



कात्यायनश्रौतसूत्रम्

देवयज्ञिकपद्धतिसहितम् ।

अथातोऽधिकारः ॥ १ ॥ फलयुक्तानि कर्माणि ॥ २ ॥
 सर्व्वेषामविशेषात् ॥ ३ ॥ मनुष्याणां वाऽऽरम्भसामर्थ्या-
 त् ॥ ४ ॥ अङ्गहीना-ऽश्रोत्रिय-षण्ड-शूद्रवर्जम् ॥ ५ ॥
 ब्राह्मण-राजन्य-वैश्यानां श्रुतेः ॥ ६ ॥ स्त्री चाविशे-
 षात् ॥ ७ ॥ दर्शनाच्च ॥ ८ ॥ रथकारस्याधाने ॥ ९ ॥
 नियतं च ॥ १० ॥ नाभावादिति वात्स्यः ॥ ११ ॥ निषा-
 दस्थपतिर्गावधुकेऽधिकृतः ॥ १२ ॥ वाऽवकीर्णिनो गर्द-
 भेज्या ॥ १३ ॥ लौकिके ॥ १४ ॥ भूमौ पशुपुरोडाशश्च
 पणम् ॥ १५ ॥ अप्सवदानहोमः ॥ १६ ॥ शिङ्नात्प्रा-
 शिन्नावदानम् ॥ १७ ॥ वैतानिकेषु सर्व्वे सर्वार्थत्वात्
 ॥ १८ ॥ दर्शनाच्च ॥ १९ ॥ नौपासनश्रुतेः ॥ २० ॥
 अधिश्रयणीये मां सप्रतिषेधः ॥ २१ ॥ ॥ १ ॥

प्रणम्य विघ्नहर्तारं गुरुंश्च श्रीपतिं (१) तथा ॥

कात्यायनस्य सूत्रस्य पद्धतिः क्रियते मया ॥ १ ॥

[कर्मत्वधिकारः]

तत्राग्न्याधेयादिसर्व्वकर्मसु ब्राह्मण-क्षत्रिय-वैश्यानामधीतवेदानां वे-
 दार्थज्ञानवतामङ्गहीनाऽश्रोत्रिय-षण्ड-शूद्रवर्जितानां पत्नीसहितानामधि-
 कारो भवति, रथकारस्य च । निषादस्थपतेर्गावधुके चरावधिकारः ।
 ब्रह्मचारी सन् यः स्त्रियं गच्छति सोऽवकीर्णीत्युच्यते, तस्य प्रायश्चित्ता-
 र्थायां गर्दभेज्यायामधिकारः । गावधुकचरुवकीर्णपशुश्च लौकिकेऽग्नौ
 भवतः(२) । तत्रावकीर्णपशौ पुरोडाशश्चपणं भूमौ भवति न कपालेषु ।
 अवदानहोम उदके भवति नाऽग्नौ, अन्यदाघाराद्यग्नावेव । प्राशिन्नं
 गर्दभस्य शिश्नादवदेयम् ।

२. भवति ।

S

294.1523

K159

यज्ञं व्याख्यास्यामः ॥ १ ॥ द्रव्यं देवता त्यागः ॥ २ ॥
 तदङ्गमितरत्समभिव्याहार-प्रकरणाभ्याम् ॥ ३ ॥ यजत
 यश्चाफलयुक्तास्तदङ्गम् ॥ ४ ॥ यजति-जुहोतीनां को वि-
 शेषः ॥ ५ ॥ तिष्ठद्दोमा वषट्कारप्रदाना याज्या-पुरोऽनु-
 वाक्यावन्तो यजतयः ॥ ६ ॥ उपविष्टहोमाः स्वाहाकार-
 प्रदाना जुहोतयः ॥ ७ ॥ ब्राह्मणाऽऋत्विजो भक्षप्रतिषेधा-
 दितरयोः ॥ ८ ॥ दर्शनाच्च ॥ ९ ॥ फलयुक्तानामारम्भे
 याथाकामी फलार्थित्वात् ॥ १० ॥ न नियम-निमित्ता-

[अग्न्यधिकारः]

श्रौतं सर्वं कर्म वैतानिकेषु विहारार्हेषु गाहपत्याहवनीयदक्षिणा-
 श्रिपु कर्तव्यम्, स्मार्तं चावसथ्येऽग्नौ ॥ १ ॥

इति प्रथमस्य प्रथमा कण्डिका ॥

[यागस्वरूपम्]

देवतोद्देशेन द्रव्यत्यागो यागः । ये च यागा "यदाग्नेयोऽष्टाकपाल"(१)
 इत्यादिवाक्यैर्दर्शपूर्णमाससंयोगेनोत्पन्नास्ते दर्शपूर्णमासशब्दवाच्याः ।

[यागाङ्गनिरूपणम्]

तेषां च "दर्शपूर्मासाभ्यां स्वर्गकामो यजेतेति"(२) फलसाधनत्वेन
 विधानात्प्रधानत्वम्, इतरत्सर्वं तत्प्रकरणपठितमग्न्याधानादि ब्राह्मणतर्प-
 णान्तं तदङ्गम् । अफलयुक्ताः प्रयाजादियागाः पूर्वाधारादिहोमाश्च तत्प्र-
 करणपठितास्तदङ्गम् ।

[यजति-जुहोत्योर्लक्षणम्]

यत्र यजतिशब्दः श्रूयते तत्र तिष्ठता होमो वषट्कारेण प्रदानम्
 याज्यापुरोऽनुवाक्ये च, एतावद् भवति । यत्र च जुहोतिशब्दस्तत्रोप-
 विष्टेन होतव्यं स्वाहाकारेण च ।

[ब्राह्मणानामेवार्त्विज्यम्]

सर्वकर्मसु ऋत्विजो ब्राह्मणा एव भवन्ति न क्षत्रियवैश्याः, तेषां
 हविःशेषभक्षणप्रतिषेधात् ।

ऽग्निहोत्र-दर्शपूर्णमास-दाक्षायणा-ऽऽग्रयण-पशुषु प्रवृ-
 त्तेः ॥ ११ ॥ सोमे चैके ॥ १२ ॥ चातुर्मास्येषु चर्तुमुखश्रुतेः
 ॥ १३ ॥ नियतसहपाठात् ॥ १४ ॥ दर्शनाच्च ॥ १५ ॥ नोत्स-
 र्गयोगात् ॥ १६ ॥ स्यात्त्रिंशद्द्वत् ॥ १७ ॥ विगुणे फलनि-
 र्वृत्तिरङ्गप्रधानभेदात् ॥ १८ ॥ प्रायश्चित्तविधानाच्च ॥ १९ ॥
 तथाच दृष्टम् ॥ २० ॥ न श्रुतिलक्षणत्वात् ॥ २१ ॥ प्राय-
 श्चित्तं तत्कालम् ॥ २२ ॥ दृष्टे तत्परिमाणम् ॥ २३ ॥ २ ॥
 ऋचो यजूंषि सामानि निगदा मन्त्राः ॥ १ ॥ तेषां वा-
 क्यं निराकाङ्क्षम् ॥ २ ॥ मिथः सम्बद्धम् ॥ ३ ॥ तेषामारम्भे-
 ऽर्थतो व्यवस्था तद्वचनत्वात् ॥ ४ ॥ मन्त्रान्तैः कर्मादिः सा-
 न्निपात्योऽभिधानात् ॥ ५ ॥ अनियमं वात्स्यः ॥ ६ ॥ आदिं

[काम्ये याथाकाम्यं न नित्ये]

काम्यानि कर्माणि फलेच्छायां सत्यां कर्तव्यानि नावश्यम् । नित्या-
 नि तु अग्निहोत्र-दर्शपूर्णमास-दाक्षायणा-ऽऽग्रयण-पशु-चातुर्मास्या-
 ऽग्निष्टोमादीनि(१) अवश्यं कर्तव्यानि, अकरणे दोषश्रवणात् । सत्यवदना-
 ऽधःशयन-ब्रह्मचर्यादिनियमा अवश्यमनुष्ठेयाः । गेहदाह-भार्यागोपुयम-
 जननादौ कर्माङ्गविनाशादौ च यानि नैमित्तिकानि विधीयन्ते तान्यवश्य-
 मनुष्ठेयान्येव न तेषामिच्छया ऽनुष्ठानम् । नित्यानि कर्माणि अवश्यक-
 र्त्तव्यत्वाद्यथाशक्त्यङ्गयुक्तान्यनुष्ठेयानि । काम्यानि तु सर्वाङ्गोपेतानि
 यथाश्रुतान्येव यदा कतुं शक्यन्ते फलेच्छायां सत्यामपि तदैवानुष्ठेया-
 नि नान्यथा ॥ २ ॥

इति प्रथमस्य द्वितीया कण्डिका ॥

[मन्त्रलक्षणम्]

ऋचो यजूंषि सामानि प्रैषाश्चैते मन्त्रसंज्ञाः । यजुषां च यावति
 पदसमूहऽ उच्चरिते पदसमूहो निराकाङ्क्षो भवति तावत्परिमाणमेकं
 वाक्यं कर्मकाले प्रयोक्तव्यम् । यत्र तु मध्ये पठितैः पदैर्यजुर्निराकाङ्क्षं न
 जायते तत्र पदान्तरं योग्यमध्याहृत्य पूर्वपठितं वाऽनुषज्य निराकाङ्क्षी-

१. अग्निहोमादीनि ।

त्वाचार्याः ॥७॥ तऽ आद्युक्ताः ॥ ८ ॥ परादिना पूर्वान्तः
 ॥ ९ ॥ उपाशुंशु प्रयोगः श्रुतेः ॥१०॥ न संप्रैषाः ॥ ११ ॥
 कौशं बर्हिः ॥१२॥ अर्थात्परिमाणम् ॥ १३ ॥ अयुग्घातूनि-
 यूनानि ॥१४॥ प्रागग्रे यूनऽ उदगग्रं बर्हिराचिनोति ॥१५॥
 उदगग्रे प्रागग्रमिधमम् ॥१६॥ प्रत्यग्रन्थीनवगूहति ॥१७॥
 अष्टादशेधमं परिधिवृक्षाणाम् ॥ १८ ॥ एकविंशतिं वा-
 ॥१९॥ ततः परिधिनेके ॥२०॥ अपरिमितं प्रणयनीयं त्रि-

कृत्य प्रयोज्यम् । प्रयोगकाले मन्त्राः कर्मरम्भे प्रयोज्याः । मन्त्राणामन्त
 एव कर्मरम्भणीयम् । ते मन्त्राः सूत्रमध्यऽ आदिमात्रेणोपात्ताः सन्तः
 कर्मकाले सकलाः प्रयोज्याः, सूत्रोपात्तेन परस्य मन्त्रस्यादिना पूर्वस्य
 मन्त्रस्यान्तो ज्ञातव्यः । यजुर्वेदमन्त्रा उपांशु प्रयोज्याः, ऋग्वेद-सामवेद-
 योस्तु मन्त्रा उच्चैः प्रयोज्याः, प्रैषास्तु यजुर्वेदविहिता अप्युच्चैरेव प्रयो-
 ज्याः, तेषामन्यसम्बोधनार्थत्वादुपांशुप्रयुक्तैरन्यसम्बोधनासिद्धेः ।

[बर्हिलक्षणम्]

“अथ बर्हिषि प्राचीनाग्राणि च” इत्यादौ(१) यत्र बर्हिःशब्देन
 विधानं दृश्यते तत्र तत्रासंस्कृतमेव कुशजातिमात्रं ग्राह्यम् ।

[परिमाणानुक्तौ]

अग्न्यगारादौ, वसोद्धाराहोमे लुकुसुवादौ च परिमाणविशेषानुक्तौ
 अर्थात्परिमाणं ज्ञेयम्, यावता परिमाणेन कार्यसिद्धिर्भवति ।

[इध्मबर्हिषोर्बन्धनप्रकारः]

इध्मबर्हिर्वन्धनार्थानि सन्नहनान्ययुग्घातूनि भवन्ति = विषमसंख्ये-
 स्तृणमुष्टिभिर्न्युतानि भवन्तीत्यर्थः । प्रागग्रे सन्नहन उदगग्रं बर्हिर्निधाय
 सन्नहनेन बद्ध्वा बर्हिर्मूलभागे ग्रन्थिमवगूहेत् । “पुरस्तात् प्रत्यञ्चं ग्रन्थि-
 मुपगूहति पश्चात् प्राञ्चं वा” इत्यापस्तम्बः(२) ।

[इध्मलक्षणम्]

इध्मश्च पालाशोऽष्टादशसंख्यारत्निमात्रकाष्ठकः एकविंशतिसंख्यका-
 ष्टको वा कार्यः । पालाशाभावे वैकङ्कत इध्मः कार्यः, तदभावे काष्म-
 र्यमयः । काष्मर्यः = श्रीपर्णीवृक्षः । तदभावे बैल्वो वा औदुम्बरो वा खा-
 दिरो वा । एके आचार्या एकविंशतिकाष्ठकादिध्मादेव त्रीणि काष्ठान्यर-

यूनम् ॥ २१ ॥ निरुप्याज्यं वेदोऽसीति यजमानो वेदं करोति
 ॥ २२ ॥ कुशमुष्टिं सव्यावृत्तं वत्सजानुं त्रिवृतं सूतकार्यं
 वा(१)पशु-ब्रह्मवर्चसा-ऽन्नाद्यकामा यथासंख्यम् ॥ २३ ॥
 आऽमुष्मादिति कर्मसु तच्च ॥ २४ ॥ अन्तवचने च ॥ २५ ॥

लिमात्राण्येवोपादाय तैः परिधिपरिधानमिच्छन्ति ।

सामिधेनीविवृद्धौ चेध्मकाष्ठान्यपि वर्धन्ते(२) तद्यथा;-सप्तदशसा-
 मिधेनीपक्षे विंशतिः काष्ठानि । इष्टकापशावेकविंशतिसंख्यसामिधेनीपक्षे
 चतुर्विंशतिः । चतुर्विंशतिसामिधेनीपक्षे तु सप्तविंशतिः । पिड्यादौ
 सामिधेनीहासे च काष्ठहासो न भवति । अग्निप्रणयनार्थं इध्मस्त्वप-
 रिमितकाष्ठकृत्स्निभिः सन्नहनैर्मूलभागे बद्धः स्यात् । अपरिमितशब्देन
 पूर्वोक्तप्रमाणादतिशयेनाधिकमुच्यते, तेनेष्टकापशौ इध्मकाष्ठानां सप्त-
 विंशतिसंख्यासङ्गावाचततोऽप्यधिकैरष्टाविंशतिप्रभृतिभिः काष्ठैः प्रणयनार्थं
 इध्मः कार्यः । वेदकरणं दर्शपूर्णमास एव वक्ष्यते ।

[आडोऽभिष्वयर्थकत्वम्]

यत्र यत्र कर्मविषये आङ् प्रयुज्यते 'आ प्रयाजेभ्यः'(३) 'आ इडा-
 या' इत्यादौ(४) तत्र सर्वत्राङ्भिविधौ ज्ञेयो न मर्यादायाम् । तदपि कर्म-
 कर्तव्यमध्ये ज्ञेयम्, न त्ववधित्वेनेत्यर्थः । 'शंयन्तं भवति'(५) 'इडान्तं भ-
 वति'(६) इत्यादावप्यन्तशब्देन संयुक्तं शंयिड्यादिकं कर्तव्यमध्ये ज्ञेयम्,
 नत्वन्तशब्दं समीपवाचिनं सम्भाव्य तत्समीपे ततोऽर्वाक् स्थीयते ।

[प्रतिकर्मान्युद्धरणम्]

वक्ष्यमाणेषु सर्वकर्मस्वनुक्तमपि आदौ आहवनीयदक्षिणाग्न्योरुद्धरणं
 गार्हपत्यात् कर्तव्यम् । यत्र त्वन्यकर्मार्थं प्रसङ्गादुद्धृतौ भवतस्तत्कर्म च
 समाप्तं न भवति अस्मिन्नवसरे यत्कर्मापतति तत् पूर्वकर्माशौद्धृतयोरेव
 क्रियते न तदर्थं पृथगुद्धरणम् ; यथा दर्शपूर्णमासेष्वर्थमुद्धृतयोरेवा-
 ग्निहोत्रहोम आगतोपस्थानादिकं च, पुनराधानानन्तरमग्निधारणे कृते
 विकृतेष्टि-नित्येष्ट्यादिकं च । यत्कर्मार्थमाहवनीयदक्षिणाग्नी उद्धृ-
 तौ भवतस्तत्कर्मसमाप्त्यनन्तरं लौकिकौ ज्ञेयौ; अत उद्ध्वं तयोराह-

१. कर्काचार्यैरिदं सूत्रं द्विधाकृत्य व्याख्यातम् ।

२. कर्काचार्यमते सामिधेनीविवृद्धौ नेध्मकाष्ठवर्द्धनम् ।

३. का. श्रौ. ६. ४. १

४. का. श्रौ. ९. ६. २७

५. का. श्रौ. ३. ७. ३

६. का. श्रौ. ९. ६. २९

प्रतिकर्मोद्धरणमप्रसङ्गे ॥ २६ ॥ अपवृत्तकर्मा लौकिकोऽर्थ-
संयोगात् ॥ २७ ॥ अपकरणोत्पत्तिरनारभ्यवाद आश्रयि-
त्वात्सर्वगुणः ॥ २८ ॥ प्रकरणे चाविशेषात् ॥ २९ ॥ दर्श-
नाच्च ॥ ३० ॥ वैकङ्कतानि पात्राणि ॥ ३१ ॥ खादिरः सुवः
॥ ३२ ॥ स्फ्यश्च ॥ ३३ ॥ पालाशी जुहूः ॥ ३४ ॥ आश्वत्थ्यु

नीयादिशब्दविहितं कार्यं न करणीयम् । अत एव यदा पौर्णमासादौ
बह्व्य इष्टयः पृथक्तन्त्राः क्रियन्ते तदा प्रतीष्टि पृथगेवोद्धरणम्, न सकृदु-
द्धृतयोरेव सर्वत्रोपयोगः ।

[अनारभ्यार्थातानां प्रकृतिमात्रगामित्वम्]

“खादिरः सुवः” (१) “पर्णमयी जुहूः” इत्येवमादि (२) यस्य कस्यचि-
त्कर्मणः प्रकरणे पठितं न भवति वाक्यान्तरेण च कर्मविशेषे विनियुक्तं न
भवति अमुष्मिन् कर्मणि खादिरः सुवो भवतीत्येवं, तत्प्रकृतावेव निविशते,
ततः प्रकृतिवन्त्यायेनेतराङ्गवद्विकृतावपि गच्छति ।

[सुवादिपात्राणां लक्षणम्]

अथ पात्राणां लक्षणमुच्यते, खादिरः सुवोऽङ्गुष्ठपर्ववृत्तपुष्करो
नासिकावत्पर्वाङ्घ्रिखातो भवति । स्फ्यश्च खादिरः खड्गाकृतिररत्नि-
मात्रः । सुवो बाहुमात्रो मूलदण्डास्त्वग्विला हंसमुखसदृशैकप्रणालि-
कायुक्ताः पाणिमात्रपुष्करास्तावत्खातयुक्ताश्च कार्याः । पालाशी जुहूः ।
उपभृदाश्वत्थी । वैकङ्कती ध्रुवा । एतेषां वृक्षाणामेकस्य वा सर्वाः
सुवः कारयेत् । “बाहुमात्रो ऽरत्निमात्रो वाऽग्राग्रास्त्वक्तोबिला हंस-
मुख्य” इत्यापस्तम्बः (३) । अग्निहोत्रहवणी वैकङ्कती । अग्निहोत्रसुवो
वकङ्कतः । यैः पात्रैर्होमो न क्रियते तानि सर्वाणि धारणानि भवन्ति ।
बानि चोलुखल-मुसल-कूर्चे-डापात्री-पिष्टपात्री-पुरोडाशपात्री-श-
म्या-श्रुतावदाना-ऽभ्युपवेशा-ऽन्तर्दानकट-प्राशित्रहरण-षडवत्त-ब्रह्मा-
स्मादीनि । तत्रोलुखलमुसलयोर्विशेषः—

“मुसलोलुखले वार्धे स्वायते सुदृढे तथा ।

इच्छाप्रमाणे भवतः शूर्पं वैणवमेव च” (४) ॥

तथा—

“खादिरं मुसलं कार्यं पालाशः स्यादुलुखलः ।

यद्वोभौ वाहणौ कार्यौ तदभावेऽन्यवृत्तजौ” इति ॥

१. का. श्रौ. १. ३. ३३

३. आप. श्रौ. १. १५. १२

२. सं. सं. ३. ५. ७

४. का. स्मृ. १५. १६

पभृत् ॥३५॥ वारणान्यहोमसंयुक्तानि ॥३६॥ बाहुमात्र्यः
सुचः पाणिमात्रपुष्करास्त्वग्विलाहर्षः समुखप्रसेका मू-
लदण्डा भवन्ति ॥३७॥ अरत्निमात्रः सुवोऽङ्गुष्ठपर्ववृत्तपु-
ष्करः ॥ ३८ ॥ स्फयोऽस्याकृतिः ॥३९॥ आदर्शाकृति प्रा-
शिन्नहरणम् ॥ ४० ॥ चमसाकृति वा ॥ ४१ ॥ चात्वालो-
त्करावन्तरेण सञ्चरः ॥४२॥ प्रणीतोत्कराविष्टिषु ॥४३॥३॥
चोदिताभावेऽनारम्भस्तत्सिद्धित्वात्तस्य ॥ १ ॥ नि-

कूर्चो वाहुमात्रः पीठाकारः । इडापात्री-पिष्टपात्र्यौ अरत्निमात्र्यौ
मध्यसंगृहीते । पुरोडाशपात्री प्रादेशमात्री समचतुरस्रा षडङ्गुलवृत्त-
खातवती । शम्या प्रादेशमात्री । प्रादेशमात्रं तीक्ष्णाङ्गुष्ठपर्वमात्रपृथुमुखं
श्रुतावदानम् । अभिररत्निमात्रस्तीक्ष्णमुखः । उपवेशोऽरत्निमात्रः प्रादे-
शमात्रो वा हस्ताकृतिः । अन्तर्द्धानकटस्त्वर्द्धचन्द्राकारो द्वादशाङ्गुलः ।
प्राशिन्नहरणं वृत्तमादर्शाकारं चतुरस्रं चमसाकारं वा, तथैव द्वि-
तीयमपिधानपात्रम् । षडवत्तं चोभयत्र खातवत् । आसनानि चारत्नि-
मात्रदीर्घाणि प्रादेशमात्रत्रिपुलानि । सर्वेषु पात्रेषु मूलाभिज्ञानार्थं वृन्ता-
नि कार्याणि । अनादेशे होमसाधनभूतानि पात्राणि वैकङ्कतानि भव-
न्ति; यथा सोमयागे ग्रह-चमस-द्रोणकलशादीनि । तत्रापि हविर्धाना-
ऽधिषवणफलक-संभरणी-परिप्लवादीन्यहोमसंयुक्तानि वारणान्येव । वो
डशिनः पात्रं खादिरं चतुरस्रम् । अश्वदाभ्यपात्रमौदुम्बरं वचनात्(१) ।
वाजपेये सप्तदशानो सोमग्रहाणां पात्राणि वारणानि, अहोमसंयुक्तत्वात् ।
सुराग्रहपात्राण्यपि वारणानि, शाखान्तरान्मृन्मयानि वा, इत्येवमादि-
सर्वमूहनीयम् ।

[इष्टिषु गमनागमनमार्गः]

इष्टिषु प्रणीतोत्करावन्तरेण सर्वेषां गमनागमनाय मार्गः । सोत्तरके-
दिकेषु कर्मसु चात्वालोत्करयोरन्तरालेन ॥ ३ ॥

इति प्रथमस्य तृतीया कण्डिका ॥

[काम्ये न प्रतिजिधिः किन्तु नित्ये]

विहितद्रव्याभावे काम्यस्य कर्मण आरम्भ एव न कार्यः, नित्यं च

यते सामान्यतः प्रतिनिधिः स्यात् ॥२॥ आरम्भान्निधमः-
 ॥ ३ ॥ दोषश्चासमाप्तौ स्यात्सामान्यात् ॥ ४ ॥ दर्शनाच्च
 ॥ ५ ॥ अन्यार्थं दर्शनं न पुनर्ग्रहणात् ॥ ६ ॥ अन्यार्थं पुनर्ग्र-
 हणम् ॥ ७ ॥ व्रते प्रसङ्गो, ननिधमशब्दात् ॥ ८ ॥ शब्देऽवि-
 प्रतिपत्तिः ॥ ९ ॥ सोमेन जात्यभावात् ॥ १० ॥ आज्ये चा-
 दर्शनात् ॥ ११ ॥ पशौ मन्त्रवणार्त् ॥ १२ ॥ श्रुनेश्च ॥ १३ ॥

कर्म मुख्यद्रव्याभावेऽपि प्रतिनिधिनाऽप्यारम्भणायमेव ।

[आरब्धे काम्ये प्रतिनिधिः]

काम्ये मुख्यद्रव्यस्य सद्भावं ज्ञात्वा आरब्धे आरम्भानन्तरं मुख्यद्र-
 व्यालाभे काम्यमपि नित्यवत्प्रतिनिधिमुपादायावश्यं समापनीयमेव,
 असमाप्तस्यैव परित्यागो न कार्यः । नित्ये कर्मण्यवश्यकर्तव्यत्वादार-
 ब्धे अनारब्धे च प्रतिनिधुपादानं भवति । काम्ये चावश्यकर्तव्यत्वा-
 भावात्प्रतिनिधिना आरम्भो न भवति । आरब्धे चावश्यसमापनीय-
 त्वात्समाप्त्यर्थं प्रतिनिधिर्भवत्येव ।

[पयोव्रतादौ प्रतिनिधिः]

दीक्षितस्य पयश्चादिके व्रतेऽपि प्रतिनिधिर्भवति । 'व्रतं होव' (१) इत्ये-
 चकारस्येष्टाशनस्तुतिपरत्वेन व्रतप्रतिनिधिव्युदासपरत्वाभावात् ।

[प्रतिनिहितद्रव्यस्य श्रुतशब्देनोच्चारणम्]

यदा मुख्यद्रव्यालाभे प्रतिनिधिभूतं द्रव्यान्तरं गृह्यते, यथा अग्नीषो-
 मीये छागाभावे मेषः, यथा वापरिकयादौ वासोगवादीनामलाभे द्रव्यम्,
 तदा अग्नीषोमाभ्यां छागस्येत्यादौ वासोऽसि गौरसीत्यादौ च मुख्य-
 द्रव्यवाचिशब्दस्याविपरिणामोऽनूह एव कार्यः, नतु छागस्येत्यस्य स्थाने
 मेषस्येत्यादिविपरिणतरूपं प्रयोज्यम् । यत्र पुनर्जात्यन्तरं विहितं भवति
 तत्र विपरिणामो भवत्येव, यथा "पेन्द्रो वृष्णिः षोडशनि" इत्यादौ (२) ।

[पृतीक-पृषदाज्ययोः स्वशब्देनोच्चारणम्]

तथा सोमाभावे पृतीकेषुपात्तेष्वपि "अर्ठं शुर्ठं गुण्टे देव सोम" इत्या-
 दौ (३) सोमशब्द एव प्रयोज्यो न पृतीकशब्दः, पृतीकानामपूर्वविध्यभा-
 वात् । तथा पश्वदौ पृषदाज्यसाधनकेष्वनुयाजेषु सत्स्वपि "देवा आज्य-
 पा" (४) इत्यत्राज्यशब्दस्यानूह एव, आज्यस्यैव कर्बुरस्य पृषदाज्यशब्द-
 वाच्यत्वेन द्रव्यान्तरत्वाभावात् ।

विकल्पे प्रवृत्तं कर्मान्तरत्वात् ॥ १४ ॥ प्रतिनिधौ तत्काला
त् ॥ १५ ॥ अर्थद्रव्यविरोधेऽर्थसामान्यं तत्परत्वात्

(वैकल्पिकोपात्तद्रव्यापचारे)

तथा 'त्रीहिभिर्यजेत यवैर्यजेत'(१), तथा आग्रयणे द्यावापृथिवीययागे
"पुरोडाशेनाज्येन वा यजेत"(२) तथा "सरस्वत्यै चतुर्थोऽतिरात्रे मेधी
वे"त्यादौ(३) वैकल्पिकद्रव्यविधाने समविकल्पत्वादन्यतरेण कर्मणि
प्रारब्धे सति येन द्रव्येण कर्मरिब्धं तस्य नाशदोषादौ जाते पश्चात्तज्जा-
तीयद्रव्यालाभे वैकल्पिकं द्रव्यान्तरं नोपादेयमेव, किन्तु येनारब्धं
तत्सद्रव्यमेव प्रतिनिधित्वेनोपादेयम् ।

(प्रतिनिधिनाशे)

अतो त्रीहिभिः कर्मणि प्रारब्धे त्रीहिषु विनष्टेषु त्रीह्यान्तरालाभे सति
ब्रीहिसद्रव्यान् नोपादेयानुपादाय कर्म समापनीयम्, विकल्पेन विहितं
अपि यथा नोपादेयाः । एवं सर्ववैकल्पिकेषुह्यम्(४) ।

एवं त्रीह्यभावे नोवारः प्रयोगे प्रारब्धे नोवारेषु विनष्टेषु कथं-
चिद् ब्रीहिप्राप्तौ सत्यां ब्रीहिभिरेव, अप्राप्तौ च ब्रीहिसद्रव्यैरेव कर्म
समापनीयम्, न नोवारसद्रव्यैः, नापि वैकल्पिकैर्यवैः ।

(कार्यासमर्थविहितद्रव्यसत्त्वेऽपि प्रतिनिधिः)

यत्र मुख्यद्रव्येण प्रयोजनसिद्धिर्न भवति प्रतिनिधिद्रव्येण च भवति,
तदा मुख्यद्रव्यमनादृत्य प्रतिनिधिनैव कर्म कर्तव्यम्, यथा पुरोडाश-
निष्पत्त्यर्थं ब्रीहय उपादीयन्ते, ते च न पुरोडाशनिष्पत्तिसमर्थाः,
नोवारश्च पुरोडाशनिष्पत्तिसमर्था विद्यन्ते, तदा ब्रीहीननादृत्य नोवारै-
रेव पुरोडाशो निष्पादनीयः ।

(विहितगुणकेऽपि प्रतिनिधौ भविहितगुणकस्यापि श्रुतद्रव्यस्वैवोपादानम्)

अथ यदा "नैर्ऋतः परिवृत्त्यै कृष्णब्रीहीणा" मित्यत्र(५) कृष्णानां ब्री-
हीणामभावे अकृष्णा ब्रीहयः सन्ति, कृष्णाश्च नोवारो इति यदा कृष्णगु-
णमनादृत्य ब्रीहयो गृह्यन्ते, तदा गुणानामनुग्रहः कृतो न भवति; यदा
च कृष्णनोवारा गृह्यन्ते न तदा ब्रीहयः; तत्रैवं गुणद्रव्ययोर्विरोधे गुणं
हित्वा ब्रीहय एव कृष्णा अप्युपादेयाः ।

(१) का. श्रौ. १.९.१

(२) का. श्रौ. ४.६.६

(३) का. श्रौ. १.८.५-६

(४) एवं वै सर्वं वैक इति ख पुस्तक पाठः

(५) का. श्रौ. १.१.३।१४

॥ १६ ॥ गुणद्रव्ययोर्द्रव्यं प्रधानयोगात् ॥ १७ ॥ न सम-
त्वात् ॥ १८ ॥ गुणानुग्रहात् ॥ १९ ॥ ४ ॥

कर्मणामानुपूर्व्यं न युगपद्भावात् ॥ १ ॥ अर्थनिवृत्तेश्च
॥ २ ॥ स्याद्वाऽऽनुपूर्व्यनियमः श्रुत्यर्थक्रमेभ्यः ॥ ३ ॥ प्रा-
कृतं च विकृतौ ॥ ४ ॥ विरोधेऽर्थस्तत्परत्वात् ॥ ५ ॥ श्रु-
तिः क्रमादानुमानिकत्वात् ॥ ६ ॥ मन्त्रचोदनयोर्मन्त्रब-
लं प्रयोगित्वात् ॥ ७ ॥ न समत्वात् ॥ ८ ॥ गुणानां तु भूय-
स्त्वात् ॥ ९ ॥ तुल्यसमवाये सामान्यपूर्वमानुपूर्व्ययोगात्-

एवमेवाग्निहोत्रेऽपि पुंवत्साया अग्निहोत्र्याः पयसोऽभावे(१) पुंव-
त्सलक्षणं गुणं हित्वा स्त्रीवत्साया अपि पय उपादेयम् ।

एवं पालाशानां परिधीनामार्द्राणामभावे(२) आर्द्रस्वरूपं गुणं
हित्वा शुष्का अपि पालाशा ग्राह्याः । एवं सर्वत्र प्रतिनिधिषूह्यम् ।

एवं व्रीहीणामपि प्राशित्रेडादिप्रतिपत्तिकर्मपर्याप्तपुरोडाशनिष्प-
त्तिसमर्थानामभावेऽवदानद्वयपर्याप्तपुरोडाशनिष्पत्तिमात्रा अपि व्री-
हयो ग्राह्याः ।

इति प्रथमस्य चतुर्थी कण्डिका ॥

[क्रमनियमे कारणम्]

पदार्थानुष्ठानं सर्वत्र श्रुतिपाठक्रमेण मन्त्रपाठक्रमेण च कर्तव्यम्,
अर्थसिद्धिक्रमेण च ।

[अर्थक्रमस्य बलीयस्त्वम्]

यत्र च पाठक्रमार्थसिद्धिक्रमयोर्विरोधो भवति यथा—“स वै पर्णशाखया
वत्सानपाकरोति तामाच्छिन्नसी”ति(३) तत्र पाठक्रममनादृत्यार्थसि-
द्धिक्रम[एवाध्ययणीयः, पूर्वं छेदनं ततो वत्सापाकरणमिति ।

[श्रौतक्रमो बलवान्]

यत्र श्रुति-पाठक्रमयोर्विरोधः यथा—“संस्थिते यज्ञे ब्राह्मणं तर्पयि-
तवै ब्रूया”दिति श्रुतिः(४) संस्थिते यज्ञे ब्राह्मणतर्पणं विदधाति, पाठक-
मस्तु प्राशित्रावदानात्पूर्वम्, तत्र श्रुतिक्रमेण संस्थित एव कर्तव्यं न
पाठक्रमेण ।

(१) का. श्रौ. ४।१४.१

(२) श. ब्रा. १.७.१.१-२

(३) का. श्रौ २.८.१.

(४) श. ब्रा. १।७।३।२८

॥१०॥ नैककर्मणि सम्बन्धात् ॥११॥ ग्रहणसादनाऽवदानप्रदानेषु तु वचनात् ॥१२॥ न द्रव्यभेदे गुणयोगादिति वात्स्यः ॥१३॥ प्रवृत्ते नियतं दोषविशेषात् ॥१४॥ षोड-

[मन्त्रपाठो बलवान्]

यत्र च श्रुतिपाठ-मन्त्रपाठयोर्विरोधो भवति यथा "सोऽसावाज्यम-
त्रिश्रयती"त्यधिश्रयणं विधाय तत्समनन्तरमेवोद्घासनं विदधाति "तत्पुन-
रुद्घासयती"ति(१) । 'मन्त्रक्रमस्तु पत्नीसन्नहान्ते "विष्णोर्वेषोऽस्यूर्जं
त्वाऽदब्धेने"ति(२), तत्र श्रुतिपाठक्रममनाद्गत्य मन्त्रपाठक्रमेणैवाज्यो-
द्घासनं कर्तव्यम् ।

[पदार्थानुसमयः]

अथ यत्र बहूनां प्रधानानां सहप्रयोगो भवति तदा सन्निपत्योप-
कारकाः पदार्थाः सर्वेषां प्रधानानां पृथक् पृथक् सदृशपदार्थानुसमये-
न कर्तव्याः, तद्यथा--सप्तदशसु प्राजापत्येषु पशुषु सर्वेषां प्रथममुपा-
करणम्, ततः सर्वेषां नियोजनम्, ततः सर्वेषां प्रोक्षणमिति । यथा
बहुषु हविषु सर्वेषां प्रथममभिधारणम्, ततः सर्वेषामुद्घासनम्, ततः
सर्वेषां प्राणदानम्, ततः सर्वेषामासादनम्, ततः सर्वेषामालम्भ इति ।
आरादुपकारकास्तु तन्त्रेण भवन्तीति न तेषु क्रमचिन्ता ।

चतुर्मुष्टिकनिर्वापस्यैकपदार्थत्वम्, एकादशकपालोपधानस्य च ।
तेनैकैकमुष्टिना एकैककपालोपधानेन च नानुसमया, किन्तु प्रतिप्रधानं
चतुर्मुष्टिको निर्वाप उक्तसंख्यककपालोपधानं चैकैकस्य कर्तव्यम् । सोमे
चैकैकस्य ग्रहस्य ग्रहणं सादनान्तं कर्तव्यम् । सर्वत्र हविषोऽवदानं प्रदा-
नान्तं कर्तव्यम् । अत्र वचनात्काण्डानुसमय एव, न पदार्थानुसमयः, तथा
हविर्मात्रभेदे देवतायामभिन्नायां देवतागुणे चोपाश्वदिके अभिन्ने अव-
दानं प्रदानान्तं न भवति, किन्तु क्रमेण सर्वाणि हवीष्यवदाय ततः प्रदानं
कार्यम्, यथा वाजपेये सप्तदशसु प्राजापत्येषु, दर्शष्टौ दधिपयसोश्च,
स्विष्टकृद्यागे चानेकहविषके । तथा बहुषु प्रधानेषु सप्तदशप्राजापत्यप-
श्वादिषु प्रथमस्य पदार्थस्य सर्वेष्वनियमः, प्रथमे पदार्थे उपाकरण
लक्षणे कृते द्वितीयपदार्थादौ उपाकरणक्रम एवाश्रयणीयो न क्रमान्त-
रम् ; अयं प्रावृत्तिकः क्रमः । तथा मुख्यानां प्रधानानामग्नेयादीनां पाठ-
क्रमेण तद्भक्तानां निर्वापादीनां क्रमो भवति यथा प्रथमं पठितस्याग्नेयस्य
प्रथमं निर्वापादि, पश्चात्पठितस्याग्नीषोमीयस्य पश्चादिति, अयं मुख्यक्रमः ।

शिनि त्वानुपूर्व्यभूयस्त्वात् ॥ १५ ॥ अनियमः फलसं-
युक्तेषु ॥ १६ ॥ क्रमो विधेयः कर्मण्यसम्भवात् ॥ १७ ॥ ५ ॥
अवत्तनाशेऽन्यद् गुणानुग्रहात् ॥ १ ॥ न पूर्वशेषा-
त् ॥ २ ॥ अचोदितत्वाच्च ॥ ३ ॥ स्विष्टकृद्दानुपूर्व्ययो-
गात् ॥ ४ ॥ गुणहानौ तु शेषभावात् ॥ ५ ॥ न देवता-
ऽग्नि-शब्द-क्रियाः परार्थत्वात् ॥ ६ ॥ कामं देवताम् ॥ ७ ॥
प्रतिषिद्धं प्रत्यवायात् ॥ ८ ॥ स्वामी फलयोगात् ॥ ९ ॥

[नित्यस्य स्वकालेऽनुष्ठानम्]

दर्शपूर्णमासादावनेकाहःसाध्ये कर्मणि क्रियमाणे मध्ये नित्यस्याग्निहो-
त्रादेः काल आयाते मध्येऽपि तत्कर्म कर्तव्यमेव, तस्य कालातिक्रमो न
कार्यः । एवं-पशु-चार्तुमास्य-सौत्रामण्यादौ ज्ञेयम् । अमावास्यायां सौ-
त्रामण्यादिविकृतिमध्ये एव पिरडपितृत्यज्ञानुष्ठानं कर्तव्यं तदक्षिणाश्रौ ।

[षोडशितोत्रे विशेषः]

तथा षोडशितिरात्रादौ षोडशिना नियतकालत्वेऽपि देवादुक्थ्योत्कर्षे
उक्थ्यानन्तरमेव षोडशियागो भवति न कालानुरोधात्ततः पूर्वम् ।

[क्रमविचारः]

अग्निष्टोमादीनां प्रधानकर्मणां सत्रपर्यन्तानां हविर्यज्ञानां वाऽनुष्ठाने
क्रमनियमो नास्ति, यदा यस्येच्छा भवति तदा तनुष्ठीयते, अध्ययनार्थं
एवैषां पाठक्रमो नानुष्ठानार्थः, सर्वस्वारादूर्ध्वं पठितेषु पाठक्रमेणानुष्ठा-
नासंभवात् ॥ ५ ॥

इति प्रथमस्य पञ्चमी कण्डिका ।

[अवत्तस्य हविषो नाशे]

अवत्तस्य हविषो नाशे हविस्न्तरमेवोत्पाद्य तेन स्विष्टकृदादिप्रति-
पत्तिसहितो यागः कार्यो न पुनः शेषादवदेयम् ।

[अग्न्यादौ प्रतिनिध्यभावः]

अग्न्यादीनां देवतानाम्, आहवनीयादीनामग्नीनाम्, इषे त्वादिमन्त्राणा-
म्, अद्भृष्टार्थानां प्रयाजानुयाजादिक्रियाणां च प्रतिनिधिर्न भवति । कुतः
अद्भृष्टार्थत्वात् । दृष्टार्थानां तु क्रियाणामवघातादीनां प्रतिनिधिर्भवत्येव ।

गुणेषु प्रतिनिधिः परार्थत्वात् ॥ १० ॥ सत्रेषु तु श्रु-
तेः ॥ ११ ॥ स तद्धर्मा कर्मयोगात् ॥ १२ ॥ सत्राणि ब्रा-
ह्मणानामृत्विक्श्रुतेः ॥ १३ ॥ एककल्पानामवैगुण्यात् ॥ १४ ॥
न परार्थत्वात् ॥ १५ ॥ वैश्यरान्ययोर्गार्हपते ॥ १६ ॥
सहस्रसम्बत्सरमनुष्याणामसम्भवात् ॥ १७ ॥ स्या-
द्देहानित्यत्वात् ॥ १७ ॥ तस्य च कार्यत्वात् ॥ १९ ॥
नासम्भवात् ॥ २० ॥ शास्त्रसम्भवादिति भारद्वाजः ॥ २१ ॥
नादर्शनात् ॥ २२ ॥ कुलसत्त्वमिति काष्णर्णाजिनिः ॥ २३ ॥
साम्युत्थानमिति लौगाक्षिः ॥ २४ ॥ अहां वा शक्य-
त्वात् ॥ २५ ॥ श्रुतिसामर्थ्यात् ॥ २६ ॥ प्रकृत्यनुग्रहाच्च ॥ २७ ॥ ६ ॥

प्रतिषिद्धं वस्तु श्रुतद्रव्यसदृशमपि प्रतिनिधित्वेन न ग्राह्यम् । यथा-श्या-
माकचरौ कोद्रववरटादि, यथा वा मौद्गो चरौ माषादि ।

[अङ्गकार्ये प्रतिनिधिः]

यजमानस्यापि त्यागादौ वपनादौ संस्कारकर्मणि च प्रतिनिधिर्न भ-
वति । गुणकर्मसु पात्रासादना-ऽऽज्यावेक्षणा-ऽग्न्यन्वाधान-ऽयूहन-वेद-
बन्धनादिषु यजमानस्यापि प्रतिनिधिर्भवत्येव, कत्वर्थत्वात् । एवं पत्न्य-
भावेऽप्याज्यावेक्षणा-ऽन्वारम्भा-ऽक्षोपाज्जनादौ गुणकर्मणि प्रतिनिधि-
र्भवत्येव ।

[सत्रेषु प्रतिनिधिः]

सत्रेषु च श्रुतिवचनबलाद्यजमानस्यापि प्रतिनिधिर्भवति । यजमान-
कर्मणा सम्बन्धाद्यजमानधर्मा दीक्षणादयोऽपि तस्य प्रतिनिहितस्य
भवन्ति ।

[सत्रे ब्राह्मणोऽधिकारी]

सत्रेषु “य ऋत्विजस्ते यजमाना” इति यजमानानामृत्विक्पदार्थक-
र्तृत्वविधानाद् ब्राह्मणानामेव सत्राणि भवन्ति न क्षत्रियवैश्यानाम् । ब्रा-
ह्मणानामप्येककल्पानां न भिन्नकल्पानाम् ।

वैश्यराजन्ययोर्गृहपतित्वेऽपि नाधिकारः, ब्रह्मसामादिकल्पभेदेन
ब्राह्मणैः सह विरोधात् ।

[संवत्सरशब्दस्य दिनपरत्वम्]

सहस्रसम्बत्सरं सत्रं मनुष्याणामपि भवति, सम्बत्सरशब्देन

कर्मणां युगपद्भावस्तन्त्रम् ॥ १ ॥ शक्य- पुरुषार्थ-
कृतत्वै-कार्थसमवायश्रुतिभ्यः ॥२॥ फल-कर्म-देश-का-
ल-द्रव्य-देवता-गुणसामान्ये ॥ ३ ॥ तद्भेदे भेदः ॥४॥
देशकालौ विरोधे न कृत्स्नोपदेशात् ॥ ५ ॥ अहर्गणे
सुब्रह्मणघायाः सर्वोपलक्षणं प्रकृतिवत् ॥ ६ ॥ तन्त्र का-
लक्षणया वृत्त्याऽह्नां प्रतीयमानत्वात् । अतः सहस्रसम्बत्सरे सहस्रं सौ-
त्याभ्यहानि भवन्ति ॥ ६ ॥

इति प्रथमस्य षष्ठी कण्डिका ।

[तन्त्रविचारः]

यत्र एकेन वाक्येन बहूनि प्रधानान्येकफलार्थं विधीयन्ते यथा "वैश्व-
देवेन प्रजाकामं याजये"दिति, (१) "मित्रविन्दया आयुःकामो यजेते"त्या
दौ(२), तत्र तेषां सहप्रयोगो भवति । यदि च तेषां देश-काल-फल-कर्मा
दि समानं भवति, तदा तेषां प्रधानानां यान्यारादुपकारकाणि आघार-प्र-
याजा-ऽऽज्यभागादीन्यङ्गानि तानि सकृदेव भवन्ति, न प्रतिप्रधानं पृथक्
क्रियन्ते । देशभेदे च कालभेदे तन्त्रभेद एव भवति, न सहक्रिया । यथा
दर्शपूर्णमासयोः कालभेदे, वरुणप्रघासे च माहृत्या देशभेदे ।

अहर्गणे सुब्रह्मणयानिगदे द्वादशाहे सुत्यामागच्छेत्येतत्कालसंयुक्तं
कर्म तन्त्रेणैव सकृत्सुत्याशब्दोच्चारणेनैव भवति न प्रतिसुत्यम्, त्रयो-
दशाहे चतुर्दशाह इत्येवम्(३) ।

[एकद्रव्ये कर्मावृत्तौ]

एकद्रव्ये कर्मावृत्तौ सत्यां मन्त्रवचनं सकृदेव कर्तव्यम्, न प्रतिक्रि-
यम् । यथा "स्फयेन पदं त्रिः परिलिखत्यस्मे रमस्वे"त्यत्रैकवारं मन्त्रे-
ण, वारद्वयं तूष्णीम्(४) । यथा वा "दिवि धा इति त्रिहृत्कम्पयती"त्यत्रै-
कवारं(५) मन्त्रेणोत्कम्पनम्, वारद्वयं तूष्णीम् । एवं सर्वत्र ज्ञेयम् ।

[क्वचिन्मन्त्रावृत्तिः]

हविर्ग्रहणे बर्हिषो लवने तस्यैव स्तरणे आज्यग्रहणे च प्रतिक्रियं मन्त्रा
वृत्तिर्भवति न सकृत् । आज्यग्रहणे तु वचनात् (६)सकृत्त्रिर्वा मन्त्रेण ग्र-

(१) का. श्रौ. ५.२.२०

(३) शं. ब्रा० ३. ३. ४. १९

(५) २६. ६. ५.

(२) श. ब्रा. ११.४.३.२०

(४) ७. ६. १९

(६) श. ब्रा. १३.५.१८

ल कर्म प्रत्यहमविधानात्॥७॥ एकद्रव्ये कर्मावृत्तौ सकृ-
न्मन्त्रवचनं कृतत्वात्॥८॥ न ग्रहण-लवन-स्तरणा-ऽऽज्य-
ग्रहणेषु तु ॥९॥ वचनादाज्ये ॥१०॥ मुष्टौ चोत्तमे ॥११॥
स्वप्न-नदीतरणा-स्ववर्षणा-ऽमेध्यदर्शन-प्रयाणेषु तु सकृत्
काल-द्रव्यै-कार्थत्वात् ॥ १२ ॥ न निमित्तभेदात् ॥ १३ ॥
अप्रधानकालः सकृदसन्निपातात् ॥ १४ ॥ यूपः ॥ १५ ॥
स्वरुश्च संप्रस्थावचनात् ॥ १६ ॥ तन्निवृत्तेश्च ॥ १७ ॥

हणं, शेषं तूष्णीम् । हविर्ग्रहणे च “चतुर्थं तूष्णीमि”ति(१) वचनादुत्तमे
मुष्टौ मन्त्रनिवृत्तिः ।

दीक्षितस्य युगपदनेकामनोक्षस्वप्नदर्शने “पर्यावर्त्ते दुष्वन्त्यादि”
ति(२) मन्त्रं सकृदेव पठेत्, कालैकत्वात् । तथा एकस्या नद्या
अनेकप्रवाहतरणे उन्दतीरित्यनुमन्त्रणं(३) सकृदेव, स्रोतसां भेदेऽपि
नदीद्रव्यस्यैकत्वात् । अववर्षणे युगपदनेकवृष्टिधारासंयोगेऽपि उन्द-
तीरित्यनुमन्त्रणं सकृदेव भवति, कालैक्यात् । युगपदनेकामेध्यदर्शने
अवद्धं मन इति(४) सूर्योपस्थानं सकृदेव, कालैक्यात् । वनीवाहने तु
विश्रम्य विश्रम्य पुनःप्रयाणे च प्रेदश इति(५) मन्त्रवचनं सकृत् आदिमे
प्रयाणे एव भवति, न प्रतिप्रयाणं, कुतः ? अर्थैकत्वात् प्रयोजनैकत्वादि-
त्यर्थः । तथा अग्ने त्वर्ठं सुजागृहीत्ययमपि मन्त्रः (६)सकृदेव प्रयो-
ज्यः, नैकरात्रिमध्ये पुनःपुनः स्वापादौ । अमेध्यदर्शनादिषु कालभेदे
भेदेनैव भवति न सकृत् ।

[आधानादीनां सकृत्क्रिया]

अप्रधानकालीनमङ्गं सकृदेव भवति न प्रतिप्रधानमावर्तते, यथाऽग्न्या-
धेयम् । परमार्थतस्त्वग्न्याधेयमुत्तरकर्माङ्गं न भवतीति कृत्वाचिन्तेयम् ।
तथा यूपोऽप्यप्रधानकालीनत्वाद्ग्रीषोमीय-सवनीया-ऽऽनूबन्धप-
शुनां साधारण एव । स्वरुरपि यूपवत् सर्वपशुसाधारण एव ।

[ऋत्विक्कर्तव्यम्]

आधानादिसर्वकर्मसु पुरुषा एव कर्तारो भवन्ति न स्वयं यजमानः ।

(१) आप श्रौ. १.१७.२

(३) २५. ११. २२

(५) १६. ६. १८

(२) २५.११.२०

(४) २५. ११. २४

(६) ऋ. य. ४. १४.

कर्मणि पुरुषाणाम् ॥ १८ ॥ प्रधानं स्वामी फलयोगात्
 ॥ १९ ॥ पुरुषयोगिमन्त्र—संस्कारयोस्त्यागे सामर्थ्यात्
 ॥ २० ॥ वचनादन्यत् ॥ २१ ॥ शेषमितरे यथाऽऽख्यम्
 ॥ २२ ॥ उपवीतिनः ॥ २३ ॥ प्राञ्च्युदग्वा ॥ २४ ॥ आ-
 वृत्तिसामन्तेषु प्रदक्षिणम् ॥ २५ ॥ विपर्यस्य पित्र्येषु तु
 सकृद्दक्षिणा च ॥ २६ ॥ प्रधानद्रव्यव्यापत्तौ साङ्गावृत्ति-
 स्तदादेशात् ॥ २७ ॥ ७ ॥

[यजमानकर्तव्यं कर्म]

केवलं यत्प्रधानकर्म देवतोद्देशेन द्रव्यत्यागात्मकं तत्स्वामी करोति,
 फलयोगात् । पुरुषयोगिमन्त्राः तनूपा अग्नेऽसि तन्वं मे याहि, (१) रायस्पो
 पस्य ददितारः स्यामेत्येवमादीन्यजमानो (२) जपेत् । संस्काराश्च वपना-
 भ्यञ्जनादयो यजमानस्यैव भवन्ति वचनाभावे । वचनेन त्विजामपि संस्का-
 रा भवन्ति, यथा—हिरण्यमालिनो वाजपेयेन चरन्ति (३) । उक्तव्यतिरिक्त-
 मपि वचनाद्यजमानस्य भवति, यथा—यजमानो वसोर्धारां जुहोति (४) ।
 यजमानः पात्राण्यासादयतीत्यादि (५) । शेषं कर्माध्वर्यादयो यथा
 समाख्यम्, अध्वर्युराध्वर्यवम्, होता हौत्रम्, उद्गातौद्गात्रम्, ब्रह्मा
 ब्रह्मत्वमित्येवं यथाख्यं कुर्वन्ति ।

[दैवे प्रदक्षिणं विपरीतं पित्र्ये]

यज्ञोपवीतिनः सर्वाणि कर्माणि प्राक्संस्थान्युदक्संस्थानि वा कुर्वन्ति,
 यत्र यत्रावृत्तिर्विधीयते सूर्यस्येत्यावर्तत इत्यादौ (६) यच्च कर्म सर्वतो
 विधीयते यथा परिस्तरणं पर्युक्षणं समन्तं त्रिः पर्युषतीत्यादौ (७) तत्र स-
 र्वत्र प्रदक्षिणं कर्तव्यम् । पितृदेवत्येषु कर्मसु विपर्यासेनापसव्येनाप्रदक्षिणं
 च । यदैवे आवृत्त्या क्रियते तच्च पित्र्ये सकृत्, यथा परिसमुह्येत्यादि
 फलीकरणादि च । दक्षिणा च दिक्पित्र्ये । यदैवे प्राक्संस्थमुदक्संस्थं
 वा पित्र्ये तद्दक्षिणसंस्थं भवति ।

[प्रधानद्रव्यनाशे ।

प्रधानद्रव्यनाशे सन्निपत्योपकारकाङ्गसहितस्यैव तस्यावृत्तिर्भवति
 नारादुपकारकसहितस्य ॥ ७ ॥

इति प्रथमस्य सप्तमी कण्डिका ।

(१) ३, १७.

(२) शु. य. ७. १४

(६) २. ३. ७

(३) १४. १. २३

(६) ३. ८. २३

(४) १८. ९. १.

(७) ६. ३. ११.

गुणानामेकार्थानां सर्वारम्भश्चोदितत्वात् ॥ १ ॥
 न कृतत्वात् ॥ २ ॥ अनारम्भ्यत्वात् ॥ ३ ॥ दर्शनाच्च
 ॥ ४ ॥ श्रुत्यानर्थक्यमिति चेत् ॥ ५ ॥ कालान्तरेऽर्थव-
 च्चं स्यात् ॥ ६ ॥ धर्ममात्रेषु समुच्चयोऽविरोधे ॥ ७ ॥
 हौत्राधानयोः ॥ ८ ॥ न याज्याऽनुवाक्यासु विरोधात्
 ॥ ९ ॥ दर्शनाच्च ॥ १० ॥ प्रायश्चित्तेषु दोषनाशात् ॥ ११ ॥
 नाश्रुतेः ॥ १२ ॥ प्रत्यक्षाच्च ॥ १३ ॥ स्याद्वा दर्शनात् ॥ १४ ॥
 नान्यार्थत्वात् ॥ १५ ॥ मन्त्रे स्वरक्रिया यथाम्नातमवि-
 शेषात् ॥ १६ ॥ भाषिकस्वरो वोपपन्नमन्त्रोपदेशात्
 ॥ १७ ॥ तानो वा नित्यत्वात् ॥ १८ ॥ एकश्रुति दूरा-
 त्सम्बुद्धौ यज्ञकर्मणि सुब्रह्मण्या-साम-जप-न्यूह-
 याजमानवर्जम् ॥ १९ ॥ संख्याविकल्पो दानसंयोगे कृ

[एककार्यार्थमनेकद्रव्यविधाने]

एकप्रयोजनार्थं यत्र द्रव्यद्वयं श्रूयते यथा-त्रीहिभिर्यजेत यवैर्यजेते
 ते(१)तत्रोभयोरैककार्यत्वादेकेन तस्मिन् कार्ये कृते द्वितीयेन तस्यैव
 करणासम्भवात्त्रिकल्पो त्रीहिभिर्वा यवैर्वा इति ।

अदृष्टार्थेषु बहुषु विहितेषु सर्वेषां समुच्चयो भवति, कुतः, अवि-
 रोधात्, यथाऽऽघारे ऋजु प्राक् दीर्घसन्ततेषु(२) ।

होतृमन्त्राणामग्निमन्थनीयादीनां(३)मदृष्टार्थत्वात्समुच्चयो भवति ।

अग्निस्थापनमन्त्राणां च भूर्भुवः स्वरित्येवमादीनां (४)वचनेन
 समुच्चयः ।

होतृमन्त्रत्वेऽपि याज्याऽनुवाक्यासु समुच्चयो न भवति । पुरोऽनु-
 वाक्या याज्या चैकस्मिन्यागे एकैकैव भवति(५) ।

एकस्मिन्निमित्ते पठितानां सर्वेषां प्रायश्चित्तानां समुच्चयो भवति ।

[स्वरनिर्णयः]

यज्ञकर्मणि प्रयुज्यमानानां मन्त्राणां तानेनैकश्रुत्यैव प्रयोगो, न संहि-
 तस्वरेण, नापि ब्राह्मणस्वरेण । सुब्रह्मण्या-साम-जप-न्यूह-याजमा-
 नानां कर्मणि प्रयुज्यमानानामपि संहितावदेव स्वरो, नैकश्रुतिः ।

(१) ष० ब्रा० १. १. ४. २० (२) तै. सं० २. ५. ११ (३) का. हौ. प. ३. २

(४) तै. ब्रा. १. १. ५ (५) ष० ब्रा० १. ७. २. १७

दे० प० ३

तत्त्वात् ॥ २० ॥ ऊवध्य-वसा-ऽध्युधनी-वनिष्ठुषु समु-
च्चयो द्रव्यसंस्कारतद्देदाभ्याम् ॥ २१ ॥ चोदनागुणेषु च
प्रकल्पयुपबन्धाभ्याम् ॥ २२ ॥ गार्हपत्याहवनीयौ न
व्यवेयात् ॥ २३ ॥ विवृत्यावृत्य वेतरथावृत्तिः ॥ २४ ॥
अतीत्य निष्क्रमणम् ॥ २५ ॥ उत्तरतउपचारो यज्ञः ॥ २६ ॥
दक्षिणतो ब्रह्मयजमानयोरासने ॥ २७ ॥ पश्चाद्यजमानो
वेदिस्पृक् ॥ २८ ॥ अध्वर्युः कर्मसु वेदयोगात् ॥ २९ ॥

[दक्षिणायां विकल्पः]

अध्याने—“ता वै षड् दद्यात् द्वादश दद्यात्, चतुर्विंशति दद्यादि”
त्येवमाद्या दक्षिणा (१) विकल्पेन भवन्ति न समुच्चयेन, एकैव द-
क्षिणाकार्यस्य कृतत्वात् ।

अनेकपशुसांधनके कर्मण्युवध्य-वसा-ऽध्युधनी-वनिष्ठु-पुरीतत्-
प्लोह-क्लोमादीनां समुच्चयो भवति, सर्वपशुनामेतानि सर्वाण्यपि प्रति
पाद्यानि इत्यर्थः ।

सोमक्रये यानि गवादीनि दश द्रव्याणि श्रूयन्ते तेषामपि समुच्चयो
भवति, कयस्यादृष्टार्थत्वात्, दशभिरिति (२) संख्योपबन्धाच्च ।

गार्हपत्याहवनीयौ न व्यवेयात् ।

[इतरथाऽऽवृत्तिविचारः]

सर्वत्र प्रदक्षिणीकृत्याप्रदक्षिणमावृत्तिः कार्या, अप्रदक्षिणीकृत्य च
प्रदक्षिणमावृत्तिः कार्येति ।

सर्वं कर्म विहारस्योत्तरतः कार्यम् (३) ।

[ब्रह्मयजमानस्थानम्]

ब्रह्मयजमानयोरासने विहारस्य दक्षिणतो भवतः, (४) तयोर्मध्ये य-
जमानो वेदि स्पृष्ट्वा पश्चादुपविशति, वेदिमध्ये पादाग्रे निधायैत्वर्थः,
पुरस्ताद् ब्रह्मोपविशति (५) ।

[यजुर्वेदेऽध्वर्योः कर्तृत्वम्]

अनादेशे यजुर्वेदविहितस्य कर्मणोऽध्वर्युरेव कर्ता, वचनादन्योऽपि
भवति, यथा—“प्रतिप्रस्थाता मन्थिनं जुहोति” (६) । विरोधाच्चाध्वर्योरन्यः

(१) शं० ब्रा० २. २. २. ३

(२) शं० ब्रा० ३. ३. ३. १८

(३) शं० ब्रा० ३. ४. ३. १९

(४) शं० ब्रा० १. ७. ४. १८

(५) शं० ब्रा० ११. २. ७. ३३

(६) शं० ब्रा० ४. २. १. १३

वचनविरोधाभ्यामन्यः ॥ ३० ॥ हविष्पात्रस्वाम्भृत्विजां
पूर्वं पूर्वमन्तरम् ॥ ३१ ॥ ऋत्विजां च यथापूर्वम् ॥ ३२ ॥
न वाऽचोदित्वात् ॥ ३३ ॥ गार्हपत्ये संस्काराः ॥ ३४ ॥
अपणं वाऽऽहवनीये ॥ ३५ ॥ घृतमाज्ये ॥ ३६ ॥ लिङ्गात् ॥ ३७ ॥
तस्य होमोऽनादेशे ॥ ३८ ॥ चात्वालात्पुरीषम् ॥ ३९ ॥
आहवनीययजतयो ध्रुवायाः ॥ ४० ॥ इडाप्राशिन्नाधारौ
श्रैके ॥ ४१ ॥ प्राश्नावाधारौ ॥ ४२ ॥ विदिशावेके ॥ ४३ ॥
आहवनीये होमाः श्रुतिसमाख्यानाभ्याम् ॥ ४४ ॥ जु

कर्त्ता भवति, यथा-पेषणेऽध्वर्योर्व्यापृतत्वाद्द्विरोधात् कपालोपधानेऽश्रीत् ।

[अन्तरङ्गवहिरङ्गभावः]

हविष्पात्रस्वाम्भृत्विजामेकत्र समावेशे यत्पूर्वं तत्तदन्तरं भवति,
यद्यदुत्तरं तद् बहिर्भवति । ऋत्विजामपि मध्ये एकत्र समावेशे पूर्वः
पूर्वोऽन्तरो भवति, उत्तर उत्तरो बहिर्भवति, हविषामपि मध्ये पूर्वं पूर्वं
हविरन्तरं कार्यम्, अन्तरमुत्तरं वहिः ।

प्रतपनादयोऽग्निसाध्याः संस्कारा गार्हपत्ये भवन्ति(१) ।

हविःश्रपणं सर्वकर्मस्वाहवनीये गार्हपत्ये वा भवति ।

आज्यशध्दे श्रुते सर्वत्र संस्काररहितं घृतमात्रं ग्राह्यम्, तच्चाज्यं
गव्यं ग्राह्यम्, कुतः ? महीनां पयोऽसीति(२) मन्त्रलिङ्गात् ।

यत्र सूत्रमध्ये जुहोतीत्येतावदेवोच्यते द्रव्यं किञ्चिन्नोच्यते तत्र
सर्वत्राज्यस्य होमः कार्यः ।

[होमद्रव्यानादेशे]

यत्र मध्ये पुरीषं निवपतीत्येवमादौ(३) पुरीषेण कार्यं तत्र पुरीषं
चात्वालाद् ग्राह्यम् ।

[ध्रुवाकार्यम्]

आहवनीये ये यजतय आज्यभागोपांशुयाजपथ्यास्वस्त्यादियागादय
आज्यहविष्कास्ते ध्रुवायाः सकाशादाज्यं चतुरवदायावदाय कार्याः
इडाप्राशिन्नाधारानप्येके ध्रुवायाः कुर्वन्ति ।

आधारौ प्राश्नौ विदिशौ वा होतव्यौ । उभयपक्षेऽपि ऋजू दीर्घौ
सन्तौ च ।

अनादेशे सर्वे होमा आहवनीय एव कर्तव्याः ।

(१) १. ७. ३. २६ (२) ४. ३. (३) ८. १. ४. १० (४)

हाऽवचने ॥ ४५ ॥ सकृद्गृहीतार्थावाप्तेः ॥ ४६ ॥ अवष-
ट्कारातिरेकाच्च ॥ ४७ ॥ ८ ॥

व्रीहीन्यवान्वा हविषि ॥ १ ॥ तस्य द्विरवद्यति ॥ २ ॥
त्रिर्जमदग्नीनाम् ॥ ३ ॥ पश्चात्तृतीयम् ॥ ४ ॥ सर्वेषां
बोभयमविधानात् ॥ ५ ॥ मध्यात्पूर्वाद्वाचासम्भिन्दन्नङ्कु-
ष्ठपर्वमात्रमवदानम् ॥ ६ ॥ मात्रावदधिपयसोः ॥ ७ ॥
आद्यन्तयोराज्यम् ॥ ८ ॥ एकप्रत्यवायं स्विष्टकृतः ॥ ९ ॥
द्विश्चाभिघारणम् ॥ १० ॥ अवदाय प्रत्यभिघारणं प्राक्

[जुह्वा होमः]

वचनादन्यत्रापि वचनाभावे सर्वत्र होमो जुह्वा कर्तव्यः । वचना-
भावे सर्वत्र सकृद्गृहीतमेव होतव्यम् ॥ ८ ॥

इति प्रथमस्य अष्टमी कण्डिका ।

[आप्रयणद्रव्यम्]

व्रीहीणां यवानां वा हविः सर्वत्र भवति । व्रीह्याप्रयणानन्तरं यवाप्र-
यणादर्वाक् व्रीहिभिरेव दर्शपूर्णमासौ कार्यौ । यवाप्रयणानन्तरं च प्राक्-
व्रीह्याप्रयणाद्यवैरेव । अथवा सदा व्रीहिभिरेवेत्यापस्तम्बः । दर्शपूर्ण-
मासयोरेवायं द्रव्यनियमः विकृतिष्वनियमः ।

तस्य हविषो द्विरवद्यति ।

[हविर्प्रांशुप्रदेशः]

पुरोडाशचर्वादेर्मध्यप्रदेशादेकमङ्कुष्ठपर्वमात्रं तिरश्चीनमवदानमव-
द्यति, तथैव द्वितीयं हविः पूर्वभागात्, कथम्—असम्भिन्दन् अव-
दानयोर्मर्यादाभङ्गमकुर्वन्नित्यर्थः ।

[अवदानसङ्ख्या]

पञ्चार्षेयाणां जमदग्नीनां जमदग्निप्रवराणां च हविषस्त्रिरवद्यति,
एकं मध्यात्, द्वितीयं पूर्वभागात्, तृतीयं पश्चाद्भागात् । यत्र यत्र
चतुरवत्तं दृश्यते, राज्यभागपत्नीसंयाजोपांशुयाजाग्निहोत्रहोमादावपि
तत्र सर्वत्र जमदग्नीनां पञ्चावत्तमेव भवति । अथवा जमदग्नीनां
पञ्चावत्तमेव, इतरेषां चतुरवत्तं पञ्चावत्तं वा(१) । दधिपयसोरपि
सुवेणावदानग्रहणम्, अतस्तदवदानमप्यङ्कुष्ठपर्वमात्रमेव भवति,
हविषोऽवदानात्प्रथममाज्यं सकृदवदाय ततो हविर्वदेयम् पुनरप्यन्ते

स्विष्टकृतः ॥ ११ ॥ सर्वहुत एककपालः ॥ १२ ॥ अनु-
वाचनप्रैषो यथादेवतममुष्मा अनुब्रूहीति ॥ १३ ॥ आ-
श्राव्यप्रैषे च ॥ १४ ॥ अमुं यजेति ॥ १५ ॥ प्रैषानुवाचने
षष्ठी 'वपायै धानासोमेभ्य' इति परिहाप्य ॥ १६ ॥ अ-
सावित्यपनोदे ॥ १७ ॥ सवषट्कारासु तिष्ठन्दक्षिणत
उदङ्प्राङ् वषट्कृते ॥ १८ ॥ सह वा ॥ १९ ॥
उभयत आज्यं हविषः ॥ २० ॥ सह वा ॥ २१ ॥ ९ ॥

आज्यं सकृदेवादेयम्(१) । स्विष्टकृति तु प्रधानावदानादेकेनोऽनं हवि-
षोऽवदानं भवति, येषां प्रधानयागे अवदानद्वयं तेषां स्विष्टकृत्येक-
मवदानम्, येषामवदानत्रयं प्रधानयागे, तेषां हविष उत्तरार्द्धादेव स्वि-
ष्टकृत्यवदानद्वयम्, उपस्तारः सकृत्, उपर्यभिधारणं द्विवारं भवति ।
हविषोऽवदायावदानयोः प्रत्यभिधारणम् । स्विष्टकृदवदानानन्तरं हवि-
षः प्रत्यभिधारणं न भवति । एककपालः पुरोडाशः सर्वहुतः कर्तव्यः ।

चतुर्थ्यन्तेन देवतापदेनानुवाचनप्रैषः कर्तव्यः अग्नयेऽनुब्रूहि सोमा
यानुब्रूहीत्येवम् । आश्रावणानन्तरं यत्र मैत्रावरुणः प्रेष्यते तत्रापि
चतुर्थ्यन्तमेव देवतापदं प्रयोज्यम् अग्नये प्रेष्य सोमाय प्रेष्येत्येवम् ।
आश्रावणानन्तरं यत्र मैत्रावरुणस्य प्रैषाभावस्तत्र द्वितीयान्तं देवता-
पदमुच्चारणीयम्, अग्निं यज सोमं यजेत्येवम् । प्रैषसंबन्धिन्यनुवाचने
द्रव्ये षष्ठी विभक्तिर्भवति, 'यथा "इन्द्राग्निभ्यां छागस्य हविषोऽनु-
ब्रूहि"(२) । इति, वपायै(३) धानासोमेभ्य(४) इति प्रैषद्वयं वर्जयित्वा ।

यत्रासौ यजेति विहितं भवति, यथा—“नामग्राहं यज यजेति
प्रशास्त्रादी”निति,(५) तत्र देवतापदं न प्रयोज्यम् प्रशास्तर्यज
पोतर्यज नेष्ट्यजेत्येव वक्तव्यम् । अथवा यत्र यत्र मन्त्रे असाविति
सर्वनामपदं श्रूयते, तत्र तत्र तत्तत्पदमपनीय तस्य स्थाने तद्वाच्यस्य
नामोच्चारणीयम्, यथा “इमममुष्य पुत्र”मित्यादौ(६) ।

सवषट्कारास्वाहुतिषु वेदेर्दक्षिणभागे उदङ्डीशानाभिमुख-
स्तिष्ठन् वषट्कारानन्तरं वषट्कारेण सह वा जुहुयात्(७) । यत्रा-
ज्यमिश्रं हविस्तत्र पूर्वमाज्यं हुत्वा ततो मध्ये हविहुत्वा पुनरुपर्याज्यं
जुहुयात्, अथवा सहैव सर्वमाज्यं हविश्च जुहुयात्(८) ॥ ९ ॥

इति प्रथमस्य नवमी कण्डिका ॥

(१) १. ६. १. २१ (२) ३. ८. २. २६ (३) ४. ५. ३. ९ (४) ६. ८. १४
(५) १. ११. ७ (६) १. ९. ४० (७) १. ७. २. २ (८) ११. ४. २. १६

वर्त्तमानापदेशाच्चोदनाशब्दाच्छ्रुत्यर्थाभावात्तवै-
चेति वचनान्निर्देशात्कर्मचोदकः ॥ १ ॥ मन्त्रो वा सम-
भिव्याहारात् ॥२॥ अर्थप्रसंख्यया द्रव्योपकल्पनम् ॥३॥
चर्माण्युत्तरलोमानि प्राग्ग्रीवाणि ॥ ४ ॥ अवरोक्तमुत्तरं
हविषि ॥ ५ ॥ एकद्रव्ये साज्ये वेदेनोपग्रहणम् ॥ ६ ॥
स्फ्येनान्धत्र ॥ ७ ॥ कुशैरसत्सु ॥ ८ ॥ पाणिभ्यां जुहूं
परिगृह्योपभृत्याधानमादानकाले ऽसंभ्रादयन् ॥ ९ ॥
वाच्यफलेषु स्वर्गः सामर्थ्यात् ॥ १० ॥ एककर्मणि गुण-
विशेषे फलविशेषः ॥ ११ ॥ दान-वाचनाऽन्वारम्भण-

यदाग्नेयोऽष्टाकपालो भवतीत्येवमादिः पञ्चमलकारपरिकल्पनया कर्त्त-
मविधायको भवति ।

दर्शपूर्णमासपश्वादौ कर्मणि करिष्यमाणे एतावद्भिर्द्रव्यैरेव प्रयोज-
नमस्ति इत्येवं पात्रहविःप्रभृतिद्रव्याणां प्रयोजनं विचिन्त्य कर्मार-
म्भात्प्रागेव तावतामुपकल्पनम् आनीय समीपे कर्मकरणप्रदेशे स्थापनं
कर्तव्यम् ।

चर्माण्युत्तरलोमानि प्राग्ग्रीवाणि सर्वत्रास्तरणीयानि, (१) यथा
“नीडे कृष्णाजिनमास्तृणाती”त्यादौ(२) ।

हविषां मध्ये यत्पश्चात्पठितं तद्देशतः कालतश्चोत्तरं कर्तव्यम्
ग्रहणादिकं पूर्वपठितस्य पूर्वमुत्तरपठितस्योत्तरम्, अधिश्रयणासां-
नाद्यपि पूर्वपठितस्य दक्षिणतः, पश्चात्पठितस्योत्तरत इति(३) ।

एकद्रव्ये स्थालीसुवादौ साज्ये दक्षिणहस्तेन गृहीते सति सव्येन
वेदस्योपग्रहणं कर्तव्यम्(४) । एकद्रव्य इत्युक्तत्वादुपभृदादौ द्वितीय-
द्रव्ये सति वेदोपग्रहणाभावः । अन्यत्र सर्वत्र स्फ्येन अन्यद्रव्येषु
द्रव्यवति जपोपस्थानादौ च असत्सु वेदवज्रद्वितीयद्रव्येषु कुशैरुप-
ग्रहणम्, यथा समिप्रयजुर्होमे वेदाभावे कुशैः, वेदबन्धनात्प्राक्-
प्रायश्चित्ताहुतौ च । यथा च स्फ्ये अन्यत्र व्यापृते सोमे ग्रहहोमादौ
द्वितीयद्रव्याभावे च कुशोपग्रहणम् ।

(१) ९. ३. ४. १४

(२) श० ३. ३. ४. १.

(३) २. ४. १. १७

(४) ४. २. २. ११

वर—वरण—व्रत—प्रमाणेषु यजमानं प्रतियात् ॥ १२ ॥
 खात—लून—च्छिन्ना—ऽवहत—पिष्ट—दुग्ध—दग्धेषु यजु-
 ष्क्रियाऽसम्भवात् ॥ १३ ॥ रौद्रः राक्षसमासुरमाभिचर-
 णिकं मन्त्रमुक्त्वा पित्र्यमात्मानं चालभ्योपस्पृशेदप-
 उपस्पृशेदपः ॥ १४ ॥ १० ॥

सुचोरादानकाले आसादितां सुचं जुहं पाणिभ्यां परिगृह्योपभृत
 उपरि निदध्यात्, परस्परसंस्पर्शने शब्दमनुत्पादयन्(१) ।

उद्भिदा यजेत बलभिदा यजेतेत्येवमादौ यत्र फलं न श्रूयते तत्रापि
 न्यायेन स्वर्गः फलत्वेन कल्प्यते, तस्य सर्वेषामपीष्टत्वात् ।

एकस्मिन् कर्मणि वैकल्पिकेष्वङ्गेष्वधिकेष्वाम्नातेष्वधिकानुष्ठान-
 पक्षे फलाधिक्यं भवति, यथा पौर्णमासादौ वैकल्पिकवैमृधाद्यधिकाङ्गा-
 नुष्ठाने फलाधिक्यं भवति । यथा वा तनूहविःस्वधिकदक्षिणादानपक्षा-
 श्रयणे, गृहस्पतिसवे च, एवं सर्वत्र ।

अन्वाहार्यादिदक्षिणादाने आ वो देवास इत्यादिवाचनो(२) स्था-
 ल्यन्वारब्ध इत्यादावन्वारम्भणे, (३)वरप्रार्थने, ऋत्विग्वरणे, सत्यवादी
 स्यात् पयोव्रतो दीक्षितः स्यादित्यादौ(४) व्रते, ऽयरत्निश्चतुरत्निर्वेत्या-
 दिप्रमाणे च(५) सर्वत्रानुक्तमपि यजमानं कर्तारं जानीयात्,

खाते यूपावटोपरवादौ, लूने बहिर्षि, क्षिन्ने शाखायूपादौ, अवहतेषु
 व्रीहिषु, पिष्टेषु तण्डुलेषु, दुग्धे पयसि, दग्धे महावीरोखादौ असं-
 भवाङ्गोक्निष्पत्तेर्गृहीते यजुःक्रिया भवति, यजुर्युक्तं क्रियामात्रं भवति
 तावन्मात्रस्यासिद्धत्वात्, लौकिकस्य क्रियामात्रस्य सिद्धत्वात् ।

रुद्रदेवतं रत्तोदेवतमसुरदेवतमाभिचरणिकं पितृदेवत्यं च मन्त्रमु-
 क्त्वा एतद्देवत्यममन्त्रकं कर्म च कृत्वाऽऽत्मानमालभ्यापां स्पर्शनं
 हस्तेन कुर्यात् ॥ १० ॥

इति प्रथमस्य दशमो कण्डिका ।

इति श्रीयाज्ञिकदेवकृतायां कात्यायनसूत्रपद्धतौ

आदिमोऽध्यायः समाप्तः ।

(१) ११. ४. २. १

(२) ७. ३. ६

(३) ४. २. २३

(४) ९. ९. १. १.

(५) ११. ७. ४. १.

अथ द्वितीयोऽध्यायः ।

पूर्वा पौर्णमासीमुत्तरां वोपसेत् ॥१॥ अग्न्यन्वाधान-
मध्वर्युर्यजमानो वा ॥२॥ ममाग्ने व्वच्वो व्विह्वेष्वस्तु
व्वयं त्वेन्धानास्तन्वं पुषेम । मह्यं नमन्तां प्रदिशश्चतस्र-
स्त्वयाऽध्यक्षेण पृतना जयेमेत्याहवनीये समिधमादधा-
ति ॥३॥ तूष्णीं द्वितीयाम् ॥४॥ एवमितरयोरग्न्योः ॥५॥
महाव्याहृतिभिर्वा प्राक्संस्थम् ॥६॥ तूष्णीं वा यथा-

अथ दर्शपूर्णमासयोः पद्धतिर्लिख्यते ।

कृताधानस्याधानानन्तरं प्रथमपौर्णमास्यां मातृपूजापूर्वकमाभ्युद-
यिकं श्राद्धम् । ततो मुख्यायामेव पौर्णमास्यां सद्योऽन्वारम्भणीयेष्टिः,
तदनन्तरं पौर्णमासस्यारम्भः । “समूहन्त्यग्न्यगारमुपलिम्पन्त्यग्न्यातना-
न्यलङ्कुर्वत” इत्यापस्तम्बसूत्रे विशेषः । तत्र पूर्वमाहवनीयखरे पञ्च भूसं-
स्काराः कर्त्तव्याः, तद्यथा—दर्भैः खरं प्राक्संस्थमुदक्संस्थं वा त्रिः परिस-
सुह्य गोमयेन त्रिरुपलिप्य स्फयेन प्रागायता उदक्संस्था उदगायताः प्राक्
संस्था वा तिस्रो लेखाः खरप्रमाणाः कृत्वा अनामिकाङ्गुष्ठेन ताभ्यो लेखाम्यः
पांसूनुदधृत्याद्भिस्त्रिरभ्युक्षेत्, एवमेव दक्षिणाग्नेः खरे पञ्च भूसंस्काराः
कार्याः । ततो गार्हपत्यादाहवनीयस्योद्धरणम्, तत्र पौर्णमासेष्ट्यर्थं
गार्हपत्यादाहवनीयमुद्धरामीति मनसि संकल्प्य गार्हपत्यात्कर्परेण ज्व-
लन्तमग्निं कर्परादिना आहवनीयखरे प्राङ्त्वं स्थापयेत् । ततः पौर्णमा-
सेष्ट्यर्थं गार्हपत्याद्दक्षिणाग्निमुद्धरामीति संकल्प्य गार्हपत्यात्कर्परेणा-
ग्निमादाय दक्षिणाग्नेः खरे स्थापयेत् ।

अथाग्न्यन्वाधानमुच्यते—तत्र षट् समिधो हस्ते गृहीत्वा स्फ्यं सव्ये
हस्ते धृत्वा ममाग्र इति मन्त्रेणाहवनीये एकां समिधमादधाति, तत-
स्तूष्णीं द्वितीयां समिधमादधाति, एवमेव गार्हपत्ये दक्षिणाग्नौ च छे
द्वे समिधावादधाति, एकोऽयं पक्षः ।

अथवा भूरित्येतावता मन्त्रेण प्रथमं गार्हपत्ये एकां समिधमादधा-
ति तूष्णीं द्वितीयाम्, ततो भुव इति दक्षिणाग्नावेकां तूष्णीं द्वितीयाम्,
ततः स्वरित्याहवनीय एकां तूष्णीं द्वितीयाम्, अयं द्वितीयः पक्षः ।

अथवा तूष्णीमेव युपत्समिद्द्वयं गार्हपत्ये, तत आहवनीये, ततो द-
क्षिणाग्नौ, इति तृतीयः पक्षः

पूर्वम् ॥७॥ अहनि मांसमैथुने वर्जयेत् ॥८॥ केशश्मश्रु
व्वपते वाऽशिखम् ॥९॥ अपराह्णे व्रतोपायनीयमश्रितः
सर्पिषा ऽसृहितौ ॥१०॥ अन्तरेणापराग्नी गत्वाऽपरेणाहव-
नीयं प्राङ् तिष्ठन्नग्नीक्षमाणोऽप उपस्पृश्य व्रतमुपैत्यग्ने

प्रयोगकाले सर्वमन्त्रादौ ॐकारोच्चारणं कार्यम्, एतच्चान्य-
न्वाधानपक्षेऽपि । यजमानस्य सपत्नीकस्य मांसमैथुनवर्जनसंकल्पः ।

केशश्मश्रुवपनं शिखां वर्जयित्वा । कर्ममते-वपनस्य विकल्पः ।
मर्तृयज्ञ-मते वपनं नियमेन । अशिखं वा सशिखं वेति विकल्पः ।

मासवे विशेषः-केशश्मश्रु यजमानो वापयते दक्षिणोपक्रमान्केशान्स-
व्योपक्रमान्खानध्यात्मं कनिष्ठिकातः कारयते न कर्तौ, पत्नी नखांश्च
कारयतीति ।

अपराह्णे पत्नीयजमानौ माषमांसलवणप्रातर्होष्यमाणद्रव्यव्यतिरि-
क्तं घृतसंयुक्तमल्पमश्नीतो न तृप्तिपर्यन्तम् ।

परिशिष्टे-शाकं मांसं मसुरं च चणकं कोरदूषकान् ।

माषान् मधु परान्नं च वर्जयेदौषवस्तके ।

तथा-लवणं मधु मांसं च क्षारान् श्वो येन ह्यते ।

उपवासे न भुञ्जीत नोहरात्रौ न किञ्चनेति ।

तथा-तिलमुद्गाद्रते शैव्यं सस्यं गोधूमकोद्रवौ ।

चीणकं देवधान्यं च सर्वशाकं तथैक्षवम् ।

सर्जीक्षारं यवक्षारं टङ्गणक्षारमेव च ।

व्रतस्थो वर्जयेन्नियं सामुद्रं लवणं तथेति(१) ।

अत एव सामुद्रविशेषणात्सैन्धवमानसादेरसामुद्रस्य न निषेध
इति कचिदाहुः ।

हविर्द्रवमपि तस्योक्तं स्मृतौ-मुन्यन्नानि पयः सोमो मांसं यच्चानुपस्कृतम् ।

अक्षारलवणं चैव प्रकृत्या हविरुच्यते(२) ।

अक्षारलवणं सैन्धवमिति सर्वे निबन्धकारा व्याख्यातवन्तः ।

तथा-सैन्धवं लवणं यच्च यच्च मानससंभवम् ।

पवित्रे परमे स्थेते प्रत्यक्षमपि सर्वश इति ।

[व्रतग्रहणम्]

व्रत्याशनानन्तरं यजमानः स्फ्यमादाय गार्हपत्यदक्षिणाग्न्योरन्तरा-
त्तेन गत्वा आहवनीयस्य पश्चात्समीपे पूर्वाभिमुखस्तिष्ठन्नाहवनीयं

(१) कर्मप्रदीप ३. ८. ६. ।

(२) मनु० ३. २५७. ।

व्रतपत ऽहदमहमिति वा सत्यवाद्यतः ॥११॥ कर्माङ्गमु-
त्तरे सत्यवदनम् ॥१२॥ वृक्षारण्यौषधीनामश्नीयाद्वा ॥१३॥
आहवनीयगृहशाय्यधः ॥१४॥ गार्हपत्यस्य वा ॥१५॥ स-
द्यो वा ॥१६॥ प्रातः ॥१७॥ अग्निहेत्रं हुत्वा ब्रह्माणं वृणीते
ब्रह्मिष्ठं भूपते भुवनपते महतो भृतस्य पते ब्रह्माणं त्वा
वृणीमह इति ॥१८॥ वृत्तो जपत्यहं भूपतिरहं भुवनप-

विलोकयन्नुदकं दक्षिणहस्तेन स्पृष्ट्वा—अग्ने व्रतपते व्रतमिति—मन्त्रेण(१)
व्रतमुपैति सत्यवदनाद्विनियममङ्गीकरोतीत्यर्थः । अथवा हदमहमत्रादि-
त्यनेन (२) मन्त्रेण व्रतमुपैति न पूर्वोक्तेन ।

अतः प्रभृति क्रियमाणकर्माङ्गभूतो यजमानस्य सत्यवदननि-
यमः । रात्रौ तस्मिन्नेव विहारे स्वयमेवाग्निहोत्रहोमः ।

सायाशनेच्छ्रयां सत्यां होमानन्तरमारण्यौषधीनां नीवारश्यामाकक-
ङ्वादीनामशनं वा । आरण्यवृक्षाणामाप्रराजादनादीनां फलानि वाऽ-
श्नीयात् नाश्नीयाद्वा ।

रात्रावाहवनीयागारे गार्हपत्यागारे वा पत्नीयजमानाभ्यां खरस्था-
ग्न्यपेक्षया अधो नीचं शयनं कर्तव्यम् । आस्तरणस्य न निषेधः । व्रत-
ग्रहणे कृते अयमारण्याशनशय्यानियमो नापरथेति हरिस्वामिनः । आपस्त-
म्बोऽपि—“अमावास्यायां रात्रिं जागर्त्यपि वा सुष्यादुपरि त्वेव न शयी-
तापि वोपरि शयीत ब्रह्मचारी त्वेव स्यादुभयत्र जागरणमेके समामनन्ती
ति(३)” । प्रातरपि तस्मिन्नेव विहारे स्वयमेवाग्निहोत्रहोमः ।

[ब्रह्मवरणम्]

तत उदिते सूर्ये ब्रह्मवरणाद्युपक्रमः । ततः पूर्वं षडासनान्युपकल्पयेत् ।
ब्रह्मवरणार्थं ब्रह्मयजमानयोर्द्वे आसने विहारस्योत्तरतो दर्भास्तृते स्थाप-
नीये । आहवनीयस्य दक्षिणतो ब्रह्मोपवेशनार्थमेकं दर्भास्तृतमासनं,
तथैव पश्चाद् द्वितीयं यजमानस्योपवेशनार्थं, तथा गार्हपत्यस्योत्तरत
एकमध्वर्योरुपवेशनार्थम्, आहवनीयस्योत्तरतो द्वितीयं च । एतदा-
सनद्वयं प्रणीताप्रणयनार्थम् ।

ततो ब्रह्मवरणम्—विहारस्योत्तरत उदङ्मुखोपविष्टो यजमानः
प्राङ्मुखोपविष्टं ब्रह्माणं वृणीते । तत्रैवमाचारः—साक्षतेन दक्षिण

तिरहं महतो भूतस्य पतिर्भूर्भुवः स्वर्देव सवितरेतं त्वा
 वृणते बृहस्पतिं ब्रह्माणं तदहं मनसे प्रब्रवीमि मनो
 गायत्र्यै गायत्री त्रिष्टुभे त्रिष्टुब् जगत्यै जगत्यनुष्टु-
 भे ऽनुष्टुप्प्रजापतये प्रजापतिर्विश्वेभ्यो देवेभ्यो बृहस्प-
 तिर्देवानां ब्रह्माऽहं मनुष्याणामिति ॥१९॥ वाचस्पते
 यज्ञं गोपायेत्याह ॥२०॥ अपरेण वाऽहवनीयं दक्षिणाऽति
 कामति ॥२१॥ 'अहे दैधिषव्योदतस्तिष्ठान्यस्य सद्ने
 सीद योऽस्मत्पाकतर' इति ब्रह्मसदनमीक्षते ॥ २२ ॥
 ब्रह्मसदनानृणं निरस्यति 'निरस्तः पाप्मा सह तेन
 यं द्विष्म' इति ॥२३॥ 'इदमहं बृहस्पतेः सदसि सीदामि
 प्रसूतो देवेन सवित्रा तदग्रये प्रब्रवीमि तद्वायवे तत्पृ
 थिव्या' इति ॥ २४ ॥ १ ॥

हस्तेन ब्रह्मणो दक्षिणजानुमालभ्य अमुकगोत्रामुकशर्मन् पौर्णमा-
 सेष्टया वयं यक्ष्यामहे—“तत्र भूपते भुवनपते महतो भूतस्य पते ब्रह्माणं
 त्वा वृणीमह” इति अनेन मन्त्रेण वृणीते । ततो वृतो ब्रह्मा “अहं भूपति
 रित्यादि मनुष्याणां” मित्यन्तं जपति । सूत्रे व्रतग्रहणाच्च यत्रधानेष्टि-दी-
 क्षणीयादौ वरणाभावस्तत्राहं भूपतिरिति जपस्याप्यभावः । ततो ब्रह्मैव
 वाचस्पते यज्ञं गोपायेति मन्त्रं पठति । ततो ब्रह्मा वरणस्थानादुत्थायाहव-
 नीयात्पूर्वमार्गेणापरमार्गेण वा वेदेर्दक्षिणतः स्थापितं ब्रह्मासनं प्रति गच्छ-
 ति । तत्समीपे उत्तरतः प्राङ्मुखः स्थित्वा “अहे दैधिषव्य” इति मन्त्रेण
 ब्रह्मसदनमीक्षते । ततो ब्रह्मसदनादेकं तृणं गृहीत्वा नैर्ऋत्यां दिशि
 निरस्यति—“निरस्तः पाप्मेति” । “समानं होत्रा तृणनिरसन”मिति शाङ्खा-
 यनः(१) काठके—तस्मात्तृणमादायोभयतः प्रच्छिद्य दक्षिणा प्रत्यक् तृणं
 निरस्यतीति । मानवे प्येवमेवास्ति ॥१॥

इति द्वितीयस्य प्रथमा कण्डिका ॥ १ ॥

तत इदमहं बृहस्पतेरिति मन्त्रेण ब्रह्मसदने आहवनीयाभिमुखो ब्रह्मा
 उपविशति । मानवे विशेषः—‘ब्रह्मण्युपचरत्यन्यस्य वा कर्म कुर्वाणं यो ने-
 दिष्टो ऋत्विजां स्यात्स उपासातापि वा दर्भमुष्टिमुदपात्रं वा ब्रह्मासने

ब्रह्मसदनऽ आहवनीयमभिमुखऽ उपविशति ॥१॥ वा-
 ग्यतऽ आऽनुयाजप्रसवात् ॥ २ ॥ भागपरिहरणादि वा
 ॥ ३ ॥ आवृताऽवषट्कारास्तु ॥ ४ ॥ अत्र वा व्रतोपा-
 यनम् ॥ ५ ॥ व्याहृत्य व्वैष्णवं मन्त्रं जपेत् ॥ ६ ॥ अ-
 ध्वर्युश्च ॥ ७ ॥ “प्रणय यज्ञं देवता व्वर्धय त्वं नाकस्य
 पृष्ठे यजमानो अस्तु । सप्तऋषीणां सुकृतां यत्र लोक-
 स्तत्रेमं यज्ञं यजमानं च धेह्योम् प्रणये”ति प्रणीताः प्र-
 सौति ॥८॥ एवमामन्त्रित अंकारेण॥९॥ प्रोक्ष यज्ञमिति ह-
 विषि॥१०॥ इध्मावर्हिषोश्च ॥११॥ “बृहस्पते परिगृहाण व्वे-
 दिः सुगा वो देवाः सदनानि सन्त्वस्यां वर्हिः प्रथतां
 साध्वन्तर्हिंसा पृथिवी देवी देव्यस्त्विति व्वेदिं परि-
 गृह्णन्तम् ॥ १२ ॥ प्रजापतेऽनुबृहि यज्ञमिति सामिधेनी-
 रनुवक्ष्यन्तम् ॥ १३ ॥ देवता व्वर्द्धय त्वमिति सर्वत्रा-
 नुषजति ॥ १४ ॥ मित्रस्य त्वा चद्धषा प्रतीक्ष’ इति
 प्राशित्रं प्रतीक्षते ॥१५॥ देवस्य त्वेति प्रतिगृह्णाति ॥१६॥
 पृथिव्यास्त्वेति सादयत्यपोह्य वर्हिंषि ॥ १७॥ पुनरा-
 दाय देवस्य त्वेत्यनामिकाङ्गुष्ठाभ्यामग्रेष्टेति प्राश्नाति
 दन्तैरनुपस्पृशन्नत्र चेत् ॥ १८ ॥ निदधाति वाऽं स-
 देशे ॥ १९ ॥ प्रक्षाल्य पात्रं नाभिमालभते ‘या अप्स्वन्त-
 देवतास्ता इदं शमयन्तु स्वाहाकृतं जठरमिन्द्रस्य गच्छ-
 घसिना मे मा संपृक्थाऽऊर्द्धं मे नाभेः सीदेन्द्रस्य त्वा
 जठरे सादयामी’ति ॥ २० ॥ ‘एतं त’ इति समिदाम-
 न्त्रितः प्रसौति ॥ २१ ॥ प्रतिष्ठेति ब्रूयाद्वा ॥ २२ ॥ क-
 र्मापवर्गे समिधमादधाति जुहोत्युपतिष्ठते वा ‘नमः
 न्यस्येदशुन्यासनमेव’ स्यादिति’ अत्रवा यथोक्तं व्रतग्रहणं यजमानः
 करोति ।

अथवा सद्य एव प्रतिपद्युत्तरणान्यन्याधानादि कर्त्तव्यम् । अ-

कृताय कर्मणे अकृताय कर्मणे नमः । अयाद् यज्ञं जात-
वेदा अन्तरः पूर्वो अस्मिन्निषद्य । सन्वः सनिः सुवि-
मुचा विमुञ्च धेह्यस्मभ्यं द्रविणं जातवेदः स्वाहेति' यथे-
तमेत्य ॥ २३ ॥ एतद् ब्रह्मत्वमिष्टिपशवोः ॥ २४ ॥ २ ॥

गार्हपत्यमुत्तरेणोदपात्रं निधायालभते 'भूतस्त्वा
भूत करिष्यामीति' ॥१॥ ब्रह्मन्नपः प्रणेष्यामि यजमान
व्वाचं यच्छेत्याह ॥ २ ॥ अनुज्ञात उत्तरेणाहवनीयर्षेः
सम्प्रति निदधाति कस्त्वेति ॥ ३ ॥ नान्तरेण गच्छेयुः
॥४॥ काँस्य — वानस्पत्य — मार्त्तिकैरभिचार — ब्रह्म-
वर्चस — प्रतिष्ठाकामा यथासङ्ख्यम् ॥ ५ ॥ तृणैरग्निप-

स्मिन्पक्षे अर्थाद् व्रतोपायनीयाशन-शयनयोर्भावः । रागप्राप्त एवाशने
सर्पिरादिगुणविधानात्, यागात्प्रोग्भोजनशयनकालाभावाच्च । अन्य-
त्सर्वं वपनादि भवत्येव ॥ २ ॥

इति द्वितीयस्य द्वितीया कण्डिका ॥ २ ॥

[प्रणीताप्रणयनम्]

ततोऽध्वर्युर्वारणं चमसं सव्यहस्ते कृत्वा दक्षिणहस्तस्थेनोदपात्रेण
स्वयं तस्मिन्नुदकमासिच्य दक्षिणहस्तेन तं चमसं गार्हपत्यस्योत्तरतो
निधाय तदनन्तरं भूतस्त्वेति मन्त्रेण हस्तेन चमसस्थमुदकमालभते ।
चमसस्यालम्भ इति कर्कः । उदकस्यालम्भ इति याजिकाः । ततो ब्रह्मन्नपः
प्रणेष्यामीति ब्रह्माणं पृच्छति । यजमान वाचं यच्छेति यजमानं प्रेष्यति ।
सर्वेषु प्रेषेषु कृतेषु ब्रह्मा प्रणय यज्ञमित्यादि (२. २. ८.) यजमानं च धेही-
त्यन्तमुपांशु पठित्वा ॐ३प्रणयेत्युच्चैरनुष्ठां करोति, यथाऽध्वर्युः शृणोति ।
ततोऽध्वर्युश्चमसं गृहीत्वा आहवनीयादुत्तरस्यां दिशि बहिर्वेदि दर्भेषु
प्रणीताचमसं निदधाति कस्त्वा युनक्तोति (१. ६.) मन्त्रेण, नाहवनीय-
मतिक्रम्य न चाप्राप्य, क्तिन्वाहवनीयमुत्तरेणार्जवेन समतयैवासादयेत्,
तत उपरिष्ठादपि दर्भैराच्छादयेत् ।

[परिस्तरणम्]

तत आहवनीयस्य प्रागग्रैरुदगग्रैश्च दभः परिस्तरणं, प्रथमं पुरस्तात्
उदगग्रैः, ततो दक्षिणतः प्रागग्रैः, पश्चादुदगग्रैः, उत्तरतः प्रागग्रैः । एवं

रिस्तीर्य पुरस्तात्प्रथमं द्विशः पात्राणि सःसादयति ॥६॥
यजमानो वा ॥ ७ ॥ शूर्पाग्निहोत्रहवाणि स्फ्यकपालर्ठं
शम्याकृष्णाजिनमुलूखलमुसलं दृषदुपलमर्थवच्च ॥ ८ ॥
श्रपणस्य पश्चादुत्तरतो वा ॥ ९ ॥ कर्मणे वामिति
शूर्पाग्निहोत्रहवण्यादाय वाचं यच्छति ॥ १० ॥ प्रतपनं
प्रत्युष्टं निष्टप्रमिति वा ॥ ११ ॥ गच्छत्युर्वन्तारिक्षमिति
श्रपणस्य पश्चादनास्तिष्ठत्समङ्गि ॥ १२ ॥ धूरसीति धूर-
भिमर्शनम् ॥ १३ ॥ देवानामित्युपस्तम्भनस्य पश्चादी-
षाम् ॥ १४ ॥ विष्णुस्त्वेत्थारोहणम् ॥ १५ ॥ प्रेक्षत उरु-

गार्हपत्यस्य परिस्तरणं, ततो दक्षिणाग्नेरप्येवमेव । आपस्तंबः—“उदगग्रैः
प्रागग्रैश्च दर्भैरग्नीन् परिस्तरणात्पुदगग्राः पश्चात्पुरस्ताच्चेति” (१.१४.१४-५) ।

[पात्रासादनम्]

ततोऽध्वर्युर्यजमानो वा द्विशः पात्राण्यासादयति विनियोगक्रमेण आ-
हवनीये गार्हपत्ये वा यत्र हविःश्रपणं करिष्यन् भवति तस्योत्तरतः पश्चा-
द्वा । उत्तरतश्चेदुदकसंस्थम्, असम्भवे प्राक्संस्थमपि, पश्चाच्चेत्प्राक्सं-
स्थम्, असम्भवे उदकसंस्थमपि । द्विश इत्येकेन प्रयत्नेन द्वे द्वे पात्रे गृहीत्वा
निदधातीत्यर्थः । आसादनं च समीपे निधानम् । तथाहि—शूर्पाग्निहोत्रहवणि,
स्फ्यकपालं, शम्याकृष्णाजिनम्, उलूखलमुसलम्, दृषदुपलम्, अत्रो
वा, पात्री वा, धान्यमिति त्रीहयो वा, यत्र वा । तत्र त्रीह्याग्रयणानन्तरं य-
वाग्रयणात्प्राग्त्रीहय एव । तथा यवाग्रयणानन्तरं प्राग्त्रीह्याग्रयणाद्यवा ए-
व । अयं नियमो दर्शपूर्णमासयोरेव, न तद्विकारेषु । तथा चाहापस्तंबः ।
“त्रीहिभिरिष्टा त्रीहिभिरेव यजेतायवेभ्यो दर्शपूर्णमासावेवं यचैरात्रीहि-
भ्योऽपि वा त्रीहिभिरेवोभयत्रैते ह वै सूपचरतमा भवन्तीति बह्वृचब्राह्मणम्
इति (६.३१.१३.) । पवित्रच्छेदनानि पवित्रे च । धृष्टिः संवयनोदकं,
स्थाली, आज्यं च, वेदो दक्षिणार्थश्च, उदकतृणमग्निः, इध्मार्वाहिः, सु-
वश्चेत्यत्र स्रुवो जुहः । उपभृतद् ध्रुवा । संमार्गाह्राणि यानि वेत्यत्र द्वे
प्राशित्रहरणे, श्रुतावदानं, द्वयोः पुरोडाशयोः साधारणी एका पुरोडाश-
पात्री, न द्वे, योक्त्रं यूनकुशाश्च, पक्षे परिधयस्त्रयः, पीठं कुशास्तीर्णम्,
इडापात्री षडवत्तम्, अन्तर्द्वानकटः, पूर्णपात्रं, पक्षे कर्मापवर्गा समित् ।
एवं पात्राण्यासाद्य हविष्यसहितमनो गार्हपत्यस्य पश्चात्प्राङ्गीष-

व्वातायेति हविष्यान् ॥ १६ ॥ अपहृतामिति निरस्यत्य-
न्यत् ॥ १७ ॥ अविद्यमाने ऽभिमृशेत् ॥ १८ ॥ य-
च्छन्तामित्यालभते ॥ १९ ॥ देवस्य त्वेति गृह्णात्याग्नेयं
चतुरो मुष्टीन् ॥ २० ॥ एवमग्नीषोमीयम् ॥ २१ ॥ यथा-
देवतन्यत् ॥ २२ ॥ भूताय त्वेति शेषाभिमर्शनम् ॥ २३ ॥
मवस्थापयेत् । अनः शकटं , तच्च युगयोक्तूसंयुक्तं वरत्रापखिवेष्टितं च
स्थापनीयम् ।

[हविर्ग्रहणादि]

ततः कर्मणे वामिति (१. ६.) मन्त्रेणाध्वर्युः शूर्पाग्निहोत्रहवणयोरादानं
करोति । तत आरभ्य हविरावपनपर्यन्तं हविष्कृदाह्वानपर्यन्तं वाऽध्वर्यो-
र्वाग्यमनम् । ततः प्रत्युष्टं ० रक्ष इति (१. ७.) मन्त्रेण शूर्पाग्निहोत्रहवणयो-
र्गार्हपत्ये प्रतपनं निष्टप्तमिति (१. ७.) मन्त्रेण वा । तत उदकोपस्पर्शनम् ।

तत उर्वन्तरिक्षमिति (१. ७.) शकटं प्रति गच्छति । शकटाग्रसमीप उप-
विश्य धुरसीति (१. ७.) मन्त्रेण तस्य दक्षिणामुत्तरां वा एकां धुरमभिमृ-
शति । ततस्तत्र स्थित एवोपस्तम्भनस्य पश्चादुत्तरामीषामालभ्य देवा-
नामसीति (१. ७-९.) मन्त्रं जपति । ततः शकटस्य पश्चान्मार्गेण
दक्षिणतो गत्वा विष्णुस्त्वा क्रमतामिति (१. ९.) मन्त्रेण दक्षिणचक्र-
स्योपर्यारोहति । आरुह्योर वातायेति (१. ९.) हविष्यान्त्रीहियवादी-
न्प्रेक्षते । ततो हविर्मध्ये यदि किञ्चित्त्तृणलोष्टान्यत्पतितं भवति तदा
ततस्तद् गृहीत्वाऽपहतमिति (१. ९.) निरस्यति । अन्यस्याभावे
अनेनैव मन्त्रेण हविरालभते । ततोऽपः स्पृशति । ततो यच्छन्तामिति
(१. ९.) हविरालभते ।

ततः सव्यहस्ते शूर्पं निधाय तस्योपर्यग्निहोत्रहवणीमुत्तानां निधाय
प्राडासीनो मुष्ट्या अनसः सकाशात्तूर्णीं हविर्गृहीत्वा देवस्य त्वा अग्नये
जुष्टमिति (१. १०.) मन्त्रेण अग्निहोत्रहवण्यां प्रक्षिपति । एवमपरं मुष्टिद्वय
मनेनैव मन्त्रेण प्रक्षिप्य चतुर्थं मुष्टिं तूर्णीं प्रक्षिपति । ततो गृहीतं हविः
शूर्पमध्ये दक्षिणपार्श्वे प्रक्षेपणीयं यथा हविरन्तरेण संकरो न भवति ।
ततोऽग्नीषोमीयपुरोडाशार्थं देवस्य त्वा अग्नीषोमाम्यां जुष्टमिति (१. १०.)
मन्त्रेण त्रिगृह्णाति चतुर्थं तूर्णाम् ।

ततः शूर्पमध्ये पृथगुत्तरतस्तद्धविः प्रक्षिप्य भूताय त्वेति मन्त्रेण
(१. ११.) शकटे यत्परिशिष्टं हविस्तदभिमृशति । तच्च गृहीतहविर्मध्ये न
मिश्रयणीयम् । ततोऽनस्युपविष्ट एव स्वरभिविष्येपमिति (१. ११.)

स्वारिति प्राङ्क्षिप्ते ॥ २४ ॥ दृहन्तामित्यवरोहति ॥ २५ ॥
 गच्छत्युर्वन्तरिक्षमिति ॥ २६ ॥ श्रपणस्य पश्चात्सादयति
 पृथिव्यास्त्विति ॥ २७ ॥ पात्र्यां वा स्फ्योपहितायाम् ॥ २८ ॥
 धूरीषारोहणानि पात्रीविले जपति ॥ २९ ॥ दृहन्ता-
 मित्युत्थानम् ॥ ३० ॥ कुशौ समावप्रशीर्णाग्रात्रनन्त-
 र्गर्भौ कुशैश्छिनात्ति पवित्रे स्थ इति ॥ ३१ ॥ त्रीन्
 वा ॥ ३२ ॥ हविर्ग्रहणायामपः कृत्वा ताभ्यामुत्पुनान्ति
 सवितुर्व इति ॥ ३३ ॥ ता स्थानं तयोः ॥ ३४ ॥ सव्ये
 कृत्वा दक्षिणेनोदिङ्गयति देविराप इति ॥ ३५ ॥ प्रोक्षिता-
 प्राचीमीक्षते । ततो दृठं हन्तामिति (१. ११.) मन्त्रेण शकटादवरोहति ।
 तत उर्वन्तरिक्षमिति (१. ११.) मन्त्रेण गार्हपत्यसमीपे उत्तरस्यां गच्छति ।
 ततस्तच्छूपं सहविष्कं पृथिव्यास्त्वेति (१. ११.) मन्त्रेण श्रपणस्य
 पश्चात्सादयति निदधाति । श्रपणशब्देनात्र यस्मिन्हविःश्रपणं कियते-
 गार्हपत्ये वा आहवनीये वा सोऽभिधीयते ।

अथवा अनसः कार्यं पात्र्यां कर्त्तव्यम् । अस्मिन्पक्षे अनस आसादना-
 भावः । तत्स्थाने पात्री आसादनीया, तदा पात्र्यासादनानन्तरं सहवि-
 ष्कां पात्रीं गार्हपत्यस्य पश्चात्प्रागग्रामुदगत्रां वा स्थापयित्वा तस्या
 अधस्तात्स्फ्यं प्रागग्रमुदगत्रं वा प्रेरयित्वोपधेयम् ।

ततः शूर्पाग्निहोत्रहवणयोरादानादि । अस्मिन्पक्षे उर्वन्तरिक्षमिति
 पात्रीसमीपे गत्वा धूरत्ति देवानामसि विष्णुस्त्वा क्रमतामित्येतान् त्री-
 न्मन्त्रान् पात्रीविले जपति पात्र्याः पूर्वाद्धमभिमृश्य जपति । विलं
 पात्रीमुखम् ।

तैत्तिरीयसूत्रे—“यद्यु वैतानो भवति जघनेन गार्हपत्यं स्फ्यं निदधाति-
 स्फ्य उपरि पात्रीं पात्र्यां पुरोडाशीयानावपत्यथ पूर्वाद्धं पात्र्या अभिमृ-
 शति धूरसी”त्यादि । पात्र्या उत्तरतः पश्चाद्दक्षिणतो वा यथासम्भवं
 प्राङ्मुख उपविष्टो हविरीक्षणमपद्रव्यनिरसनमालम्भनं च कृत्वाऽ-
 दृठं हन्तामित्यनेन मन्त्रेणोत्तिष्ठति, तत उत्तरतो गत्वा श्रपणस्य पश्चा-
 दासादयति ।

[पवित्रकरणम्]
 ततः समप्रमाणौ सामौ अनन्तर्गर्भौ अक्षरिताग्रौ कुशौ पवित्रे स्थ

स्थेति तासां प्रोक्षणम् ॥ ३५ ॥ हविश्चाग्नये त्वाऽग्नीषो
माभ्यां त्वांति ॥३६॥ यथादेवतमन्यत् ॥३७॥ पात्राणि
दैव्यायेति ॥ ३८ ॥ असञ्चरे प्रोक्षणीर्निधाय ॥३९॥३॥

इति (१. १२.) मन्त्रेण कुशैः क्षुरिकास्थानीयैश्चिनुन्ति । अथ वा
एवंविधान् त्रीन्कुशाननेनैव मन्त्रेणानूहितेन कुशैश्चिनुन्ति ।

[प्रोक्षणीसंस्कारः]

ततोऽग्निहोत्रहवण्यां सशुकायामनिर्मृष्टायां स्वयमेवोदकमासिच्य
सवितुर्व इति (१. १२.) मन्त्रेण ताभ्यां पवित्राभ्यामुत्पुनाति उत्तिपति ।
पवित्रयोर्हविर्ग्रहण्यां स्थापनम् । ततः सव्यहस्तेऽग्निहोत्रहवणीं निधाय
सव्यहस्तस्थामेव संलग्नमेव दक्षिणहस्तेनोदिङ्गयति ऊर्ध्वं चालयति ।
ततः प्रोक्षिता स्थेति (१. १३.) ताभिरेव सुक्स्थाभिस्तासामेव प्रोक्षणं
हस्तेनैव कार्यम् ।

[पात्रप्रोक्षणम्]

ततो ब्रह्मन् हविः प्रोक्षिष्यामीति ब्रह्माणं पृच्छति । ततो ब्रह्मा प्रोक्ष
यक्षं धेहीत्यन्तमुपांशुकृत्वा ॐ३ प्रोक्षेत्पृच्छैः प्रसौति(२.२.१०.) । ततोऽध्वर्यु-
रग्निहोत्रहवण्याः सकाशाद्दृढकं हस्तेनादाय शूर्पस्थे हविषी प्रोक्षति अग्नये
त्वा जुष्टमिति (१. १३.) प्रथमम्, अग्नीषोमाभ्यां त्वा जुष्टमिति (१. १३.) द्विती-
यम् । ततः सर्वाणि पात्राण्येकत्र राशोकृत्य दैव्याय कर्मण इति (१. १३.)
मन्त्रेण सर्वाणि सहैव प्रोक्षति । अत्र बहु उदकमादाय तथा प्रोक्षणं कार्यं
यथा सर्वेषां प्रोक्षणीभिन्दवः स्पृशन्ति । प्रतिपात्रं प्रोक्षणावृत्तिपक्षस्तु
युक्ततरः, प्रोक्षणस्य पात्रसंस्कारत्वात् । प्रतिसंस्कार्यं च संस्कारा-
वृत्तेर्यार्थ्यत्वादिनि । मन्त्रे तु बहुवचनं पूजार्थम् । पात्राणि न्यु-
ञ्जान्यासादनीयानि उत्तानानि कृत्वा त्रिः प्रोक्षतीति सर्वेषु सूत्रा-
न्तरेषु । तत्र सकृन्मन्त्रः द्विस्तूष्णीम् । ततोऽसञ्चरे प्रणीताहवनीया-
न्तराले (१. १. १. २१.) गार्हपत्याहवनीयान्तराले वा प्रोक्षणीनां निधानं
कर्त्तव्यम् । आपस्तम्बः—प्रोक्षणीशेषमग्रेण गार्हपत्यं नित्रायेति(१) । अय-
मप्यसञ्चरो भवति । “गार्हपत्याहवनीयौ न व्यवेयादि”त्यनयोरन्तराले
सञ्चरणप्रतिषेधात् (१. ८. २३.) । पवित्रयोः प्रोक्षणीष्वेव निधानम् ॥३॥

इति द्वितीयस्य तृतीया कण्डिका ॥

शर्माऽसीति कृष्णाजिनादानम् ॥ १ ॥ अपैत्य पा-
त्रेभ्योऽवधूनोत्यवधूनामिति ॥ २ ॥ प्रत्यग्ग्रीवमास्तृणा-
त्यदित्यास्त्वगिति ॥ ३ ॥ सव्याशुन्ये निदधान्युल्लूख-
लमद्रिरसि, ग्रावाऽसीति वा ॥ ४ ॥ प्रति त्वेत्युभयोः ॥ ५ ॥
हविरावपत्यग्नेस्तनूरिति ॥ ६ ॥ व्वाचं त्विसृजते ॥ ७ ॥ यज-
मानश्च ॥ ८ ॥ हविष्कृता वा ॥ ९ ॥ नानार्वाजेष्वन्त्ये सा-
मर्थ्यात् ॥ १० ॥ बृहद्भावेति मुसलमादत्ते ॥ ११ ॥ सऽ इद-
मित्यवदधाति ॥ १२ ॥ हविष्कृदेहीति त्रिराहयति ॥ १३ ॥
अतः पत्न्यवहन्त्यन्यो वा ॥ १४ ॥ अह्वयत्याहन्त्यन्यो दृष-

[हविः संस्कारः]

ततोऽध्वर्युः शर्माऽसीति (१. १४.) मन्त्रेण कृष्णाजिनं हस्तेन गृह्णाति ।
तत आसादितपात्रेभ्यः परतो गत्वा कृष्णाजिनमवधूनोति अवधूनामिति
(१. १५.) मन्त्रेण । उदकोपस्पर्शनम् ।

तत उत्तरेण गार्हपत्यमुत्तरदेशे वा प्रत्यग्ग्रीवं कृष्णाजिनमास्तृणा-
ति, अदित्यास्त्वगसीति (१. १६.) द्वाभ्यां हस्ताभ्यां विस्तारयति । सव्येन
हस्तेनाविमुक्ते कृष्णाजिने दक्षिणेन हस्तेनोर्लूखलमाह्वय कृष्णाजिनस्यो-
परि निदधाति अद्रिरसि वानस्पत्य इत्यनेन मन्त्रेण (१. १७.) ग्रावासि पृथु
बुध्न इत्यनेन वा । प्रति त्वाऽदित्यास्त्वग्वेत्युभयोर्मन्त्रयोः शेषः कार्यः ।

ततः शूप पृथक् स्थापितं हविर्द्रव्यं मिश्रीकृत्य सव्येनाविमुक्तोर्लूखलमध्ये
अग्नेस्तनूरिति (१०. १५.) मन्त्रेण शूर्पेणैव हविरावति । ततोऽध्वर्युयजमा-
नयोर्वाग्विसर्गः ।

ततोऽध्वर्युर्दृष्ट्वावेति (१. १५.) मुसलं हस्तेन गृह्णाति । स इदं देवेभ्य
इत्युर्लूखलमध्ये (१. १५.) मुसलं प्रवेशयति ।

ततः स्वयमेव कण्डने प्रवृत्तः कण्डनं कुर्वन्नेव हविष्कृदेहीति (१. १५.)
त्रिर्हविःकण्डनकर्त्री पत्नीं हविषः कण्डनार्थमाह्वयति । अत्र वाऽध्वर्युय-
जमानयोर्वाग्विसर्गः ।

यस्मिन्कालेऽध्वर्युर्हविष्कृदेहीत्याह्वयति तस्मिन्नेव काले सहैवारनीधः
कुक्कुटोऽसीति (१. १६.) मन्त्रेण शम्यया द्विर्द्रव्यं कुट्टयति । मन्त्रावृत्तिः ।
उपलां शम्यया एकवारं कुट्टयति अनेनैव मन्त्रेण । तदनन्तरं पत्नी वा
आग्नीधो वा कण्डनं करोति । कण्डनं तूथाय कर्त्तव्यम् । “हविष्कृदुपोति-

दुपले कुक्कुटोऽसीति त्रिः शम्यया, द्विर्दृषदः सकृदुप-
 लाम् ॥१५॥ वर्षवृद्धमसीति शूर्पमादत्ते ॥१६॥ प्रति त्वे-
 ति हविरुद्धपति ॥ १७ ॥ परापूतमिति निष्पुनाति ॥१८॥
 अपहतमिति तुषान्निरस्यति ॥१९॥ व्वायुर्व इति विवि-
 नक्ति ॥२०॥ देवो व इति पाऽयामोप्याभिमन्त्रयते ॥२१॥
 त्रिः फलीकरोति देवेभ्यः शुन्धध्वं देवेभ्यः शुन्धध्वमि-
 त्येके ॥२२॥ फलीकृत्य कणान्निदधाति ॥२३॥ पेषणोप-
 धाने युगपत् ॥२४॥ घृष्टिरसत्पुपवेषमादायापात्र इत्य-
 ङ्गारान्प्राचः करोति ॥२५॥ आ देवयजमित्यङ्गारमाहृत्य
 षतीति वचनात्(१) ।

वितुषीभूतेषु ब्राह्मिषु अध्वर्युर्दृषवृद्धमिति (१. १६.) मन्त्रेण हस्तेन शूर्पं
 गृह्णाति । ततः प्रति त्वा वर्षवृद्धमिति (१. १६.) मन्त्रेण कण्डितं हविरुल्ल-
 मध्याद्बहिर्निःकाश्य तूष्णीं शूर्पं निदधाति । ततः परापूतमिति (१. १६)
 मन्त्रेण शूर्पेण निष्पुनाति तुषान् पृथक्करोति । ततोऽप उपस्पृश्य वायुर्व इति
 (१. १६) मन्त्रेण तण्डुलान् कण्डितांश्च विविनक्ति पृथक् पृथक्करोति ।
 ततः कण्डितान् निधाय अकण्डितान्पुनरुल्लममध्ये प्रवेश्य कण्डनं कृत्वा
 पुनर्निष्काश्य शूर्पं कृत्वा तुषान् पृथक्कुर्यात् । ततः सर्वास्तुषानपहतमिति
 (१. १६) मन्त्रेणोत्करदेशे निरस्येत् ।

अत्र शाखान्तरेषु पुरोडाशकपालेनाधः कृष्णाजिनमिति कणवन्नि-
 रसनमुक्तमस्ति ।

तुषनिरसनानन्तरमुदकस्पर्शनम् । ततः शूर्पस्थांस्तण्डुलान्पाऽयां
 प्रक्षिप्य देवो वः सवितेत्यभिमन्त्रयते (१. १६) । तण्डुलाननामिकाग्रेण स्पृ-
 शन्विलोकयन्वा मन्त्रं पठतीत्यर्थः । तथा चोक्तं कात्यायनेन (३. १. १९) —

“स्पृशंस्त्यनामिकाग्रेण क्वचिद्विलोकयन्नपि ।

अनुमन्त्रणीयं सर्वत्र सदैवमनुमन्त्रयेदिति” ॥

ततस्त्रिः फलीकरोति त्रिः कण्डनेन सुदमकणिकाभ्यो वियोज्यो-
 ज्वलान् करोतीत्यर्थः । तच्चैवं पूर्वं हविरुल्लममध्ये न्युप्य कण्डनं कृत्वा
 निष्काश्य शूर्पेण निष्पूय कणान् निदधाति । एवमेव वारद्वयम् । प्रति-
 फलीकरणं च कणनिधानं कर्त्तव्यम् ।

(१) न. वा. १. १. ४. १३.

कपालेनावच्छादयति ध्रुवमसीति ॥२६॥ अमुष्येति द्वि-
षच्छब्देऽभिचरन् ॥२७॥ अन्यत्रापि ॥ २८ ॥ सव्याङ्गु-
ल्याऽशून्येऽङ्गारं निदधात्यग्रं ब्रह्मेति ॥२९॥ धरुणामिति
पश्चात् ॥३०॥ पुरस्ताद्धर्त्रमिति ॥३१॥ विश्वाभ्य इति
दक्षिणतः ॥३२॥ समं विभज्य द्वे दक्षिणत एवमुत्तरत-
श्चित स्थेति ॥३३॥ तूष्णीं वा ॥३४॥ एवमेकादशाग्नीषो-

ततः पेषणोपधाने सह भवतः । तत्र विरोधाद्ध्वर्युः पेषणं करोति,
अग्नीष कपालोपधानम् । तत्र सूत्रक्रमेण प्रथमं कपालोपधानमुच्यते—तत्रा-
ग्नीप्रथमं कपालानि प्रक्षालयति । तैत्तिरिसूत्रे—

“अथैतानि कपालानि प्रक्षालितानि जघनेन गार्हपत्यमुपसादयत्यष्टौ
दक्षिणत एकादशोत्तरतो गार्हपत्यमुपविश्य धृष्टिमादत्ते धृष्टिसीति ।”
अतो गार्हपत्यस्य पश्चादुपविश्य कपालोपधानं कार्यं वचनात् । तत्र
धृष्टिसीत्यनेनोपवर्ष (१. १७.) हस्तेन गृह्णाति । ततोऽपानेऽ अग्निमिति
(१. १७) मन्त्रेणापवर्षेण श्रपणस्याङ्गारान्स्वस्थानात्प्राच्यां प्रेरयति
खरमध्ये एव । यथाऽङ्गारस्थानेऽतितप्तभूमौ कपालान्युपधीयन्ते । तत
आ देवयजमित्युपवर्षेणैव (१. १७) प्राक्प्रेरिताङ्गारमध्ये एव एकमङ्गारं
गार्हपत्यखरस्य पश्चाद्गो दक्षिणपुरोडाशस्थानस्य मध्ये आनयति ।
ततो ध्रुवमसात्यनेन (१. १७) मन्त्रेण तस्यानीतस्याङ्गारस्योपर्युत्तानं
मध्यमं कपालमुपदधाति । तत्राभिचारं कुर्वन् आतृव्यस्य वधायेत्यत्र भ्रातृ-
व्यस्येति पदस्य स्थाने अमुकस्य वधायेति शत्रोर्नाम गृह्णीयात् । तदा
उदकोपस्पर्शनम् । अभिचारवुध्यभावे उदकोपस्पर्शनाभावः । मन्त्रस्या-
नभिचरणिकत्वात् । ततः सव्यहस्तस्याङ्गुल्या अशून्ये स्पृष्टे मध्यम-
कपाले एकमङ्गारं निदधाति अग्ने ब्रह्मेति (१. १८) मन्त्रेण । ततो
धरुणमसीति (१. १८) मन्त्रेण मध्यमकपालस्य पश्चाद् द्वितीयं कपा-
लमुपदधाति । ततो मध्यमकपालस्य पुरस्तात्तृतीयं कपालमुपदधाति
धर्त्रमसीति (१. १८.) मन्त्रेण । ततो विश्वाभ्यस्त्वाऽऽग्नाभ्य इति (१. १८)
मन्त्रेण मध्यमकपालस्य दक्षिणतश्चतुर्थं कपालमुपदधाति । ततश्चित-
स्थेति (१. १८) चतुर्थात्पूर्वं पञ्चमं कपालमुपदधाति । चतुर्थादपरं
षष्ठम् । उत्तरतो द्वे प्राक्संस्थे । पञ्चमप्रभृतीनां सर्वेषां चित स्थेत्युपधान-
मन्त्रः । तूष्णीं वा पञ्चमादीनामुपधानं न चित स्थेति ।

मयिस्य ॥३५॥ अधिकं दक्षिणतः ॥ ३६ ॥ भृगूणामित्य-
ङ्गारैरभ्यूहति ॥ ३७ ॥ ४ ॥

उपसर्जनीरधिश्चयति ॥१॥ कृष्णाजिनमादत्ते पूर्व-
वत्प्रतिकृष्णाजिनम् ॥ २ ॥ तस्मिन्दृषदं धिषणाऽसीति
॥३॥ पश्चाच्छम्यामुपोहत्युदीचीं दिव इति ॥४॥ दृषन्तु-

चित ११	धर्त्रमसि ३	५ चित ६ चित		चित ८	धर्त्रम ३	चितस्थ ५
१० चित	ध्रुवम् १	चित ४			१ ध्रुवम	विश्वा०४
६ चित	धरुण २	चित ७ चित ८		चित ७	धरुण २	चित ६

एवमेकादश कपालान्यग्नाषामायस्योपदधाति तैरेष मन्त्रैः । अत्रैवं
पूर्वं मध्यममुपदधाति, ततः पश्चाद् द्वितीयं, ततः पुरस्तात्तृतीयं, म-
ध्यमादक्षिणतश्चतुर्थं, चतुर्थात्पूर्वमकस्य कपालस्यान्तरालं परिशिष्य
पञ्चमम्, चतुर्थेपञ्चमयान्तराले षष्ठं, चतुर्थस्य पश्चात्सप्तमं, तस्य
पश्चादष्टमं, सर्वभ्य उत्तरता नवमदशमेकादशानि प्राक्संस्थानि । ततो-
भृगूणामित्यनेन (१. १८.) ज्वलाङ्गरङ्गारैः सर्वाणि कपालान्याच्छाद-
यति । प्रतिचिति मन्त्रपाठः ॥ ४ ॥

इति द्वितीयस्य चतुर्थी कण्डिका ॥ ४ ॥

ततस्तदैवोपसर्जनीरग्नीदेव गार्हपत्येऽधिश्चयति । पिष्टसंयवनाथां
आप उपसर्जनीशब्देनोच्यन्ते ।

अथ पेषणमुच्यते—तत्राध्वर्युः शर्माऽसीति (१. १९.) कृष्णाजिनमादाया
वधूतमिति (१. १९.) पूर्ववद्वधूनोति । ततोऽप उपस्पृश्य प्रत्यग्ग्रीव-
मदित्या इत्यास्तीर्य (१. १९.) सव्यहस्तेनाविमुक्ते कृष्णाजिने दक्षिणेन
हस्तेन प्रागप्रां दृषदं कृष्णाजिनस्योपरि निदधाति धिषणाऽसीति (१. १९.) ।
ततो दिव स्कम्भनीरिति (१. १९.) दृषदः पश्चाद्भागो अधस्तादुदगप्रां शम्यां
प्रेरयति यथा दृषदः प्राचीनप्रवणता जायते । ततो धिषणाऽसि पार्वतेषीत्यु-

पलां धिषणाऽसीति ॥ ५ ॥ धान्यमसीति तण्डुलानोप्य
पिनष्टि प्राणाय त्वेति प्रतिमन्त्रम् ॥ ६ ॥ दीर्घामिति कृ
ष्णाजिने प्रोहति ॥७॥ चक्षुष त्वेतीक्ष्णे ॥ ८ ॥ पिष्य
माणेषु निर्वपत्यन्यो महोनामित्याज्यम् ॥९॥ पात्र्यां
सपवित्रायां पिष्टान्यावपति देवस्य त्वेति ॥१०॥ श्रपण-
स्य पश्चादुपविशत्यन्तर्वेदि वा ॥११॥ उपसर्जनीरानय-
त्यन्यः ॥ १२ ॥ पवित्राभ्यां प्रतिगृह्णाति समाप

पलां (१. १९) दृषदुपर्युदगग्रामुपदधाति । ततो धान्यमसीति (१. २०)
दृषदि तण्डुलानोप्य प्राणाय त्वेति (१. २०) प्रतिमन्त्रं पिनष्टि । पिष्यमा-
णेषु तण्डुलेषु कपालेषु च शृगणामिति (१. १८) ताप्यमानेषु यजमानो
महीनामिति (१. २०) पात्रान्तरादाज्यमाज्यस्थाल्यां प्रक्षिपति ।

ततो वेदोऽसीति (२. २१) मन्त्रेण वेदं करोति । तत्र पशुकामो यज
मानः कुशमुष्टिं प्रदक्षिणावृत्तं वत्सजानुसदृशं प्रादेशमात्रं वेदं करोति ।
ब्रह्मवर्चसकामस्त्रिवृतं त्रिगुणम् , अन्नाद्यकामो मूताकरम् ।

काठके—“वेदं करोति दर्ममुष्टिं प्रसव्यमावेष्ट्योऽभुज्याप्राणां शुल्वं
कृत्वा त्रिः परिहत्य गुणेषु शुल्वान्तमवकृष्यायम्य शुल्वं प्रादेशे च्छित्त्वाऽ-
प्राणीध्मे निधायोत्करे मूलानां”ति । वत्सजानुर्वत्सजानुतुल्यः । मृतकार्यो
मृतवत्क्रियते । मृतः तृणवर्ष्यादिनिर्मितं धान्यावपनपात्रम् । कामाभावेऽ-
प्येत एव वेदस्याकारा भवन्ति निष्कामस्याकारान्तरानुपदेशादिति
धूर्त्तस्वामिनः ।

ततोऽध्वर्युर्दीर्घामनु प्रसितिमिति (१. २०) दृषद उपरि वर्त्तमानानि पिष्टा-
न्युपलयैव कृष्णाजिने प्रोहति प्रेरणयाऽधः पातयति । ततश्चक्षुषे त्वेति (१. २०)
कृष्णाजिने पतितानि विलोकयति । ततः पवित्रे पात्र्यां कृत्वा कृष्णाजिना-
त्पिष्टान्यादाय सपवित्रायां पात्र्यामावपति । कृष्णाजिनमुत्थाप्य तेनैवाव-
पेदिति हरिस्वामिनः । देवस्य त्वेति (१. २१) संवपामीत्यन्तेन मन्त्रेणा
वापः । तत उश्याय गार्हपत्यस्य पश्चादुपविशति वेदमध्ये वा ।

तत आग्नीध्रः स्वयं सव्ये गृहोत्थोपसर्जनां रुद्धास्याध्वर्योर्दक्षिणेनानीय
पिष्टानामुपरि धृतस्य सपवित्रस्याध्वर्योर्हस्तस्योपरि निनयति । ततो-
ऽध्वर्युरग्नौधा निनीयमाना उपसर्जनांर्दक्षिणहस्तधृताभ्यां पवित्राभ्यां
प्रतिगृह्णाति समाप ओषधीभिरिति । अग्नीधा च तथा नीयमानं कार्यं यथा-

इति ॥ १३ ॥ संयौति जनयत्यै त्वेति ॥ १४ ॥ समं
विभज्यामःहरिष्यन्नालभन इदमग्नेरिदमग्नीषोमयोरि-
ति ॥ १५ ॥ यथादेवतमन्यत् ॥ १६ ॥ इषे त्वेत्या-
ज्यमधिश्रयत्पन्यः ॥ १७ ॥ अपत्नीकस्याहवनीये त-
च्छापिणः ॥ १८ ॥ घर्मोऽसीति पुरोडाशौ युगपत् ॥ १९ ॥
उरुप्रथा इति प्रथयति यावत्कपालमनतिपृथुम् ॥ २० ॥

ऽध्वर्योर्मन्त्रान्ते ग्रहणं संपद्यते । ततो जनयत्यै त्वेति (१. २२) मन्त्रेणो-
दकं पिष्टानि च संयौति मिश्रयति । समं विभज्य द्वौ पिण्डौ कृत्वा
पाज्यामुदकसंस्थौ निधाय क्रमेणालभते-इदमग्नेरिति (१२२) प्रथमम् ,
इदमग्नीषोमयोरिति (१२२) द्वितीयम् । ततोऽग्नीद्वेदं सव्यहस्ते गृहीत्वा
इषे त्वेति (१।२२) मन्त्रेण दक्षिणत आज्यमधिश्रयति अग्नेरुपर्याज्यस्थालीं
निदधातीत्यर्थः ।

अध्वयुः सहैवाष्टसु कपालेषु प्रथमं पुरोडाशमधिश्रयति घर्मोऽसीति
(१।२२) स्फयोपग्रहेण । तत एकादशसु कपालेषु द्वितीयं पुरोडाशमधि-
श्रयति घर्मोऽसीति । तत उरुप्रथा इति (१२२) मन्त्रेण यावत्कपालं पुरोडाशं
प्रथयति । “अनुक्कमनपूपाकृतिं कूर्मस्येव प्रतिकृतिं”मित्यापस्तम्बः(१) ।
अतिपृथं न करोति । एवमेव द्वितीयमपि पुरोडाशं प्रथयति ।

ततोऽग्निष्टे त्वचमिति (१।२२) मन्त्रेण पुरोडाशमद्भिरभिमृशति सकृ-
द्वा त्रिर्वा । त्रिःपक्षेपि मन्त्रः सकृदेव । एषं द्वितीयमपि अद्भिरभिमृ-
शति श्लक्ष्णयति । प्रथने क्रियमाणे यत्र कचन दीर्घं भवति तं सन्द-
धातीत्यर्थः ।

ततः पाज्या अङ्गुलीनां च प्रक्षालनम् । ततो गार्हपत्यादङ्गारमादाया-
न्तरितर्द्धं रक्ष इति मन्त्रेण पर्यग्निकरणं करोति आज्यस्थालीं पुरोडाशान्प-
रितः प्रदक्षिणमङ्गारं परिहरतीत्यर्थः । ततोऽङ्गारं गार्हपत्ये प्रक्षिप्य हस्त-
स्याप्रदक्षिण्येनानयनम् । तत उदकस्पर्शः ।

ततो देवस्त्वेति (१२२) मन्त्रेण ज्वलद्भिर्दूर्भतृणैः प्रथमं पुरोडाशं श्रप-
यति, एवमेव द्वितीयम् । “दूर्भैर्गौरभिज्वलयति ज्वालैर्वै”त्यापस्तम्बः(२) ।

ततः श्रुताश्रुतज्ञानाय माभेर्मा संविक्षा इति (१. २३) मन्त्रेण द्वौ
पुरोडाशावालभते । अश्रुतौ चेत्पुनः श्रपणप्रक्षेपः । श्रुतौ चेदतमेहरिति

अग्निष्ट इत्यद्भिरभिमृशति सकृत्त्रिर्वा ॥ २१ ॥ पर्यग्निक-
रोत्यन्तरितः रक्षोऽन्तरिता अरातय इति सहाज्यम्
॥२२॥ देवस्त्वेति श्रपणम् ॥२३॥ मा भेरित्यालभते ॥२४॥
अतमेरुरिति श्रुनावभिवामयति भस्मना वेदेनोपवेषे-
ण वा ॥२५॥ पात्र्यङ्गुलिप्रक्षालनमाप्त्येभ्यो निनयत्य-
भितप्य प्रत्यगसंस्थ्यन्दमानं त्रिनाय त्वेति प्रतिमन्त्रम्
॥२६॥ अन्वाहार्यं दक्षिणाग्नावधिश्रयति ॥२७॥ अत्र वा
व्रतोपायनम् ॥ २८ ॥ ५ ॥

(१. २३) वेदेनोपवेषेण वा तप्तनरेणाङ्गारमिश्रेण भस्मनाऽऽच्छादयति ।
ततः पात्र्यङ्गुलिप्रक्षालनजलं पात्रीस्थमेव गार्हपत्यादीप्तैस्तृणैर्ज्वलद्भि-
स्तापयित्वा विहारस्योत्तरतः स्फुपेन निस्त्रो लेखाः प्राक्संस्थाः कृत्वा
तासु लेखासु प्रत्यक्सम्यं परस्परं संगर्गमप्राप्नुवन् त्रिनाय त्वेति (१. २३)
प्रतिमन्त्रं निनयति । इदं त्रिनाद्याप्त्याय, इदं द्वितायाप्त्याय, इदमेक-
तायाप्त्यायेति त्रयस्यागाः । तथा च स्मृतिः—

“आदौ द्रव्यपरित्यागः पश्चाद्भोमो विधीयते ।

प्रयोग इदमिन्द्राय नममेति यथार्थतः ॥

अवत्तं तु त्यजेदन्नं मनसा वचसाऽपि च ।

ततश्च प्रक्षिपेदग्नाविति धर्मः सना ननः ॥

अत्यक्त्वा जुहुयाद्यस्तु मोहेनान्वितमानसः ।

देवा हव्यं न गृह्णन्ति कस्यश्च पितरस्तथा ॥

यत्किञ्चिज्जुहुयादग्नौ तत्सर्वं त्यागपूर्वकम् ।

अन्यथा जुहुयाद्यस्तु नरकं स तु गच्छति” इति ॥

सर्वत्र त्यागादौऽङ्कारप्रयोगः कार्यः । यागहोमादिष्विति वचनात् ।
शाठ्यायनः—दानयज्ञतपःस्वाध्यायजपध्यानसन्ध्योपासनप्राणायामहोमदैव-
पिड्यमन्त्रोच्चारणग्रहणारम्भादीनि प्रववमुच्चार्य प्रवर्त्तयेदिति ।
शाल्वप्रपरिशिष्टे च—

“ग्रहायज्ञो जपो होमो देवर्षिपितृकर्म च ।

अनाङ्कृत्य कृतं सर्वं न भवेत्सिद्धिकारकमिति” ॥

ततोऽन्वाहार्यं दक्षिणार्धमोदनं चतुर्णामृत्विजां तृत्तिपर्यन्तभोजनसमर्थं
दक्षिणाग्नावधिश्रयति श्रपणार्धम् । अत्रावसरे वा व्रतग्रहणम् ॥ ५ ॥

इति द्वितीयस्य पञ्चमी कण्डिका ॥ ५ ॥

अपरेणाहवनीयं वेदिं खनति त्र्यङ्गुलखातां व्याम-
मात्रीं पश्चात् त्र्यरत्निं प्राचीमपरिमितां वा प्राक्प्रवणा-
मुदग्वा मध्यसङ्गृहीतामग्निमभितोऽऽसौ ॥१॥ आमूलो-
च्छेदनादोषधीनाम् ॥२॥ ओषधीनां मूलान्युच्छेत्तवै ब्रूयात्
॥३॥ आहार्यपुरीषां पशुकामस्य ॥४॥ वेदिं परिसमुह्य
वितृतीयेऽग्नीदुत्तरत उत्करं करोति ॥ ५ ॥ देवस्य त्वेति

ततो वेदिमानम्—प्रथमं पश्चात्त्रिर्यक् व्याममात्रीं मिमीते ।
चतुर्भिररत्निभिर्व्यामो भवति । ततो मध्ये त्र्यरत्निं प्राचीं मिमीते—
“पुनः पुरस्तादुर्वी”ति(१) वचनात् । वरुणप्रघासेषु “त्रयः पुरस्ता”-
दिति(२) पुरस्तान्माने त्र्यरत्निदर्शनाच्च । ततः श्रोणोराभ्य दक्षिणत उ-
त्तरतश्च वेदिं मध्यसंगृहीतां कुर्यात् । ततोऽग्निमभितोऽऽसौ च कुर्यात् ।
वेदिकरणोपायो लिख्यते—

“षडरत्निद्विपाशा च मध्ये पञ्चसु लक्षिता ।
द्विहस्तेऽङ्गुलषट्के च त्रिष्वष्टादशकेषु च ॥
सार्द्धहस्ते च पाशः स्याद्वेदिः स्यात्पौर्णमासिकी ।
आनीय रज्जुं पूर्वार्द्धात्पश्चार्द्धं यावदेव तु ॥
द्विगुणीकृत्य तां रज्जुमन्ते तस्यास्तु शङ्कुः ।
भ्रामयेत्तेन मानेन तथा रज्वाऽष्टभागया ॥
वा पृथुस्वतुरीयेण भागेनालिख्य संग्रहौ” इति ।

अथवा—

“वेदिश्रोण्यंसयोर्मध्ये तथा रज्वाऽष्टभागया ॥
विलिखेन्मध्यतो वेदौ स क्षेयो मध्यसंग्रह” इति ।

ततोऽग्नीद्वेदेः परिसमूहनं कृत्वा गार्हपत्याहवनीययोरन्तरालस्योत्तर
पूर्ववितृतीये उत्करं तृणधूल्यादिराशिं करोति । तच्च गार्हपत्याहवनीय-
योरन्तरं षड्धा समघा वाऽऽगन्तुसमं त्रेधा विभज्य पूर्ववितृतीयलक्षणो
नोत्तरत आयम्य तत्रोत्करं कुर्यात् “विपर्यस्योत्तरत उत्कर” इति
वचनात्(३) ।

प्रकारान्तरं चोक्तम्—“अपिवाऽन्तरत्रिभागोनया रज्वा पूर्वार्द्धं समच-
तुरश्रं कृत्वा तस्य चतुरश्रस्योत्तरांस उत्करो भवति “विपर्यस्योत्तरांस

(१) १. २. ५. १६ (२) का. श्रौ. ५. ३. १३.

(३) कात्या. शुक्ल. प. १. २७

स्फ्यमादाय सतृणः सव्ये कृत्वा दक्षिणेनालभ्य जप
 तन्द्रस्य बाहुरिति ॥ ६ ॥ नोपस्पृशेत्पृथिव्यात्मानौ तेन
 स्तम्बयजुर्हरिष्यन् ॥ ७ ॥ वेद्यां तृणं निदधात्युदक्पृथि-
 व्यै वर्माऽसीति ॥ ८ ॥ पृथिवि देवयजनीति तृणेऽन्तर्हिते
 प्रहरति ॥९॥ व्रजं गच्छेति पुरीषमादत्ते ॥१०॥ वर्षतु त
 इति वेदिं प्रेक्षते ॥११॥ बधानेत्युत्करे करोति ॥१२॥ प्र-
 हरणशेषो वाऽविशेषोपदेशात् ॥१३॥ अपाररुमिति द्वि-
 तीयं प्रहरणादि ॥१४॥ अभिन्यस्यत्यग्नीदुत्करमररो

उत्कर” इति वचनात्(१) । वेदिपूर्वापरायामस्यैव पूर्ववितृतीये उत्तरत
 उत्करोभवतीति कर्कः ।

ततोऽध्वर्युर्देवस्य त्वा आददेऽध्वरकृतमिति (१. २४.) मन्त्रेणाऽऽसादित-
 तृणसहितं स्फ्यमादाय सव्ये हस्ते सतृणं स्फ्यं निधाय दक्षिणेन
 हस्तेनालभ्येन्द्रस्य बाहुरिति (१. २४.) स्वरेण जपति । अत्र हस्तमार्जनेन
 स्फ्यस्य तीक्ष्णीकरणं कार्यम्—“सधुश्रयत्येवैनमेत” इति श्रुतेः(२) । तेन
 वज्रेण स्तम्बयजुर्हरणादर्वाक् पृथिव्यात्मनोः स्पर्शो न कर्त्तव्यः । अ-
 भिचरतो द्विषत इत्यस्य स्थाने अमुष्य वध इति शत्रोर्नाम गृह्णीयात् । तत
 उदकोपस्पर्शनम् । अभिचाराभावे उदकोपस्पर्शनाभावः ।

ततः पृथिव्यै वर्माऽसीति मन्त्रेण तत्तृणमुदगत्रं निदधाति । पृथिवि देव
 यजनीति (१. २५) मन्त्रेण तृणस्याधस्ताद् भुवि स्फ्येन प्रहरति । ततो व्रजं
 गच्छेति (१. २५) प्रहरणेनोत्खातं पुरीषं हस्तेन गृह्णाति । ततो वर्षतु त
 इति (१. २५) मन्त्रेण वेदिप्रहरणदेशे प्रेक्षते । ततो बधाने देवेत्यनेन
 (१. २५) तद् गृहीतं पुरीषमुत्करे प्रक्षिपति । अत्राभिचरतस्तमतो मा-
 मौगित्यत्र तमित्यस्य पदस्य स्थानेऽमुकमिति शत्रुनाम गृह्णीयात् । तत
 उदकोपस्पर्शनम् । अभिचाराभावे उदकोपस्पर्शनाभावः ।

ततोऽपाररुमिति (१. २६) मन्त्रेण पूर्वप्रहृतादुत्तरतस्तृणस्याध-
 स्तात् स्फ्येन द्वितीयं प्रहरति । मन्त्रस्याऽऽसुरत्वादुदकस्पर्शः । ततः पृ-
 र्ववत्पुरीषादानवेदिप्रेक्षणपुरीषप्रक्षेपणानि ।

ततोऽग्नीत् स्फ्यं गृहीत्वा द्वाभ्यां पाणिभ्यामुत्करमभिन्यस्यति पाणि-
 भ्यामधः पीडयतीत्यर्थः । उदकोपस्पर्शनम् ।

दिवमिति ॥१५॥ द्रप्सस्त इति तृतीयम् ॥१६॥ तूष्णीं-
चतुर्थं सतृणम् ॥१७॥ पूर्वं परिग्रहं परिगृह्णाति दक्षिणतः
पश्चादुत्तरतश्च स्फयेन गायत्रेणेति प्रतिमन्त्रम् ॥१८॥
वेद्यां त्रिरुल्लिख्याह हर त्रिरिति ॥१९॥ हृत्वाऽग्नील्लेखाः-
सम्मृशति ॥२०॥ पितृयज्ञाग्निचित्ययोर्वा तत्र दर्श-
नात् ॥२१॥ अत्र वेदिकरणं यथोक्तम् ॥२२॥ उत्तरं परि-
ग्रहं परिगृह्णाति सुक्ष्मा स्योनोर्जस्वतीति प्रतिमन्त्रं पूर्व-
वत् ॥२३॥ पुरा क्रूरस्येत्यनुमार्ष्टि ॥२४॥ अध्यधिवेदि-

ततो द्रप्सस्त इति (१. २६) मन्त्रेण द्वितीयप्रहृतादुत्तरतस्तृणस्या-
धस्तात्तृतीयं प्रहरति । अत्रापि पुरीषादानवेदिप्रेक्षणपुरीषनिरस-
नानि पूर्ववत् । ततस्तृतीयप्रहृतादुत्तरतस्तृणस्याधस्तात्तूष्णीं चतुर्थं प्रह-
रति । तूष्णीमेव सतृणपुरीषादानम् । तूष्णीमेवोत्खातप्रदेशप्रेक्षणम् ।
सतृणस्य पुरीषस्योत्करे प्रक्षेपस्तूष्णीमेव ।

ततो ब्रह्मन्पूर्वं परिग्रहं परिगृहीष्यामीति ब्रह्माणं पृच्छति । ततो ब्रह्मा
बृहस्पते परि गृहाणेतीमं मन्त्रं धेहीत्यन्तमुपांशु पठित्वा ॐ परि गृहाणेत्यु-
च्चैरध्वर्युमनुजानाति । ततोऽनुज्ञातोऽध्वर्युः स्फयेन श्रोणेरारभ्य दक्षिणतो
गायत्रेण त्वेति । (१. २७) वेदिं परि गृह्णाति आहवनीयखरपर्यन्तां रेखां
करोतीत्यर्थः । त्रैष्टुभेनेति (१. २७) दक्षिणश्रोणेरारभ्योत्तरश्रोणिं यावत्
परिगृह्णाति । ततो जागतेनेत्यनेनोत्तरश्रोणेरारभ्योत्तरपार्श्वं परिगृह्णाति
आहवनीयखरं यावत् ।

ततो वेद्यां प्रागायता उदक्संस्थास्तिस्रो लेखास्तूष्णीं स्फयेन लिखि-
त्वा हर त्रिरित्याग्नीध्रं प्रति ब्रूयात् । ततोऽग्नीत्ताभ्यो लेखाभ्यः पांसूनुद-
धृत्योत्करे प्रक्षिप्य ता लेखाः सम्मृशेत् मार्जनेन स्फोटयेत् ।

ततोऽग्निमादाय प्रदक्षिणां सर्वता वेदिं खनति त्र्यङ्गुलम् । ओषधि
मूलोच्छेदनपर्यन्तं वा । अस्मिन्पक्षे ओषधीनां मूलान्युच्छेत्तवा इति
प्रैमषमध्वर्युराग्नीध्रं प्रति ब्रूयात् । स च प्रेषिता मूलच्छेदनपर्यन्तं
खननं करोति ।

ततो ब्रह्मन्नुत्तरं परिग्रहं परिगृहीष्यामीति ब्रह्माणं पृच्छति । ब्रह्मा
च पूर्ववद् बृहस्पते परिगृहाणेति पठित्वा ॐ ३ परिगृहाणेति प्रसौति ।
ततः पूर्ववत् स्फयेन दक्षिणपश्चिमोत्तरपार्श्वेषु वेदिं परिगृह्णाति ।
सुक्ष्मा चासीति (१. २७) दक्षिणतः स्योना चासीति पश्चात् , ऊर्जस्वती-

प्रोक्षणीर्धारयति ॥२५॥ अन्योऽथ स्फ्यमुद्यम्याह प्रोक्ष-
णीरासादयेध्मं बर्हिरुपसादय स्तुचः संमृड्ढि पत्नीं स-
न्नह्याज्येनोदेहीति यदीच्छेत् ॥२६॥ यथाप्रेषितमन्यः
पराधिकारात् ॥२७॥ स्वयं वा ऽविरोधात् ॥२८॥ सम्प्रै-
षावचनाच्च ॥२९॥ प्राक्स्तरणाद्वेदिं नावमृजेत् ॥३०॥
शृतानि च हवींष्याप्रचरणात् ॥३१॥ अङ्गुष्ठाङ्गुलिभ्यां
मां सस्रुहिताभ्यामवद्यन्त्येके ॥३२॥ आपन्नं स्तृणन्
निरस्येत् ॥३३॥ द्विषतो बध इति स्फ्यमुदश्रं प्रह-
रति ॥३४॥ अवनिज्य पाणी अपरेण प्रणीता स्फ्यं नि-
दधाति ॥३५॥ इध्माबर्हिश्च ॥३६॥ पूर्वमिधमम् ॥३७॥

त्युत्तरतः ।

ततः स्फ्येन दक्षिणां दिशं प्रति वेदिपुरीषमुदुह्य पुरा क्रूरस्येति (१.२८)
मन्त्रेणानुमार्ष्टि प्रत्यक्संस्थम् , पुरस्तादारम्य प्रतीचीं दिशं प्रति पुरा क्रूर
स्येति अनुमार्ष्टि । शाखान्तरसूत्रेषु सर्वेषु प्रत्यक्संस्थमेवानुमार्जनं
मुक्तमस्तीति तथैवानुष्ठेम् । स्वशाखायां विशेषानुपदेशात् । अनुमार्जनं
चात्र खननेन विषमस्य समीकरणम् । पशुकामस्य यजमानस्य प्रागनु-
मार्जनाद्वेदिपुरीषं निष्काश्योत्करे प्रक्षिप्यान्यत्पुरीषमानीय वेदेः पूर्णं,
ततोऽनुमार्जनेन समीकरणम् ।

ततोऽग्नीप्राक्षणीर्गृहीत्वा वेदेरुपरिष्ठात् समीप एव धारयति । ततो-
धार्यमाणासु प्रोक्षणीष्वध्वर्युः स्फ्यमुद्यम्य सर्वं प्रैषजातमाह—‘प्रोक्षणीरा-
सादयेध्मं बर्हिरुपसादय स्तुचः संमृड्ढि पत्नीं सन्नह्याज्येनोदेही’ति । अ-
नेकपत्नीकेऽपि पत्नीशब्दस्य नोहः । यदि प्रेषणेच्छा भवति तदा प्रेषणं
कुर्यात् । यदि नेच्छेत्तदा अप्रेषितोऽप्याग्नीध्र एव कुक्कुटाहननादिवत्
प्रोक्षण्यासादनादि पदार्थान्कुर्यात् इति हरिस्वामिनः । अप्रैषपक्षेऽध्वर्युः
पदार्थान्करोतीत्यपरे ।

ततो द्विषतो बध इति (१. २८) मन्त्रेण स्फ्यमुदगप्रमुत्करे प्रक्षिप-
ति । अभिचरतोऽमुष्मै त्वा वज्रं प्रहरामीति विशेषः । अमुष्मै इत्यत्र शत्रो-
श्चतुर्थ्येकवचनान्तं नामग्रहणम् । ततोऽपामुपस्पर्शनम् । अभिचाराभावे
उदकस्पर्शाभावः ।

ततोऽध्वर्युः स्फ्यं गृहीत्वोत्करे पाणी प्रक्षाल्य प्रणीतानां पश्चात् प्रा-

प्रणीतादक्षिणेन वाऽऽहृत्य ॥३८॥ स्तुवं प्रतप्य पूर्ववद्वेदा-
ग्रैरन्तरतः प्राक्संमाष्टिर्थांनिशित इति, विपर्यस्य बहिर्मू-
लैः प्राङ्मुक्कम्य ॥३९॥ प्रतप्य प्रतप्य प्रयच्छति ॥४०॥ अ-
निशितेति स्तुचः ॥४१॥ तूष्णीं प्राशिन्नहरणं श्रुताव-
दानं पात्रीं च ॥४२॥ सम्मार्जनान्यपास्यति ॥४३॥ आ-
हवनीये प्रासनमेके ॥४४॥६॥

गग्रमुदगग्रं वा स्फ्यं निदधाति ।

ततोऽग्नीद्वेदिमध्ये उदगग्रामग्निहोत्रहवणीमासाद्य प्रणीतानां पश्चा-
त्स्फ्यस्योत्तरतः प्रागग्रमिधममासाद्येध्मादुत्तरतो बर्हिः प्रागग्रमासाद-
यति । अथवा इध्मं प्रणीतादक्षिणेन प्रदक्षिणमाहृत्य प्रणीतानां पश्चादेव
प्रथममासादयति, ततो बर्हिः ।

तत आग्नीध्रः खादिरं स्रुवमादाय प्रत्युष्टमिति (१. २९) वा निष्टमिति
वा मन्त्रेण गार्हपत्ये प्रतप्याप उपस्पृश्याग्निसमीपात्प्राच्यां गत्वा वेदा-
ग्रैरन्तरतः प्राञ्चं संमार्ष्टि मूलादारभ्याग्रपर्यन्तम् अनिशितोऽसीति (१. २९)
मन्त्रेण । ततो वेदमूलैर्बर्हिःप्रदेशे स्रुकपुष्करस्य बुध्नादारभ्य मूलपर्यन्तं
प्रत्यञ्चं च संमार्ष्टि अनेनैव मन्त्रेण । ततोऽग्निसमीपे गत्वा पूर्ववत् प्रतप्या-
पउपस्पृश्याध्वर्यवे समर्पयति । ततो जुहूमादाय प्राङ्मुक्कम्याऽनिशिताऽसीति
स्रववदन्तरतो बाह्यतस्रुचं मन्त्रेण संमृज्य पूर्ववत्प्रतप्याप उपस्पृश्याध्वर्यवे
प्रयच्छति । एवमेवोपभृतं ध्रुवां च संमृज्य प्रतप्य प्रयच्छति । ततस्तूष्णीं
प्राशिन्नहरणे श्रुतावदानं पुरोडाशपात्रीं च प्रत्येकं प्राङ्मुक्कम्य तूष्णीमन्त-
र्बहिश्च संमृज्याग्निसमीपमागत्य तूष्णीं प्रतप्याध्वर्यवे समर्पयति । तत्र
रक्षोदेवतमन्त्रोच्चारणाभावादुदकस्पर्शाभावः । ततः सम्मार्जनान्यपास्यति
अपक्षिपत्युत्करे, प्रदेशान्तराविधानाल्लिङ्गाच्च—“उत्करो वा अतिरिक्तस्य
प्रतिष्ठे”ति । उत्करे प्रक्षिपत्याहवनीये वा । “उत्ताना धारयमाणः
स्रुचः संमार्ष्टि । न संमृष्टान्यसंमृष्टैः स्पर्शयति । प्रतप्याग्रेणोत्तरं दर्मेषु
सादयति जघनेन वा । यथास्थानमुत्तानाः स्रुचः सादयतीति” शाखान्त-
रीया अत्र विशेषाः । इडापात्रीषडवत्तयोस्तु न संमार्गः, क्वचिदपि
सूत्रेऽदर्शनात् । पुरोडाशपात्री च द्वयोः पुरोडाशयोः साधारणी एकैव
भवति, पात्रीमित्येकवचनात् ॥ ६ ॥

इति द्वितीयस्य षष्ठी कण्डिका ॥ ६ ॥



पत्नीं सन्नह्यति प्रत्यग्दाक्षिणत उपविष्टां गार्हपत्य-
स्य मुञ्जयोक्त्रेण त्रिवृता, परिहरत्यधीवासोऽदित्यै रास्ने-
ति ॥१॥ दाक्षिणं पाशमुत्तरे प्रतिमुच्योर्ध्वमुद्गृहति वि-
ष्णोर्वेष्य इति ॥२॥ न ग्रन्थिं करोति ॥३॥ ऊर्जे त्वेत्या-
ज्यमुद्गास्य पत्नीमवेक्ष्यत्यदब्धेनेति ॥४॥ वेद्यां करोत्य-
परं प्रोक्षणीभ्यः ॥५॥ आहवनीये वा कृत्वा तच्छ्रापि-
णः ॥६॥ सवितुस्त्वेत्याज्यमुत्पुनाति प्रोक्षणीश्च पूर्व-
वत् ॥७॥ आज्यमवेक्षते तेजोऽसीति यजमानो वा ॥८॥
रूवेणाज्यग्रहणं चतुर्जुहां धाम नामेति सकृन्मन्त्रः ॥९॥
अष्टावुपभृत्यल्पीयोऽनुयाजाश्चेत् ॥१०॥ चतुरन्यत्र प्र-
तिविभागात् ॥११॥ पश्वातिथ्यादर्शनाश्च ॥१२॥ न कृ-

ततः पत्नीसंनहनम् । तत्राग्नीत् योक्त्रमादाय गार्हपत्यात् नैर्ऋत्यां
दिशीशानाभिमुखीमूर्द्धङ्गुमुपविष्टां पत्नीं परिधानवस्त्राद्वर्हियोक्त्रेण प्रद-
क्षिणं वेष्टयति अदित्यै रास्नाऽसीति (१. ३०) मन्त्रेण । ततो दक्षिणं पाश-
मुत्तरे शङ्कुस्थानीये प्रतिमुच्य सामर्थ्याद् द्विर्वेष्टयित्वा योक्त्रस्यान्त-
रूर्ध्वमुद्गृहति विष्णोर्वेषोऽसीति (१. ३०) मन्त्रेण । ग्रन्थिं न करोति ।

ततो वेदोपग्रहेणोर्जे त्वेत्याज्यस्थालीमुत्तरत (१. ३०) उद्गास्य प-
त्न्या अग्रे निधाय पत्न्याज्यमवेक्षतेति वक्ति । सा पत्नी अदब्धेनेति
(१. ३०) मन्त्रेणाज्यमवेक्षते । अनेकासु पत्नीषु सर्वासां योक्त्रवन्धनम्,
पत्नीसंस्कारत्वात् । आज्यावेक्षणमपि सर्वासाम् । “अथ यत्पत्नीं ना-
प्रकाशयेदन्तरियाद् यज्ञात्पत्नीमि”त्यनेनावेक्षणे निन्दार्थवाददर्शनात् ।
एकस्या एवेश्यत्परे, आज्यसंस्कारत्वात् ।

ततोऽग्नीत्पत्न्या अग्रत आज्यं गृहीत्वा वेदिमध्ये प्रोक्षणीभ्योऽपरं
सादयत्युपविश्य । ततोऽध्वर्युर्वेदं गृहीत्वा प्रोक्षणीभ्यः पवित्रे आदाय स-
वितुस्त्वा प्रसव इत्याज्यमुत्पुनाति (०. ३१) । ततः स्फ्यं गृहीत्वा आज्यलि-
प्ताभ्यामेष पवित्राभ्यां सवितुर्वः प्रसव इति मन्त्रेण प्रोक्षणीरुत्पुनाति । तत
स्तेजोऽसि शुक्रमसीत्यनेन (१. ३१) मन्त्रेणाज्यमवेक्षतेऽध्वर्युर्यजमानो वा
वेदोपग्रहेण ।

ततोऽध्वर्युः सभ्येन जुह्वं वेदं च गृहीत्वा दक्षिणेन ह्रुवमादाय तेना-
ज्यस्थाल्याः सकाशात्तृष्णीमाज्यमादाय जुह्वं निनयति धाम नामासीति

त्सनोपदेशात् ॥१॥ पश्वातिथ्ययोर्वचनात् ॥१४॥ ध्रुवायां
च जुह्ववत् ॥१५॥ इध्मं प्रोक्षति विस्रंशस्य, वेदिं च, बर्हिः
प्रतिगृह्य वेद्यां कृत्वा पुरस्ताद्ग्रन्थि कृष्णोऽसीति प्रति-
मन्त्रम् ॥१६॥ शेषं मूलेषूपसिञ्चत्यदित्यै व्युन्दनमि-
ति ॥१७॥ पवित्रे निधाय प्रणीतासु बर्हिर्विस्रंशस्य पुर-
स्तात्प्रस्तरग्रहणं विष्णोरिति ॥१८॥ ब्रह्मणे प्रदाय, स-

(१. ३१) मन्त्रेण जुह्वां चतुरः स्रुवान् गृह्णाति । तत्र एकवारं मन्त्रः ।
त्रिस्तूष्णीम् । अथवा त्रिर्मन्त्रः, सकृत्तूष्णीम् । तत उपभृत्यष्टकृत्वो घृतं
गृह्णाति । अत्रापि सकृद्ब्रह्मणामेति मन्त्रः । सप्तकृत्वस्तूष्णीम् । अथवा
त्रिर्मन्त्रः पञ्चकृत्वस्तूष्णीम् । अष्टकृत्वो गृह्णन्नपि जौहवादाज्यादल्पतरं
यथा स्यात्तथा गृहीयात् । ततो ध्रुवायां चतुराज्यं गृह्णाति । अत्रापि धाम-
नामेति सकृन्मन्त्रेण त्रिस्तूष्णीम् । अथवा त्रिर्मन्त्रेण सकृत्तूष्णीमिति ।

ततो वेदिमध्यादाज्यस्थालीमादाय क्वचित्सुगुप्ते निदधाति ।

तत इध्मं विस्रंशस्य ब्रह्मन्निध्मं प्रोक्षिष्यामीति ब्रह्माणं पृच्छति । ततो
ब्रह्मा प्रोक्ष यज्ञमित्युक्त्वा प्रोक्षेत्यनुजानाति । ततोऽध्वर्युः प्रोक्षणीरादाय
कृष्णोऽस्या खरेष्ठ इतीध्मं (२. १.) प्रोक्षणीभिः प्रोक्षति । ततो वेदिरसीति
(२. १.) वेदिं प्रोक्षति । ततोऽग्नीत्समर्पितं बर्हिः प्रतिगृह्य प्रणीताहव-
नीयान्तरालेन प्रागनादृतं चेत् इदानीं तेन मार्गेणाहृत्य वेद्यां प्राग्ग्रन्थि
आसाद्य ब्रह्मन्बर्हिः प्रोक्षिष्यामीति ब्रह्माणं पृष्ट्वा प्रोक्ष यज्ञमिति तेन पूर्व-
वदनुज्ञातो बर्हिरसीति (२. १.) प्रोक्ष्य प्रोक्षणीशेषं समस्तं बर्हिर्मूलेषु
निनयेत् ।

ततः पवित्रे प्रणीतासु निधाय बर्हिर्विस्रंशस्य विष्णोस्तुप इति (२. २.)
बर्हिः पुलकस्य पूर्वस्मात्प्रदेशात्प्रस्तरं गृह्णाति । ततः प्रस्तरं तूष्णीं ब्रह्मणे
प्रदाय बर्हिःसन्नहनं विस्रंशस्य दक्षिणस्यां वेदिश्रोणौ निधायोऽन्यैर्बर्हि
स्तृणैरवच्छाद्य वेद्यां पतितं तृणपर्णकाष्ठादिकं हस्तेनैवादायोत्करे नि-
रस्येत् ।

ततो वेदिं त्रिवृत्स्तृणाति । उपपत्त्या त्रिवृद्वा अगुग्धात् पञ्चवृत्सप्त-
वृद्वा । तच्चवम्—स्पर्शं निधाय दर्भपूलकात्तृतीयं भागमादायोर्भ्रम्रदस-
मिति (२. २.) दक्षिणादंसादारभ्योत्तरांसं यावत्स्तृणाति । ततो द्वितीयं
भागमादाय पूर्वस्तृतस्य बर्हिषो मूलान्याच्छादयंस्ततः पश्चात् स्तृणाति ।
ततस्तृतीयं भागमादाय तथैव वेदेः पश्चिमान्ते स्तृणाति । ततत्रिवृत्स्त-

ब्रह्मं विस्रुं स्य दक्षिणस्यां वेदिश्रोणौ निधायान्यैरव-
च्छाय वेदिं स्तृणात्यूर्णम्प्रदसमिति त्रिवृत् ॥१९॥
उपपत्त्या वा बहुलम् ॥२०॥ अधरमूलम् ॥२१॥ पश्चाद-
पवर्गम् ॥२२॥ प्रवृहं वा ॥२३॥ अत्रोद्भासनमाहवनीय-
श्रापिणः ॥२४॥ उपर्युपरि प्रस्तरन् धारयन् ॥२५॥ उल्मुके
उदूहत्यनुयाजाश्चेत् ॥२६॥१॥

परिधीन्परिदधात्यार्द्रानेकवृक्षीयान्बाहुमात्रान्पालाश-
वैकङ्कतकार्मर्युवैत्वान्पूर्वालाभे पूर्वालाभ उत्तरान् खा-
दिरौदुम्बरान्वा मध्यमदक्षिणोत्तरान् गन्धर्व इति प्र-
तिमन्त्रम् ॥१॥ प्रथमं परिधिं समिधोपस्पृश्य व्वीतिहो-
त्रमित्यादधाति ॥२॥ अनुपस्पृश्य द्वितीयां समिदसी-

रणम् । पञ्चवृत्पक्षे एवमेव तृतीयस्तृतस्य पश्चाच्चतुर्थं ततः पश्चात्पञ्च-
ममिति । एवं सप्तवृत्तदिपक्षेऽपि ज्ञेयम् । सर्वपक्षेष्वन्तिमस्तरणे स्फया-
ग्रहः कार्यः । बहुलं स्तृणाति यथा वेदिभूमिर्न दृश्यते तथा वह्निषाऽऽच्छा-
दयतीत्यर्थः । एवं पश्चादपवर्गं स्तरणमुक्तम्, अथ प्रागपवर्गमुच्यते-
अथवा पूर्वं वेदेः पश्चात्प्रदेशे तृतीयं भागं स्तीर्त्वा तद्ग्राणि यष्ट्यादि
नोत्पात्य तद्ग्राणामधस्ताद् द्वितीयं भागं स्तृणाति पुनरपि तथैव ।
एवं प्रागपवर्गं वा स्तरणम् ।

तत इध्मात्समिधमादाय ब्रह्मणो हस्तात्प्रस्तरं चादायाहवनीयस्यो-
परि समीप एव प्रस्तरं धारयन्समिधाऽऽहवनीयं कल्पयति हविर्दहनसमर्थं
करोति । तत्र मतद्वयम्—केचित्काष्ठप्रक्षेपणेन केचिदिधमकाष्ठेनाहत्य ।

तत आहवनीयादुल्मुकद्वयमुदूहति प्राञ्चं प्रेरयित्वा खरप्रान्ते निद-
धातीत्यर्थः । “अनुयाजार्थं प्राची उल्मुके उदूहती”ति वाजसनेयकमि-
त्यापस्तम्बः (२. ६. ८.) ॥ ७ ॥

इति द्वितीयस्य सप्तमी कण्डिका ॥ ७ ॥

ततो गन्धर्वैस्त्वा विश्वावसुरिति (२. ३) मन्त्रेणाहवनीयस्य पश्चादु-
दग्रं स्थूलं मध्यमं परिधिं परिदधाति । तत इन्द्रस्य बाहुरसीति (२. ३)

ति ॥३॥ सूर्यस्त्विति जपत्याहवनीयमीक्षमाणस्तद्वचन-
त्वात् ॥४॥ आवृत्य वेदिं बर्हिषस्तृणेतिरश्ची निदधाति
सवितुरिति ॥५॥ अन्ये वाऽयुक्तत्वात् ॥६॥ अन्यत्रापि
तृणार्थे ॥७॥ यूपान्जने च सर्पिः ॥८॥ पुरोडाश-पयस्या-
धानासु-चेच्छन् ॥९॥ तयोः प्रस्तरं^१ स्तृणात्यूर्णम्प्रद-
समिति ॥१०॥ अभिनिदधात्यात्वा व्वसव इति ॥११॥
सव्याशुन्ये जुह्वं प्रतिगृह्य निदधाति घृताचीति ॥ १२ ॥

दक्षिणतः प्रागग्रमणिष्ठं द्वितीयं परिधिं निदधाति । ततो मित्रावरुणौ त्वेत्यु-
त्तर (२. ३) तस्तृतीयमणिष्ठतरं प्रागग्रं परिधिं परिदधाति ।

ततः स इध्मात् गृहीतया समिधा तृष्णीं प्रथमं परिधिं स्पृष्ट्वा उत्था-
य तां समिधं नीतिहोत्रमि(२. ४)त्याहवनीयेऽभ्यादधाति । तत इध्मादेव
द्वितीयां समिधमादाय परिधिमस्पृष्ट्वैव समिदसी(२.५)त्यनेन मन्त्रेणादधा-
ति । तत उपविश्याहवनीयमीक्षमाणः सूर्यस्त्विति (२. ५) जपति स्वरेण ।

ततः प्रादक्षिण्येन वेदिं प्रत्यावृश्यागस्य स्तीर्णाया एव वेदेद्वे तृणे साम्रे
अरक्षिमात्रे आशाय वेदिमध्य उत्तराग्रे निदधाति सवितुर्बाहू स्थ इति(२.५) ।
तत ऊर्णम्प्रदसमिति (२. ५) तयोस्तृणयोरुपरि मूलभागे प्रागग्रं प्रस्तरं
स्तृणाति । “अभिहततराणि प्रस्तरमूलानि बर्हिर्मुलेभ्यः” इत्यापस्तम्बः
(२. ६. १४.) ।

तत आ त्वा खसव इत्यु(२. ५)भाभ्यां हस्ताभ्यां प्रस्तरमभिनिदधाति
अथः पीडयतीत्यर्थः। ततोऽग्नीधा समर्पितां जुह्वं दक्षिणेन पाणिना प्रतिगृ-
ह्य सव्यहस्तेनाविमुक्ते प्रस्तरे प्रागग्रं सादयति घृताच्यसि जुह्वरिति (२.६.) ।
“समं मूलैर्जुह्वा दण्डं करोती”ति सूत्र(१)म् ।

ततः सव्येन वेदं गृहीत्वोपभृतं तथैव प्रतिगृह्य घृताच्यस्युप भृदिति
(२.६.) बर्हिष्येव जुह्वा उत्तरत आसादयति जुह्वतोऽवकृष्टां पश्चाद्वर्त्त-
मानामसंसृष्टाम् ।

ततो घृताच्यसि ध्रुवेति(२.६.) मन्त्रेण ध्रुवामुपभृतं उत्तरतो वि-
धृत्य तयोरुपर्यासादयति । उपभृदपेक्षया अवकृष्टामसंसृष्टां च ।
“अनूचीरसंसृष्टाः स्रुचः प्रस्तरे सादयती” ति सूत्र(२)म् । तथा-“उत्त-
रेण जुह्वमुपभृतं प्रतिकृष्टतरामिवाधस्ताद्विधृत्योः । उत्तरेणोपभृतं ध्रुवां
प्रतिकृष्टतरामिवोपरिष्ठाद्विधृत्योरिति च । तथा दक्षिणेन जुह्वं सादय-

१. आप. श्रौ. २. १०. ३.

२. आप. श्रौ. २. ९. १५.

एवमितरे ऽउत्तराभ्यां प्रतिमन्त्रं बर्हिष्युपभृतं ध्रुवां चा-
वकृष्टे अनुपूर्वम् ॥१३॥ पुरोडाशावभिघार्योद्वास्योपस्तीर्णं
निघायानक्ति “यस्ते प्राणः पशुषु प्रविष्टो देवानां
विष्टामनु यो विवतस्थे । आत्मन्वान् सोम घृतवान् हि
भृत्वाऽग्निं गच्छ स्वर्गजमानाय विवन्दे” ति ॥ १४ ॥

त्युत्तरेण वा ध्रुवामि”ति(१) । अथ दक्षिणेनाज्यस्थालीं स्रुवं चादाय
सव्ये पुरोडाशपात्रीं वेदं चादाय प्रदक्षिणमावृत्य प्रत्यगागत्य गार्हपत्य-
स्य पश्चादुपविश्य गार्हपत्यस्थोत्तरतः आज्यस्थालीं निघाय उत्तरतः
पुरोडाशपात्रीमुदक्कसंस्थां स्थापयित्वा वेदेन पुरोडाशाभ्यां भस्म परा-
कृत्य स्थाल्याः स्रुवेण पुरोडाशौ तूष्णीमभिघार्यैकस्यामेव पात्र्यां दक्षि-
णत उत्तरतश्च द्वयोः स्थानयोरुपस्तृणाति पात्र्या उपर्युभयत्रैकैकं स्रुवं
निनयतीत्यर्थः ।

तित्तिरिसूत्रे—“अथादत्ते दक्षिणेनाज्यस्थालीं स्रुवं च सव्येन पात्रीं
वेदमित्येतत्समादाय प्रदक्षिणमावृत्य प्रत्यङ्ङागत्य जघनेन गार्हपत्यमु-
पविश्य पात्र्यां द्वधोपस्तृणीत” इति । अन्येष्वपि सूत्रेषु पात्र्यामुपस्तृ-
णातीत्येकवचनमेवास्ति ।

ततः पुरोडाशावपर्यावर्तयन् द्वयोरुपस्तीर्णयोः पात्र्यामुपरि क्रमेण
निद्धाति, तत्र प्रथमं पुरोडाशमपर्यावर्त्तयन् हस्तेन स्पर्शमकुर्वन् काश्या-
द्युपायेनादायोत्तरं पुरोडाशं पूर्वैणाज्यस्थालीमपरेण नीत्वा पात्र्यां स्था-
पयेत् । द्वितीयं पुरोडाशमाज्यस्थालीं प्रथमं पुरोडाशं चापरेण नीत्वा
पात्र्यां स्थापयेत् ।

मानवे—“वेदेन पुरोडाशयोर्भस्मापोहति वेदोपयाम आज्यस्था-
ल्याः स्रुवेणाभिघारयति पात्र्यामुपस्तृणात्युदगुद्वासयति वेदेनापभ-
स्मानं करोत्यनभिघ्नन्पाणिना वेदशिरसा च तत उपस्तीर्णे सादयति
यस्त इत्यनक्ति अपर्यावर्त्तयन्नधस्ताञ्चोपानकी”ति । तित्तिरि सूत्रे चाय-
मेव क्रमोऽस्ति ।

पुरोडाशविभस्मीकरणं पात्रीस्थापनं तयोरुपस्तारः, कपालस्थ-
योरेव पुरोडाशयोरभिघारः, उद्वासनमिति । उभयोः पुरोडाशयोः
ततः कपालानि गणयित्वा, स्रुवेणोपग्रहः स्रुवेणाज्यास्थाल्या-
घृतमादाय पुरोडाशावनक्ति यस्ते प्राण इति मन्त्रेण । अग्निं गच्छेति

यथादेवतमन्यत् ॥१५॥ प्रत्यनक्ति कपालानि “यानि
घर्मे कपालान्युपाचिन्वन्ति व्वेधसः । पूष्णस्तान्यपित्रतऽ
इन्द्रवायू विवमुञ्चतामि”ति ॥१६॥ तूष्णीं वा ॥१७॥
संख्ययोद्वासयति ॥१८॥ प्रियेण धाम्नेति हवींषि
व्वेद्यां कृत्वा ध्रुवाऽ असदन्निति सर्वाण्यालभते ॥१९॥
पाहि मामित्यात्मानम् ॥२०॥ अत्र वा व्रतोपायनमत्र
वा व्रतोपायनम् ॥२१ ॥ ८ ॥

प्रथमम् , अग्नीषोमौ गच्छेति द्वितीयम् । यथास्वं मन्त्रे अयं विशेषः ।

ततः सुवेण सर्वाणि कपालान्याज्येनाभ्यनक्ति । उपधानक्रमेण
तूष्णीं, यानि घर्मे कपालानीति मन्त्रेण वा । प्रतिकपालं मन्त्रावृत्तिः ।

ततः स्फ्यमादाय प्रथममुद्वासयामीति प्रथमं कपालमुत्तरत उद्वास-
यति एवं सर्वाणि । द्वितीयमुद्वासयामि, तृतीयं, चतुर्थं, पञ्चमं,
षष्ठं, सप्तमम् , अष्टममिति प्रथमस्य । द्वितीयस्याष्टावेवमेवोद्वास्य नव-
मं, दशमम् , एकादशमुद्वासयामीति सर्वत्र शेषः । अनेन प्रकारेण
पूरणप्रत्ययाभ्तेन संख्याशब्देन करणमन्त्रभूतेन कपालान्युद्वासयति ।

ततः सर्वाणि हवींषि वेदिसमीपे नीत्वा वेदोपग्रहेणाज्यस्थालीं
ध्रुवाया उत्तरतो बर्हिष्यासाद्य स्फ्योपग्रहेण । तस्या उत्तरतः पुरोडाशा-
बुदक्संस्थौ आसादयेत् । प्रियेण धाम्नेत्य (२.६.) यमेव सर्वेषामासादन

मन्त्रः । ततो वेदं गृहीत्वा ध्रुवा असदन्नृतस्ये (२. ६.) त्याज्यस्थाल्या-
ज्यमालभते । ततो जौहवम् , तत उपभृतम् , ततो भ्रौवम् । ततो वेदं
ध्रुवायाः पुरस्तान्निधाय स्फ्योपग्रहेण प्रत्येकं पुरोडाशावालभते । ध्रुवा
असदन्नित्ययमेव सर्वेषामालभ्ते मन्त्रः । ततोऽध्वर्युः पाहि मामिति (२.६.)
स्वमात्मानं हृदये आलभते । तत उदकोपस्पर्शः । अस्मिन्काले वा
यजमानस्य व्रतग्रहणम् ॥ ८ ॥

इति द्वितयस्य अष्टमी कण्ठिका ॥ ८ ॥

इति श्री अग्निचिरसंघ्राट् स्थपति त्रिशक्तुकुन्महायाज्ञिक श्रीप्रजापति
सुतयाज्ञिकदेवकृतायां कात्यायनसूत्रपद्धतौ द्वितीयोऽध्यायः ।

अथ तृतीयोऽध्यायः ।

होतृषदनं कृत्वाऽपरेण वेदिं श्रोणिं व्वोत्तरेणेधमा-
त्समिधमादायाग्रये समिध्यमानायानुब्रूहीत्याह ॥ १ ॥
होतरिति चैके ॥२॥ प्रथमस्थानेन प्राक् स्विष्टकृतः ॥३॥
मध्यमेनेडायाः ॥४॥ शेषमुत्तमेन ॥५॥ “सन्तन्वन्निव
मेऽनुब्रूही” त्याह यजमानः ॥६॥ अङ्गुष्ठाभ्यां चाववाधते
पाद्याभ्यां वेदमहममुमववाध ऽइति द्वेष्यम् ॥७॥ अभावे
द्विषन्तं भ्रातृव्यमिति वा ॥८॥ यावत्सामिधेनि व्वेदेदमहं
तावतिथेन व्वज्रेणोति ॥९॥ प्रतिप्रणवमाधानम् ॥ १० ॥
समिद्धऽ इति प्रागतः सर्वमिधममेकवर्जमनुयाजाश्चेत् ॥११॥

अथ तृतीयोऽध्यायः ।

अथाध्वर्युर्होतुरासनं दर्भास्तृतं गार्हपत्याहवनीयोरन्तरालदेशस्य
मध्यभागे वेदेः पश्चात्स्थापयित्वा एहि होतरिति होतुरामन्त्रणं करोति ।
ततो होतर्याचम्यागते सति अध्वर्युः इध्मादेकां समिधमादाय होतारं
प्रति अग्रये समिध्यमानायानुब्रूहीति ब्रवीति । होता च ब्रह्मन्त्सा-
मिधेनीरनुवदयामीति ब्रह्माणं पृच्छति । ब्रह्मा च प्रजापतेऽनुब्रूहि
धेहीत्यन्तमुपांशु पठित्वा ॐ ३ अनुब्रूहीति होतारं प्रसौति ।

ततो होतारं प्रपद्य इत्यादि जपति । अस्यान्ते यजमानः स्पर्शं गृही-
त्वा सन्तन्वन्निव मेऽनुब्रूहीति होतारं प्रेषयति ।

अस्मिन्कर्मण्यादित आरभ्य स्विष्टकृतः प्राक् सर्वं मन्त्रजातं प्रथम-
स्थानेन प्रयोज्यम् । स्विष्टकृत आरभ्येडामार्जनान्तं मध्यमस्वरेण,
ततः शेषं समाप्तिपर्यन्तमुत्तमेन स्वरेणेति तन्त्रटीकायाम् । प्रैषाणामे-
वायं धर्मो न मन्त्रान्तरे इति कर्कादयः सर्वं ।

ततो होत्रा उपांशु त्रिर्हिकृत्य प्र वो वाजा इत्यासु ऋक्षु मध्यमस्वरे-
णानुच्यमानासु यजमानः पादाङ्गुष्ठाभ्यां भूमिमधः पीडयति इदमहं पञ्च
दशेन वज्रेणामुकमववाध इति वैरिनाम द्वितीयान्तं गृहीत्वा । शत्रोर-
भावे इहमहं पञ्चदशेन वज्रेण द्विषन्तमववाधे इति प्रयोगः । वज्रेण भ्रातृ-
व्यमववाधे इति वा । नात्रापां स्पर्शः अभिचाराभावात् । पाप्मानमिति
पदं तु स्वश्रुतौ सूत्रे च नास्ति । शाङ्खायने (१)होतुर्वेद्यभिमर्शने पठितमस्ति ।

सुवेण पूर्वमाधारमाचार्याऽऽहाग्निमग्नीत्समृद्धीति ॥१२॥
 इधमसन्नहनैरनुपरिधि सम्माष्ट्यग्ने व्वाजाजिदिति त्रि-
 स्त्रिः परिक्रामम् ॥१३॥ तूष्णीमुपरि ॥१४॥ अपरमाहव-
 नीयादञ्जलिं करोति नमो देवेभ्यः, स्वधा पितृभ्य ऽइति
 दक्षिणत ऽउत्तानम् ॥१५॥ अप ऽउपस्पृश्य सुयमे म-
 ऽइति जुहूपभृतावादायोत्तरां जुहूं कृत्वा दक्षिणाऽति-

अध्वर्युः स्फयमादाय तिष्ठन् 'सामिधेनीनां प्रणवे प्रणव एकैकमि-
 धमकाष्ठमाहवनीयेऽभ्यादधाति समिध्यमानो अध्वर इत्यस्या ऋचः प्रण-
 वे समिद्धो अग्न इत्यतः प्राक् एकमिधमकाष्ठं परिशिष्यावशिष्टानां पञ्चानां
 काष्ठानां सहैव प्रक्षेपं कुर्यात् । तत उत्तरत उपविश्य दक्षिणं जान्वाच्य
 वृणीध्वर्ठ० हव्यवाहनो ३ अग्ने महौ असौत्येतस्मिन्होत्रा पथ्यमाने वेदेना-
 हवनीयं त्रिरुपवाज्य वेदोपग्रहः सुवेणाज्यस्थालया आज्यं गृहीत्वोत्तरं
 परिधिसन्धिमभ्यवहृत्य प्रजापतिं मनसा ध्यायन् अग्नेरुत्तरप्रदेशे ऋजु-
 दीर्घं सन्ततं प्राञ्चं पूर्वमाधारयति । इदं प्रजापतये ।

ततोऽग्नीधे स्फयमिधमसन्नहनं च समर्पयन् अग्निमग्नीत्समृद्धीति अ-
 ग्नीधं प्रेषयति) ततोऽग्नीत् स्फयं सव्ये गृहीत्वाऽग्निं प्रदक्षिणीकृत्य दक्षि-
 णपरिधिसंनिधौ स्थित्वा इधमसन्नहनैर्दक्षिणपरिधिसमीपपार्श्वेऽग्निं त्रिः
 प्राक्संमार्ष्टि अग्ने वाजिदिति (२०७.) मन्त्रेण सकृत् द्विस्तूष्णीम् । तत-
 स्तत्रैवावस्थितो मध्यमपरिधिसंनिहितपार्श्वेऽग्निं त्रिरुदक्संमार्ष्टि । अ-
 त्राप्यग्ने वाजिजदिति (२. ७. सकृन्मन्त्रेण द्वितूष्णीम् । ततो दक्षिणपार्श्व-
 दुत्तरतपार्श्वं गत्वोत्तरपरिधिसन्निहितपार्श्वेऽग्निं त्रिः प्राक्संमार्ष्टि,
 सकृन्मन्त्रेण द्विस्तूष्णीम् । स एव मन्त्रः । ततस्तत्रैवावस्थितो मध्ये
 प्राञ्चं तूष्णीं त्रिः संमार्ष्टि इति हरिस्वामिनः ।

अन्ये तु उत्तरपार्श्वदक्षिणपार्श्वं गत्वा दक्षिणपरिधिसंनिधौ समृ-
 ज्योत्तरपार्श्वं गत्वा मध्यमपरिधिसंनिधावग्निं समृज्य पुनर्दक्षिणपार्श्वं
 गत्वोत्तरपरिधिसन्निधावग्निं पुनरप्रादक्षिण्येन उत्तरतो गत्वा मध्ये
 तूष्णीं त्रिः संमार्ष्टि कार्यं इत्याहुः ।

ततो जुहूपभृतोः पुरस्तादाहवनीयमपरेण भूमौ पुटाञ्जलिं निदधाति
 नमो देवेभ्य इति (२. ७.) मन्त्रेण । ततस्तस्मादञ्जलिकरणस्थानादक्षि-
 णायां द्वितीयमञ्जलिमुत्तानं करोति स्वधा पितृभ्य इति (२. ७.) मन्त्रेण ।
 तत उदकोपस्पर्शनम् । नात्रापसव्यं नाऽपि दक्षिणमुखता ।

क्रामत्यङ्घ्रिणा विवष्णविति ॥१६॥ परिधीनपरेण स-
ञ्चरो होष्यतः ॥१७॥ सव्येनेतो दक्षिणेनामुतः ॥१८॥
वसुमतीमित्यवस्थाप ॥१९॥१॥

इत ऽइन्द्र ऽइति जुहोत्युत्तराघारम् ॥१॥ आघार्या-
संस्पर्शयन् स्रुचावेत्य जुहा ध्रुवां समनक्ति संज्यो-
तिषेति ॥ २ ॥ निधायेधमसन्नहनान्यादायोश्रावयेत्था-
ह ॥३॥ अस्तु श्रौषडित्यग्नीत् ॥४॥ वेदिबर्हिंरिधमशक-
लमपाच्छिद्यैके ॥५॥ एव४ सर्वत्राश्रुतप्रत्याश्रुतेषु ॥ ६ ॥
अथ प्रवृणीतेऽग्निर्देवो दैव्यो होता देवान्यक्षाद्विद्वांश्चिकि-
त्वान्मनुष्वद्भरतवत् ॥७॥ अमुवदमुवदिति यजमानार्थे
याण्याह परस्ताद्वर्वाश्चि त्रीणि ॥८॥ यावन्तो वा मन्त्र-

तत उभाभ्यां पाणिभ्यां जुहं परिगृह्योपभृतोऽग्रस्योपरिमाणेणानी-
योपभृत उपरि निदधाति । ततः सुयमे म इति (२. ७. ८.) मन्त्रेण ते
सहैव जुहूपभृतावादायोत्थायाङ्घ्रिणा विवष्णविति (२. ८.) मन्त्रेण सव्येन
पादेनाग्रतोऽग्रतश्चालितेन वेदेर्दक्षिणभागं प्रति गच्छति । तत्र स्रुचां
पूर्वेण परिधीनपरेण प्रस्तराग्रमनाक्रामतो गमनागमनमार्गः । एवमनैव
मार्गेण गत्वा वेदेर्दक्षिणभागे वृषमतीमस इति (२. ८.) मन्त्रेणावस्थानं
कृत्वेशानाभिमुखस्तिष्ठति ॥ १ ॥

इति तृतीयस्य प्रथमा कण्डिका ॥ १ ॥

ततो जुहूपभृतोऽग्रस्योपरिमाणेण प्राचीमेवोत्तार्य दक्षिणपरिधिसंधि-
मन्ववहत्येत इन्द्रो वीर्यमिति (२. ८.-९.) मन्त्रेणाग्नेर्दक्षिणपार्श्वे स-
मिद्धे ऋजुं दीर्घं सन्ततं प्राञ्चमुत्तराघारं जुहोति । ॐ ३ इदमिन्द्राय
न ममेति त्यागः ।

ततः स्रुचोः परस्परं स्पर्शमकुर्वन्नेव दक्षिणेन पादेनाग्रतोऽग्रतः प्रे-
रितेन प्रत्यागत्य जुहस्थेनाज्येन ध्रुवास्थमाज्यं जुहैव समनक्ति संज्योतिषेति
(२. ९.) मन्त्रेण । जुहा ध्रौवाज्यमध्ये विन्दुं पातयतीत्यर्थः । तत उपभृतं
सव्ये गृहीत्वा दक्षिणेन जुहं प्रस्तरस्योपरि निधाय वेदं सव्येन गृही-
त्वोपभृतं जुहा उत्तरतः स्वस्थाने निदध्यात् ।

कृतः ॥१॥ पुरोहितार्षेयेण वा ॥ १० ॥ क्षत्रियवैश्ययोश्च
 नित्यम् ॥११॥ मनुवदिति वा सर्वेषाम् ॥१२॥ ब्रह्मण्वदा
 च व्वक्षद् ब्राह्मणा ऽअस्य यज्ञस्य प्रावितारोऽसौ मानुष
 इति होतृनामग्रहणम् ॥१३॥ उपांशु वा ॥१४॥ सम्मृष्टा
 ऽउपविशतः ॥१५॥ अग्निर्होतेति स्रुगादापनं प्रयाजेषु
 सन्निधेः ॥१६॥ घृतवतीमित्युक्ते स्रुचावादायातिक्रम्या-
 श्राव्याह समिधो यजेति पश्च प्रयाजान्तसमिद्धतमे ॥१७॥
 यज यजेति शेषम् ॥१८॥ ध्रुवस्तिष्ठन् ॥१९॥ पूर्वं पूर्वं वा-
 ऽभिक्रामम् ॥२०॥ उपभृतो जुहामानयत्यनवमृशंश्चतुर्थम्
 ॥२१॥ एवं प्रवृद्धौ ॥२२॥ अनुयाजेषु च ॥२३॥ उत्तरां जुह-

ततो होतारं प्रादक्षिण्येन गत्वोत्करमपरेण प्राङ्मुखोऽध्वर्युरिधिसंन-
 हनान्यादायो ३ श्रा ३ वयेत्याह । ततोऽग्नीदक्षिणामुखोऽध्वर्युमुत्तरेण-
 स्थितः स्फयसंनहने पाणौ, गृहीत्वैवास्तु श्रौ ३ षडिति प्रत्याह । आपस्तम्बः—
 “अस्तु श्रौषडित्याग्नीध्रोऽपरेणोत्करं दक्षिणामुखस्तिष्ठन् स्फयं संमा-
 गांश्च धारयन् प्रत्याश्रावयत्याग्नीध्रे सोमे सर्वत्रैवमाश्रुतप्रत्याश्रुते भ-
 वत” इति(१) ॥

ततोऽध्वर्युर्गृहीतसंनहन एवाह—अग्निर्देवो देव्यो होता देवान्य-
 क्षत्रिणांश्चिकित्वात्मनुष्यद्भरतवत् इति उक्त्वा परस्तादर्वाश्चि यजमानस्य
 श्रीणि, प्रवरनामधेयान्याह । तद्यथा—कश्यपवदवत्सारवन्नैध्रुववत्
 इति । तदनन्तरं ब्रह्मण्वदा च वक्षद् ब्राह्मणा अस्य यज्ञस्य प्रविता-
 रोऽमुकशर्मा होता मानुष इति होतृनामग्रहणमुच्चैरुपांशु वा कर्त्तव्यम् ।
 ततो होता देव सवितरित्यादिकं (१. ५. १. १५.) जपित्वोत्थायाध्वर्यु-
 मग्नीध्रं चांसयोः प्रादेशेन संमृशति । ततस्तौ होत्रा संमृष्टौ सन्ताबुप-
 विशतः । तावत्पर्यन्तं तिष्ठत एव ।

यदा होताऽग्निर्होता वेत्तिवति स्रुगादापनं पठति तदाऽध्वर्युरु-
 भाभ्यां पाणिभ्यां जुहूपभृत उपरि पूर्ववन्निधाय घृतवतीमित्यस्मि-
 ङ्ङ्बदे होत्रा उक्ते जुहूपभृतावादाय हवींष्युत्तरेण परिश्रीनपरे-
 ण सव्येन पादेन वेदेर्दक्षिणभागे गत्वा ईशानाभिमुखः स्थित्वाऽऽ
 श्राव्यास्तु श्रौषडिति प्रत्युक्ते समिधो यजेति होतारं प्रति ब्रूयात् ।

मध्युह्य प्राचीमवहृत्य जुहोति ॥२४॥ एव७ सर्वत्र॥२५॥२॥

नाभिदेशे धारणम् ॥१॥ प्रयाजानुमन्त्रणमेको ममे-
का तस्य योऽस्मान्द्वेष्टि यं च व्वयं द्विष्म इति ॥ २ ॥
एवं मिथुनैर्यथासंख्यम् ॥३॥ न तस्य किञ्चनेति पञ्चमे ॥४॥
त्विषिमानपचितिमान्यशस्वी ब्रह्मवर्चस्यन्नाद इति चा॥५॥
आगन्तूनां चतुर्थपञ्चमाभ्यां स्थानात् ॥६॥ प्रथमचतुर्था-
भ्यां वा यथालिङ्गम् ॥७॥ सर्वान्वोत्तमेनोपायित्वात् ॥८॥
एत्य जुहाऽभिघारणं ध्रुवाया हविषऽउपभृतश्च ॥९॥ आ-
ज्यभागाभ्यां चरत्याग्नेयेन सौम्येन ॥१०॥ चतुवत्स-
वषट्कारासु ॥११॥ अनिधायावदादायावदाय ध्रुवामभि-

ततो जुहूं प्राचीमवतार्य वषट्कारेण सह वा वषट्कारे कृते वा समिद्ध-
तमे वह्नेः प्रदेशे जुह्वस्थतृतीयां जुहोति । ततो पुनर्जुह्वमुपभृतोऽप्रमा-
गैवाधिहस्योपभृत उपरि निदधाति ॥ २ ॥

इति तृतीयस्य द्वितीया कण्डिका ॥ २ ॥



आश्रावणकाले सूचोर्नाभिदेशे धारणं कुर्यात् । यजमानश्च इदं स-
मिद्धयो न ममेति त्यागं विधाय एको ममेति त्विषिमानिति च द्वे अनुम-
न्त्रणे कुर्यात् ।

ततोऽध्वर्युः पुनराश्राव्य यजेति प्रेष्यति । पूर्ववद्धोमः । इदं तनून-
पात इति इदं नराशंसायेति वा द्वितीयप्रयाजस्य त्यागः । तत्रेयं व्यव-
वस्था-वसिष्ठशुनकात्रिवध्यश्वकण्वकश्यपसंकृतिप्रवराणां यजमानानां
नराशंसः । एभ्योऽन्येषां तनूनपादिति । त्यागानन्तरं द्वौ ममेति अ-
चित्तिमानिति चानुमन्त्रणे ।

ततः पुनरपि जुह्वमध्युह्याश्राव्य यजेति प्रेष्यति । ततो जुहूं प्राचीमव-
तार्य पूर्ववत्सर्वं घृतं जुहोति । इदमिड्भ्यो न ममेति त्यागः । प्रयो ममेति
यशस्वीति चानुमन्त्रणे ।

ततो जुह्वमध्युह्य सव्येन जुहूं गृहीत्वा दक्षिणेनोपभृतमधो विद्यमानां
जुह्वप्रमार्गणोपरिष्ठादानीयोपभृता जुहाः स्पर्शमकुर्वन्नुपभृतः सकाशा-
दर्धमान्यं जुह्वां निनयति । ततः पुनरुपभृतमधस्तात्कृत्वा पुनरप्याश्राव्य
यजेति होतारं ब्रूयात् । समिद्धे जुहोति । इदं बर्हिषे न ममेति त्यागः ।

घारयति, “आप्यायतां ध्रुवा हविषा घृतेन यज्ञं यज्ञं प्रति
देवयद्भ्यः । सूर्याया ऽऊधो ऽअदित्या ऽउपस्थऽ उरुधारा
पृथिवी यज्ञेऽ अस्मि” न्निति ॥१२॥ अनुब्रूहीत्युक्त्वा नाप-
व्याहरेद्दोता चाऽऽश्रावणात् ॥१३॥ आश्रावितेऽग्नीदा प्रत्या-
श्रवणात् ॥१४॥ प्रत्याश्रावितेऽध्वर्युरा होतृप्रैषात् ॥१५॥
होता ऽऽवषट्कारात् ॥१६॥ सौमे च ग्रहं गृहीत्वोपाक-
रणात् ॥१७॥ उपाकृतऽ उद्गातारऽ आहोतृप्रैषात् ॥१८॥

चत्वारो मम ब्रह्मवर्चसीति चानुमन्त्रणे ।

पुनर्जुहूमध्युह्याश्राव्य यजेति प्रेष्यं वषट्कृते जुहोति । इदमग्नये
सोमायाग्नयेऽग्नीषोमाभ्यामग्नीषोमाभ्यां देवेभ्य आज्यपेभ्यो न ममेति
त्यागः । पञ्च मम न तस्येति, अन्नादो भूयासमिति चानुमन्त्रणे ।

ध्रुवो निश्चल एकस्मिन्नेव स्थाने स्थितः सर्वान् प्रयाजानतिप्रदी-
प्तेऽग्निप्रदेशे जुहोति । अथवा प्रतिहोममाहवनीयसंमुखं स्तोत्रं स्तोत्रं
गत्वा गत्वा प्राक्संस्थान् पञ्चसु स्थानेषु प्रयाजान् जुहुयात् ।

ततो दक्षिणपादेन हविःसमीपे प्रत्यागत्योपविश्य जुहूस्थेन प्रयाज
शेषेण जुह्वैव ध्रुवाया आज्यस्थाल्याः पुरोडाशयोः उपभृतश्च क्रमेणाभि-
घारणं करोति ।

तत उपविष्ट एवाग्नयेऽब्रूहीति होतारं प्रेष्यति । ततो ध्रुवायाः सुवे-
णाज्यं जुह्वामवद्यति तूष्णीमेव । तत आज्यस्थाल्यास्तूष्णीं सुवेणाज्यं
गृहीत्वा आप्यायतामिति मन्त्रान्ते ध्रुवामभिघारयाते । एवं चतुरवर्चि-
नश्चतुर्वारं कुर्वन्, पञ्चावत्तिनस्तु पञ्चकृत्वः । एवं चतुरवत्तं कृत्वोत्था-
यातिक्रम्याश्राव्याग्निं यजेति होतारं प्रेष्यति । उत्तरपूर्वार्द्धे होमः ।
इदमग्नये ।

अत्र सर्वत्रानुब्रूहीत्येवमुक्त्वाऽध्वर्युं विहितमन्त्रादिव्यतिरिक्तं किमपि
न वदेत् । होताऽपि न वदेदाऽऽश्रावणं यावत् । आश्रावणानन्तरं प्रत्याश्रा-
वणात्प्राक् अग्नीदपि नापव्याहरेत् । प्रत्याश्रावणव्यतिरिक्तं किमपि न
वदेत् । प्रत्याश्रावणानन्तरमध्वर्युः प्राक् यजतिप्रैषात्तद्व्यतिरिक्तं न व-
देत् । यजेत्यनन्तरं होता वषट्कारपर्यन्तं याज्यादिव्यतिरिक्तं किमपि न
वदेत् । यद्यपव्याहरेत्पुनरप्याश्रावणादि कुर्यात् । “व्याहृतीर्वा जपेदि”-
त्यापस्तम्बः(१) ।

(१) २. १६. ४.

दे० प० ८

होता ऽऽवट्कारात् ॥ १९ ॥ आग्नेयमुत्तरपूर्वाद्धे दक्षिण-
पूर्वाद्धे सौम्यम् ॥ २० ॥ समिद्धतमे वा ॥ २१ ॥ हविर्भ्यां
च ॥ २२ ॥ पुरोडाशावन्तरेणाग्नीषोमा उपांश्वज्यस्य
॥ २३ ॥ विष्णुर्वा ऽमावास्यायां हौत्राम्नानात् ॥ २४ ॥ याव-

आग्नेयाज्यभागहोमानन्तरं दक्षिणेन पादेन हविःसमीपे आगत्योप-
विश्य सोमायानुब्रूहीति प्रैषः । पूर्ववच्चतुरवत्तमाज्यं ध्रुवाया गृहीत्वाऽ-
तिक्रम्याश्राव्य सोमं यजेति प्रैषः । दक्षिणपूर्वाद्धे होमः । इदं सोमायेति
त्यागः । अथवा समिद्धतमे अतिशयेन प्रदीप्त एवाग्निप्रदेशे आज्यभाग-
योर्होमा, अन्यासामाहुतीनां च । सर्वत्र सव्येन पादेनाग्रतोऽग्रतश्चा-
लितेन होमार्थं गमनम् ।

ततः प्रधानहविर्यागाः—आगत्योपविश्याग्रयेऽनुब्रूहीति प्रैषः । ध्रुवातः
सकृत्स्रुवेणाज्यं गृहीत्वा जुह्वामुपस्तारः । आप्यायतामिति ध्रुवाया अ-
भिघारः । ततः प्रथमपुरोडाशस्य मध्यात् पूर्वाद्धाच्च श्रुतावदानेनाङ्गुष्ठ-
पर्वमात्रं तिर्यक् अवदानद्वयं क्रमेणावदाय पुनर्ध्रुवायाः स्रुवेणोपरिष्ठाद-
भिघार्यं ध्रुवामाप्याय्य हविषि कृते अवदानस्थाने आज्यस्थालीतः स्रुवेण
प्रत्यभिघारयेत् । पञ्चावत्तिनो हविषः पश्चाद्भागात्तृतीयमवदानं गृहीत्वा
पञ्चावत्तं सम्पादनीयम् । ततोऽतिक्रम्याश्राव्याग्निं यजेति प्रैषः । मध्ये
समिद्धतमे होमः । इदमग्रय इति त्यागः ।

प्रत्यागत्याग्नीषोमाभ्याम् इत्युपांशुक्त्वा अनुब्रूहीति प्रथमस्वरेण प्रैषः ।
आज्यभागवत् ध्रुवायाश्चतुर्ग्रहणं पञ्चावत्तिनः पञ्चकृत्वः । अतिक्रम्या-
श्राव्य अग्नीषोमौ उपांशु यजति । प्रथमस्वरेण मध्ये होमः । इदम-
ग्नीषोमाभ्याम् ।

प्रत्यागत्याग्नीषोमाभ्यामनुब्रूहीति प्रथमस्वरेण प्रैषः । ध्रुवाया जुह्वा-
मुपस्तारः । ध्रुवाभिघारणं द्वितीयपुरोडाशस्य पूर्ववदवदानम् । उपरिष्ठा-
दभिघारः । ध्रुवाभिघारणम् । क्षताभ्यङ्गः । अतिक्रम्याश्राव्याग्नीषोमौ
यजेति प्रैषः । प्रदीप्ते मध्ये होमः । इदमग्नीषोमाभ्याम् ।

ततः प्रत्यागत्याग्रय स्विष्टकृतेऽनुब्रूहीति मध्यमस्वरेण प्रैषः । जुह्वा-
मुपस्तारः । द्वयोरपि पुरोडाशयोरुत्तराद्धादैकैकमवदानम् । पञ्चावत्तिनो
द्विद्विः । उपरिष्ठाद् द्विरभिघारः । कृते प्रत्यभिघारणाभावः । उत्थायाति-
क्रम्याश्राव्याग्निं स्विष्टकृतं यजेति प्रैषः । अग्नेरुत्तराद्धे समिद्धे होमः ।
स्विष्टकृदाहुतेरितराहुतिभिरग्निमध्ये संसर्गो न कार्यः । ततोऽपामुप-
स्पर्शनम् ।

द्विविरुत्तराद्दार्त्स्विष्टकृतः ॥२६॥ ततऽ एव होमः ॥२६॥
नाज्यादशेषात् ॥ २७ ॥ असंस्पृष्टामाहुतिभिः ॥२८॥
निधाय ॥२९॥३॥

सञ्चरमभ्युक्ष्य प्राशिन्नमवद्यति यवमात्रं पिप्पलमात्रं
वाऽन्यतरतऽ आज्यमुभयतो वाऽऽग्रेयात् ॥१॥ भागां
श्च ॥२॥ अध्वर्युसञ्चरेण ब्रह्मणे प्रदाय पूर्वेणैकेऽप
स्पृश्येडां पश्चावत्तां दक्षिणतो मध्याच्च यावद्द्विः स्वि-

प्रत्यागत्य स्वस्थाने सुचोरासादनम् । पञ्चार्षेयाणां जमदग्नीनामा-
ज्यभागादिषु सर्वत्र पञ्चावत्तं भवति । प्रधानयागे तु पुरोडाशस्य पश्चा-
द्भागात्तृतीयमवदानम् । उत्तराद्दार्त्स्विष्टकृत्यवदानद्वयम् । पत्नीसंयाजे-
ष्वपि पञ्चावत्तता इति विशेषः । अन्यत्सर्वं समानम् ॥

इति तृतीयस्य तृतीया कण्डिका ॥ ३ ॥

ततः स्फ्यं गृहीत्वाऽङ्गिः सञ्चरं होमार्थं गमनागमनमार्गमभ्युक्ष्य प्रा-
शिन्नहरणे प्राशिन्नमवद्यति । तत्र प्राशिन्नहरणं सव्ये गृहीत्वा आज्यस्था-
ल्या उपस्तीर्य पुरोडाशमस्तकाद् द्वे शकले यवमात्रे पिप्पलमात्रे वा अव-
दाय द्वितीयपुरोडाशस्यापि तथैवावदायोपरिष्ठादभिघ्न रयेत् । अत्रोप-
स्तारःभिघ्नारयोरेकं कुर्यादुभयं वा । ततः प्राशिन्नं द्वितीयेन पात्रेणापि-
धाय अध्वर्युसञ्चरेण होमार्थगमनागमनमार्गैव तत्प्राशिन्नं ब्रह्मणे प्रदाया-
हवनीयं पूर्वेण वा प्रदायाप उपस्पृश्येत् । ब्रह्मा चाऽध्वर्युणा च दीयमानं
समर्प्यमाणं वा प्राशिन्नं मित्रस्य त्वा चक्षुषेति(१) प्रतीक्षते । ततः सपात्रं प्रा-
शिन्नं देवस्य त्वा स० भ्याम् प्रति गृह्णामीति (२।११) अञ्जलिना प्रतिगृह्णाति ।
“अवदीयमानं प्रेक्षत” इत्यापस्तम्बः(२) । समर्पणमिति मानवे । “अञ्जलिना
प्रतिगृह्य प्राग्दण्डं सादयती”त्याश्वलायनः(३) । ततो दक्षिणांसे स्तृतानि
बर्हीष्यपोह्य पृथिव्यास्त्वा नाभाविति मन्त्रेणानास्तृतभूमौ सपात्रं साद-
यति । पुनरनामिकाङ्गुष्ठाभ्यां देवस्य त्वेति प्राशिन्नहरणादवत्तं द्रव्यमादा-
याग्नेष्वाऽऽस्येनेति (२.११) दन्तैरचर्वयन्प्राश्नाति । आचम्य प्राशिन्नहरणे
पात्रे अङ्गिरुत्करे प्रक्षाल्य या अण्डस्वन्तरिति मन्त्रेण नाभिमालभते ।

ततोऽध्वर्युरिडापात्रीं गार्हपत्ये प्रतप्य तस्यां स्थात्या एवोपस्तीर्य

ष्टकृद्भुवाज्यम् ॥३॥ यजमानभागं पूर्वाद्धादीर्घं प्रशीर्य
पुरस्ताद् धुवायाः करोति ॥४॥ इडां होत्रे प्रदायाविसृ-
जन् दक्षिणाऽतिक्रामति ॥५॥ इडां प्रतिगृह्य होतुरङ्गुलि-
पर्वणी ऽअनक्ति ॥६॥ अवान्तरं डामादधाति पूर्ववत् ॥७॥
इडां च ॥८॥ सर्वेऽन्वारभन्ते ॥९॥ इडोपहूतेत्युच्यमान
ऽआग्नेयं बर्हिषदं करोति “ब्रध्न पिन्वस्वायुर्मे धुक्ष्व प्रजां
मे धुक्ष्व पशून् मे धुक्ष्व ब्रह्म मे धुक्ष्व क्षत्रं मे धुक्ष्व
विविशो मे धुक्ष्व योऽस्मान् द्रोष्टि यं च ववयं द्विष्मस्तस्य

पुरोडाशस्य दक्षिणतो मध्याश्चावद्यति । एवमेव द्वितीयपुरोडाशस्य
दक्षिणतो मध्याश्चावदाय स्थाल्या एवोपरिष्ठाद् द्विरभिधारयति । ततः
षडवत्ते स्थानद्वये स्थाल्या एवोपस्तीर्याग्नेयपुरोडाशस्थानियतप्रदेशादे-
कैकमवदानमुभयत्रावदाय स्थाल्या एवोपरिष्ठाद्दक्षिणक्रमेणाभिधारयति ।

तत आग्नेयादेव पुरोडाशादेवानियतस्थानाद् ब्रह्मभागमवदाय धु-
वायां निदधाति । तत आग्नेयपुरोडाशस्य पूर्वाद्धाद्यजमानभागमणु दीर्घं
प्रशीर्य त्रोटयित्वा धुवायाः पुरस्ताद् बर्हिषि निदधाति । धुवाग्रस्योपरि
निदधातीति कर्कः । प्रधानावदानापेक्षया महस्विष्टकृदवदाम्, तदपे-
क्षया महदिडावदानम्, इडापेक्षया महच्चतुर्द्धाकरणानाम् । “दैवत-
सौविष्टकृतैडाचतुर्द्धाकरणिकानामुत्तरमुत्तरं ज्याय” इति वचनात्(१) ।

ततः प्रत्यङ्मुखो भूत्वा होत्रे इडां प्रदाय हस्तेनाविमुञ्चन् होतारं
प्रदक्षिणीकृत्य होतुरग्रे प्रत्यङ्मुखं उपविश्य होत्रा समर्पितामिडां प्रतिगृ-
ह्य इडाया एव स्तुवेणाज्यमादाय होतुः प्रदेशिन्या उत्तमे पर्वणि मध्यमे
स्तुवेणैवानक्ति । पर्वशब्दः सन्धिवाची, काण्डवाचाति कैचित् ।

ततो होतुर्हस्ते इडाया एव पञ्चावत्तमवद्यति । होता च पञ्चममव-
दानं स्वयमेवादत्ते । अत्र पुरोडाशावदानादेव पञ्चावदानानि ग्राह्या-
णीति कर्कः, शाखान्तरसूत्रेषु च—“लेपादुपस्तारः द्विरवदानं लेपाद् द्वि-
रभिधारणमिति । काठके च—“लेपाद् द्विरुपस्तारः, सकृत्पुरोडाशाव-
दानं, लेपाद् द्विरभिधारणम्” इति । तत इडां पुनर्हात्रे ददाति । उपहूयमा-
नायां सर्वेऽन्वारभन्ते । होतारमिति कर्कः । इडामित्यन्ये, शाखान्तरसूत्रेषु
च । इडाशब्देनेडापाज्यामवत्तं पुरोडाशादि द्रव्यमुच्यते न तु पात्री ।

प्रजया पशुभिरा प्यायस्वे'ति तं चतुर्द्धा कृत्वा ॥ १० ॥
 बर्हिष्पृत्विग्भ्य ऽआदिशति ॥११॥ उभौ वाऽविशे-
 षात् ॥१२॥ अत्र पितर ऽइति यजमानो जपति ॥१३॥
 विसृज्यामीमदन्तेति ॥ १४ ॥ एकैकमाहरति ॥ १५ ॥
 द्यावापृथिव्योरुपह्वानेऽग्नीध्रे षडवत्तम् ॥१६॥ प्राश्नात्पुप-
 हृता पृथिवीति ॥१७॥ आशासाने मयीदमिति यजमानो
 जपति ॥१८॥ उपहृतां प्राश्नन्ति युक्ताः ॥१९॥ यजमा-

तत इडोपहृतेति होत्रा पच्यमाने आग्नेयं पुरोडाशं चतुर्द्धा कृत्वा
 ब्रध्न पिन्वस्वेति मन्त्रान्तेऽध्वर्युर्वहिवि निदधाति ।

ततो यजमान आग्नेयादिविदिक्षु चतुरो भागान् निधाय पृदक्षिणमाग्नेय
 स्थादारभ्य इदं ब्रह्मणः, इदं होतुः, इदमध्वर्योः, इदमाग्नीध्रस्येति ऋत्वि-
 ग्भ्य आदिशति, ऋत्विक्सम्बन्धित्वेन प्रकाशयतीत्यर्थः ।

ततो यजमानोऽपसव्यं कृत्वा दक्षिणाभिमुखो भागानालभ्यात्र पितर
 इति (२.३१) स्वरेण जपति । ततो भागान्विसृज्यापसव्येनैवामीमद-
 न्तेति (२.३१) स्वरेण जपति ।

ततः सव्यं कृत्वाऽप उपस्पृश्य ऋत्विग्भ्यो भागान्यथादिष्टं समर्पयति-
 इदं ब्रह्मणे, इदं होत्रे, इदमध्वर्यवे, इदमाग्नीध्रायेति । तत उपहृते द्यावापृ-
 थिवी इति होत्रा पच्यमानेऽग्नीध्रे षडवत्तं समर्पयति । उपहृतोऽयं यजमा-
 न इत्यस्मिन्होत्रा पच्यमाने मयीदमिति (२.१) मन्त्रं स्वरेण यजमानो ज-
 पति । अत्र चतुर्द्धाकरणमाग्नेयादेव । अन्यःप्राशिन्नेडाषडवत्तब्रह्मयज
 मानभागानुभाभ्यामप्यवद्येदिति कर्कः । इडाप्राशिन्नेपात्रयोरवदानमुभा
 भ्यां, तद्व्यतिरिक्तं सर्वमाग्नेयादेवेत्यन्ये; सर्वेषु शाखान्तरसूत्रेषु च ।

ततः सर्वे प्रणीतोत्करावन्तरेण निष्क्रम्य समर्पणक्रमेण भक्षयन्ति ।
 अग्नोत्प्रथमं चतुर्द्धाकरणभागं प्राश्याचम्योपहृता पृथिवीति (२.११.१) मन्त्रेण
 प्रथमावत्तं षडवत्तभागं प्राश्नाति । तत आचम्य द्वितीयमुपहृतो धौरिति
 (२.११.१), । तत इडां भक्षयति । अन्येऽपि सर्वे प्रथमं चतुर्द्धाकरणभागं
 प्राश्येडां प्राश्नन्ति । यजमानोऽपीडायामवत्तस्य पञ्चमं भागं भक्षयति न
 न्यूनाधिकम् ।

ततः सर्वे आचम्य यथागतं प्रत्यागत्य वेदेः पश्चादुपविश्य ब्रह्मादि
 क्रमेण सुमित्रिया न इति (६.२२.०) पवित्रयोरवस्थिताभिरङ्गिर्मांर्जयन्ते । ततोऽ
 ध्वर्युर्यजमानस्य प्राणापाभाविति पवित्रे प्रस्तरमध्ये प्रवेशयति । तूर्ष्णी

नश्च ॥२०॥ पवित्रयोर्मार्जयन्तेऽपरेण वेदिः “सुमित्रिया
न” इति ॥२१॥ “यजमानस्य प्राणापानौ पात” मिति प्रस्तरे
ते करोति ॥ २२ ॥ तूष्णीं वा ॥ २३ ॥ अत्र वा ब्रह्मा
प्राङ्नाति ॥२४॥ भागमस्मै परिहरति ॥२५॥ यजमानभागं
चाप्रोषिते ॥२६॥ अन्वाहार्यमभिघार्योद्गास्यान्तरा ब्रह्म-
यजमानौ हृत्वा वेद्यां निधायऽऽलभते “प्रजापतेर्भागोऽ-
स्यूर्जस्वान् पयस्वान् प्राणापानौ मे पाहि समानव्यानौ मे
पाह्युदानव्यानौ मे पाह्यूर्गस्यूर्ज मयि वेद्यक्षितिरासि मा
मे क्षेष्टाऽअमुत्रामुष्मिन् लोकऽइह चे”ति ॥२७॥ सा द-
क्षिणा ॥२८॥ उदगुद्वासयति हविश्च ॥२९॥४॥

वा पवित्रे प्रस्तरे करोति ।

अत्रावसरे वा ब्रह्मप्राशिन्नप्राशनं नाभ्यालम्भनान्तं करोति । ततोऽध्वयु
ब्रह्मभागमाहवनीयं पूर्वेण परिहृत्य ब्रह्मणे समपयति । ब्रह्माऽवत्तं भागं प्रति-
गृह्य प्राशिन्ने निदधाति । ततोऽध्वर्युर्यजमानभागमपरेण गार्हपत्यं परि-
हृत्य यजमानाय समर्पयति अप्रोषिते यजमाने । प्रोषिते तत्रैव तिष्ठति ।
यजमानस्तु तं भागं बर्हिष्येव निदधाति । तथा चाश्वलायनः । “मार्जयि-
त्वाऽस्मिन्ब्रह्मभागं निदध्यात् पश्चात्कुशेषु यजमानभागमि”ति(१) ।

ततोऽध्वर्युः अन्वाहार्यं स्थाल्याः सुवेणाभिघार्योद्गुद्वास्य गार्हपत्य-
दक्षिणाग्न्योरन्तरालेन दक्षिणाग्नेर्दक्षिणेन च नीत्वा ब्रह्मयजमानयोर-
न्तरालेन हृत्वा तत्रापि यजमानाद्बर्हिर्ब्रह्माणमन्तरेणाहवनीयं पूर्वेण सं-
चरेणानीय वेद्यां निधाय प्रजापतेर्भागोऽसीत्यालभते ।

ततो यजमानोऽस्याः पौर्णमासेष्टेः समृद्धयर्थं अन्वाहार्यं दक्षिणं ब्रह्मण
होत्रे अध्वर्यवे अग्नीधे च समविभागेनाहं संप्रददे । ब्रह्मन्यस्ते० भा-
गः स प्रतिगृह्यतां, होतर्यस्ते०, अध्वर्यो यस्ते० अग्नीधस्ते० । द्यौस्त्वा ददा-
त्विति सर्वेषां प्रतिग्रहमन्त्रः । ब्राह्मणा अयं व ओदनः प्रतिगृह्णीतेति
शाखान्तरे दानमन्त्रः पठितोऽस्ति । ततस्तमन्वाहार्यमुदगुद्वासयति,
पाऽपादिस्थं हविरुच्छिष्टं चोदगुद्वासयति ॥ ४ ॥

इति तृतीयस्य चतुर्थी कण्डिका ॥

समस्योल्लुके समिधमादायाऽऽह ब्रह्मन्प्रस्थास्यामि,
 समिधमाधायाग्निमग्नीत्समृद्धीति ॥१॥ एषा तऽ इति
 होताऽनुमन्त्रयते ॥२॥ अजाननि यजमानः ॥३॥ सम्मा-
 ष्टिं पूर्ववदपरिकामः सकृत्सकृत्समृवाऽसमिति ॥ ४ ॥
 ब्रह्माऽनुज्ञातोऽनुयाजैस्त्रिभिश्चरत्यौपभृतः समानीय ॥५॥
 अतिक्रम्याश्राव्याह देवान्यजेति ॥६॥ यज यजेत्युत्त-
 रौ ॥ ७ ॥ देवान्देवानिति वा सर्वत्र नियमशब्दात्
 ॥ ८ ॥ विकृतिदर्शनाच्च ॥९॥ प्रतीचो जुहोति ॥१०॥
 उपसत्सु च ॥ ११ ॥ ध्रुवः ॥ १२ ॥ चतुर्थः समानीय प्रा-
 चीम् ॥ १३ ॥ अभिचरन्ननुयाजानुमन्त्रणमशन्यमुं जहि

ततोऽध्वर्युरुल्लुके आहवनीयमध्ये आनीय परिशेषितमिधमाष्टं हस्तेन
 गृहीत्वा प्रेष्यति । ब्रह्मन्प्रस्थास्यामाति ब्रह्माणं पृच्छति । समिधमा-
 धायाग्निमग्नीत्समृद्धीत्यग्नीध्रं प्रति प्रैषः ।

ततो ब्रह्मा एतं ते देव सवितरित्यादि मादयन्तामित्यन्तं (२.१२.—१३.)
 पठित्वा ॐ३प्रतिष्ठेति (२.१३.) ब्रूयाद्वा न ब्रूयाद्वा ।

ततोऽग्नीदुत्तरतस्तिष्ठत्समिधमाहवनीयेऽभ्याधायोत्तरपार्श्वे तिष्ठन्नेवा-
 ग्ने वाजिद्वाजं त्वा समृवाऽसमिति (२.१४.) मन्त्रेणानुपरिधि दक्षिणपश्चि-
 मोत्तरपार्श्वेष्वग्निं सकृत्सकृत्समाष्टिं । प्रतिदिशं मन्त्रावृत्तिः । ततः सकृ-
 त्पूर्णां मध्ये उपरिष्ठात्समाष्टिं । ततो होता आहवनीयेऽभ्याहितांतां स-
 मिधमेपा ते अग्न इत्यनुमन्त्रयते (२.२४) । होतर्यनुमन्त्रणं कर्त्तुमजानति
 यजमानोऽनुमन्त्रयते ।

ततो ब्रह्मणा प्रतिष्ठेत्यनुज्ञातोऽध्वर्युरौपभृतं सशेषं जह्वां समानीय
 स्तुचावादायातिक्रम्याश्राव्य देवान्यजेति होतारं प्रेष्यति । ततो जुह्वम-
 वतार्यं प्रदीप्तायाः समिधः पूर्वाद्धं प्रथमं तृतीयं भागं जुहोति । इदं
 देवाय बर्हिषे इति त्यागः ।

पुनर्जुह्वमध्युह्याश्राव्य देवान्यजेति प्रैषः । जुह्वमवतार्यं पूर्वहुतात्प्रती-
 च्यां समिदुपरि मध्यभागे होमः । इदं देवाय नराशंसायेति त्यागः ।

पुनर्जुह्वमध्युह्याश्राव्य देवान्यजेते प्रैषः । अवतार्यं द्वितीयवारहुता-
 पेक्षया पश्चात्समिधि मूलभागे होमः । इदं देवायाग्नये स्विष्टकृत इति
 त्यागः । एवं प्रत्यक्संस्था एते होतव्याः । स्वयं तु ध्रुव एकत्राविचल-

ह्लादुन्यमुं जह्युल्कुष्यमुं जहीति ॥१४॥ एवं प्रवृद्धौ समं
 विभजेत् ॥१५॥ स्वस्थानान्त्येन वोपायित्वात् ॥ १६ ॥
 एत्य जुहूपभृतौ व्यूहत्यग्नीषोमयोरिति जुह्वं प्राचीं
 दक्षिणेनोत्तानेनाग्नीषोमौ तामितीतरणेतरां नीचा प्रती-
 चीम् ॥१७॥ यथादेवतमन्यत् ॥१८॥ अध्वर्युर्वाऽनृज्य-
 त्वयं यजमानो वाजस्यैनमिति पूर्वे, यमयं यजमानो
 द्वेष्टि यश्चैनं द्वेष्टीत्युत्तरे ॥१९॥ अभ्युक्ष्य जुहा परिधीन-
 नक्ति यथापूर्वम् ॥ २० ॥ ५ ॥

स्थित एव जुहोति ।

अभिचारं कुर्वन्त्यशन्यमुं जहीति प्रथममनुयाजमनुमन्त्रयते, ह्लादुनीति
 द्वितीयम्, उल्कुषीति तृतीयमनुमन्त्रयते । तत उदकस्पर्शः । अभिचारा-
 भावे उदकस्पर्शाभावः ।

ततः प्रत्यागत्योत्तरत उपविश्यौपभृतं जुह्वां सर्वं समानीय देवेभ्यः
 स्वाहेति प्राचीमाहुतिं जुहोति । “अनया आहुत्या समिधि प्रत्यक्संस्था-
 न्हुतान्त्रीननुयाजान्तरसंभिनत्ती”ति सूत्रान्तरेषु । इदं देवेभ्य इति त्यागः ।

ततः प्रत्यागत्य स्वस्थाने सुचावासाद्य व्यूहति । तत्राध्वर्युः सव्येन
 वेदं गृहीत्वा दक्षिणेन पाणिनोत्तानेन जुह्वं प्रस्तरात्प्राचीं प्रेरयति । तन्म-
 न्त्रः—अग्नेः अग्नीषोमयोः (उपांशु) अग्नीषोमयोरुज्जितिमनृज्यत्वयं यजमा-
 नो वाजस्यैनं प्रसवेन प्रोहामीति । ततो दक्षिणेन वेदमादाय सव्यहस्तेना-
 धोमुखेनोपभृतं प्राचीं बहिर्वेदि प्रेरयति—अग्निः अग्नीषोमौ (उपांशु) अग्नी-
 षोमौ तमपनुदन्तु यमयं यजमानो द्वेष्टि यश्चैनं द्वेष्टि वाजस्यैनमिति मन्त्रेण ।

यजमानो वा स्वस्थानाद्वेदेः पश्चादागत्य सुचौ एवमेव व्यूहति ।
 मन्त्रमात्रे विशेषः—अग्नेः अग्नीषोमयोः अग्नीषोमयोरुज्जितिमनृ-
 ज्जेषं वाजस्य मा प्रसवेनापोहामीति (२.१५.) जुह्वाः । अग्निः अग्नी-
 षोमौ अग्नीषोमौ तमपनुदन्तु योऽस्मान् द्वेष्टि यं च वयं द्विष्मो
 वाजस्यैनं प्रसवेनापोहामीत्युपभृतः (२.१५.) । ततोऽध्वर्युः सुचावभ्युक्ष्य
 स्वस्थाने प्रत्यासादयति ।

मानवे—“विषूची व्यूहति प्राचीं जुह्वं प्रस्तरात् प्राचीमुपभृतं बहि-
 र्वेदेर्निरस्याभ्युक्ष्य प्रत्यासादयति न जुह्वं प्रस्तर इति एवं सर्वेषु” ॥

इति तृतीयस्य पञ्चमी कण्डिका ॥ ५ ॥

व्वसुभ्य ऽइति प्रतिमन्त्रम् ॥१॥ प्रथमं परिधिं गृही-
 त्वाऽऽश्राव्या“हेषिता देव्या होतारो भद्रवाच्याय प्रेषितो
 मानुषः सूक्तवाकाय सूक्ता ब्रूही”ति ॥ २ ॥ पशौ प्रेष्ये-
 ति ॥ ३ ॥ सञ्जानाथामिति प्रस्तरादानम् ॥४॥ विधृती
 स्थाने कृत्वाऽनक्तयेन व्यन्तु व्वय ऽइति ॥ ५ ॥ अग्रं
 जुह्वामुपभृति मध्यं मूलमितरस्याम् ॥ ६ ॥ मरुतामिति
 नीचैर्हृत्वा तृणमादायाऽनुप्रहरति ॥७॥ हस्तेनाचरति॥८॥
 यजमानभागं च प्रोषिते ॥ ९ ॥ क्षत्रियवैश्ययोश्च नि-
 त्यम् ॥ १० ॥ “अहं त्वदस्मि मदसि त्वमेतन्मम त्वं
 योनिस्तव योनिरस्मि । ममैव सन्दिधि देवेष्वधि पुत्रः
 पित्र्ये लोककृज्जातवेदः स्वाहे”ति॥११॥सूक्तवाकान्ते ॥१२॥
 अग्नीदाहानुप्रहरेति ॥१३॥ प्रास्य तृणं चक्षुष्पा ऽइत्या-

ततो जुह्वामादाय वृष्यस्त्वेति (२० १६०) मध्यमपरिधिं जुह्वा अन-
 क्ति, रुद्रेभ्यस्त्वेति दक्षिणम्, आदित्येभ्यस्त्वेत्युत्तरम् । ततो जुह्वं पूस्तरादु-
 त्तरतः सादयति न पूस्तरे ।

ततः प्रथमं परिधिमालभ्याश्राव्येषिता देव्या होतार इति प्रेषं होतारं
 प्रत्याह ।

ततः संजानाथामिति (२० १६०) सपवित्रं प्रस्तरमादाय विधृती यतः
 प्रदेशाद् गृहीते तत्रैव निधाय व्यन्तु वय इति (२० १६०) प्रस्तरस्याग्रं जुह्वा-
 मनक्ति, मध्यमुपभृति, मूलं ध्रुवायां तेनैव मन्त्रेणानक्ति ।

ततः स्पर्शं गृहीत्वा प्रस्तरं स्तुचां दक्षिणेनानीय नीचैर्भूमिलग्नमिव
 होमार्थमाहवनीयं प्रति हरति मरुतां पृषतीरिति मन्त्रेण (२.१६) । ततः
 प्रस्तरादेकं तृणं पृथगादाय सूक्तवाकान्ते जुह्वा प्रस्तरं प्रागग्रमुदगग्रं वा
 जुहुयात् । “तं प्राञ्चमनु समस्यति अथो उदञ्चमि”त्युभयथा श्रुतेः
 (१.८, ३. १८.) । तत्र इदमग्नये सोमायाग्नयेऽग्नीषोमाभ्यामग्नीषोमाभ्यां
 देवेभ्य आज्यपेभ्योऽग्नये होत्रायेति त्यागः ।

ततो हुतं प्रस्तरमध्वर्युरङ्गुलिभिरग्नौ प्रेरयेत् । यजमानः प्रोषितश्चेत्सु-
 क्त्वाकान्तेऽध्वर्युर्हस्तेनैव यजमानभागमाहवनीये जुहुयात् । इदं जातधे-
 दस इति त्यागः । ततोऽग्नीदनुप्रहरेत्यध्वर्युं प्रति ब्रूयात् । ततोऽध्वर्युः
 प्रस्तराद् गृहीतं तृणमग्नावनुप्रहरति । चक्षुष्पा इत्यात्मानमालभते
 दे० प० ९

त्मानमालभते ॥१४॥ सम्वदस्वागानग्नीदगञ्छ्वावय श्री-
षट् स्वगा दैव्या होतृभ्यः स्वस्तिर्मानुषेभ्यः शंयोर्ब्रूही-
त्येतेषां सम्वदस्वागञ्छ्वाषडित्यग्नीच्छेषमितरो व्य-
त्यासं ब्रूतः ॥१५॥ परिधीननुप्रहरति यं परिधिमिति
प्रथममितरौ च युगपदग्नेः प्रियमिति ॥१६॥ स्तुचौ प्रगृ-
ह्णाति संपुंस्रवभागा इति संपुंस्रवाञ्जुहोति ॥१७॥ घृ-
ताची ऽइति धुरि निदधात्यनसि चेद् ग्रहणम् ॥१८॥
स्फ्ये पात्र्यां चेत् ॥१९॥ यज्ञ नमश्च त इति वेदिमाल-
भते ॥२०॥ वेदं होता स्तुक्स्तुवमध्वर्युराज्यस्थालीमग्नी
दादाय ॥२१॥६॥

पत्नीसंयाजेभ्यो गार्हपत्यं गच्छन्ति ॥१॥ अध्वर्युः

(२१.६) । उदकस्पर्शः ।

ततोऽग्नीत्सम्वदस्वेत्याह । अगानग्नीदित्यध्वर्युः । अगन्नित्यग्नीत् ।
श्रावयेत्यध्वर्युः । श्रीषडित्यग्नीत् । स्वगा दैव्येत्यध्वर्युः ।

ततोऽध्वर्युर्यं परिधिमिति (२. १७.) प्रथमं परिधिं हस्तेनैवानु
प्रहरति । दक्षिणोत्तरौ परिधी अग्नेः प्रियमित्यनुप्रहरति (२. १७.) ।

ततो जुहूपभृतावादाय संपुंस्रवभागा इति (२. १८.) संपुंस्रवानुभाभ्यां
सुगभ्यां जुहोति । इदं विश्वेभ्यो देवेभ्य इति त्यागः ।

ततो घृताची स्थो धुर्याविति (२. १९.) मन्त्रेण स्तुचौ अनसो धुरि नि-
दधाति अनडुहोर्योजनस्थाने, यद्यनसः पूर्वं हविर्ग्रहणं कृतं भवति ।
अथ यदि पात्र्याः सकाशाद्धविर्ग्रहणं कृतं तदोत्तरांसे स्फ्यमुदगग्रं निधा-
य तस्योपरि प्राग्ने जुहूपभृतौ निदधाति घृताची इति मन्त्रेण (२. १९.) ।
ततो लिङ्गाद्यजमानो यज्ञ नमश्च त इति (२. १९.) वेदिमालभते स्फ्योप-
ग्रहेण ॥ ६ ॥

इति तृतीयस्य षष्ठी कण्डिका ॥ ६ ॥

ततो होता वेदमादायाध्वर्युराज्यलिप्तां जुहूं स्तुवं च प्रक्षाल्यादाया-
ग्नीदाज्यस्थालीमादायाऽऽग्नीध्रप्रथमाः पत्नीसंयाजान् कर्तुं गार्हपत्यं प्र-
ति गच्छन्ति ।

आपस्तम्बः—“आज्यलेपान् प्रक्षाल्य सस्रवे जुहूपभृतावादत्ते, तथा

पूर्वदक्षिणेन गार्हपत्यमेत्य पूर्वेणा, परेणान्तरेण पत्नी-
मेकेषाम् ॥२॥ उपविश्य दक्षिणं जान्वाच्य ॥३॥ एव
सर्वत्रोपविष्टहोमेषु ॥४॥ उपा०शु चरन्ति ॥५॥ चरण-
शब्दे सर्वं देवताऽन्यत्र ॥६॥ यजति सोमं त्वष्टारं देवा-
नां पत्नीरग्निं गृहपतिमिति ॥७॥ तृतीयेऽन्तर्धानं पुर-
स्तात् ॥८॥ पत्न्यन्वारभतेऽध्वर्युम् ॥९॥ शंखन्तं भवती-

आग्नीध्रप्रथमाः प्रत्यञ्चो यन्ति अपरेण गार्हपत्यमूर्द्धङ्गव आसीना, दक्षि-
णोऽध्वर्युरुत्तर आग्नीध्रो मध्ये होतेति, वेदमुपभृतं कृत्वा जुह्वा सुवेण
चेत्येक” इति(१) ।

तत्राध्वर्युर्गार्हपत्यदक्षिणाग्नी अन्तरेण गत्वा पत्न्या अग्रे गार्ह-
पत्यस्य दक्षिणत ईशानाभिमुख उपविशति । अथवा आहवनीयं पूर्वे-
णेत्य दक्षिणाग्निं दक्षिणेनैवागत्य पूर्वोक्तस्थाने उपविशति । अथवा
गार्हपत्यमुत्तरेण परेण च गत्वा पत्नीमन्तरेण पत्नीं वाह्यतो वा गत्वा
पूर्वोक्तस्थाने तथैवोपविशति, इत्यध्वर्योः सञ्चरचतुष्टयं विकल्पेन । गा-
र्हपत्यस्य पश्चाद्धोता ऊर्ध्वजानुरास्ते, तस्योत्तरतो दक्षिणामुखोऽग्नीत् ।

ततोऽध्वर्युर्वेदं गृहीत्वा सोमायानुब्रूहीत्युक्त्वा आज्यस्थाल्या जुह्वां
चतुर्गृहीतमाज्यं गृहीत्वाऽऽश्राव्य सोमं यजेत्याह । इदं सोमायेति त्यक्ते
जुहोति ।

ततस्त्वष्ट्रेऽनुब्रूहीत्युक्त्वा पुनश्चतुर्गृहीतं कृत्वाऽऽश्राव्य त्वष्टारं यजे-
त्याह । इदं त्वष्ट्रे । हुत्वा अन्तर्धानं गार्हपत्यस्य पुरस्तात्कृत्वा पत्न्याऽ-
ध्वर्योरन्वारम्भे कृते—

देवानां पत्नीभ्योऽनुब्रूहीत्युक्त्वा जुह्वां चतुर्गृहीतं गृहीत्वाऽऽश्राव्य
देवानां पत्नीर्यजेत्याह । इदं देवानां पत्नीभ्यः । हुत्वाऽन्तर्धानं हस्तेन
पराकरोति । अन्वारम्भश्चानुवाचनादिहोमान्तः । पत्न्या असन्निधाने-
येन केन चिदध्वर्योरन्वारम्भः कार्यः । अध्वर्युसंस्कारकत्वात् ।

ततोऽग्नये गृहपतयेऽनुब्रूहीत्युक्त्वा जुह्वां चतुर्गृहीतं गृहीत्वाऽऽ-
श्राव्याग्निं गृहपातं यजेत्याह । इदमग्नये गृहपतये इत्युक्ते जुहोति ।

ततः सुवम् भूमौ निधायेडापाज्यां पञ्चकृत्व आज्यमवदाय प्रत्यङ्मुखो
होत्रे इडां प्रदायाविसृजन्होतारं पत्नीं च प्रदक्षिणीकृत्य होतुः पुरस्ता-
त्प्रत्यङ्मुख उपविश्य होत्राऽर्पितामिडां प्रतिगृह्णेडायाः सकाशात् सुवे-

डान्तं वा ॥१०॥ शंखन्ते वेदतृणमादायानक्ति प्रस्तर-
 वत्सूचि सूवे स्थाल्यां च ॥११॥ अग्नीदाहानुप्रहरेति ॥१२॥
 प्रास्यतृणादि पूर्ववत् ॥१३॥ शंखन्ते स्रूक्स्रूवं प्रगृह्णात्यग्ने
 ऽदधायविति ॥१४॥ सव्येनावृत्य दक्षिणाग्नौ जुहोत्य-
 ग्नय इति सरस्वत्या इति च ॥१५॥ “उत्खले मुसले यच्च
 शूर्प ऽआशिद्लेष दृषदि यत् कपाले । उत्पुषो विपुषः
 संजुहोमि सत्याः सन्तु यजमानस्य कामाः स्वाहे”
 ति ॥१६॥७॥

णाज्यमवदाय होतुरङ्गुलिपर्वणी उत्तममध्यमे सुवेणाक्त्वा होतुर्हस्ते च-
 तुष्कत्वोऽध्वर्युराज्यमवद्यति । होता स्वयं पञ्चमं गृह्णीयात् । तत उपहूय-
 मानायामिडार्यां सर्वं ऋत्विजो यजमानश्च होतारमन्वारभन्ते, इडां वा ।
 अपहृतोऽयं यजमान इति होत्रा पठ्यमाने यजमानो मधीदमिति (२. १०)
 जपति ।

सर्वे सञ्चरेण निष्कम्प्येडां भक्तयित्वा पुनस्तथैवागत्यापरेण वेदिमु-
 पविश्य ब्रह्मादिकमेण दमैरुदकमादाय छमित्रिया न इति (६. २२.) ।
 मार्जयन्ते ।

ततः सर्वे यथास्थानमुपविशन्ति । अध्वर्युर्गार्हपत्यस्योत्तरत उपवि-
 श्य वेदस्यैकं तृणमाच्छिद्य तस्य तृणस्याग्रं जुह्वामनक्ति मध्यं स्रवे
 मूलं स्थाल्यामक्त्वाऽग्नीदनुप्रहर इत्याह । अध्वर्युस्तदक्तं तृणं गार्हपत्ये
 प्रक्षिप्य चतुष्पा इत्यात्मानमालभ्याप (२. १६.) उपस्पृशति ।

ततोऽग्नीस्त्विदस्वेत्याह । अध्वर्युरगानग्नीदित्याह । अग्नीदगन्निति-
 प्रत्याह । आश्वयेत्यध्वर्युः । श्रौश्वदित्यग्नीत् । स्वगा दैव्या होतुभ्य इत्य-
 ध्वर्युर्होतारं प्रेषयेत् ।

ततो जुह्वं सुधं च सम्प्रगृह्याग्ने ऽदधायवित्यनेनो (२. २०.) भाभ्यां सं-
 खवान् जुहोति । इदमग्नयेऽदधायवेऽशीतमायेति त्यागः ।

ततो गार्हपत्यं परीत्य दक्षिणाग्नोरुत्तरत उपविश्य समिदाधान-
 पूर्वं सकृद् गृहीतमाज्यं जुह्वा दक्षिणाग्नौ । अग्नये संवेशपतये (२. २०.) स्वा-
 हेति जुहोति । इदमग्नये संवेशपतये । पुनः सकृद् गृहीतं गृहीत्वा सरस्व-
 त्यै यशोभगिन्या इति (२. २.) जुहोति । इदं सरस्वत्यै यशोभगिन्यै ॥७॥

इति तृतीयस्य सप्तमी कण्डिका ॥७॥

पिष्टलेपाञ्जुहोति ॥१॥ पत्नी वेदं प्रमुञ्चति व्वेदो-
सीति, योऽक्रं च “प्र मा मुञ्चामि व्वरुणस्य पाशाद्येन
माऽवधात्सविता सुशेवः । ऋतस्य योनौ सुकृतस्य लो-
केऽरिष्टां मा सह पत्या दधात्विति ॥२॥ स्तृणात्यावेदेः
॥३॥ ध्रौवः समिष्टयजुर्जुहोति देवा गातुविद् इति ॥४॥
बर्हिः सम्बर्हिरिति ॥५॥ वेद्यां प्रणीता निनयति परीत्य

ततो जुह्वां चतुर्गृहीतमाज्यं गृहीत्वा केवलमालयं प्रायश्चित्तार्थं जु-
होति । अथवा चतुर्गृहीतं गृहीत्वा तत्र पिष्टलेपं त्रिधाय अथवोपस्ती-
र्यं पिष्टलेपं द्विरवदायाभिघार्यालुखलमुसल इति जुहोति ।

तैत्तिरिसूत्रे-“अथ स्रुचि चतुर्गृहीतं गृहीत्वाऽपसलवि पर्यावृस्यान्वा-
हार्यपचने प्रायश्चित्तं जुहोत्युलुखले मुसल इत्यादिना” । मानवे-“तस्यां पु-
नर्गृहीत्वा पिष्टलेपं द्विरवत्तमभिघार्यालुखल” इत्यादि ।

आपस्तम्बः-“चतुर्गृहीतं आज्ये पिष्टलेपानोप्य जुहोत्युलुखल” इत्या-
दि(१) । त्यागश्च प्रकृतौ विकृतौ च इदं विश्वेभ्यो देवेभ्य इत्येव कार्यः ।
ततो वेदोऽसीति (२. २.) मन्त्रेण पत्नी वेदं विमुञ्चति । ततः प्र मा-
मुञ्चामीति योक्तुं पत्नी विमुञ्चति ।

ततो होता वेदयोक्ते परित्यज्य पत्नीं वाचयित्वा गार्हपत्यस्योत्तरत
आरभ्य वेदेः पूर्वान्तं यावद्वेदं स्तृणाति । ततोऽध्वर्युर्ध्रौवमाज्यं विलाप्य
बर्हिषः सकाशात्कुशमुष्टिं सव्ये पाणौ गृहीत्वोर्ध्वं स्तिष्ठन् देवा गातुविद् इति
(२. २१.) मन्त्रेण सन्ततं ध्रुवयैव समिष्टयजुर्जुहोति । इदं
वाताय नममेति त्यागः । दर्भमुष्टिमनुप्रहरति ।

ततः सर्वं बर्हिर्जुह्वामवधाय सम्बर्हिरित्याहववनीये (२. २२.) जु-
होति । इदं दिव्याय नमसे । इदं बर्हिषे नमम इति केचित् ।

ततः प्रणीता वेदिमध्ये आसाद्याहवनीयं प्रदक्षिणीकृत्य वेदिमध्ये उद-
ङ्मुख उपविष्टो वेद्यां प्रणीता निनयति कस्त्वा वि मुञ्चतीति मन्त्रेण (२. २३.) ।
ततोऽप्रदक्षिणं प्रत्यागच्छति ।

ततः प्रथमकपालेन फलीकरणान्तरं स्थापितान् कणान्निधायोत्कर-
स्योपरि समीप एव कृष्णाजिनं सव्ये धारयन् कृष्णाजिनस्याधस्तादुत्करे
कपालेनैव कणांप्रास्यति रक्षसां भागोऽसीति (२. २३.) मन्त्रेण । इदं रक्षो-
भ्य इति त्यागः । उदकोपस्पर्शनम् ।

कस्त्वेति ॥६॥ पुरोडाशकपालेन कृणानपास्यत्यधः कृ-
ष्णाजिनः रक्षसामिति ॥७॥ पूर्णपात्रं निनयति
परीत्य सन्ततं यजमानोऽञ्जलिना प्रतिगृह्णाति संव-
र्चसेति ॥८॥ मुखं विमृष्टे ॥९॥ विष्णुक्रमान्क्रमते
दिवि विष्णुरिति प्रतिमन्त्रं पृथिव्यामितीतऽ ऊर्ध्वो
वा ॥१०॥ अस्मादन्नादिति भागमवेक्षते ॥११॥ अस्यै
प्रतिष्ठाया इति भूमिम् ॥१२॥ अगन्म स्वरिति प्राङ् ॥१३॥
संज्योतिवेत्याहवनीयम् ॥१४॥ स्वयम्भूरिति सूर्यम् ॥१५॥
व्वर्चोदा इति यं वा कामं कामयते ॥१६॥ सूर्यस्येत्या-
वर्त्तते प्रदक्षिणम् ॥१७॥ ग्रहग्रहणप्रतिगरहोमेषु च तू-
ष्णीम् ॥१८॥ गार्हपत्यमुपतिष्ठतेऽग्ने गृहपतऽइति शतः

ततः पूर्णपात्रमादाय पूर्वेणाहवनीयं परीत्य दक्षिणत उत्तराभिमुखो
यजमानस्याञ्जलौ सन्ततं निनयति । निनीयमानं पूर्णपात्रं यजमानोऽञ्ज-
लिना प्रतिगृह्णाति संवर्चसेति (२.२४.) । ततस्तूष्णीं मुखं विमृष्टे ।

अत आरभ्य भागप्राशनान्तं सर्वं कर्म यजमानः करोति । तत उ-
त्थाय दक्षिणवेदिश्रोणेरारभ्याहवनीयादर्वाक् विष्णुक्रमान् क्रमते ।

आपस्तम्बः—“दक्षिणे वेद्यन्ते दक्षिणेन पदा चतुरो विष्णुक्रमान्प्राचः
क्रामत्युत्तरमुत्तरं ज्यायांसमतिहरन्सव्यम्, नाहवनीयमतिक्रामती”
ति(१) । “दक्षिणाद्वेदिश्रोणिदेशादाहवनीयं यावदि”ति ब्राह्मणयनः(२) ।

तेन दक्षिणश्रोणेरारभ्य दिवि विष्णुरिति (२।२५) मन्त्रेण दक्षिणपादेन
दक्षिणे वेद्यन्ते प्राच्यां गच्छति । सव्यं पादं ततोऽर्वागेव स्थापयति ।

ततोऽन्तरिक्षे विष्णुरिति ततः प्राच्यां द्वितीयं, पृथिव्यां विष्णुरिति ततो-
ऽप प्राच्यां तृतीयम् । अथवा प्रथमं पृथिव्यां विष्णुरिति मन्त्रेण क्राम-
ति, ततोऽन्तरिक्ष इति, ततो दिवि विष्णुरिति क्रमविकल्पः । क्रमयं कुर्वता
आहवनीयस्यातिक्रमणं न कर्त्तव्यम् ।

ततोऽस्मादन्नाग्निर्भक्त इति (२।२५) स्वभागमवेक्षते उपविष्ट एव । त-
तोऽस्यै प्रतिष्ठायास्ततो निर्भक्तो योऽस्मानिति (२।२५) वेदिभूमिमवेक्षते ।
ततोऽगन्म स्वरिति (२।२५) प्राचीं दिशमीक्षते ।

सं ज्योतिपाऽभूमेत्याहवनीयमीक्षते (२।२५) । स्वयम्भूरिति (२।२६) सू-

हि मा इति ब्रूयाद्वा ॥१९॥ सूर्यस्यैत्यावर्त्तते प्रदक्षिणम्
॥२०॥ गच्छति प्राङ्गु विवष्णविति ॥२१॥ “ततोऽसि त-
न्तुरस्यनु मा तनु ह्यस्मिन्मन्त्रे ऽस्यां साधुकृत्यायामस्मि-
न्मन्त्रेऽस्मिँल्लोक ऽइदं मे कर्मदं वीर्यं पुत्रोऽनुसन्तनोत्विति
पुत्रस्य नाम गृह्णाति ॥२२॥ आत्मनोऽविद्यमाने, “तन्तवे
त्वा, ज्योतिषे त्वे”ति वा ॥२३॥ आहवनीयमुपतिष्ठते तू-

र्यमीक्षते । वर्चोदा इति सूर्यं प्रार्थयते । अथवा वर्चोदा इत्यस्य स्थाने
धनदा असि धनं मे देहि, गोदा असि गा मे देहि पुत्रदा असि पुत्रान्मे
देहीत्येवं यं कामं वाञ्छति तं याचते । ततः सूर्यस्यावृत्तमिति (२।२६)
प्रदक्षिणमावर्त्तनं करोति । ततोऽप्रदक्षिणं चावर्त्तते ।

ततो गार्हपत्यस्य समीपे आगत्याग्ने गृहपत (२।२७) इति गार्ह-
पत्यमुपतिष्ठते । अत्र मन्त्रे शतं हिमा इत्ययमंशः पठनीयो न वा ।
पुनः (२।२७) प्रदक्षिणमावर्त्तते । ततस्तूष्णीमप्रदक्षिणं चावर्त्तते ।
तत उरु विष्णविति मन्त्रेण गार्हपत्यसमीपात्प्राच्यां गच्छति ।

ततो वेदिमध्ये उपविष्टः पुत्राणां नाम गृणाति । तत्र मन्त्रः—ततोसि
तन्तरस्यनु मा तनुहीति । अस्मिन्मन्त्रे इदं मेऽकर्मदं वीर्यं पुत्रोऽनुसन्त-
नोत्वित्यत्र वीर्यं पुत्रो यन्नदत्तशर्माऽनु संतनोत्वित्येवं पुत्रनाम गृह्णाति ।
अनेकेषु पुत्रेषु सर्वेषां ज्येष्ठाऽनुक्रमेण नामग्रहणम् । प्रतिपुत्रं च ततोऽसि
तन्तुरसीत्यस्यावृत्तिः । ज्येष्ठस्य पुत्रस्य वेति । यावन्तो वा भवन्ति ता-
वतां नाम ग्राह्यमिति शाह्यायनः (१)प्रियस्य पुत्रस्येत्यापस्तम्बः(२) । अवि-
द्यमाने पुत्रे इदं मे कर्मदं वीर्यं विष्णुमित्रोऽनुसंतनोत्वित्यात्मनो नाम
गृह्णाति । इदं मे कर्मदं वीर्यं देवदत्तोऽहं संतनवानिति हरिस्वामिनः प्रयोगं
प्रदर्शितवन्तः ।

तत उत्थाय तूष्णीमाहवनीयमुपतिष्ठते ।

ततोऽग्ने व्रतपते इदमहमिश्यनयोर्मध्ये येन मन्त्रेण पूर्वं व्रतं गृहीतं
भवति तेनैवेदानीं विसृजते । आहवनीयस्याग्ने स्थित्वा तं मन्त्रं पठती-
त्यर्थः । यद्यग्ने व्रतपते व्रतं चरिष्यामीत्यनेन गृहीतं तदाऽग्ने व्रतपते व्रतम-
चारिषमित्यनेन विसर्गः कार्यः । यदीदमहमनृतादित्यनेन प्राग्व्रतमुपेतं
तदा इदमहं य एवास्मि सोऽस्मीत्यनेन विसर्गः कार्यः ।

तदनन्तरं पूर्वेणाहवनीयं गत्वा दक्षिणाग्नेरुत्तरेण गत्वाऽपराग्न्योर-

ष्णीम् ॥२४॥ व्रतं विसृजते येनोपेयात् ॥२५॥ संयज्ञप-
तिराशिषेति भागं प्राश्नाति ॥२६॥ ब्राह्मणं तर्पयितवै
ब्रूयाद्यज्ञमैवैतत्तर्पयतीति श्रुतेः ॥२७॥८॥

अथ चतुर्थोध्यायः ।

अपराह्णे पिण्डपितृयज्ञश्चन्द्रादर्शनेऽमावास्यायाभ्यं

न्तरालेन निष्क्रामेत् । ततः संयज्ञपतिराशिषेति मन्त्रेण स्वभागं प्राश्नाति ।
ब्रह्माऽप्यत्र स्वभागं प्राश्नाति । “तमिष्टौ संस्थितायां प्राश्नीयादि”ति छ-
न्दोगसूत्रे लाट्टयायनः(१) “ब्रह्मभागमाहरति नाऽसंस्थिते तं भक्षयती”-
त्यापस्तम्बः(२) । “तं शंखन्ते प्राश्नात्यूद्धं वा समिष्टयजुष” इति मानवे ।
संस्थिते यत्प्राशनं तत्कर्मापवर्गान्ते कर्त्तव्यम् । उध्वं वा समिष्टयजुष
इत्यस्मिन्पक्षे समिष्टयजुषोऽनन्तरं यदेच्छा तदा प्राशनम् ।

ततोऽध्वर्युर्ब्राह्मणं तर्पयितवा इत्येवं यजमानं प्रेष्यति । ततो यजमानो
वाग्रूपवयः श्रुतशीलवृत्तादिगुणवन्तं ब्राह्मणं तृप्तिपर्यन्तमन्नं भोजयति ।
कर्मापवर्गे ब्राह्मणभोजनं, वाग्रूपवयः श्रुतशीलवृत्तानि गुणाः । श्रुतं तु
सर्वान्तयेति—“न श्रुतमतीयादि”ति बह्वचगृह्ये श्रुतत्वात् । ततो ब्राह्म-
णभोजनानन्तरं ब्रह्मा यथेतमेत्य ब्रह्मवरणानन्तरं येन मार्गेण स्वासने
प्रत्यागतो भवति आहवनीयं पूर्वेण वाऽपरेण वा तेनैव प्रत्यागत्य
नमः कृतायेति स्वाहाकारान्तेन मन्त्रेणाहवनीये प्रादेशमार्त्रां समि-
धमादधाति । अथवा स्थाल्याः सकृद् गृहीतं जुह्वा अनेनैव मन्त्रेण जुहो-
ति, अथवाऽनेनैवाहवनीयमुपतिष्ठते ।

इति पौर्णमासेष्टिः समाप्ता ॥ ८ ॥

इति श्रोत्रिरग्निचित्सम्राट्स्थपति महायाज्ञिक श्री प्रजापतिसुतया-
ज्ञिकदेवकृतायां कात्यायनपद्धतौ तृतीयोऽध्यायः ॥ ३ ॥

अथ चतुर्थोध्यायः ।

पौर्णमासेष्टिरुक्ता अथ दर्शेष्टिरुच्यते । तत्र चतुर्दश्यां रात्रौ सायं
प्रातर्हध्नाऽग्निहोत्रं हुत्वा स्थालीस्थस्य प्रातर्हृतशेषस्य सायं हुतशेषस्य
चातञ्चनाथं स्थापनम् ।

॥१॥ दक्षिणाग्नौ श्रपणं होमश्च ॥२॥ परिस्तीर्य तं पूर्वव-
त्पात्रसादनमेकशः ॥३॥ अपरेण गार्हपत्यं चरुमपूर्णं

साम्राय्यवति दर्श्यागे करिष्यमाणे चतुर्दर्श्यां दक्ष्णा होमो नान्यथा ।
अमावास्यायां पञ्चभूसंस्कारपूर्वकं पूर्वाह्ण एवाग्न्योरुद्धरणम् । ततोऽग्न्य-
न्वाधानम्, ततो मांसमैथुनवर्जनसङ्कल्पः, ववनं वा, ततो वैश्वदेवः,
ततोऽपराहूणे पिण्डपितृयज्ञः, ततो दर्शश्राद्धम् । तदुक्तम्—

“पक्षान्तं कर्म निर्वर्त्य वैश्वदेवं च साम्निकः(१) ।

पिण्डयज्ञं प्रकुर्वीत ततोऽन्वाहार्यकं बुध” इति ।

पक्षान्तं कर्माग्न्यन्वाधानम् ।

अथ पिण्डपितृयज्ञ उच्यते ।

अस्य चाध्वर्युः कर्त्ता । स च त्रिधाविभक्तदिनतृतीयांशे भवतीति
कर्कः । द्विधा विभक्तस्यैव द्वितीये भाग इत्यपरे ।

तत्र पूर्वं नीचिकरणं, तच्च कुशतिलसंयुक्तानां वस्त्रदशानां सव्यभागे
परिहितवस्त्रेण संवेष्ट्यावगूहनम् । ततः सव्येनैव दक्षिणाग्नेः परिस्तरण
मिष्टिवत् । होमस्य दैवत्वात्, परिस्तरणस्य तदङ्गत्वात् । येषामपसव्ये-
नाग्नौकरणहोमः तेषां परिस्तरणमप्यपसव्येन पित्र्यत्वात् । अत्र होम
वर्जं सर्वं कर्मापसव्येन दक्षिणाभिमुखेन च कर्त्तव्यम् ।

ततोऽपसव्यं कृत्वा दक्षिणाग्नेरुत्तरतो दक्षिणसंस्थं दक्षिणाग्राणां
पात्राणामेकैकेनासादनं न द्विशः । स्फ्यः शूर्पम्, अग्निहोत्रहवणी वा,
स्थाली वा, व्रीहयः, कृष्णाजिनम्, उलूखलम्, मुसलम्, स्रुचि ग्रहणपक्षे
अत्र चरुस्थाली, श्रपणार्थमुदकम्, आज्यम्, मेक्षणम्, तिस्रः समिधः,
उदपात्रम्, सकृदाच्छिन्नानि, सूत्राणि च, ऊर्णा वा, वस्त्रदशा वा ।

ततो गार्हपत्यस्य पश्चाद्दक्षिणाग्रेषु कुशेषु स्फ्यं निधाय तस्योपरि-
ष्ठात् पात्र्यां व्रीहीन् निदध्यात् । ततः स्रुचि ग्रहणपक्षे शूर्पेऽग्निहोत्रहवणीं
निधाय चरुस्थाल्यां ग्रहणपक्षे शूर्पे चरुस्थालीं निधाय गार्हपत्यमपरेण
दक्षिणामुख उपविश्य मनसोद्दिश्य तूष्णीमपूर्णां स्रुचं व्रीहीन् गृह्णी-
यात् । अपूर्णां स्थालीं वा तूष्णीं गृह्णीयात् । अत्र स्थाल्यैव ग्रहणं
सकृदेव, स्रुक्पक्षे स्रुचव मुष्टिना । “नीचा मुष्टिना व्रीहीन् गृह्णाती”ति

(१) मदनपारिजाते वैश्वदेवकालनिर्णये—“ननु वैश्वदेवस्य पक्षान्तपिण्डपितृयज्ञ-
विधिवलादेव साम्निककर्तृत्वानगतेः पुनः साम्निकशब्दोपादानमनर्थकमिति चेत्, मै-
वम् । अन्वाधानपिण्डपितृयज्ञकर्तुरौपासनाग्रे निर्वृत्यर्थत्वेन सार्थकत्वात् । तस्मादत्र साम्नि-
औतामिमामित्यर्थः ।

दे० प० १०

सुचं वा तूष्णीं गृहीत्वोत्तरेण दक्षिणाग्निमवहन्ति ति-
ष्ठन् ॥४॥ सकृत्फलीकरोति ॥५॥ सारतण्डुलमपूर्णं
श्रपयित्वाऽभिघायोद्वास्य मेक्षणेन जुहोत्यग्नय इति सो-
मायेति च ॥६॥ प्रास्य तद्दक्षिणेनाल्लिखत्यपहता इत्य-
परेण वा ॥७॥ उल्मुकं परस्तात्करोति ये रूपाणीति ॥८॥
उदपात्रेणावनेजयत्यपसव्यं सव्येन वोद्धरणसामर्थात्
॥९॥ असाववनेनिक्ष्वेति यजमानस्य पितृप्रभृति त्रीन्

शाङ्खायनः(१) । आपस्तम्बः—“पितृभ्यो वो जुष्टं निर्वपमीति तूष्णी-
मि”ति(२) । मुष्टिना गहणपक्षेऽपि तावदेव सकृद् प्राण्यम्, यावता स्रुक
स्थाली वा न पूर्यत इति ।

तत उत्थाय दक्षिणाग्नेरुत्तरत उदग्ग्रीवमुत्तरलोम कृष्णाजिनमास्ती-
र्य तस्मिन्नुल्लखलं निधाय त्रीहीनोप्य मुसलमादायाऽवधाय दक्षिणाग्नि-
मुखस्तिष्ठन्नवहन्ति ।

ततो वितुषीभृतेषुल्लखलान्निष्काश्य शूर्पे न्युष्य निष्पूय तुषाःपृथक्कृ-
त्वा सकृत्फलीकृत्य निष्पवनेन कणान्पृथक् कुर्यात् । ततः स्थात्यामोष्य
सकृत्प्रक्षाल्य दक्षिणाग्रावधिश्रित्य श्रपयित्वाऽभिघायं दक्षिणत उद्वास्य
दक्षिणाग्निं पूर्वेण प्रदक्षिणमानीय सव्यं कृत्वा तिस्रः समिधोऽभ्याधायो-
त्तरतः प्राङ्मुख उपविश्य दक्षिणं जान्वाच्य मेक्षणेन द्वे आहुती देवेभ्यो
जुहोति—ॐ अग्नये कव्यवाहनाय स्वाहा (२. २९.), इदमग्नये क-
व्यवाहनाय । ॐ सोमाय पितृमते स्वाहा (२. २९.), इदं सोमाय
पितृमते । ततः सव्येनैवाग्नौ मेक्षणप्रक्षेपः, होमाङ्गत्वात् ।

ततोऽपसव्यं कृत्वा दक्षिणाग्निमुखो भूत्वा दक्षिणाग्नेर्दक्षिणतः पश्चा-
द्वा अपहता इति (२. २९.) स्फयेन दक्षिणसंस्थां लेखामुल्लिखेत् ।

ततो रेखायाः परस्तादग्रतो ये रूपाणीत्युल्मुकं (२. ३०.) निदधाति ।

तत उदपात्रमादाय लेखायां यजमानस्य पितृप्रभृति त्रीन्पुरुषान-
वनेजयति । अमुकसगोत्र यजमानपितः अमुकशर्मन्नवनेनिक्ष्वेति रेखा-
मूले, अमुकसगोत्र यजमानपितामह अमुकशर्मन्नवनेनिक्ष्वेति रेखामध्ये,
अमुकसगोत्र यजमानप्रपितामहामुकशर्मन्नवनेनिक्ष्वेति रेखान्ते, इति द-
क्षिणसंस्थं त्रयाणामवनेजनं कृत्वा मूलसमीपे एकप्रयत्नेनैव छिन्नानि द-
र्भतृणानि लेखायां दक्षिणाग्रायास्तीर्यावनेजनस्थाने पिण्डदानं करोति—

॥१०॥ उपमूलं सकृदाच्छिन्नानि लेखायां कृत्वा यथाऽ-
 वनित्तं पिण्डान् ददात्यसावेतत्तऽ इति ॥११॥ ये च त्वा-
 मन्विति चैके ॥१२॥ अत्र पितर इत्युक्त्वोदङ्कास्तऽआ-
 तमनात् ॥१३॥ आवृत्याऽमीमदन्तेति जपति ॥१४॥ अव-
 नेज्य पूर्ववन्नीविं विस्रंशस्य नमो व इत्यञ्जलिं करोति
 ॥१५॥ एतद् इत्युपास्यति सूत्राणि प्रतिपिण्डम् ॥१६॥
 ऊर्णा दशा वा ॥१७॥ वयस्युत्तरे यजमानलोमानि वा ॥१८॥
 ऊर्जमित्यपो निषिञ्चति ॥१९॥ अवधायऽवजिघ्रति यज-

अमुकसगोत्र यजमानपितः अमुकशर्मन्नेतत्त इति मन्त्रेण । ये च
 त्वा मन्वित्तीमं मन्त्रशेषं च केचित्कुर्वन्ति । एवं रेखामूले पितुः पिण्डं
 निधाय, ततः अमुकसगोत्र यजमानपितामह अमुकशर्मन्नेतत्त इति रेखा-
 मध्ये, ततोऽमुकसगोत्र यजमानप्रपितामह अमुकशर्मन्नेतत्त इति रेखान्ते ।
 आर्द्रामलकमात्रः प्रथमः पिण्डः, तदपेक्षया द्वितीयः स्थूलः, तृतीयः
 स्थूलतरः । एवं स्तीर्णेषु सकृदाच्छिन्नेषु मूलमध्याप्रदेशेषु दक्षिण-
 संस्थान् त्रीन् पिण्डान् दत्त्वा,—अत्र पितर इत्यमुं मन्त्रं (२. ३१.) पिण्डा-
 भिमुखः स्वरेण जपेत् ।

ततो हस्तं प्रक्षाल्याप्रदक्षिणमुदङ् पर्यावृत्याऽऽतमनादास्ते । पुनर-
 प्रदक्षिणं पर्यावृत्य पिण्डाभिमुखोऽमीमदन्तेति (२. ३१.) स्वरेण जपति ।

ततः पूर्ववत्पिण्डानामुपर्यवनेज्य नीविं विस्रंस्य नमो व इति (२. ३२.)
 षडञ्जलीन् करोति । नमस्कारार्थत्वाच्च पुटाञ्जलयः । तत्र नमो वः पितरो
 रसाय १, शोषाय २, जीवाय ३, स्वधायै ४, घोराय ५, नमो वः पितरो
 मन्यवे नमो वः पितरः पितरो नमो व इत्येतावता मन्त्रेण षष्ठमञ्जलिं
 कुर्यात् ।

ततो गृहान्नः पितर इति (२. ३२.) प्रतिपिण्डं पृथक् पृथक् त्रीणि
 त्रीणि सूत्राण्युपास्यति पिण्डानामुपरि निदधाति । पञ्चाशदूर्ध्वं यजमा-
 नस्य हृदयाद्युत्तमस्थानलोमानि वा प्रतिपिण्डमुपास्यति । आपस्तम्बः—“घा-
 ससो दशां क्षित्वा निदधात्यूर्णास्तुका वा पूर्वं वयसि उत्तर आयुषि स्वं
 लोम वे”ति (१. १०. १.) ।

तत ऊर्जं वहस्तीरिति मन्त्रेण (२. ३४.) उदपात्रस्थमधनेजनावशिष्टमु-
 द्कं पिण्डानामुपर्यैव निषिञ्चति । ततः पिण्डान् स्थाल्यां प्रत्यवधाय-
 त्यध्वर्युः । ततो यजमानः स्थालीस्थान् पिण्डानवजिघ्रति ।

मानः ॥२०॥ उल्मुक-सकृदाच्छिन्नान्यग्नौ ॥२१॥ आध-
त्तेति मध्यमपिण्डं पत्नी प्राश्नाति पुत्रकामा ॥२२॥ प्रे-
तेभ्यो ददाति जीवपितृकोऽपि जीवान्तर्हितेऽपि ॥२३॥
जीवपितृकस्य होमान्तम् ॥२४॥ अनारम्भो वा ॥२५॥ न
व्यवेते जातूकर्ण्यः ॥२६॥ न जीवन्तमतित्य ददातीति श्रु-
तेः ॥२७॥ पूर्वो वाऽङ्गत्वात् पिण्डपितृयज्ञः ॥२८॥ प्रकर-
णकाललिङ्गानुग्रहवचनानाहिताग्निश्रुतिभ्योऽनङ्गम् ॥२९॥
अङ्गं वा समभिव्याहारात् ॥३०॥ ॥१॥

इवो नोदेतेत्यदृष्टे वा पर्णशाखां छिनत्ति शमीलीं
वेषे त्वेत्यूर्जे त्वेति वा ॥१॥ छिनद्मीति बोभयोः साका-
ङ्गत्वात् ॥२॥ सन्नमयामीति वीत्तरे ॥३॥ बहुलपलाशा-
मशुष्काग्रां प्रागुदीचीमन्यतमां वा ॥४॥ व्रतमुपैति ॥५॥
यथोक्तं वा ॥६॥ मातृभिर्वत्सान्तसंस्तृज्य वत्सं शाखयो-

ततोऽध्वर्युः सकृदाच्छिन्नान्यग्नौ प्रक्षिप्य सर्वं कृत्वोल्मुकं दक्षिणाग्नौ
प्रतिप्रास्यति । तत उदकोपस्पर्शनम् ।

पुत्रकामा गर्भग्रहणयोग्या ऋतुमती पत्नी आधत्त पितर इति मन्त्रेण
(२. ३३,) मध्यमं पिण्डं प्राश्नाति । तस्मिन्पक्षे तस्यावघ्राणं न का-
र्यम् । ततः पार्वणं श्राद्धम् ।

जीवपितृकस्य पिण्डपितृयज्ञो दर्शाङ्गमिति कर्कादयः सर्वे भाष्यकाराः ।
नेति सम्प्रदायः । “पितृयज्ञः स्वकालत्वादनङ्गं स्यादिति जैमिनिः (४. ४. ८.) ।
अनाहिताग्नेरप्ययं पिण्डपितृयज्ञो भवति आवसथ्येऽग्नौ ॥ १ ॥

इति चतुर्थस्य प्रथमा कण्डिका ॥ १ ॥

जीवपितृकस्य चतुर्दस्यां वा उद्धरणाद्युपक्रमः, अमावास्यायां या-
गः । पिण्डपितृयज्ञस्यानङ्गत्वपक्षे मृतपितृकस्यापि विकल्पः । अङ्गत्व-
पक्षे तु मृतपितृकस्यामावास्यायामेवोपवासनियमः । श्राद्धानन्तरं पत्नी-
यजमानौ व्रत्यमश्नीतः ।

ततोऽध्वर्युः पलाशशाखां छिनत्ति इषे त्वेति (१. १.) । शमीशाखां
वा । शाखा वृक्षात्प्राच्यां प्रसृता, उदीच्यां वा, ऐशान्यां वा, सा ह्येत्त-

पस्पृशति वायव स्थेति ॥७॥ उपायव स्थेति चैके ॥८॥
 देवो व इति मातृणामेकां व्याकृत्य ॥९॥ ऐन्द्रं भवति
 माहेन्द्रं वा ॥१०॥ यजमानस्य पशुनित्यग्न्यगारस्यान्घ-
 तरस्य पुरस्ताच्छाखामुपगूहति ॥११॥ मूलादुपवेषं करोति
 “वेषोऽस्युपवेषो द्विषतो ग्रिवा उपवेविड्ढि व्वेशाँ अग्ने
 सुभग धारयेह । ऋद्धाः कर्मण्याऽ अनपायिनो यथा
 सन्” इति ॥ १२ ॥ सान्नाय्ये शाखासंयोगात् ॥ १३ ॥
 उपधानाद्गोभयोः ॥१४॥ व्वसोः पवित्रमिति पवित्रमस्यां
 बध्नाति कुशौ ॥१५॥ त्रिवृद्धा ॥१६॥ यवाग्वाऽग्निहोत्र
 होमः सन्नयतस्तां रात्रिम् ॥१७॥ हुत उपसृष्टां प्रब्रू-
 तादित्याह ॥१८॥ प्रोक्ते यौरसीति स्थाल्यादानम् ॥१९॥

व्या । इषे त्वा छिनदुमीति मन्त्रेण (१. १.) । उर्जे त्वा सन्नमयामीति
 मन्त्रेण (१. १.) तस्याः शाखायाः पर्णादि पातयति । ततो व्रतप्रहणं वा ।

ततः षड्भिर्गोभिः सह षड् वत्सान् संसृज्य तान्वत्सान् प्रत्येकं शा-
 खयोपस्पृशति वायव स्थेति मन्त्रेण (१. १.) शाखोपस्पृशनेन गोभ्यो
 वियोजयतीत्यर्थः । प्रतिवत्सं मन्त्रावृत्तिः । सान्नाय्ये ख्विवत्सा आप गा-
 वो भवन्ति । केचिद् वायवस्थोपायवस्थेत्येवं मन्त्रं पठन्ति ।

ततो मातृभ्यो वत्सान् वियोज्य षण्णां गवो मध्ये एकां गां देवो वः स-
 वितेति (१. १. शाखयोपस्पृशति । आप्यायध्वमन्त्र्या इन्द्राय भागम् ,
 महेन्द्राय भागमिति वा मन्त्रे विशेषः । सान्नाय्यस्य दध्नो दुग्धस्य च इ-
 न्द्रो देवता महेन्द्रो वा देवता, आदिविकल्पः । प्रथमे प्रयोगे याऽङ्गीकृता
 इन्द्रो वा महेन्द्रो वा सैव यावज्जीवं भवति । तत्रापि शाखान्तरे व्यव-
 स्थोक्ता—“ नागतश्रीर्महेन्द्रं यजेत त्रयो ह है गतश्रिय इत्युक्तमौर्वो गौतमो
 भरद्वाजस्तेऽनन्तरं सोमेज्याया महेन्द्रं यजेरन्यो वा कश्चित्” इत्यापस्त-
 म्बः (१. १४. ९-११) ।

मानवे च—सोमयाजिनां गतश्रीरौर्वो गौतमो भारद्वाजस्ते महेन्द्रं
 यजेरन्न त्वितरे सस्वत्सरमिन्द्रमिष्ट्वाऽग्नये व्रतपतयेऽष्टाकपालं निरूप्य ते
 महेन्द्रमिति ।

ततो यजमानस्य पशुनिति मन्त्रेण (१. १.) गार्हपत्यागारस्य पुरस्ता-
 दाहवनीयस्य पुरस्ताद्वा शाखामुपगूहति ।

मातरिश्वन इत्यधिश्रयति ॥२०॥ व्वसोः पवित्रमिति
पवित्रमस्यां करोत्युदग्वा ॥२१॥ वाग्यतो दोहयत्यशु-
द्रेण ॥२२॥ स्थाल्यन्वारब्धे देवस्त्वेत्यासिच्यमाने जप-
ति ॥२३॥ कामधुक्ष इति प्रश्नः ॥२४॥ प्रोक्ते सा विव-
श्वायुरित्याह ॥२५॥ एवमितरे उत्तराभ्यां प्रतिमन्त्र-
म् ॥२६॥ विसृष्टवागुत्तरा अनन्वारब्धे ॥२७॥ यावत्स्व-
मधिकारात् ॥२८॥ तिस्रो वा नित्यत्वात् ॥२९॥ आदि-
सामथ्यात् ॥३०॥ दर्शनाच्च ॥३१॥ परिक्षालनमानयति
“सम्पृच्यध्वमृतावरीरूर्मिणा मधुमत्तमाः । पृश्वतीर्मधु-
ना पयो मन्द्रा धनस्य सातय” इति ॥३२॥ उद्वास्यात-

ततः प्रादेशमात्रमधिकं वा शाखाया अग्रं परिशिष्य तूर्णौ छित्वा मू-
लं पृथक्कुर्यात् । ततस्तस्मान्मूलादरत्निमात्रं वेपोऽस्युपवेष (४. २. ३.)
इत्युपवेषं करोति प्रादेशमात्रं वा । ततो वसोः पवित्रमसीति (१. २.)
मन्त्रेण प्रादेशमात्री या शाखा परिशेषिता तस्यां साम्नौ द्वौ कुशौ पवित्रं
वध्नाति, त्रीन्वा कुशान् ।

तस्यां रात्रौ सायं प्रातश्च नियमेन यवाग्वा स्वयमग्निहोत्रहोमः सा-
न्नाय्यं कुर्वते यजमानस्य भवति । “तण्डुलैः शिथिलपक्वा यवागू”रिति
कर्कः । “यवागूर्विरलद्रवा” इत्यपरः । “यवागूरल्पतण्डुलचूर्णमिश्रं द्रवरूप-
मन्नम्” इति स्मृतिचन्द्रकारः । “पेया यवागू”रिति धूर्तस्वामिनः ।

ततोऽग्निहोत्रे हुते अध्वर्युरूपसृष्ट्यां प्रव्रूतादिति दोग्धारं प्रति प्रेष्यति ।
दोग्ध्रा उपसृष्टेति प्रत्युक्तेऽध्वर्युर्धौरसीति (१. २.) स्थालीमादत्तं ।
मातरिश्वन इति (१. २.) गार्हपत्ये स्थालीमधिश्रयति । वसोः पवित्रमसीति
(१. ३.) स्थाल्या उपर्युदग्रं प्रागग्रं वा पवित्रं निवधाति । वाग्यतोऽ-
ध्वर्युस्तिस्रो गा अशुद्रेण दोहयति गां धुद्वेति प्रेषेण । ततः प्रेषितो दो-
ग्धा काष्ठमये दोहने प्रथमोपाकृतां गां दोहयित्वा आनीय दोहनेनैव
स्थाल्यां यजमानेनान्वारब्धायां पवित्रस्योपरि दुग्धमासिञ्चति । अध्व-
र्युरासिच्यमाने पयसि देवस्त्वा सवितेति (१. ३.) जपति । ततो ऽध्वर्युः
कामधुक्ष इति (१. ३.) दोग्धारं पृच्छति । दोग्ध्रा अमूमिति गोनासि
द्वितीयैकवचनान्ते प्रत्युक्ते सा विश्वायुरित्याह (१. ४.) ।

नक्ति प्राग्धुतशेषेणेन्द्रस्य त्वेति ॥३३॥ सोदकेनापि-
दधात्यमृन्मयेन विषण्णो हव्यमिति ॥३४॥ निधाय
वत्सापाकरणं पूर्ववत् ॥ ३५ ॥ प्रातराग्नेय ऐन्द्राग्रश्च
द्वादशकपालो ऽसन्नयतः ॥३६॥ निरूप्याज्यं प्रातर्दोहन-
मन्यस्मिन् ॥३७॥ परिक्षालनान्तं कृत्वा सायंदोहमाहृत्य

पुनर्गां धुत्वेति दोग्धारं प्रेष्यति । ततः प्रेषितो दोग्धा द्वितीयां गां
दुग्धा पुनः स्थाल्यां यजमानेनान्वारब्धायां पवित्रस्योपरि निनयति(१) ।
अध्वर्युरपि (२)निनीयमाने पयसि देवस्त्वा सवितेति जपति । ततः काम-
धुत्वा इति दोग्धारं पृच्छति । अमूमिति दोग्धा प्रत्युक्ते सा विश्वकर्मेत्य-
ध्वर्युराह (१. ४.) ।

पुनर्गां धुत्वेति दोग्धारं प्रेष्यति । ततः प्रेषितो दोग्धा तृतीयां गां
दुग्धा तत्पयः स्थाल्यां पूर्ववदासिञ्चति । ततः कामधुत्वा इति दोग्धारं
पृच्छति । स प्रत्याह अमुकीमिति । ततोऽध्वर्युः सा विश्वधाया इत्याह(१.४.) ।

अध्वर्युर्वाचं विसृज्यात ऊर्ध्वं तिस्रो गा दोहयति । अत ऊर्ध्वं यज-
मानस्य स्थाल्यन्वारम्भो न भवति । ततो गा धुत्वेति अध्वर्युर्दोग्धारं
प्रेष्यति । दोग्धा तु दुग्धा दुग्धा आनीय स्थाल्यामासिञ्चति । आसि-
च्यमाने ऽध्वर्युः पूर्ववज्जपति । षष्ठीं दोहयित्वा येन पात्रेण दोहयति त-
स्मिन्पात्रे स्तोकमुदकमासिच्य तत्पात्रं प्रक्षाल्य तत्र क्षालनजलं स्थाल्यां
दुग्धमध्ये आसिञ्चति । सम्पृच्यध्वमिति (का०श्रौ० ४.२.३२.) । ततः स्था-
लीमुद्वास्य स्थापितेन प्रातरग्निहोत्रशेषेण दध्ना स्थालीस्थेन आतनक्ति इ-
न्द्रस्य त्वेति (१. ४.) । महेन्द्रपक्षे महेन्द्रस्य त्वा भागमिति । “ओषध-
यः पूतिकाः(३) कलास्तण्डुलाः पर्णवलका”(४) इत्यातञ्चनविकल्पः ।
“उच्छेषणाभावे तण्डुलैरातञ्चयात्तण्डुलाभाव ओषधीभिः”रित्यापस्त-
म्बः (१.१४.१-२)

ततो मृन्मयेन पात्रेण सोदकेनोत्तानेन दोहस्थालीमपिदधाति विष्णो
हव्यमिति (१. ४.) । ततस्तां सुगुप्ते देशे निधाय प्रातर्दोहार्थं मातृभि-

(१) दुग्धमासिञ्चतीति 'क' पुस्तकपाठः ।

(२) रासिच्यमाने पयसि इति 'ख' पुस्तकपाठः ।

(३) पूतिका इति क० पु० पाठः ।

(४) ओषधयो वीद्यादयः, पूतिका लताविशेषाः, कला वद्रीकलानि, पर्ण
वलकाः पलाशशकलानि । पूतिका इत्यपि पाठः ।

पौर्णमासवदन्यदस्यः ॥४४॥ सोमयाजी सन्नयेत् ॥४५॥
कामादितरः ॥४६॥ त्रिर्दशं शतं वर्षाणि दर्शपूर्णमासा-
भ्यां यजेत ॥४७॥ पञ्चदश दक्षायणयज्ञी ॥४८॥ अग्नि-
होत्रमेव वा जुहुयात् ॥४९॥२॥

कर्मशब्दो द्रव्यदेवतायुक्तो यजतिः ॥१॥ दर्शपूर्ण-
मासधर्मा इष्टिपशुषु सामर्थ्यात् ॥२॥ दर्शनाच्च ॥३॥
वैश्वदेवधर्माश्चातुर्मास्येषु वचनप्रवृत्तिभ्याम् ॥४॥ सो-
माच्चावभृथे सामप्रतिषेधात् ॥५॥ कणवत्पशौ न मन्त्रो-
पदेशात् ॥६॥ विशये लौकिकमयुक्तत्वात् ॥७॥ विधि-

व्यूहने-अग्नेर्विष्णोरिन्द्राग्न्यारुज्जितिम् । अग्निर्विष्णुरिन्द्राग्नी तमप-
नुदन्विति । अत्राप्युपांशुयाजस्य देवताया विष्णोरुपांशुच्चारणम् । प्रस्त-
रहोमे इदमग्नये सोमायाग्नये विष्णवे इन्द्राग्निभ्यां देवेभ्य इति विशेषः ।
अन्यत्सर्वं ससान्नाय्यामावास्येष्टिवत् ।

सोमयाजिनो नियमेन सान्नाय्यं भवति । असोमयाजिनस्तु इच्छया
सान्नाय्यं भवति ।

त्रिंशत् वर्षाण्येव दर्शपूर्णमासाभ्यां यागो भवति यावज्जीवं वा । दा-
क्षायणयागपक्षश्चेत्पञ्चदश वर्षाण्येव यावज्जीवं वा । उत्सर्गपक्षेऽपि या-
वज्जीवमग्निहोत्रं ह्यत एव । अन्यान्यपि सर्वाणि कर्माणि भवन्त्येव ॥२॥
इति चतुर्थस्य द्वितीया कण्डिका ॥ २ ॥

ऐन्द्राग्नं द्वादशरूपालं निवपेत्, सौर्यं चरुं निर्वपेत्, अग्नीषोमीयं
पशुमालभेतेत्येवमादिर्यत्र द्रव्यदेवतायुक्तः कर्मशब्दः आख्यातप्रत्ययान्तः
शब्दो वेदवाक्ये दृश्यते स सर्वाऽपि यजतिर्यागो ह्येयः ।

सर्वास्विष्टिष्वग्नीषोमीये पशौ च दर्शपूर्णमासयोर्धर्मा भवन्ति ।

चातुर्मास्येषु वैश्वदेवपर्वणो धर्मा वरुणप्रघासमहाहविः शुनासीरीये-
न्विष्टिषु भवन्ति । “अथैतान्येव पञ्च हवीऽपि भवन्ती”ति वचनात्
(२-५-२-७) । अतो माहृत्यां पयस्यायामनीकवत्यादिषु च न भवन्ति ।

सौमिकादवभृथाद्धारुणप्रघासिकावभृथे धर्मा भवन्ति ।

“उत्कुषीमेवादायोपपरेयादित्यादौ (३-६-२९) यत्र सन्देहो जायते
किमत्र लौकिकोऽग्निग्राह्य उत वैदिक आहवनीयादिरिति, तत्र सर्वत्र लौ-
किक एवाग्निरविनियुक्तत्वाद् ग्राह्यः । एवमन्यत्राप्युह्यम् ।

वैकृते कर्मण्येकदेवत्ये सर्वत्राग्नेयाद्धर्मा भवन्ति । अनेकदेवत्ये त्व-

विशेषः कर्मण्येक-द्वि-शब्दपरिमाण-द्रव्य-देवता-गुण-
सामान्येभ्यः ॥८॥ नियमो द्रव्यदेवताविरोधे द्रव्यस्य
समवायात् ॥९॥ आमिक्षायामुभयोस्तन्निवृत्तेः ॥१०॥
नैकचोदनात् ॥११॥ दध्नः संघातात् ॥१२॥ पयसस्तद्भा-
वात् ॥१३॥ पशोः सान्नाय्यस्य तदुक्तम् ॥१४॥ प्रायश्चि-
त्तश्रुतेश्च ॥१५॥ पयसः कालानन्तर्यधर्मानुग्रहेभ्यः ॥१६॥
सयस्त्वं काशकृत्स्नः ॥१७॥ अनुवादः पूर्वस्येति वा-
त्स्यवादरी ॥१८॥ स्थानापत्तेर्द्रव्येषु धर्मलाभोऽविप्रति-
षिद्धः ॥१९॥ यथार्थमूहश्चोदिते ॥ २० ॥ न प्रकृतावपू-

ग्नीषोमीयैन्द्राग्नादेः । तत्राप्याग्नावैष्णवादौ अग्नीषोमीयादैन्द्राग्नाद्
वेति सन्देहे उभयोः पञ्चाक्षरत्वलक्षणस्य शब्दपरिमाणस्य साम्यादग्नी-
षोमीयस्यैव नैन्द्राग्नस्येति निर्द्धार्यते । तथा मारुतेऽप्येवं सन्देहे शब्दपरि-
माणादैन्द्राग्नस्यैवेति निर्द्धार्यते ।

द्रव्यसामान्येनापि धर्मप्रवृत्तिर्भवति यथा—पुरोडाशचरुधानास-
क्त्वाद्दौ पुरोडाशे पुरोडाशस्य, सान्नाय्ये सान्नाय्यस्य, आज्ये आ-
ज्यस्येति ।

देवतागुणस्योपांशुत्वादेः साम्ये धर्मप्रवृत्तिर्भवति, यथोपांशुयाजे उ-
पांशुयाजस्य । ऐन्द्रपुरोडाशादौ देवतासामान्यात्सान्नाय्यविध्यन्तः प्रा-
प्नोति, द्रव्यसामान्यात्पुरोडाशस्येति, एवं द्रव्यदेवताविरोधे द्रव्यसा-
मान्यादेव धर्मा भवन्ति न देवतासामान्यादिति ।

पयस्यायां च पयस एव धर्मा भवन्ति न दध्नः । अतश्चातुर्मास्यादौ
परिवासितया शाखया पवित्रवन्धनानन्तरं वत्सापाकरणं दोहनचतुष्ट-
यासादनं च भवति ।

पशावपि पयस एव धर्मा भवन्ति न दध्नः । अत एव सान्नाय्योखा-
स्थानापन्नानां वपाश्रपणीशूलोखानामासादनप्रोक्षणे भवतः ।

द्रव्येषु स्थानापत्तेर्धर्मा भवन्ति, यथा श्यामाकचरौ श्यामाकानां
वीहियवस्थानापत्तेस्तद्धर्माणां ग्रहणासादनप्रोक्षणकण्डनादीनां प्रवृत्तिः ।
यथा—“ऐन्द्रो वृष्णिः षोडशिनी” इत्यत्र (९.८.४) वृष्णो मेषस्य ज्वागस्थाना-
पन्नत्वात्तद्धर्माणामुपाकरणादीनां प्रवृत्तिर्भवति । प्राकृतद्रव्यस्थानापन्न-
स्यापि ये स्थानिनो धर्मा विहृष्यन्ते स्थानापन्ने द्रव्ये ते न भवन्ति । यथा-
“परिधौ पशुनियोजन”मित्यत्र (२२.७.५) परिधेर्यूपस्थानापन्नस्यापि त-
त्तणाष्टाश्रिकरणादयो यूपधर्मा न भवन्ति विरुद्धत्वात् ।

त्वात् ॥ २१ ॥ विकृतौ वचनार्थलोपविरोधेभ्यो ऽप्रवृ-
त्तिः ॥ २२ ॥ परार्थोत्पत्तेस्तद्भावे ऽभावः ॥ २३ ॥ चोदि-
तत्वाद्भावाः ॥ २४ ॥ न विपक्षे क्रियाः स्युः समभिध्या-

विकृतौ यत्र प्राकृतद्रव्यदेवतादेः स्थानेऽन्यद्रव्यदेवतादि विधीयते तत्र प्राकृतमन्त्राणां यथार्थमूहो भवति, यथायथा तं विकृतिविहितमर्थं प्रकाशयति तथातयोहः कर्त्तव्यः । यथा ऐन्द्राग्नादौ अग्नये जुष्टमित्यस्य प्राकृतस्य मन्त्रस्येन्द्राग्निभ्यां जुष्टमित्यूहः । यथा ऐन्द्रो वृष्णिरित्यत्राग्नीषोमाभ्यां ह्यग्नयेत्यस्य (३.८.६.३५) मन्त्रस्य इन्द्राय मेघस्येत्यूहः । एवं सर्वत्र ज्ञेयम् ।

प्रकृतौ मन्त्राणामूहो न भवति, प्रकृतेरपूर्वत्वात् । यथा एकपत्नीकप्रयोगे “पत्नीं सन्नह्येत्येकवचनान्तो मन्त्रो (२.६.३५) यथार्थः अनेकपत्नीकप्रयोगेऽप्येकवचनान्त एव प्रयुज्यते नोह्यते । तथा पवित्रे स्थ इत्यविकृत एव (२. ३. ३२) पवित्रत्रयपक्षेऽपि प्रयुज्यते न पवित्राणि स्थेभ्येवमूह्यते ।

विकृतौ वचनात्प्राकृतधर्मा न भवन्ति । यथा पितृयज्ञे “नार्षेयं वृणीते न होतारम्”, यथा—“शुनासीरीये न मन्थस्यग्निमिति (२. ६. ३. ३) । अर्थलोपःप्रयोजनलोपादपि प्राकृता धर्मा न भवन्ति, यथा मौद्रे चरौ कण्डनस्य प्रकृतितः प्राप्तस्यापि प्रयोजनाभावाद्भावः । यथा चरौ प्रथनाङ्घ्रिभिमर्शन-संयवनादेः । यथा च पयस्यादौ कृष्णाजिनोलुखलमुसलादेरासादनादेः ।

तथा विरोधादपि प्राकृतधर्माणां विकृतावप्रवृत्तिर्भवति । यथा चरौ पेषणस्याभिवासनस्य च । दध्युपसर्जनीनामधिभ्रयणस्य च ।

यच्च प्रकृतौ परार्थोत्पन्नं भवति विकृतौ तस्य परस्याभावे तस्याप्यभावो भवति । यथा प्रकृतौ प्रतिपत्तिकर्माणां परार्था प्रतिपाद्यद्रव्यार्था उत्पत्तिरस्ति, अतो विकृतौ परस्य प्रतिपाद्यद्रव्यस्याभावे अर्थद्रव्यकर्मणामप्यभावो भवति । यत्र तु परार्थोत्पन्नं द्रव्यं कचित्कार्यान्तरसाधनत्वेन विहितं भवति, तत्र परस्याभावेऽपि परार्थोत्पन्नस्य भावो भवति, परार्थोत्पन्नेन द्रव्येण यत्कार्यं तदन्येनापि येन केन चित्कर्त्तव्यमित्यर्थः । तद्यथा—“यूपशकलेन शुक्रार्थं सस्मार्त्तीति (४.२.१.१४) यूपार्थं यूपकाष्ठतद्व्यमारेण उत्पन्नं शकलं यूपभावे तत्सम्बन्धिशकलाभावेऽपि ग्रहसंमार्गसाधनत्वेन विहितत्वाद्येन केन चिच्छकलेन शुक्रसंमार्जनं कर्त्तव्यम् ।

तत्रेदं रहस्यम्—यत्र परार्थोत्पन्नं द्रव्यं क्रियार्थं तत्र क्रिया प्रधानभूता स्वसिद्ध्यर्थं द्रव्यान्तरमाक्षिपति । यत्र तु क्रिया द्रव्यार्था तत्र द्रव्याभावे

हारात् ॥२५॥३॥

दाक्षायणयज्ञः प्रजापद्भवन्नयशस्कामस्य ॥१॥ नाम-
फलगुणयोगात्कर्मान्तरम् ॥२॥ गुणविधानं वा सान्निधि-
सम्पद्धचनाभ्याम् ॥३॥ अग्नीषोमीयः पौर्णमास्यामैन्द्रा-
क्रियाया अभाव एव भवति ।

“य इष्टया पशुनाऽऽग्रयणेन सोमेन वा यक्ष्यमाणः सोऽमावास्यायां यजेते”त्यनेन वाक्येन सर्वविकृतीनां साङ्गानां मुख्य्यायां पौर्णमास्याममा-
वास्यायां च सद्योऽनुष्ठानं विधीयते । तेन सर्वा विकृतयः सद्यस्काला
एव भवन्ति, न प्रकृतिवद् दृव्यहकालाः । प्राकृतकालस्यैवायं य इष्टये-
त्यनुवाद इति वास्यवाद्दरिमत्निराकरणार्थं “न विपक्षे क्रियाः स्युः”रिति
सूत्रम् । विपक्षे प्रतिपदि वैकृत्यः क्रिया न स्युः, कस्मात्समभिव्याहा-
रात्, य इष्टयेत्यादिवाक्यात् । ननु प्राकृतकालस्यैवायमनुवाद इत्युक्तम्,
नानुवादः । अनुवादे हि वाक्यमनर्थकमेव भवेत् । प्रवृत्तिविशेषकरत्वा-
भावात् । पौर्णमास्यमावास्याणन्द्योर्लक्षणाप्रसङ्गाच्च । न च मुख्येऽर्थे संभ-
वति सा न्याय्या । किञ्च सोमस्येदमेव कालविधानं, न ह्यन्येन वाक्येन
सोमस्य कालो विहितोऽस्ति, तस्मादपि अपूर्वविधिरेवायं, नानुवादः ।

अत्रेष्टिग्रहणेनैवाग्रयणस्यापि सिद्धेऽनिष्टिरूपस्यापि “तदाशिताया
वा पयसे”त्यादिरूपस्याग्रयणस्यैतत्कालसिध्यर्थं पृथगाग्रयणग्रहणम् ॥३॥
इति चतुर्थस्य तृतीया कण्डिका ॥ ३ ॥

अथ दाक्षायणयज्ञ उच्यते । स च प्रजाकामपशुकामान्नाद्यकामय-
शस्कामानां भवति । अत्र पर्यायेण सर्वफलसिद्धिः न सह । दर्शपूर्णमा-
सयाग एवायं गुणविकृतो न कर्मान्तरम् । तत्र प्रथमपौर्णमास्यां पूर्वाह्ने
मातृपूजापूर्वकमाभ्युदयिकं श्राद्धमन्वारणीयां च कृत्वा तदानीमेव पुनरु-
द्धृत्याग्नीषोमीयः पुरोडाशोऽग्न्यन्वाधानादिकर्मापगन्तः पौर्णमासाग्नीषो-
मीयवद्भवति । हिरण्यं दक्षिणेति विशेषः । तत्र प्रजापतेर्भागोऽसोति म-
न्त्रे (३. ४. ३०) ऊर्गसोत्यस्य स्थाने हिरण्यमसोति प्रयोगः । अथवा-
ऽन्वाहार्य एव दक्षिणा ।

ततः पुनरुद्धरणम्, अग्न्यन्वाधानम्, मांसमैथुनवर्जनसङ्कल्पः, वपनं
वा, अपराह्णे पत्नीयजमानयोर्व्रत्याशनम्, शाखाच्छेदः, ऊर्जे त्वेत्यनुमा-
र्जनम्, व्रतग्रहणमत्र वा, वत्सापाकरणम्, इन्द्राय भागमिति देवता-
नियमः । “पेन्द्रं सान्नाय्यमि”ति श्रुतेः (२. ४. ४. ८), न पात्तिको महे-
न्द्रः । उद्गूहनम्, शाखापरिषासनम्, मूलादुपवेषकरणम्, पवित्रव-

ग्नोऽमावास्यायाम् ॥४॥ सान्नाय्यवत्प्रातः ॥५॥ अमावा-
न्धनं, रात्रौ स्वयमेव यवाग्वाऽग्निहोत्रहोमः । हुते उपसृष्टादि निधाय
वत्सापाकरणं पूर्ववदित्यन्तम् । आरण्याशनं वा, अन्यतरागारशयनं,
प्रातर्यवाग्वा स्वयं होमः । उदिते ब्रह्मवरणादि । दाक्षायण्यज्ञेनाहं यक्ष्य
इति वा । ससान्नाय्यामावास्येष्टिवत्सर्वं भवति । उपांशुयाजाभावः ।
आग्नेयः पुरोडाशः, ऐन्द्रं दधि, ऐन्द्रं पय इति हविल्लयम् । अन्वाहार्यो
हिरण्यं वा दक्षिणा । उत्तमे प्रयाजे इदमग्नये सोमायाग्नये इन्द्राय देवेभ्य
आज्यपेभ्य इति । प्रस्तरहोमे च । व्यूहने-अग्नेरिन्द्रस्योज्जितम् । अग्नि-
रिन्द्रस्तमपनुदतामिति । सहशाखया प्रस्तरानुप्रहरणम् । परिधिभिः
सहोपवेषहोमः । पक्षे वैमृथष्टिरन्वाहार्यदक्षिणा । अमावास्यापर्यन्तं-
मांसस्यनृतकारुश्रौतवाससां वर्जनम् ।

अमावास्यायां पूर्वाह्णे ऐन्द्राग्नौ द्वादशकपाल उद्धरणादिकर्मापव-
र्गान्तोऽमावास्येष्यन्तर्गतैन्द्राग्नवत् । दर्शेष्यर्थं दर्शेष्य्या यक्ष्ये इत्येवं
प्रयोगः । अन्वाहार्यो दक्षिणा हिरण्यं वा ।

कर्मापवर्गान्ते पुनरुद्धरणम् । अग्न्यन्वाधानं, मांसमैथुनवर्जनस
ङ्कल्पः, वपनं वा, अपरोह्णे पिरण्डपितृयज्ञः, दर्शश्राद्धं, व्रत्याशनं, शाखा-
च्छेदः, सन्नमनं, व्रतग्रहणं वा, शाखापरिवासनम्, उपवेषनिष्पत्तिः,
पवित्रबन्धनं, रात्रौ स्वयमग्निहोत्रहोमः, हुते पयस्यार्थं षड्वर्गस्यापाक-
रणं, तत्र मित्रावरुणाभ्यां आगमिति विशेषः । उद्गूहनम्, आरण्याशनं
वा, अन्यतरागारे शयनं, प्रातः स्वयंहोमः ।

अनुदिते ब्रह्मवरणादि । दर्शेष्य्याऽहं यक्ष्ये इति । पात्रासादनादि दर्श-
ष्टिवत्सर्वम् । श्रुतावदानानन्तरं वाजिनभाण्डम् । दक्षिणा हिरण्यं वा ।
पयस्यार्थं दधि चेति । तत्रस्थाभिघारमदत्त्वा दत्त्वा वा वाजिनस्यावस्रा-
वणम् । तत्रस्थाभिघारः । यथाक्रममुद्रासनम् । वाजिनस्य च । यथाक्रमं
प्राणदानम्, अग्निं गच्छेति पुरोडाशे, मित्रावरुणौ गच्छेति पयस्यायां,
वाजिनो गच्छेति वाजिने । पुरोडाशपयस्ययोर्वेद्यामासादनम्, उत्करे
वाजिनस्यासादनम् । सर्वाण्यालभ्यान्ते वाजिनस्यालम्भः । उत्तमप्रयाजे
इदमग्नये सोमायाग्नये मित्रावरुणाभ्यां देवेभ्य आज्यपेभ्यो वाजिभ्यश्च,
इति विशेषः ।

आग्नेययागानन्तरं मित्रावरुणाभ्यामनुब्रूहीत्युक्त्वा जुह्वामुपस्तीर्य श्रु-
तावदानेन पयस्याया मध्यापूर्वाह्णौ, पयोविकारत्वात्सुवेण वा द्विर-
वदायोपरिष्ठादभिघार्यावदाने प्रस्यभिघार्योत्थायातिक्रम्याश्राव्य मित्राव-
रुणौ यजेत्युक्त्वा वषट्कृते जुहोति । इदं मित्रावरुणाभ्यामिति त्यागः ।
उपांशुयाजाभावः ।

स्याद्यां पयस्या मैत्रावरुणी ॥६॥ तत्रैव दोहनं श्रुते वा
 दध्यानयति ॥७॥ वाजिनं निषिच्योत्करे करोति ॥८॥
 अनाज्यलिप्तं वा ॥९॥ प्रहृत्य तृणं तेन (वाजिनेन) चरति
 विमुच्य वा स्रुचौ ॥१०॥ बर्हिर्वसिञ्चन् गृह्णाति तदृष-
 भेषु रेतो दधातीति श्रुतेः ॥ ११ ॥ वाजिभ्योऽनुवाचय-
 ति ॥१२॥ प्रतिवषट्कारं हुत्वा वाजिनशेषेण दिशो व्या-
 धारयति दिश इति प्रतिमन्त्रं प्रदक्षिणं पुरस्तात्प्रथ-
 मम् ॥१३॥ उत्तमाभ्यां मध्ये पूर्वाद्धे च ॥१४॥ स्वाहाकारः

ततः स्विष्टकृदादि । पयस्यायाः प्राशित्रेडयोरेवावदेयं नान्यत्र ।
 अन्वाहार्यो हिरण्यं वा दक्षिणा । व्यूहने—अग्नेर्मित्रावरुणयोरुज्जितिम् ?
 अग्निर्मित्रावरुणौ तमपनुदन्विति । प्रस्तरहोमे—इदमग्नये सोमायाग्नये
 मित्रावरुणाभ्यां देवेभ्य आज्यपेभ्योऽग्नये होत्राय वाजिभ्य इति विशेषः ।
 तृणं प्रास्यात्मानमालभ्याप उपस्पृश्य वाजिनयागः स्रुग्विविमोकान-
 न्तरं वा ।

तत्र बर्हिषि वाजिनमवसिञ्चन् स्थात्यैव जुह्वां निनयति । ग्रहणान-
 न्तरं वाजिभ्योऽनुब्रूहीत्यनुवाचनम् । उत्थायातिकम्प्याश्राव्य वाजिनो
 यजेत्युक्त्वा वषट्कृते अग्नेः पूर्वभागे जुहोति । इदं वाजिभ्य इति त्यागः ।
 अनुवषट्कृते पुनः पूर्वभागे एव जुहोति । “स वै प्रागेवाग्ने जुहोती”ति
 (२. ४. ४. २३) श्रुतेः ।

ततोऽप उपस्पृश्याग्नेरुत्तरत उपविश्य जुहूस्थेन वाजिनशेषेण दिशः
 स्वाहेति प्रतिमन्त्रं दिशो व्याधारयति । दिशः स्वाहेत्यग्नेः पूर्वभागे (६.
 १९.), इदं दिग्भ्यः । प्रदिशः स्वाहेति दक्षिणतः, इदं प्रदिग्भ्यः । आ-
 दिशः स्वाहेति पश्चात्, इदमादिग्भ्यः । विदिशः स्वाहेत्युत्तरतः इदं
 विदिग्भ्यः । उदिशः स्वाहेति मध्ये, इदमुदिग्भ्यः, । स्वाहेति पूर्वाद्धे,
 इदं दिग्भ्यः ।

ततः स्रुकस्थं वाजिनशेषमुपहवपूर्वकं होत्रध्वर्युब्रह्माग्नीद्यजमानाः
 क्रमेण भक्षयन्ति । तद्यथा—होता वाजिनं हस्ते गृहीत्वाऽध्वर्यु उपह्वयस्व,
 ब्रह्मन् उपह्वयस्व, अग्नीदुपह्वयस्व, यजमानोपह्वयस्वेति पृष्ठा भक्षयति ।
 ततोऽध्वर्युर्वाजिनं भक्षार्थं हस्ते कृत्वा होतरुपं ब्रह्मन् उप० अग्नीदुप० य-
 जमानोपह्वयस्वेति पृष्ठा भक्षयति । भक्षणे विकल्पेन त्रयो मन्त्राः । ऋतू-
 नां त्वेति वा । वाज्यहं वाजिनस्येति वा । वाजे वाजीति वा । एवं ब्रह्मा
 होत्रध्वर्युग्नीद्यजमानान् पृष्ठाऽनेनैव मन्त्रेण भक्षयति ।

सर्वत्र साकाङ्क्षत्वात् ॥१५॥ शेषमुपह्वयस्वेत्यामन्त्र्याम-
न्त्र्य भक्षणमुपहृत इति प्रसृतः ॥१६॥ युक्तनामाभिर्वा ॥१७॥
सोमे च ॥ १८ ॥ साधारणेषु वा सामर्थ्यात् ॥१९॥
ऋतूनां त्वा वाजिनां वाजिनं भक्षयामीति वा ॥२०॥
वाज्यहं वाजिनस्योपहृतस्योपहृतो भक्षयामीति वा ॥२१॥
वाजे वाजी भूयासामिति वा ॥२२॥ होत्रध्वर्युब्रह्माग्नीय-
जमानाः ॥२३॥ प्रथमो वोभयतस्तु यजमानः ॥२४॥
दाक्षायणं वा दक्षिणा ॥२५॥ सम्बत्सरं वा यजेत ॥२६॥
मा०सस्यन्तमूत्रकृतवासा०सि वर्जयेत् ॥२७॥४॥

ततोऽग्नीत् होतारमध्वर्युं ब्रह्माणं यजमानं च पृष्ठा भक्षयति । ततो
यजमानो होतारमध्वर्युं ब्रह्माणमग्नीधं च पृष्ट्वैवमेव भक्षयति । एवं पञ्च
भक्षयन्ति । अथवा सर्वेभ्यः पूर्वं पश्चाच्चोभयतो यजमानो भक्षयति । तदा-
चोपह्वेऽपि पूर्वं पश्चाच्चोभयतो यजमानोपह्वयस्वेति यजमानः प्रष्टव्यः ।
परिधिभिः सहोपवेशहोमः । ततः पुनरुद्धृत्यादित्येष्टिर्वा ।

दाक्षाण्ययज्ञेन पञ्चदश वर्षाण्येव यजेत । अथवा सम्बत्सरमेवान्वहं
दाक्षाण्ययज्ञेन यजेत, न तत ऊर्ध्वम् ।

तत्र यस्यां पौर्णमास्यामारम्भः क्रियते तस्यां पूर्वाहणेऽग्नीषोमीयः पुरो-
डाश उद्धरणाद्याब्राह्मणतर्पणान्तः । ततस्तस्मिन्नेव दिने पुनरुद्धरणादि
सायन्दोहमातञ्जनान्तं कृत्वा प्रातर्दोहार्थं वत्सापाकरणं कुर्यात् । प्रति-
पदि प्रातर्ब्रह्मवरणादि । आग्नेयपुरोडाशेनैन्द्रेण सान्नाय्ये दध्ना पयसा च
यागो ब्राह्मणतर्पणान्तः । पक्षे वैमृधेष्टिश्च ।

ततस्तस्मिन्नेव दिने पुनरुद्धृत्य कर्मापवर्गान्तं ऐन्द्राग्नः कर्त्तव्यः ।
ततस्तस्मिन्नेव दिने उत्तरेष्ट्युपक्रमः पयस्यार्थं वत्सापाकरणान्तः ।
प्रातर्द्वितीयायां ब्रह्मवरणाद्याग्नेयेन पुरोडाशेन मैत्रावरुण्या पयस्यया च
यागः कर्मापवर्गान्तः । तत आदित्येष्टिर्वा ।

ततस्तस्मिन्नेव दिने पुनरग्नीषोमीयः कर्मापवर्गान्तः । पुनरुद्धरणा
द्युत्तरेष्ट्युपक्रमश्च ।

एवं सम्बत्सरं यावत्प्रतिदिनमिष्टिद्वयं भवति । सम्बत्सरेण पञ्च-
दशवर्षसंख्या सम्पद्यते । पञ्चदशभिर्वर्षैः सप्तशतानि विंशतिश्वेष्टयो
भवन्ति । सम्बत्सरं प्रतिदिनमिष्टिद्वयानुष्ठाने चैतावत्य एवेष्टयो भव-
न्ति । अथवाऽग्निहोत्रहोममिव यावज्जीवं दाक्षाण्ययज्ञेन यजेत ॥ ४ ॥

इति चतुर्थस्य चतुर्थी कण्डिका ॥ ४ ॥

उपांशु काम्यदेवता ॥१॥ आग्रयणे वैश्वदेवः ॥२॥
 एककपालाश्चावारुणाः ॥३॥ प्राजापत्यः ॥४॥ सावित्रश्चा-
 तुर्मास्येषु ॥५॥ वैश्वदेवी ॥६॥ वायव्यम् ॥७॥ तनूहवी-
 ंषि ॥८॥ दीक्षणाया-प्रायणीया-ऽऽतिथ्यादेवताः ॥९॥
 देवसू-देविकाहवींषि ॥१०॥ वायव्योऽग्नौ ॥११॥ मैत्रा-
 वरुणी च ॥१२॥ ऐन्द्रः सौत्रामण्यां प्रथमः ॥१३॥ वायो-
 धसश्च ॥१४॥ आग्र्यं प्रतिकाममाहरेत् ॥१५॥ वर्षार्थं
 पुनः प्रकृतौ ब्रूयाद् वृष्टिकामोऽस्मीति ॥१६॥ अध्वर्युं

अथ सर्वकर्मसुपांशुदेवताः कथ्यन्ते । काम्यस्य कर्मणो देवता उपांशु
 भवति । अत्राहुः कर्काचार्याः—

“व्यक्तत्वे चोदनैकत्वे तन्त्रैक्ये यत्र कामना ।

तादर्थ्येनैव चोत्पत्तिस्तत्रैव स्यादुपांशुते”ति ॥

आग्रयणे वैश्वदेव उपांशु भवति । वाहणवर्जिताः सर्वे एककपाला
 उपांशु भवन्ति । प्राजापत्यः सर्वत्रोपांशु भवति ।

चातुर्मास्येषु चतुर्ष्वपि पर्वसु सावित्र उपांशु भवति । चातुर्मास्ये-
 ष्वेव वैश्वदेवपर्वणि वैश्वदेवी पयस्योपांशु भवति । वैश्वदेवीति स्त्रीलि-
 ङ्गनिर्देशात्पाशुकेषु वैश्वदेवः पशुः पुरोडाशो वा नोपांशु । शुनासीरीये
 वायव्यं पय उपांशु भवति । यवागूपक्षेऽपि वायोरुपांशुत्वं भवति ।” तेषां
 वै चतुर्णां द्वयोस्त्रीणि त्रीणि हवींष्यनिरुक्तानि भवन्तीति (११.५.२.७)
 श्रुतत्वात् ।

अग्न्याधेये तनूहविषां देवता उपांशु भवन्ति न सकला इष्टयः चरण
 शब्दाभावात् । यत्रोपांशु चरन्तीत्येवं चरणशब्दस्तत्रैव सर्वमुपांशु भव-
 ति । “चरणशब्दे सर्वमि”त्युक्तत्वात् (३.७.८) । आदित्येष्ट्यास्तनूहविष्ट्या-
 भावेऽपि बह्वृचवशादुपांशुत्वम् (शां० २.२.१५) । दीक्षणीयाप्रायणीया-
 ऽऽतिथ्येष्टीनां देवता उपांशु भवन्ति । अग्नौ चयने वायव्य इष्टकापशुरुपांशु
 भवति । चयन एवान्ते या मैत्रावरुणी पयस्या सोपांशु भवति । अत्राविति
 विशेषोक्तेर्दानायणाग्निष्टोमादौ मैत्रावरुण्याः पयस्याया नोपांशुत्वम् ।
 सौत्रामण्यां प्रथम ऐन्द्रः पशुरुपांशु । प्रथमग्रहणात्त्रिपशौ “ऐन्द्र ऋषभ”
 इत्यत्र (१२.३.३) नोपांशुत्वम् । वायोधसोऽपि सौत्रामण्यामन्ते भव-
 ति, सोऽप्युपांशु ।

अत्र बह्वृचानां विशेष उक्तः—“प्रणवो, येयजामहो, वषट्कारः, संप्रैषाः,
 दे० प० १३

ब्रूयात्पुरोवातं च विद्युतं च मनसा ध्यायेति ॥ १७ ॥
अभ्राण्यग्नीधम् ॥ १८ ॥ स्तनयित्नुं च वर्षं चेति होतारम्
॥ १९ ॥ सर्वाण्येतानीति ब्रह्माणम् ॥ २० ॥ अन्वारम्भणीया-
ऽऽग्नावैष्णव एकादशकपालः सरस्वत्यै चरुः सरस्वते

प्रेषाश्चोच्चैः, उपांशुहविःषु देवतानामधेयं चोपांश्विति (शां० ११.३६-
३७) । सर्वकामावाप्त्यर्थमानेयोऽष्टाकपालः काम्यो भवति, (१.३.५.१०)
तत्रापि देवता उपांशु भवति ।

वृष्ट्यर्थे आग्नेये क्रियमाणे विशेषः । आग्नेयस्याग्नेये वृष्टिकामोऽ-
ऽस्मीत्येवं यजमानो ब्रूयात् (१.५.२.१९) । अथ यजमान एव पुरोवातं
च विद्युतं च मनसा ध्यायेत्यध्वर्युं प्रति ब्रूयात् । ततो ऽभ्राणिः मनसा
ध्यायेत्यग्नीधं प्रति ब्रूयात् । ततः स्तनयित्नुं च वर्षं च मनसा ध्यायेति
होतारं प्रति ब्रूयात् । ततः पुरोवातं च विद्युतं चाभ्राणि च स्तनयित्नुं च
वर्षं च मनसा ध्यायेति ब्रह्माणं प्रति ब्रूयात् । एवं कृते आग्नेययागाद् वृ-
ष्टिलक्षणं फलं भवति । अथवा वृष्टिकामो यजमानः प्रकृतौ दर्शपूर्णमासे-
ष्टावेवोद्धरणकाल एव ब्रूयात् न पृथगाग्नेयेष्टिः कार्या ।

अथान्वारम्भणीयेष्टिरुच्यते—सा च दर्शपूर्णमासयोरारम्भे मातृश्रा-
द्धानन्तरं पौर्णमास्यां भवति द्वयहपक्षे । सद्यःपौर्णमासानुष्ठानं चेत्प्रतिपद्ये-
षान्वारम्भणीया भवतीति सम्प्रदायः । तस्यां त्रीणि हवींषि भवन्ति,
आग्नावैष्णव एकादशकपालः पुरोडाशः, सरस्वत्यै चरुः, सरस्वते
द्वादशकपालः पुरोडाशः, उद्धरणादिकर्मापवर्गान्ता पौर्णमासेष्टिवत् ।

विशेषः—अन्वारम्भणीयेष्ट्यर्थमित्युधरणे । अन्वारम्भणीयेष्टया वयं
यद्यामह इति वरणे । पात्रासादने दशगणे (२.३.५-९) शूर्पाग्निहोत्र
हवणि, स्पद्यःकपालानि त्रयोविंशतिः २३, चरुस्थाल्येका, शम्यादि अर्थ-
वन्ति । अन्वाहार्यस्थाने पष्ठौही दक्षिणा । पष्ठौही बालगर्भिणी । मिथु-
नो मिथुनाहौ गावौ स्त्रीगवी पुंगवश्च । विंशतिकाष्टक इध्मः । श्रुताव-
दानानन्तरं मेक्षणम् । अन्यत्पूर्ववत् ।

ग्रहणे—अग्नाविष्णुभ्यां जुष्टं गृह्णामि पुरो० । सरस्वत्यै जुष्टं० चरुः
सरस्वते जुष्टं० पुरो० । प्रोक्षणे—अग्नाविष्णुभ्यां त्वा जुष्टं प्रोक्षामि । स-
रस्वत्यै त्वा जुष्टं० । सरस्वते त्वा जुष्टं० । कणान्ते चरोस्तण्डुला-
न्विभज्यालम्भः । इदमग्नाविष्णवोः सरस्वतश्च । इदं सरस्वत्याः । एतच्च
ब्रीहिमयपुरोडाशपक्षे । यवपुरोडाशपक्षे चरुर्ब्रीहिमय एव । तदा नाना
बीजपक्षे उरु वातायेतीक्षणं (२.३.१६) भेदेन । अपद्रव्यनिरसनं (१७)

द्वादशकपालो दर्शपूर्णमासारम्भे ॥२१॥ पृष्ठीही दक्षिणा

तन्त्रेण । अभिमर्शनं चेद्(१८)भेदेन । शेषाभिमर्शनं च (२३) भेदेन । अ-
वघाते फलीकरणान्तमेकस्य कृत्वा ततो द्वितीयस्य मन्त्रेणाऽऽवपनम् ।
मुसलं तु गृहीतमेव (२.४.११) । स इदमिति तु (१२) भवति । न श-
र्पादानमन्त्रः (१६) । प्रति त्वेत्युद्वपनम् (१८) । पूर्वस्य तुषैः सह तुष-
निरसनं (१९) भेदेन वा । निष्पवनादिफलीकरण(१८-२२)न्तं भेदेन ।
चरोः पेषण-संयवन-पात्र्यां संवापो-पधान-भृगूणामिति तापन-प्रथ-
ना-ऽद्भिरभिमर्शन-ज्वालयोपरिश्रपणा-ऽभिवासन-स्थाल्या उद्घृत्य-
पात्र्यामासादानानि न भवन्ति । अन्यत्सर्वं भवति । तथाचोक्तम्—

“पेषणं यवनं वापस्तापश्चोपहितः प्रथा ।

मार्जनाभ्यूहनज्वालास्तथा व्युद्घृत्य सादनमि”ति ॥

पेषणं चूर्णनम्, यवनं पिष्टस्योदकमिश्रणम् । वाप उदकमिश्रणाय
पात्र्यां प्रक्षेपः, तापः कपालानामङ्गारैः प्रतापनम्, उपहितिरङ्गारेषु क-
पालस्थापनम् । प्रथा कपालेष्ववस्थापितस्य पुरोडाशस्य हस्तसंघटनेन
सर्वेषु कपालेषु प्रसारणम् । मार्जनं श्लक्ष्णीकरणम् । अभ्यूहनं भस्मनाऽ
ङ्गारैश्चोपर्याच्छादनम् । ज्वाला दर्भैरवज्वालनम् । व्युद्घृत्य सादनं कपा-
लेभ्यः पुरोडाशं पृथक्कृत्यान्तर्वेद्यवस्थापनम् ।

पिष्टानामीक्षणं कृत्वा चरांस्तण्डुलानामीक्षणम् । पिष्टानि पात्र्या-
मोप्य सपवित्रे तण्डुलावापः । ततस्त्रिः प्रक्षालनम् । तत उपस-
र्जन्यानयनम् । पिष्टेषूपसर्जनीर्निनीय चरावपि निनयति । संय-
वनान्तरं विभज्य पुरोडाशयोरालम्भः । इदमग्नाविष्णवोः, इदं सरस्व-
तः । प्रथमपुरोडाशस्योत्तरतश्चरोरधिश्रयणम् । चरोरुत्तरतो द्वितीयस्य
पुरोडाशस्य । कपालोपधानकाल एव प्रथमस्य कपालान्युपधाय तस्योत्त-
रतश्चरोः स्थानं परिकल्प्य तस्योत्तरतो द्वितीयपुरोडाशकपालानामुप-
धानं कर्त्तव्यम् । चरोरधस्ताच्छ्रपणदानं, प्रसिद्धेः, नोपरि ।

प्राणदाने (२.८.१४) अग्नाविष्णु गच्छ । सरस्वती गच्छ । सर-
स्वन्तं गच्छेति । अववाधने सप्तदशेन वज्रेणेति । उत्तमप्रयाजत्यागे इद-
मप्रये सोमायाग्नाविष्णुभ्यां सरस्वत्यै सरस्वते देवेभ्य इत्यादि । आज्य
भागानन्तरं प्रधानयागे अग्नाविष्णुभ्यामनुब्रूहि । अग्नाविष्णु यज । चरो-
र्मेत्तणेनावदानम् । सरस्वत्या अनुब्रूहि । सरस्वती यज । सरस्वतेऽनु-
ब्रूहि । सरस्वन्तं यज । ततः श्विष्टकृदादि ।

आग्नावैष्णवस्य चतुर्द्धाकरणभागानामभावः । इतरयोस्तु सर्वं भ-

मिथुनौ वा ॥ २२ ॥ इन्द्राय विमृध एकादशकपालः
पौर्णमासमनु ॥ २३ ॥ आदिविकल्पः ॥ २४ ॥ आदित्यश्च-
रुरामावास्यम् ॥ २५ ॥ ५ ॥

वति । दक्षिणाऽऽलम्भे प्रजापतेर्भागो ऽसीति मन्त्रे ऊर्गसीत्यस्य स्थाने
पष्ठौही गौरस्यूर्जमित्यादि । अस्या अन्वारम्भणीयेष्टेः समृद्धयर्थं पष्ठौही
र्गा दक्षिणां ब्रह्मणे होत्रे इत्यादि । ब्राह्मणा इयं वः पष्ठौही गौः प्रतिगृ-
हीतेति । द्यौस्त्वा ददान्वित्येव प्रतिग्रहमन्त्रः सर्वेषाम् । मिथुनौ वेति
पक्षे गोमिथुनमस्यूर्जमिति । ब्राह्मणा इदं वो गोमिथुनं प्रति गृह्यतामिति ।
व्यूहने-अग्नाविष्णुवोः सरस्वत्याः सरस्वत उज्जितिम्० । अग्नाविष्णु-
सरस्वती सरस्वांस्तमपनुदन्त्विति । प्रस्तरहोमत्यागे इदमग्रये सोमा-
याग्नाविष्णुभ्यां सरस्वत्यै सरस्वते देवभ्य इत्यादि । पिष्टलेपहोमे इदं
विश्वेभ्यो देवेभ्य इति त्यागः । अन्यत्सर्वं कर्मापवर्गान्तं प्रकृतिवत् ।

इयं च दर्शपूर्णमासप्रकृतिषु सर्वास्विष्टिषु आरम्भे भवति । व्री-
ह्याग्रयण्यवाग्रयणयोः साधारणी एकैव । एकस्यैवाग्रयणस्याग्निहोत्र-
वदभ्यस्यमानत्वात् । याज्ञिकानां मते पशोरप्यारम्भे भवति, न कर्कमते ।
पौर्णमासेष्टयनन्तरं विकल्पेन तत्कालमेवोद्धरणादि कर्मापवर्गान्त
इन्द्राय विमृध एकादशकपालः पुरोडाशो भवति । अन्वाहार्यो दक्षिणा ।
ग्रहणादौ विशेषः । इन्द्राय विमृधे जुष्टं० । इन्द्राय विमृधे त्वा जुष्टं० ।
इन्द्रं विमृधं गच्छ । इन्द्राय विमृधेऽनुब्रूहि । इन्द्रं विमृधं यज । चतुर्द्धा-
करणादि सर्वं भवति । इन्द्रस्य विमृध उज्जितिम् । इन्द्रो विमृधस्तमप-
नुदतु । शेषं पौर्णमासवत् ।

दर्शष्टयनन्तरं विकल्पेनादित्यै चरुर्भवति । तत्र चरुधर्मा अन्वारम्भ-
णीयायामुक्ताः । उद्धरणादि कर्मापवर्गान्तमाश्रेयवत् । अन्वाहार्यो दक्षि-
णा । ग्रहणे अदित्यै जुष्टं०, प्रोक्षणे-अदित्यै त्वा जुष्टं० । अदितिं गच्छ ।
अदित्या अनुब्रूहि । अदितिं यज । अदित्या उज्जितिम् । अदितिस्तमपनु-
दतु । प्राशिन्नादि सर्वं भवति । अनयोरिष्टयोरादिविकल्पः । दर्शपूर्ण
मासारम्भे एकवारं यदि कृते तदा यावज्जीवं कर्त्तव्ये । यदि न कृते तदा-
यावज्जीवं न क्रियेते एव ॥ ५ ॥

इति चतुर्थस्य पञ्चमी कण्डिका ॥ ५ ॥

आग्रयणमैन्द्राग्रमग्रपाकस्य ॥१॥ व्रीहीणां यवानां
च ॥२॥ वैश्वदेवश्चरुः ॥३॥ पयसि वा ॥४॥ द्यावापृथिवीय

अथाग्रयणमुच्यते—

तच्च शरद्वसन्तयोर्भवति । नवधान्यस्य प्रथमप्राप्तौ वा ।

तदुक्तम्—(कर्म प्र० ३.९.७)

“शरद्वसन्तयोः केचिन्नवयज्ञं प्रचक्षते ।

धान्यपाकवशादन्ये श्यामाको वनिनः स्मृत” इति ।

एतदाग्रयणं पौर्णमास्याममावास्यायां वा भवति । शुक्लपक्षे वा पुण्ये
नक्षत्रे, बह्वृचब्राह्मणे श्रवणात् । यदि पूर्वाह्णे पर्वान्तस्तदा सद्यस्काल-
पौर्णमासेष्टेः पूर्वमाग्रयणेष्टिः, ततः पौर्णमासेष्टिः । अमावास्येष्टयन-
न्तरं चाग्रयणेष्टिः । तदा च वचनादमावास्येष्टिरमावास्यामध्य एव
समापनीया । तदुक्तम्—

“अथो पूर्वाह्नपर्वक्षये दर्शेष्ट्याः परमुक्तमाग्रयणकं प्राक्पौर्णमासाश्च
तदिति, अथो पूर्वाह्नपर्वक्षये चान्या इष्टिपश्वाद्या विकृतय उभयत्र प्रकृते-
ष्टेरनन्तरमेव भवन्ति” इति ।

अत्रोक्तकाले नवानां व्रीहीणां नवानां यवानां चाग्रयणसंज्ञकेष्टि-
र्भवति । तत्र त्रीणि हवींषि भवन्ति । ऐन्द्राग्रो द्वादशकपालः परोडाशः ।
वैश्वदेवश्चरुर्वकाले यवानां, व्रीहिकाले व्रीहीणां नवानां वा पुराणानां
वा । पुराणा जीर्णाः । द्यावापृथिवीय एककपालः पुरोडाशो वा, आ-
ज्ययागो वोपांशुयाजवत् ।

एतानि त्रीणि हवींषि व्रीहिकाले नवानां व्रीहीणां भवन्ति । यवकाले
नवानां यवानाम्, चरुस्तु विकल्पेन नवानां जीर्णानां वा ।

तत्रोद्धरणे व्रीह्याग्रयणेष्ट्यर्थं यवाग्रयणेष्ट्यर्थं वा । ब्रह्मवरणे-व्री-
ह्याग्रयणेष्ट्या वयं यक्ष्यामहे, यवाग्रयणेष्ट्या वा । पात्रासादने-ऐ-
न्द्राग्रस्य द्वादश कपालानि । एका चरुस्थाली । द्यावापृथिवीयपुरोडा-
शपक्षे तस्यैकं कपालं पाणिसंमितम्, द्वितीया दुग्धोपसर्जनी विकल्पेन
वैश्वदेवचरुश्रपणार्था । दक्षिणार्थं च प्रथमजो वत्सः । विशतिरिधमका-
ष्ठानि । द्वे पात्र्यौ एका वा । श्रुतावदानानन्तरं मेक्षणम् । अन्यत्सर्वं
प्रकृतिवत् ।

ग्रहणे-इन्द्राग्निभ्यां जुष्टं०, विश्वेभ्यो देवेभ्यो जुष्टं०, द्यावापृथि-
वीभ्यां जुष्टं०, । प्रोक्षणे-इन्द्राग्निभ्यां त्वा जुष्टं०, विश्वेभ्यस्त्वा देवेभ्यो-
जुष्टं०, द्यावापृथिवीभ्यां त्वा जुष्टं० । कणनिधानान्ते चरोस्तण्डुलान्पृ-

एककपालः ॥५॥ उद्वास्यान्तांश्छादयेदाज्येन ॥६॥ आ-
ज्यस्य वा यजेत् ॥७॥ पुराणानां वा चरुः ॥८॥ प्रथमजो
गौर्दक्षिणा ॥९॥ वैश्वदेवस्य च ॥१०॥ दर्शपूर्णमासानी-
जीनो दक्षिणाग्निपक्वं चानुष्प्राश्यं ब्राह्मणान् भोजये-

थकृत्वा लम्भः । इदमिन्द्राग्न्योर्द्यावापृथिव्योश्च । इदं विश्वेषां देवानाम् ।

कपालोपधाने पेन्द्राग्नस्य द्वादशकपालान्युपधाय तस्योत्तरतश्चरु-
स्थानं कृत्वा तस्योत्तरत एककपालस्य प्रथमकपालधर्मणापधानम् ।
तपसा तप्यस्त्वैत्यभ्यूहनम् ।

“पयसि वे”ति वैश्वदेवचरोः पयसा श्रपणपक्षे पयस उपसर्जनीमधि-
श्रित्योद्वास्य चरौ निनयति । तत्र प्रतिग्रहमन्त्रे ऊहः । संपय ओपधीभिः
समोषधयो रसेन । सर्द० रेवतीर्जगतीभिः पृच्यतां संमधुमन्मधुमतीभिः
पृच्यतामिति । उदकेन श्रपणपक्षे प्रकृतिवत् । चरुधर्मा अन्वारम्भणीया
यामुक्ताः ।

पुनरपि संययनानन्तरं समं विभज्यालम्भः । इदमिन्द्राग्न्योः, इदं
द्यावापृथिव्योः । पुरोडाशयोर्मध्ये चरोरधिश्रयणम् । द्यावापृथिवीयस्य
प्राणदानं कृत्वा लौकिकेनाज्येन तस्यान्ताच्छादनम् । प्राणदाने इन्द्राग्नी
गच्छ । विश्वान्देवान् गच्छ । द्यावापृथिव्यौ गच्छ । प्राकृतं च विकृता-
विति न्यायात् ।

अववाधने सप्तदशेन वज्रोणेति । उत्तमप्रयाजे—इदमग्नये सामाये-
न्द्राग्निभ्यां विश्वेभ्यो देवेभ्यो द्यावापृथिवीभ्यां देवेभ्य आज्यपेभ्यः ।
आज्यभागौ ।

प्रधानयागे इन्द्राग्निभ्यामनुवृहि । इन्द्राग्नी यज । विश्वेभ्यो देवेभ्यः ।
उपांशु अनुवृहीति प्रथमेन । चरोर्मैक्षणेनावदानम् । विश्वान्देवान् उपां-
पांशु यज । द्यावापृथिवीभ्याम् (उपांशु) अनुवृहि । द्यावापृथिव्यौ
(उपांशु) यज । सकृदुपस्तीर्य सर्वमपि पुरोडाशमखण्डमेव जुह्वं
निधायोपरिष्ठाद् द्विरभिघारयति ।

मान्त्रे—“एककपालमन्यस्यां पात्र्यामलकुर्वन्नभिपूरयति प्रचरणवे-
लायां बर्हिषि सादयित्वोपस्तीर्यैककपालं सकृत्समवधत्याशयस्यान्वा-
सिच्य द्विरभिघार्योपांश्वेककपालेन प्रचर्य वषट्कृते मध्ये पाणिना जुहो-
त्यजुं प्रतिष्ठितमाशयेनाभि जुहोती”ति । अथवापांशुयाजवद् ध्रुवायाश्च-
तुरवदाय द्यावापृथिवीययागः कर्त्तव्यः । ततः स्विष्टकृदादि ।
प्राग्नित्रेडाम्यतिरिक्तं किमपि न भवति । कर्ममते चतुर्घाकरणवर्जं सर्वं
भवत्येव ।

त्किञ्चिद्दद्यात् ॥११॥ अग्निहोत्राग्रयणिनो नवैः सायम्प्रा-

दक्षिणायामूर्गसीत्यस्य स्थाने प्रथमजो गौरस्यूर्जमिति । अस्या इष्टेः समृद्धयर्थं प्रथमजं गां दक्षिणां ब्रह्मणे इत्यादि पूर्ववत् । ब्राह्मणा अयं वः प्रथमजो गौः प्रतिगृह्णीतेति । द्यौस्त्वा ददात्वित्ययमेव प्रति-ग्रहणमन्त्रः ।

व्यूहने-इन्द्राग्न्योर्विश्वेषां देवानां द्यावापृथिव्योरुज्जितिम् । इन्द्राग्नौ विश्वेदेवा द्यावापृथिव्यौ तमपनुदन्विति । प्रस्तरत्यागे इदमग्नये सोमा-येन्द्राग्निभ्यां विश्वेभ्यो देवेभ्यो द्यावापृथिवीभ्यां देवेभ्य इत्यादि कर्मा पवर्गान्तम् । अन्यत्प्रकृतित्वत् ।

दर्शपूर्णमासेष्टयन्तरमेवाग्रयणाद्या विकृतयो भवन्ति न ततः पूर्वम् । तत्र कृताधानस्य सतकशुकास्तादिवशेनानिष्टदर्शपूर्णमासस्य यजमान स्याग्रयणकाले आगते कालातिक्रमे जायमाने आग्रयणकाल एव मातृ-श्राद्धं कृत्वा दक्षिणाग्नौ नवान्नं चातुष्प्राश्यं परका ब्राह्मणान् भोजयेत् । तेभ्यो भुक्तवद्भ्यो यथाशक्ति किञ्चिद्दक्षिणां दद्यात् ।

दर्शपूर्णमासोत्सर्गानन्तरं केवलाग्निहोत्रहोमिनो यजमानस्य नवान्नेन सायंप्रातरग्निहोत्रहोमः कर्त्तव्यः । अथवा पूर्वदिने ऽग्निहोत्रं गां नवान्नं खादयित्वा तस्या गोः पयसा सायंप्रातरग्निहोत्रं जुहुयादाग्रयणकाल एव । तेनैवाग्रयणसिद्धिः । गवामयनादिमध्ये आग्रयणकाले आयाते न-वान्नाशितायाः पयसा दीक्षितव्रतं कार्यं, तेनैवाग्रयणसिद्धिः । संवत्स-रोपसत्कादौ उपसत्स्वाग्रयणकाल आगते नवान्नेन रौहिणौ पुरोडाशौ कार्यौ । सुत्यास्वाग्रयणकाले नवान्नेन सवनीयाः कार्यः । आपस्तम्ब सूत्रे बह्वृचब्राह्मणे च दर्शपूर्णमासाभ्यां (प्रकृतिविकृतयोः सन्निपाते वैकृ-मेव बलीयः, तस्य निरवकाशत्वात्) समानतन्त्रमाग्रयणं पठित-मस्ति । तत्र पूर्वं प्राकृतानि हवीषि । (अपि वा “पौर्णमासे वा ऽमावास्यायां हवीष्यनुवर्त्तयेदि”ति शाङ्खायनश्रुतेः)पश्चादाग्रयणस्य । सा-मिधेन्यः प्राकृतसंख्या एव । दक्षिणाऽपि प्राकृत्येव ।

अथ श्यामाकाग्रयणमुच्यते-तच्च वर्षासु शरदि वा यजनीयेऽहनि शुक्लपक्षे-पुरये नक्षत्रे वा भवति । तत्र प्रथमप्रयोगे मातृश्राद्धमन्वारम्भणीयावत्कृ-त्वा श्यामाकेष्टिः कार्या । सोमदेवत्यः श्यामाकानां चरुर्भवति । तत्र श्यामाकाग्रयणेष्टयर्थमित्युद्धरणे । श्यामाकाग्रयणेष्टयऽहमिति वरणे । पात्रासादने कपालस्थाने चरुस्थाली । उपवेशाभावः । दक्षिणार्थं पुनः संकृतो रथः, क्षौमं वा, मधुपर्को वा दधिमधुघृतानि, वर्षाकाले धृतं परिहितं वासो वा । एते दक्षिणाविकल्पाः ।

तरग्निहोत्रहोमः ॥१२॥ तदाशिताया वा पयसा ॥१३॥
 दीक्षितव्रतं च ॥१४॥ उपसत्सु रौहिणौ कुर्वति ॥१५॥
 सुत्यासु सवनीयाः ॥१६॥ सौम्यः श्यामाकचरुरारण्य-
 स्य ॥१७ वैणवो ग्रीष्मे ॥१८॥ पुनः संस्कृतो रथो दक्षि-
 णा क्षौमं मधुपर्को वर्षाधृतं वा वासः ॥१९॥३॥

अमावास्यायामग्न्याधेयम् ॥१॥ कृतिकारोहिणीमृ-

ह्विः श्यामाकाः, विंशतिरिधमकाष्ठानि । श्रुतावदानस्थाने मेक्ष-
 णम् । अन्यत्प्रकृतिवत् ।

ग्रहणे-सोमाय जुष्टं०, प्रोक्षणे-सोमाय त्वा जुष्टं० । चरुधर्मा अन्वा-
 रम्भणीयायामुक्ताः । कणनिधानान्ते अध्वर्योः स्वयमेवोपसर्जन्यधिश्र-
 यणम् । यजमानस्याज्यनिर्वापो वेदबन्धश्च । तण्डुलावापः । उपसर्जन्या-
 नयनादि । पाठ्यकुलिप्रक्षालननिनयनाभावः । प्राणदाने-सोमं गच्छ । इद-
 महं सप्तदशनेत्यवबाधनम् । उत्तमप्रयाजे-इदमग्नये सोमाय देवेभ्य
 इति त्यागः । प्रधानयागे-इदं सोमाय । मेक्षणेन चरुरवदानग्रहणम् ।
 चतुर्द्धाकरणादि सर्वं भवति ।

दक्षिणालम्भमन्त्रे ऊर्गसीत्यस्य स्थाने पुनः संस्कृतो रथोऽसीति,
 क्षौममसीति-वा, मधुपर्कोऽसीति वा, वर्षाधृतं वासोऽसीति वा । ब्राह्म-
 णा इदं वो वर्षाधृतं वास इति । व्यूहने-सोमस्योज्जितिम् सोमस्तमपनु
 दत्त्विति । प्रस्तरहोमे-इदमग्नये सोमाय देवेभ्य इति । शेषं प्रकृतिवत् ।

ग्रीष्मे ऋतौ वेणुयवानां सौम्यश्चरुर्भवति । तत्र सर्वं श्यामाकाग्रय-
 णवन्निर्विशेषम् । आपस्तम्बे-विशेषः । “वेणुयवानामिष्टिमेके समामन-
 न्ति वेणुयवेषु पक्षेषु वेणुयवानुद्धर्त्तवा इति सम्प्रेष्यति, तस्या एतदेव
 तन्त्रमेवा देवता आग्नेयी मन्त्रावरुणी प्राजापत्या वेति, (६ ३१. १-११)
 एतत्तन्त्रमेषा देवते”ति श्यामाकेष्टौ यदुक्तं तस्यादेशः ।

अत्र देवतान्तरपक्षे आरम्भे वृद्धिश्राद्धाऽन्वारम्भणीये भवतः । देव-
 तान्यत्वे कर्मान्यत्वात् । सोमदेवतापक्षे तु न भवतः । श्यामाकेष्टिस्त्वा
 पस्तम्बसूत्रे वैतानसूत्रे च ब्रीह्याग्रयणेन समानतन्त्रतयाऽप्युक्ताऽस्ति ॥ ६ ॥

इति चतुर्थस्य षष्ठी कण्डिको ॥ ६ ॥

अथान्याधेयमुच्यते । तद्यामावास्यायां भवति । शाखान्तरात्पूर्वमा-
 न्यां च । तथा कृतिकासु वा रोहिण्यां वा, मृगशिरसि वा, पूर्वोत्तरफा-

45991
 222 1074

- ७१ मङ्गलसूत्रशास्त्रभाष्यम् । चतुःसूत्रयन्तःपूर्णावन्दीय व्याख्या सहितया श्रीगोविन्दानन्दप्रणीतया रत्नत्रयभया समन्वितम् । सम्पूर्णम् । [वेदान्तविभागे ९] रु० २-०
- ७२ सिद्धान्तशिरोमणिः । श्रीभास्कराचार्यविरचितः । वासनाभाष्यसहितः ज्योतिषाचार्यम०म० श्री ६ मट्टापूदेवशास्त्रिकृतटिप्पणीसहितः । "गगिताध्यायः" । रु० २-०
"गोलाध्यायः" । रु० २-० [ज्यो० वि० ४] सम्पूर्णं रु० ४-०
- ७३ काकचण्डीश्वरकल्पवृत्तम् । पण्डितरामकृष्णशर्मणा सम्पादितम् । पण्डितबटुकनाथशर्मा एम. ए. साहित्योपाध्याय इत्येतेन लिखितया प्रस्तावनायनाधीकृतम् । [आयुर्वेदशास्त्रविभागे १] रु० ०-८
- ७४ किरातार्जुनीयम् । श्रीमत्कविकुलचूडामणिभारविविरचितम् मल्लिनाथसूरिकृतया घण्टापथसमाख्यव्याख्यया तथा पं० श्रीगङ्गाधरशर्मणा कृतया सुवास्यव्याख्यया समलङ्कृतम् । [सर्गत्रयमात्रम्] । [काव्यवि० १०] रु० १-१२
- ७५ चन्द्रालोकः । पीयूषवर्षश्रीतपदेवकविप्रणीतः । श्रीमत्पद्मनाभमिश्रापराभिधानप्रद्योतनभट्टाचार्यविरचितया चन्द्रालोकप्रकाशापराख्य 'शरदागम' टीकया सङ्कलितः । साहित्याचार्येण खिस्ते इत्युपाख्यनारायणशास्त्रिणा भूमिकादिभिः सम्भूष्य सम्पादितः । [अलङ्कारवि० ३] रु० १-१०
- ७६ किरातार्जुनीयम् । श्रीमत्कविकुलचूडामणिभारविविरचितम् । मल्लिनाथसूरिकृतया घण्टापथसमाख्यया तथा पं० श्रीकनकलालशर्मणा कृतया भावायंदीपिनीव्याख्यया समलङ्कृतम् । [सर्गत्रयमात्रम्] । [काव्यवि० ११] रु० ०-६
- ७७ शक्तिवादः, श्रीगदाधरभट्टाचार्यप्रणीतः, पण्डितप्रवरश्रीहरिनाथतर्कसिद्धान्तभट्टाचार्यविरचितविवृतिसहितः । [न्यायविभागे १०] रु० ३-
- ७८ माथुरीपञ्चलक्षणी । पं० श्रीउमानाथज्यौलकृतव्याख्यासहिता तथा माथुरीसिंहव्याघ्रलक्षणम् । पं० श्रीहरिरामशुक्लविरचितया व्याख्यया सहितं तथा पं० श्रीहरिहरशास्त्रिसङ्कलितमाथुरीपञ्चलक्षणीक्रोडपत्रेण च । [न्यायवि० ११] रु० ०-६
- ७९ रसाध्यायः । टीकया संवलितः । [आयुर्वेदशास्त्रवि० २] रु० ०-१०
- ८० (१) पाणिनिव्याकरणे वादरत्नम् । न्यायव्याकरणाचार्यमामांसकशिरोमणिपं० सूर्यनारायणशुक्लेन विरचितम् । (तत्र च न्यासपरिष्कारपरिशिष्टभेदेन प्रकरणत्रयम् यत्र पञ्चन्यूनसार्धशतसूत्रेषु १४५ महताटोपेन न्यासाविचारताः तत्र प्रथमं प्रकरणं मुद्रितं प्रथमां आगः । [व्या० वि० १०] रु० १-८
- ८० (२) पाणिनीव्याकरणे वादरत्नम् । द्वितीयोभागः । [न्या० वि०] रु० १-४
- ८१ गणितकौमुदी । [हिन्दीभाषाटीकासहिता] प्रथमापरीक्षापाठ्यनिर्द्धारितगणितसंग्रहपुस्तकम् । [गणितविभागे १] रु० ०-६
- ८२ छन्दःकौमुदी । [हिन्दीभाषाटीकासहिता] प्रथमापरीक्षापाठ्यनिर्द्धारितछन्दसंग्रहपुस्तकम् । [छन्दोविभागे ३] रु० ०-६
- ८३ योगदर्शनम् । महर्षिप्रवरपतञ्जलिप्रणीतम् । तत्र (१) भोजवृत्तिः, [२] भावागणेशवृत्तिः, [३] नागोजीभट्टवृत्तिः, [४] मणिप्रभा, [५] योगचन्द्रिका, [६] योगसुधाकराख्यटीकापट्टकसमेतम् । सटिप्पण । [योग० विभागे १] रु० २--०
- ८४ रघुवंशमहाकाव्यम् । श्रीकालिदासविरचितम् । म० म० मल्लिनाथकृतसञ्जीविनीटीका तथा परीक्षोपयोगिसुधास्यव्याख्यासहितः । १ से ४ सर्गः मूल्यम् रु० १-४-० तथा १ से ५ सर्गः रु० १-८ तथा ६ से १० सर्गः रु० १-८
- ८५ योगदर्शनम् । पं० श्रीबलदेवमिश्रकृतयोगसूत्रप्रदीपिकाख्यव्याख्यया सहितम् । सटिप्पण । [योगवि० २] १--०
- ८६ काव्यमीमांसा । राजशेखरविरचिता । साहित्याचार्यपं० श्रीनारायणशास्त्रिखिस्तेकृतकाव्यमीमांसा--चन्द्रिकाटीकासहित [१ से ५ अध्याय] प्रथमोभागः । [काव्यविभागे १३] रु० १--८

- ८७ नागानन्दनाटकम् । श्रीहर्षदेवप्रणीतम् । काशीविश्वविद्यालयाध्यापकेन एम० ए० साहित्याचार्यं पण्डित श्री बलदेव उपाध्यायेन स्वप्रणीतया भावार्थदीपिकाख्यया व्याख्यया समलङ्कृत्य बृहत् भूमिका हिन्दीभाषानुवादादिभिः सनाथीकृत्य सम्पादितम् । [नाटक विभागे १] रू० १—४
- ८८ मेघदूतकाव्यम् । महाकवि श्रीकालीदास विरचितम् । मल्लिनाथकृत सञ्जीविन्या, चारित्रवर्द्धनाचार्यं विरचितं चारित्रवर्द्धिन्या तथा साहित्याचार्यं पं० श्री नारायण शास्त्री खिस्तेकृत भावप्रबोधिनीव्याख्या टिप्पण्या च सहितम् । [काव्य० १४] रू० ०—८
- ८९ जागदीशोव्यधिकरणम् । न्यायाचार्यश्रीशिवदत्तमिश्रविरचितं गंगाख्यव्याख्या टिप्पणी सहितम् । (न्यायविभागे १२) रू० २—०
- ९० काव्यकल्पलतावृत्तिः । श्रीअमरचन्द्रयतिनिर्मिता अरिसिंहकृतसूत्रसहिता । (अलङ्कारविभागे ४) रू० १—४
- ९१ वैयाकरणसिद्धान्तचन्द्रिका । श्रीशामाश्रमप्रणीता । श्रीसदानन्दकृत-सुबोधिन्या, श्रीलोकेशकरकृत-तन्वदीपिकया व्याख्यया च सहिता । पं० श्रीनवकिशोर-शास्त्रिणा निर्मितया चक्रधराख्यमहत्या टिप्पण्या अव्ययार्थमालया लिङ्गानुशासनप्रक्रियया उणादिकोषेण च सहिता । (व्या० वि० ११) पूर्वार्द्धम् । रू० २—८
उत्तरार्द्धम् । रू० २—८
- ९२ त्रिपुरारहस्यम् (महात्म्यखण्डम्) साङ्ख्ययोगशास्त्राचार्यं श्रीमुकुन्दनाथ शास्त्रिणा संशोधितम् । साहित्याचार्यं खिस्ते-इत्युपाख्यं पं० श्रीनारायणशास्त्रिणा निबद्धाभ्यां भूमिकाऽध्यायानुक्रमणिकाभ्यां च सहितम् । (पुराणेतिहास वि० १) रू० ८—३
- ९३ आपस्तम्बधर्मसूत्रम् । श्रीमद्भरद्वजमिश्र विरचितया उज्ज्वलाख्यया वृत्त्या संवलितम् । (कर्मकाण्डविभागे ७) रू० ४—३
- ९४ अवच्छेदकत्वनिश्चिः । श्रीजगदीशतर्कालङ्कारकृताः । न्यायाचार्यं श्रीशिवदत्त-मिश्रविरचितं गंगाख्यव्याख्या टिप्पणी सहितः । (न्यायवि० १३) रू० १—४
- ९५ संस्कारदीपकः । गणेशपूजादिप्रहयागान्त-पूर्वाङ्ग-निरूपणात्मकः प्रथमो भागः । म० म० पण्डित श्रीनित्यानन्दपन्त पर्वतीयविरचितः । (कर्मकाण्ड वि० ८) रू० २—०
- ९६ वर्षकृत्यदीपकः । कालनिर्णयव्रतोद्यापनसहितः । म० म० पं० नित्यानन्दान्त-पर्वतीय विरचितः । (कर्मकाण्ड वि० ९) रू० ३—८
- ९७ श्रौतसूत्रम् । श्रीमन्महर्षि-लाञ्छायनप्रणीतमग्निधोमान्तम् । (कर्म० वि० १०) रू० २—०
- ९८ नलचम्पूः अथवा दमयन्ताकथा महाकविश्रीत्रिविक्रमभट्टविरचिता । विपमपद-प्रकाशाख्यव्याख्यया सहिता । भावबोधिनी टिप्पणी सहिता । (का० वि० १५) रू० १—४
- ९९ श्रीब्रह्मसूत्रम् । श्रीभगवन्निम्बार्क महामुनीन्द्रविरचितं वेदान्तपारिजात सौरभा-ख्यसूत्रवाक्यार्थेन श्रीश्रीनिवासाचार्यचरणप्रणीतं श्रीवेदान्तकौस्तुभभाष्येन च सनाथीकृतम् । (श्रीनिम्बार्कभाष्यम्) (वेदान्त वि० १०) रू० ३—०
- १०० वाग्वह्मभः । सर्वथाऽपि नवीनोऽपूर्वः प्रौढः परमोपयोगितया नियतमुपादेयतमश्च-न्द्रोनिबन्धः, श्रीमन्ना देवज्ञाप्रेसरणागममामिकेण कविपुङ्गवेन दुःखभङ्गनविदुषा विरचितः, तत्सुतेन बहुशास्त्रारगेण कविचक्रवर्तिना महामहोपाध्यायेन देवीप्रसाद पाण्डितप्रवरेण कृतया वरवर्णिन्या टीकयोपस्कृतः । (छन्दः शास्त्र वि० ४) रू०
- १०१ सिद्धान्तलक्षणम् । श्रीजगदीशतर्कालङ्कारकृतम् । न्यायाचार्यं श्रीशिवदत्तमिश्र-विरचितं गंगाख्यव्याख्या टिप्पणी सहितम् । (न्याय विभागे) रू० १—८

प्राप्तिस्थानम्--चौखम्बा संस्कृत पुस्तकालय, बनारस सिटी ।

गणिरःफल्गुनीषु ॥२॥ हस्तो लाभकामस्य ॥३॥ चित्रा
च क्षत्रियस्य ॥४॥ वसन्तो ब्राह्मणब्रह्मवर्चसकामयोः ॥५॥

लगुनीषु वा, लाभकामस्य ब्राह्मणस्य हस्तनक्षत्रे वा, क्षत्रियस्य लाभका-
मस्य चित्रानक्षत्रे वा, वसन्तर्तौ ब्राह्मणस्य निष्कामस्य ब्रह्मवर्चसका-
मस्यापि, ग्रीष्मे क्षत्रियस्य निष्कामस्य, श्रीकामानां सर्वेषामपि,
वर्षासु प्रजाकामस्य पशुकामस्य च त्रैवर्णिकस्य, वैश्यस्य निष्का-
स्यापि, रथकारस्य वा । “यदहरेवैनं श्रद्धोपनमेत्तदहरादधीते”ति
श्रुतेर्यदा श्रद्धोत्पद्यते तदैवाधानं नात्र कस्यापि कालस्य नियमः ॥

आपस्तम्बः—“हस्ते यः कामयेत प्र मे दीयेतेति चित्रायां राजन्यो
भ्रातृव्यवान् विशाखयोः प्रजाकामो ऽनुराधेष्वुद्धिकामः श्रवणे पुष्टिकाम
उत्तरेषु प्रोष्ठपदेषु प्रतिष्ठाकामः सर्वाणि नित्यवदेके समामनन्ती”ति(१)॥
ज्योतिःशास्त्रे—

“अग्नेः परिग्रहं कुर्याद्विशाखाकृत्तिकामृगे ।
रेवतीरोहिणीपुष्ये ज्येष्ठायामुत्तरात्रये” इति ॥

कारिकायाम्—

“माघादिपञ्चमासेषु श्रवणे चाश्विने तथा ।
कुर्यान्मृगोत्तमाङ्गे वा आधानं शुक्लपक्षतः ॥
हस्तद्वये विशाखासु कृत्तिकादित्रये तथा ।
पुनर्वसुद्वये तद्वद्रेवतीषूत्तरासु च ॥
भौमार्किवर्जिते वारे नाधिमासे तथा क्षये ।
चन्द्रेऽनुकूले पूर्वाह्णे रिक्ताविष्टिविवर्जिते” इति ॥

मानवे—“श्वोऽग्नीनाथास्यमान उपवसेत्पूर्वा पौर्णमासीमुत्तराममा-
वास्यां नक्षत्रं वेति ॥

आपस्तम्बः—“पौर्णमास्यां तु पूर्वस्विन्पर्वणि सेष्टि सान्वा-
रम्भणीयमपवृज्य श्वोभूते पौर्णमासेन यज्जत” इति ॥

काठके च—“आधानं चेत्पौर्णमास्यां पूर्वा तनूदेवताभ्य उपवसेदुत्तराम
न्वारम्भणीयायै पर्वणे चे”ति ॥

लौगाक्षिः—“पौर्णमास्यामादधानः पूर्वामुपोष्याधायाग्न्याधेयेष्टिभि-
रिष्ट्वा जुह्वदग्निहोत्रमुपतिष्ठमानो वसति श्वोऽन्वारम्भणीया पौर्णमासं
चेति (४ ७. १.) । अतश्चामावास्यायामाधाने अमावास्यायामुप-
क्रमः. प्रतिपदि मन्थनादीष्यन्तम् । पौर्णमास्यां चेच्चतुर्दश्यामुपक्रमः,

ग्रीष्मः क्षत्रियश्रीकामयोः ॥६॥ वर्षाः प्रजापशुकामवै-
श्यरथकृताम् ॥७॥ अग्न्यगारे कुर्वन्ति ॥८॥ उदग्बृशं

पौर्णमास्यां मन्थनादि इष्ट्यन्तम् ।

द्वयहपक्षे तस्मिन्नेव दिने ऽन्वारम्भणीया पौर्णमासार्थमग्न्यन्वाधाना-
द्युपक्रमश्च । प्रतिपदि पौर्णमासयागः । सद्यश्चेत्पौर्णमासं तदा प्रतिप-
द्येवान्वारम्भणीया पौर्णमासं चेति । नक्षत्राधानपक्षेऽपि पूर्वद्युरूपक्रमः ।
नक्षत्रदिने मन्थनादि । त्रिरात्रषडात्राद्यग्निधारणमध्ये चेत्पौर्णमासे
ऽन्वारम्भस्तदा तेषु नित्यधृतेष्वेवाग्निष्वन्वारम्भणीया पौर्णमासेष्टिश्च
कार्या, न पृथगुद्धरणम् ।

अथात्र पदार्थक्रमः । तत्र देहशुद्धये कृतप्रायश्चित्तो यजमानो मातृपूजा-
पूर्वकं मातृश्राद्धं कृत्वा ऋत्विजो वृणीते । तत्र स्फ्योपग्रहो यवानादाय
ऋत्विजो दक्षिणं जान्वालभ्यामुकसगोत्रामुकशर्मन् नित्यनैमित्तिकका-
म्यकर्मानुष्ठानार्थं श्रौताग्नीनग्नीनहमाधास्ये तत्र मे त्वं ब्रह्मा भव, होता-
भव, अध्वर्युर्भव, अग्नीद्भवेति वृत्वा तानभ्यर्च्य सुप्रोक्षितादि । यजमा-
नस्य तिलकादिमाङ्गल्यम्, आशीर्वादाः ।

तत्र पूर्वमरण्यादेर्लक्षणमुच्यते—शमोगर्भस्याश्वत्थस्य या प्राङ्मुखी
शाखा भवति उदङ्मुखी वा, ऊर्ध्वगा वा तां छित्त्वोभे अरणी कुर्यात् ।
अरणिश्चतुर्विंशत्यङ्गुष्ठदीर्घा, षडङ्गुष्ठविस्तारा, चतुरङ्गुष्ठोच्छ्रया च भ-
वति । एवंविधा अथरारणिरुत्तरारणिश्च कार्या । अष्टाङ्गुलदीर्घो द्वय-
ङ्गुलोत्सेधविस्तार उत्तरारण्या ईशानदिग्भागस्थितः प्रमन्थो गृह्यते ।
द्वादशाङ्गुलं खादिरं चात्रं वृत्तमष्टाश्रि मूलेऽग्रे च लोहपट्टिकया नद्धं,
तस्याग्रे लोहमयः कीलकः कार्यः । मूले च चतुरस्रो गर्तः प्रमन्थाग्र-
प्रवयणार्थः कार्यः । औविली च (कर्म प्र. १. ७. ५.) खादिरी द्वादशा-
ङ्गुला ऽधोभागे लोहपट्टिकायुक्ता च कार्या । तस्यां पट्टिकायां कीलक-
स्योपरि स्थापनार्थानि निम्नानि स्थानानि कार्याणि । गोवालैः शण्मि-
श्रैस्त्रिगुणं वृत्तं व्यामप्रमाणं च नेत्रं कार्यम् ।

अत्र पूर्वं द्वे अग्निगृहे ऽर्थपरिमाणे कर्त्तव्ये । तत्राहवनीयगृहमध्ये
वेदिराहवनीयखरसंयुक्ता । गार्हपत्यमध्ये गार्हपत्यखरो दक्षिणाग्निखरश्च
कार्यः । तत्साधनोपाय एवम् । पूर्वं केनचिदुपायेन प्राचीं निश्चित्याग्न्य-
गारयोर्मध्ये पूर्वापरायतां रज्जुदण्डरेखां कृत्वा गार्हपत्यागारस्यापरभागे
यथासम्भवं भूमिं परित्यज्य चतुर्दशाङ्गलैर्वृत्तं गार्हपत्यखरं कुर्यात् ।
अत्रारत्नेश्चतुर्विंशो भागोऽङ्गलम्, न त्वङ्गुष्ठवृहत्पर्वप्रमाणं षड्वयवप्रमाणं

वाऽपरम् ॥९॥ दक्षिणपूर्वे द्वारे ॥ १० ॥ पौर्णमासवद्रूप-

वा(१) । कुतः, परिशिष्टेषु सर्वखराणामरत्निग्रमाणोक्तेः । तथाहि—

“अरत्निश्चतुरस्रस्तु पूर्वस्याग्नेः खरो भवेत् ।

रथचक्राकृतिः पश्चाच्चन्द्रार्द्धं इव दक्षिणः”

इति यज्ञपाशर्वे ।

निगमेऽपि—“परिमण्डलं गार्हपत्यस्य धिष्येय, मरत्निमात्रं चतुर-
श्रमाहवनीयस्या, ऽर्द्धचन्द्रवदक्षिणाग्नेः, सभ्यावसथ्ययोगार्हपत्यय” इति ।

पवमरत्निमात्रक्षेत्रगतं गार्हपत्यखरं साधयित्वा तस्य मध्यादारभ्या-
ष्टासु प्रक्रमेष्वेकादशसु द्वादशसु मत्या वेति (४. ८. १९) उक्तप्रमाणा-
दधिकेषु वा न्यूनेषु वा प्रक्रमेष्वहवनीयखरस्य मध्यं कुर्यात् । ततः—

“यावत्प्रमाणा रज्जुः स्यात् तावानेवागमो भवेत् ।

आगमार्द्धं भवेच्छङ्कुरन्तरर्द्धं निरञ्जुनम्” (का० शु० प०)

इत्यनेनोपायेनारत्निमात्रं चतुरश्रमाहवनीयखरं साधयेत् ।

ततो “गार्हपत्याहवनीययारन्तरं षड्ढा सप्तधा वाऽऽगन्तुसमं त्रेधा
विभज्यापरवितृतीयलक्षणेन दक्षिणाऽऽयम्य तस्मिन्नग्निः” (का०शु० प०)
रित्यनेनोपायेन दक्षिणाग्निखरस्य मध्यं कल्पयित्वा “विपर्यस्योत्तरत
उत्कर” इत्युत्करस्थानमप्यङ्कयेत् ।

प्रकारान्तरमप्युच्यते—“अपिवा ऽन्तरत्रिभागोनयारज्ज्वा पूर्वार्द्धं स-
मचतुररश्रं कृत्वा श्रोण्यामग्निरिति”त्यनेनोपायेन (शु० प०) दक्षिणाग्नि-
स्थानमप्यङ्कयित्वा “विपर्यस्योत्तराऽस उत्तर” इत्युत्करस्थानं कुर्यात् ।
ततः—

(२) “सयवैरङ्गुलैः षड्भिरथर्ये वृत्तमालिखेत् ।

चतुर्भिः सयवस्त्रिंशद्भरेन्मण्डलकं ततः” ॥

इति दक्षिणाग्निखरमर्द्धचन्द्रकारं साधयेत् । अथवा—

“षोडशाङ्गुलतार्तीये वृत्तं स्यात् षोडशाङ्गुलम् ।

तावानेव ततो गत्वा हरेद् वृत्तमथर्यके” ॥

इत्युपायेन वा दक्षिणाग्निखरं साधयेत् । अत्राप्यग्नेश्चतुर्विंशो
भागो ऽङ्गुलम् । अतोऽरत्निप्रमाणरज्ज्वास्तृतीयं भागं परित्यज्य

(१) शुल्बप० ब्रह्म० २४.

(२) शुल्बोक्तीत्या वितृतीये शङ्कुं निरवाय तस्मादुत्तरतः सयवैः षड्भिरङ्गुलैः श-
ङ्कुद्वयः । षोडशभिरङ्गुलैस्तत्र वृत्तम्परि लिखेत् । त्रिंशद्भिरङ्गुलैरायम्य तृतीयं भागं
हरेत् इति रत्नगुम्फः । यत्र देशे त्रिंशदङ्गुला ज्या भवति तत्र त्रिंशदङ्गुलां प्राचीज्यारूपां
रज्जुं दत्वा परिशिष्टसुत्तरं तृतीयं भागं त्यजेत् इत्यर्थः ।

नम् ॥११॥ क्षौमे वस्ते ऽहते पत्नी च ॥१२॥ स०स्थिते
 ऽध्वर्यवे देये ॥ १३ ॥ गार्हपत्यागारे निर्मथ्याभ्यादधा-
 ति ॥१४॥ वैश्यकुलाम्बरीषमहानसाद्वा ॥१५॥ दिवाऽ-
 श्नाति रात्रौ वा ॥१६॥ उपास्तमयं “देवाः पितरः पितरो
 देवा योऽहमस्मि स सन्पजे । यस्याहमस्मि न तमन्तर-
 यामि स्वं मऽहृष्टं स्वं श्रान्तं हुतमस्तिव”ति ॥१७॥
 पूर्वेण प्रविशति दक्षिणेन पत्नी ॥ १८ ॥ पश्चादग्रेरुपवि-
 शतो दक्षिणतः पत्नी ॥१९॥ अश्वत्थशमीगर्भाऽरणी प्रय-
 च्छति ॥२०॥ अभावे ऽगर्भस्य ॥२१॥ वाचं यच्छापूर्णा-

भागद्वयेन षोडशाङ्गुलं वृत्तं कुर्यात् । वेदिसाधनोपायश्च दर्शपूर्णमा-
 सेष्टावेवोक्तः (२.६.१-१०) । स म्यस्य खरोऽपि गार्हपत्यखरवद् वृत्तः
 कार्यः ।

अत्रायं पदार्थ क्रमः । पूर्वं गार्हपत्यागारकरणम्, तच्चार्थात्परिमाणं,
 पूर्वं दक्षिणद्वारं प्राग्दशं वा कार्यम् । तत आहवनीयागारं नियमेन प्रा-
 ष्वंशं पूर्वापरद्वारं कार्यम् । सर्वे ऋत्विग्यजमानाः सम्भूयान्यगारे कुर्व-
 न्ति बहुवचनात् । ततः पौर्णमासवद्वपनम् । अत्राहापस्तम्बः—“केश-
 श्मश्रु वपते नखानि निकृन्तते स्नात्येवं पत्नी केशवर्जम्” इति । ततः
 क्षौमे अहते वाससी यजमानः परिधत्ते पत्नी च । तत्र यजमानस्य परि-
 धास्यै यश इति परिधानमन्त्रः । यशसा मेत्युत्तरीयस्य । द्विराचमनम्,
 पत्न्याश्च । ततोऽध्वर्युर्गार्हपत्यागारे अर्थाक्षितकाष्ठाभ्यामग्निं निर्मथ्य
 गार्हपत्यागारमध्ये गार्हपत्यखरे पञ्चभूसंस्कारपूर्वकं स्थापयति । अथ-
 वा वैश्यकुलादग्निमाहृत्याम्बरीषाद् स्राष्ट्राद्वा आहृत्य, अथवा महानसा-
 दाहृत्य । महानसं नित्यपाकार्थं गृहम् ।

ततो यजमानो दिवा अश्नात्येव, रात्रौ चेच्छ्रुया । ततो ऽस्तमयसमीपे
 आहवनीयागारात्पूर्वस्यां दिश्युपविश्य स्फयोपग्रहो देवाः पितर इति
 मन्त्रेण देवान् पितृश्चाह्वयति । पत्न्यपि तत्र सन्निधातुपविशति, अग्रे
 उभयोः प्रवेशविधानात् । ततो यजमानः पूर्वेणाहवनीयागारद्वारेण प्रवि-
 शति । गार्हपत्यस्य दक्षिणद्वारेण पत्नी प्रविशति । गार्हपत्यागारमध्ये
 स्थापितस्याग्नेः पश्चात्पत्नीयजमानो प्राङ्मुखातुपविशतः । तयोर्मध्ये
 पत्नी दक्षिणत उपविशति ।

हुतेरित्याहास्तमिते निशायां पर्युदयं वा प्रधानकाल-
त्वात् ॥२२॥७॥

गार्हपत्यागारे ऽजं बध्नाति न वा, विद्यमानं प्रात-
रग्नीध्रे दद्यात् ॥ १ ॥ अस्तमिते रोहिते चर्मण्यानडुहं च-
त्वारि हविष्यपात्राणि मिमीते तं चातुष्प्राश्यं पच-
ति ॥२॥ उद्धास्यासेचनं मध्ये कृत्वा सर्पिरासिच्योऽऽश्व-
त्थीस्तिस्रः समिधो घृताक्ता आदधाति समिधाऽग्निमिति
प्रत्यूचम् ॥३॥ उप त्वेति जपति ॥४॥ द्वितीयां वाऽश्व-
र्युः ॥५॥ चत्वार ऋत्विजः प्राश्नन्ति ॥६॥ राद्वस्ते ब्र-

ततो ऽश्वर्युः पूर्वोक्तलक्षणे अरणी आचारात् अहतवस्त्राच्छादिते
यजमानाय समर्पयति । पत्नी तु यजमानहस्तादधरारणिं गृहीत्वाऽङ्गे
निदधाति । यजमानोऽपि अङ्गे उत्तरारणिं निदधाति । उभावप्यरणयोः
कुङ्कुमचन्दनपुष्पादिभिः पूजां कुरुतः । ततस्तिलकादिमाङ्गल्यमाशी-
र्वादाश्च । ततो दम्पती आचम्य देवान् ब्राह्मणांश्च नमस्कृत्य पीठाद्युप-
र्यरणी निधत्तः ॥ ७ ॥

इति चतुर्थस्य सप्तमी कण्डिका ॥ ७ ॥

ततोऽस्तमयादारभ्य सकलां रात्रिं स्वकीयं परकीयं वा अजं गार्ह-
पत्यागारे बध्नाति, न बध्नाति वा । यदि बद्धः स्वकीयो भवति तदा
प्रातः कर्मणि संस्थिते तमजमाग्नीध्रे दद्यात् । स्वकीयाभावे दानाभावः ।

ततोऽस्तमिते सूर्योऽश्वर्युः रक्ते आनडुहे चर्मणि चत्वारि तण्डुल-
पात्राणि प्रक्षिपति । प्रसृतिप्रयपरिमितमेकैकं पात्रम् । एवं विधानि
चत्वारि । ततस्तांस्तण्डुलान् स्थाल्यामोष्य द्विःप्रक्षाल्य स्थापितेऽग्नाव-
धिश्रित्य तं चातुष्प्राश्यसंज्ञकमोदनं पचति । तत उद्धास्य पक्वस्यौदनस्य
मध्ये गत्तं कृत्वा तत्र गत्तं घृतमासिच्य तेन घृतेनाक्ता आश्वत्थीस्तिस्रः
समिधः प्रादेशमाग्नीर्हस्ते कृत्वोत्थाय तस्मिन्नग्नौ समिधाऽग्निमित्यनेन म-
न्त्रेण (३. १) तासां समिधां मध्यादेकामादधाति । तत उपविश्य
समिद्धायेति (३. २.) स्वरेण जपति । तत उत्थाय तं त्वा समिद्धिरित्य-
नेन (३. ३) द्वितीयां समिधमादधाति । तत उप त्वाऽम् इति (३. ४.)
तृतीयां समिधमादधाति ।

ह्यौदन इत्याह ॥७॥ वरं ददाति ॥८॥ सम्बत्सरं वा पुर-
स्तात्कुर्यात्ततः सर्वानादधीत ॥९॥ गार्हपत्येऽनुगते आ-
माग्निमाहृत्य चातुष्प्राश्यं पक्त्वा विहरेत् ॥ १० ॥ रात्रिं
जागरणधारणे ॥११॥ शकलैर्वा ॥१२॥ व्युष्टायामुपशम-
य्य दक्षिणा वा स०हरेदन्वाहार्यपचनश्चेत् ॥१३॥ स्थान-

ततो यजमानश्चतुर्णामृत्विजां ब्रह्मादिकमेण पादौ पक्षात्पवेश्य
तान् गन्धमाल्यादिभिरभ्यार्च्यन्नं संकल्प्य भोजयेत् । तत्र छन्दांसि एतद्वः
पाद्यम्, छन्दोभ्य इदमासनम् इदमर्चनं छन्दोभ्यः स्वाहा इदमन्नं परि-
विष्टं परिवेक्ष्यमाणं चातुष्प्रेः छन्दोभ्यः स्वाहा छन्दांसि प्रीयन्ताम्, छ-
न्दांस्यनेन प्रीणीम इति (२.१.४.४) श्रवणादत्रैवमिदमर्चनं प्रकु-
र्वन्ति । ततस्ते ब्रह्माद्यश्चत्वार ऋत्विजस्तमोदनं प्राश्नन्ति । ततो
ऽशनानन्तरं स्मृतिशुद्धो भूत्वाऽध्वर्युः स्पर्शं गृहीत्वा राद्धस्ते ब्रह्मौदन
इत्याह । ततो यजमान ऋत्विग्भ्यो वरं ददाति । अस्य चातुष्प्राश्यपच-
नकर्मणः समृद्धयर्थमिमं वरं ब्रह्मादिभ्य ऋत्विग्भ्योऽहं सम्प्रददे ।
ब्रह्मन् यो भाग इत्यादि । वरशब्देनात्र येभ्यो दीयते तदभीष्टं यद्यजमा-
नेन दातुं शक्यते हिरण्यवस्त्रधान्यादि तदुच्यते ।

(१) अथवैतश्चातुष्प्राश्यमाधानदिनात्पूर्वं सम्बत्सरं प्रतिदिनमुक्त-
विधिना कृत्वा सम्बत्सरे पूर्णं वर्षं यावत् समिदाधानसंस्कृतात्तस्मा-
दग्नेः सकाशात्सर्वान् गार्हपत्याहवनीयदक्षिणाग्निभ्यानादधीत । अत्र
सम्बत्सरस्यान्त्यरात्रौ अशनम्, अजवन्धनं, जागरणं, वाग्बन्धप्रैष इ-
त्येतानि भवन्ति, पूर्वद्युर्विधानात् । अथं श्रौताग्नीनामरणी विनैवोत्पा-
दनप्रकारः । अस्मिन्पक्षे यदा गार्हपत्योऽनुगच्छति तदा लौकिकाग्नि-
माहृत्य चातुष्प्राश्यं पक्त्वा चतुर्भ्यो दत्त्वा ततोऽग्निहोत्रार्थं विहरेत् ।
पुनः स्वयनेराहरणम् इति सम्प्रदायः ।

अथ प्रकृतमुच्यते । रात्रौ यजमानस्य जागरणम्, स्थापितस्याग्नेः सक-
लायां रात्रौ शकलैरेव धारणम्, गोमयपिण्डैरेव वा, न समुच्चितैः ।
ततोऽन्ये वाससो परिधाय परिहिते वाससो क्षालयित्वा शोषणार्थं वि-
स्तार्येते । तत उषसि स्नात्वा पुनः परिदधीयाताम् । रात्रौ विभाताया-
तायामरुणोदयकाले ऽध्वर्युः स्नात्वा तं स्थापितमाग्न स्वप्रयत्नेनोप-

(१) यस्मिन्नक्षत्रेऽग्निमाधानकामः पर्वणि वा तस्य पुरस्तात्संबत्सरे द्वादशोहा
दौ वा संकल्पं करोति ततोऽरण्योराहरणादिसमिदाधानान्त्रिमिति रामाण्डाराः ।

मुल्लिख्याभ्युक्ष्यान्वारब्धे हिरण्यं निधायोषाऽऽखूत्करा-
न्निवपत्यन्तेषु शर्कराः ॥ १४ ॥ हिरण्यमुपर्येके ॥१५॥
एवमितरयोः ॥ १६ ॥ पुरस्तादाहवनीयस्थाष्टासु प्रक्रमे-
ष्वेकादशसु द्वादशसु मत्या वा ॥१७॥ इतरस्य वितृतीये

शामयेत् । अथवा यदि इममेवाग्निमन्वाहार्यपचनं करिष्यन् भवति तदै-
नमग्निं तत उत्सार्य दक्षिणाग्निस्थापनावसरं यावद्दक्षिणस्यां दिशि
कचित् सुगुप्ते धारयेत्, नोपशामयेत् ।

ततोऽध्वर्युर्वाचं यच्छाऽऽपूर्णाहुतेरिति यजमानं प्रेष्यति । ततो यज-
मानः पूर्णाहुतिहोमपर्यन्तं वाग्यतो भवति ।

ततोऽध्वर्युर्गार्हपत्यखरे पञ्चभूसंस्कारान् कृत्वा पुनस्त्रिरुल्लिख्य यज-
मानेऽन्वारब्धे(१) पुनरभ्युक्ष्य हिरण्यशकलं मध्ये निधाय ऊषान् मध्ये
निवपति । ततस्तैरुषैर्वृत्तः खरः कार्यः । ऊषाः क्षारमृत्तिकाः । ततो
मध्ये आखूत्कराणामाखुभिर्मूर्षिकैरुत्खातानां पासूनां निवापं कृत्वा
वृतं सम्पादनीयम् । ततः खरस्य परितः पञ्चाशतं शर्कराः संलग्ना नि-
दधाति । एके सम्भाराणामुपरि हिरण्यनिधानं कुर्वन्ति ।

ततो गार्हपत्यखरमध्यादष्टासु प्रक्रमेषु पदप्रमाणेषु एकादशसु द्वाद-
शसु वा मत्या वा ऽऽहवनीयखरस्य मध्यं कर्तव्यम् । तत्रापि पूर्ववदे-
व परिसमूहनादीन् पञ्चभूसंस्कारान् कृत्वा पुनरुल्लिख्य यजमानेऽन्वार-
ब्धेऽभ्युक्ष्य हिरण्यशकलं निधायोषाखूत्कराणामावापं कृत्वा तैश्चतुरस्र-
माहवनीयस्य खरं स्थण्डिलं कुर्यात् । ततस्त्रिसप्ततिसंख्याभिः शर्क-
राभिः परितः (२)खरस्य तथा संलग्नं वेष्टनं कुर्यात् यथोखूत्करो
षाऽऽनिःसृत्य न यान्ति । एवं सर्वखरेषु ज्ञेयम् ।

ततो दक्षिणाग्निखरे पञ्च भूसंस्कारान् कृत्वा तत उल्लिख्यान्वार-
ब्धेऽभ्युक्ष्य हिरण्यं निधायोषाखूत्करनिवापं कृत्वा तैरर्द्धचन्द्राकारं खरं
कुर्यात् । ततो द्वाविंशतिं शर्कराः परितः संलग्ना निदधाति । ततो गार्ह-
पत्यखरवत्सभ्यखरं संस्कुर्यात् । तत्रापि पञ्चाशत् शर्कराः(३) । तत
उदितेऽनुदिते षाऽग्निमन्थनं कुर्यात् । तत्र पूर्वमश्वमानयेति प्रैषमग्नीध्रं

(१) अथ रामवाजपेयिमते परिमुह्य उपलिप्य-डल्लिख्य-उद्धृत्य यजमानेऽन्वारब्धे
अभ्युक्षणं पञ्चमं श्रौतं स्मार्तं तन्त्रेण । शर्करोपधानान्तमन्वारभः ॥

(२) यज्ञपा० १३. (३) निगमप० २३.

दक्षिणतः ॥१८॥ उत्सृष्टेऽग्निमन्थनमनुत्सृष्ट एके ॥ १९ ॥
 उदिते तूद्धरणम् ॥२०॥ अपरेण गार्हपत्यायतनम् ॥२१॥
 अश्वमानयेति ब्रूयात् ॥२२॥ स्थितेऽश्वे पुरस्तात् ॥२३॥
 जाते वरदानम् ॥ २४ ॥ मनसैके ॥२५॥ तस्याभिश्वासः
 प्राणममृते दध इति ॥२६॥ उच्छ्वासोऽमृतं प्राण आदध
 इति ॥ २७ ॥ २८ ॥

प्रति ब्रूयात् ।

ततोऽग्नीदश्वमानीय पुरस्तात्प्रत्यङ्मुखं स्थापयति । अश्वस्तरुणो
 भवति तदभावेऽतरुणः । तदभावेऽनङ्वान् । अश्वभावे प्रैषाभावः, अ-
 नभिधानात् । प्रकृतानूहस्य निषिद्धत्वाच्चोहोपि न भवति ।

ततो गार्हपत्यायतनमपरेण दर्भाद्यास्तृतायां भूमौ अधरारणिमुत्त-
 राग्रां निधायोत्तरारणेरीशानदिकस्थमष्टाङ्गुलं प्रमन्थं कृत्वा तस्य प्र-
 मन्थस्याग्रं श्रृङ्गणं कृत्वा चात्रबुध्नगतगर्तमध्ये प्रवयति । ततोऽधरार-
 णेर्मूलादष्टाङ्गुलं त्यक्त्वा अग्राञ्च द्वादशाङ्गुलं त्यक्त्वा तत्र यञ्चतुरङ्गुल
 मन्तराले भवति तन्मध्येऽग्निमन्थनार्थं तीर्थं कृत्वा प्राच्यामग्निनिःसर-
 णाय वाहिनीं कृत्वा चात्रयुक्तं प्रमन्थं तीर्थस्योपरि निदध्यात्(१) । ततो
 यजमानः प्राङ्मुख उपविश्य चात्राग्रे यो लोहकीलको भवति तस्योपर्यो-
 बिलीभुदग्रां निधायवापृभ्य यन्त्रं कम्परहितं धारयेत् । ततः पत्नी
 नेत्रेण त्रिवेष्टयित्वा मन्थति । ततोऽध्वर्युः प्रत्यङ्मुखो मन्थति । अग्नौ
 जाते यजमानोऽध्वर्यवे वरं ददाति अध्वर्यो वरं तुभ्यमहं सम्प्रदद
 इति वाचा । मनसैके संकल्पं कुर्वन्ति ।

ततस्तमग्निं शुष्कगोमयचूर्णकीर्णै कर्परे निधाय तं जानमग्निमभिल-
 क्षीकृत्य यजमानो मुखेन श्वासं प्रेरयति फूत्कारं करोति "प्राणममृते दध"
 इति मन्त्रेण । ततः सुसमिद्धेऽग्नौ जातेऽग्नेर्ज्वालामूर्ध्वश्वासेन मुख-
 मध्ये गृह्णाति "अमृतं प्राण आदध" इति मन्त्रेण ।

इति चतुर्थस्य अष्टमी कण्डिका ॥ ८ ॥

दारुभिर्ज्वलन्तमादधाति भूर्भुव इति सम्भारेष्व-
 मुष्य त्वा व्रतपते व्रतेनादध इति यथर्वि ॥१॥ वरुणस्य
 त्वेति क्षत्रियस्येन्द्रस्य त्वेति राजन्यस्य ॥ २ ॥ मनोष्ठा
 ग्रामण्य इति वैश्यस्य, ऋभूणां त्वेति रथकृतः ॥ ३ ॥
 रथन्तरं गायेति प्रेष्यति ॥ ४ ॥ गानमध्वर्योः ॥ ५ ॥
 ब्रह्मा वा वेदयोगात् ॥ ६ ॥ युक्तत्वाच्चाध्वर्योः ॥ ७ ॥
 इध्मेनोद्धरणमुपयम्य ॥ ८ ॥ यथैनं धूम उपेयात् ॥ ९ ॥
 वामदेव्यामिति प्रेष्यत्यश्वः पुरस्ताद्युवा, तदभावेऽ-
 युवा, इवाभावे ऽनड्वान् ॥ १० ॥ सम्भारानधि-
 ष्ठाप्य दक्षिणपूर्वपादेन प्राञ्चं नीत्वाऽऽवर्त्य स्थापयति
 ॥११॥ बृहदिति प्रेष्यत्यग्निना पदं द्विरुपस्पृश्य तृतीयेना-
 ऽऽदधाति द्वितीयेन प्रथमेन वा भूर्भुवः स्वरिति पूर्ववत् ॥१२॥

ततोऽग्निं यज्ञियदारुभिर्ज्वलन्तं कृत्वा गार्हपत्यखरे स्थापयति, तत्र
 मन्त्रः—“ॐ भूर्भुवः स्वः आदित्यानां त्वा देवानां व्रतपते व्रतेनादधे” इति ।
 येषामङ्गिराः प्रवरो भवति तेषाम् “अङ्गिरसां त्वा देवानां”मिति स्थापन-
 मन्त्रः । येषां भृगुः प्रवरः तेषां “भृगूणां त्वा देवानां”मिति । भृग्वङ्गिरो-
 व्यतिरिक्तानां “मादित्यानां त्वा देवानामि”त्येव भवति । वरुणस्य त्वेति-
 क्षत्रियमात्रस्य मन्त्रः । इन्द्रस्य त्वा व्रतपत इति राज्ञः क्षत्रियस्य । मनो-
 ष्ठा ग्रामण्यो व्रतपत इति वैश्यस्य । ऋभूणां त्वा देवानां व्रतपत इति
 रथकृतो मन्त्रः ।

ततो रथन्तरं गायेति ब्रह्माणं प्रेष्यति । ततो ब्रह्मा रथन्तरं साम गा-
 यति । ततो ऽपरिमितकाष्ठं त्रियूनवद्धमिध्मं गार्हपत्ये मूलभागेऽधिश्रयेत् ।
 ततः प्रदीप्तमिध्ममुद्यम्योपयमनीभिर्मुद्भिः कर्परस्थाभिरधस्तादुपयम्याह-
 वनीयखरं प्रति नयति । अश्वश्च पुरस्तादग्रतो नीयते । यजमानश्च धूम-
 मनु गच्छति । गमनप्रारम्भ एव वामदेव्यं गायेति प्रैषः । ब्रह्मणो वामदे-
 व्यगानम् । तत आहवनीयखरसमीपे गत्वोपविश्याश्वस्य पूर्वदक्षिणपा-
 देनाहवनीयखरे न्युप्तान् सम्भारानधिष्ठाप्याऽऽक्रमय्य ततोऽश्वं प्राञ्चं
 नीत्वा प्रदक्षिणमावृत्य सम्मुखं स्थापयति । ततो बृहद् गायेति प्रैषः ।
 ब्रह्मणो बृहत्सामगानम् ।

पुरस्तात्परिक्रम्येधमपूर्वाद्धं गृहीत्वा द्यौरिव भृन्नेत्याह
॥१३॥ आऽयं गौरिति चोपतिष्ठते सारपराज्ञीभिः ॥१४॥
दक्षिणाग्निमादधाति ॥ १५ ॥ सभ्यं च निर्मथ्य ॥ १६ ॥
गां दीव्यध्वमित्याह ॥१७॥ धारणोपस्थानमतः ॥१८॥१॥

इयैत-वारवन्तीय-यज्ञायज्ञियानीति च प्रेष्यति ॥१॥
दक्षिणेनाग्नीन्परीत्यादगुत्सृजति ॥२॥ ऋतु-नक्षत्र-सम्भा-

ततोऽध्वगुरग्निना अश्वस्य पदं द्विवारमुपस्पृश्य तृतीयेनोपस्पर्शनेना-
ग्निं स्थापयति द्वितीयेन वा, प्रथमेन वा । तत्र मन्त्रः—ओं भूर्भुवः स्वः
आदित्यानां त्वेति । तत्सन्निधावेवोपयमनोहपनिवपति ।

ततो यजमानोऽग्नेः पुरस्तात्परिक्रम्योपविश्येधमस्य पूर्वाद्धं गृहीत्वा
द्यौरिव भृन्नेति मन्त्रं (३. ५.) जपति । तत उत्थायाऽऽयं गौरित्याद्याभि-
स्तिसृभिः (३. ६-८.) सारपराज्ञीभिरुपतिष्ठते । अत एवेधमपूर्वाद्धंस्य
ग्रहणविधानादिधममूलस्यादीपनम् ।

ततोऽध्वर्गुर्गार्हपत्याःकर्परेणाग्निमादाय ज्वलन्तं दक्षिणाग्निखरे स्था-
पयति भूर्भुवः आदित्यानां त्वेति । ततो गार्हपत्यवदेव सभ्यस्य मन्थनम् ।
ततो यजमानो गां दीव्यध्वमित्यृत्विजः प्रेष्यति ।

ततो ब्रह्मादय ऋत्विजो विहारस्योत्तरत आनडुहं चर्मास्तीर्थं तस्यो-
पर्यधोमुखं कांस्यपात्रं निधाय पञ्च कपर्दकान् हस्ते गृहीत्वा समेन
जयामि विषमेन जीयस इत्युक्त्वा कांस्यपात्रोपरि चतुर्वारं प्रक्षिपन्ति ।
तदलाभे शलाकादिभिर्वा द्यूतं कुर्वन्ति । ऋत्विज एव दीव्यन्ति न यजमा-
नः, तस्य प्रेषणे कर्तृत्वात् । ततस्तां गां तेभ्य ऋत्विग्भ्यो दद्यात् ।
अस्मिन् धूते पणीकृतां गां ब्रह्मणे होत्रे अध्वर्यवे अग्नीधे च समविभागे
नाहं सम्प्रदद इति । द्यौस्त्वेति प्रतिग्रहमन्त्रः ।

ततो दारुभिर्ज्वलन्तं सभ्यं स्थापयति, भूर्भुवः आदित्यानां त्वेति ।
अतः प्रभृति सभ्यस्य धारणमुपस्थानं च सदा कार्यम् ॥ ९ ॥

इति चतुर्थस्य नवमी कण्डिका ॥ ९ ॥

ततः श्यैतं गायेति प्रैषः । तद्गानम् । यज्ञायज्ञियं गायेति प्रैषः । तत-
स्तद्गानम् । अथवा समुदित एव यथा सूत्रितं प्रैषः । श्यैतवारवन्तीय-
यज्ञायज्ञियानि गायेति । ब्रह्मणः क्रमेण गानम् ।

ततः सर्वानग्नीन्प्रदक्षिणं परीत्याश्वमुदगुत्सृजति । अजस्तु प्रातरु-
त्सृष्ट एव ।

र-साम-वपन-चातुष्प्राश्य — जागरणे-धमपूर्वाद्द्वान्वार-
म्भण-सार्पराज्ञानं वा कुर्यात् ॥३॥ अग्निहोत्रं च तूष्णीं
श्रुतेः पूर्णाहुत्यन्ते ॥४॥ निरूप्याज्यं गार्हपत्येऽधिश्रित्य स्तूक्
स्तूवं च समृज्योद्वास्योत्पूयावेक्ष्य गृहीत्वाऽन्वारब्ध एव;

अत्र वसन्तादीनामृत्ताम्, कृत्तिकादीनां नक्षत्राणाम्, अभ्युक्षणा-
दीनां सम्भाराणाम्, रथन्तरादिसाम्नां, वपनस्य, चातुष्प्राश्यस्य, जा-
गरणस्य, इधमपूर्वाद्द्वान्वारम्भणस्य, सार्पराज्ञानं च विकल्पः ।

ततः पूर्णाहुतिहोमः । तत्र विधिः—पात्रान्तरादाज्यस्थाह्यामाज्यनि-
र्वापः । गार्हपत्येऽधिश्रयणम् । खादिरस्तुवस्य दमैः सम्मार्गः । जुहा-
श्चाग्नेरन्तरतः प्राक् मूलैर्वाह्यतः प्रत्यक् । आज्यस्योद्वासनम् । पवित्रा-
भ्यामुत्पवनम् । सुवेण आज्यं गृहीत्वा स्तुक्पूरणम् । स्तुचाऽधस्ताद्-
भाजनादिनिधानं यथा स्कन्दनं न भवति । तत एकां पालाशीं प्रादेश
मात्रां समिधमुपसंगृह्योत्थाय गत्वाऽऽहवनीयस्योत्तरत उपविश्याहवनीयं
परिस्तीर्योत्थाय समिधमाधायोपविश्य दक्षिणं जान्वाच्याग्निं मनसा
ध्यायन् स्वाहाकारेण यजमानेऽन्वारब्धे जुहोति । इदमग्नय इति त्यागः ।
ततो यजमानो वरं ददामीति मन्त्रेण वाचं विसृजते । ततो यजमानोऽ-
ध्वर्यवे वरं ददाति । अस्याः पूर्णाहुतेः समृद्धये वरं दक्षिणां ब्रह्मणेऽ-
ध्वर्यवे चाहं सम्प्रदद इति । वरशब्देनात्र यस्मै दीयते तदभिलषितं यद्य-
जमानेन दातुं शक्यते वस्त्रहिरण्यधान्यादि तदुच्यते इति हरिस्वामिनः ।

ततोऽध्वर्युरेव तूष्णीमग्निहोत्रं जुहोति । तत्र पूर्वं यजमानो गार्हपत्यद-
क्षिणाग्न्योरन्तरालेनाहवनीयं प्रत्यागत्याप्रदक्षिणमाहवनीयं परीत्य स्वस्था-
न उपविश्य तूष्णीमाचामति । पत्न्यप्येवमेवागत्य स्वस्थान उपविश्या-
चामति । ततोऽध्वर्युरपरेणाहवनीयं कूर्चं प्रागग्रमुदगग्रं वा निदधाति ।

तत आहवनीयस्य परिस्तरणं पुरस्तात्पश्चाच्चादगग्रैर्दमैः दक्षिणत
उत्तरश्च प्रागग्रैः, पुरस्तात्प्रथमं ततः प्रदक्षिणमुदकसंस्थम्, ततो गार्ह-
पत्यस्य परिस्तरणम्, ततो दक्षिणाग्नेः । ततो गार्हपत्यस्य पर्युक्षणम्,
ततो दक्षिणाग्नेः । ततो गार्हपत्यादारभ्याहवनीयं यावदुक्थारां सन्ततां
निनयति । तत आहवनीयस्य पर्युक्षणम् ।

ततोऽष्टद्रेण पुंवस्सामग्निहोत्रीं गां दोहयति, सङ्केतादिना दोहने प्रे-
रयति । सा च गौर्विहारं दक्षिणेन प्राङ्मुखी वोद्ङ्मुखी वा स्थाल्यां
त्रैवर्णिककृतायामूर्ध्वकपालायां मार्त्तिक्यां दाह्यते । ततोऽध्वर्युर्गार्हपत्यस्य
कतिपयानङ्गारानुत्तरतः पृथक्कृत्वा तत आहवनीयं पूर्वेण तद् दुग्धमु-

सर्वत्र स्वाहेति ॥५॥ वरं ददामीति वाग्विसर्जनम् ॥६॥
द्वादशाहान्ते तनूहवींषि निर्वपति मासे द्वितीये तृती-
ये षण्मास्ये सम्बत्सरे सद्यो वा न वा ॥७॥ अग्नये पव-
मानाय प्रथमा ॥ ८ ॥ अग्नये पावकायाग्नये शुचये च
द्वितीया ॥९॥ अदित्यै चरुस्तृतीया ॥ १० ॥ आग्नय एव
वा पुरस्तादादित्यस्य ॥११॥ षड् दक्षिणाः प्रतिविभज्य

रतः कुर्वन्नाहस्य तेषूत्तरतः कृतेष्वङ्गारेष्वग्निश्रयति । ततो ज्वलता एकेन
दर्भतृणेन स्थाल्या उपरि धृतेन दुग्धमवज्योत्य स्रुवेण दुग्धमध्ये उदकम-
वनीय पुनस्तथैवावज्योत्योत्तरत उद्रास्य निदधाति । हस्तं विमुञ्च्य पुन-
रादाय तत उत्तरतो निदधाति । पुनरप्यादाय ततोऽप्युत्तरतो निदधाति ।
एवं त्रिरुद्रगुद्रास्य वैकङ्कतं स्रुकस्रुवं प्रतप्य पाणिना संमृज्य पुनः प्रतप्य
यजमानं संकेतादिना पृष्ट्वा तिष्ठता यजमानेन तथैवानुज्ञातोऽग्निहोत्रह-
वण्यां सव्यहस्ते गृह्योतायां स्रुवेण चतुरुन्नयति । पञ्चातिनः पञ्च स्रुवा-
नुन्नयति ।

तपः स्रुवं स्थाल्यां मुक्त्वा पालाशादियज्ञियवृक्षसम्बन्धिनीं प्रादे-
शमात्रीं समिधं प्रागग्रं स्रुग्दण्डस्योपरि अङ्गुल्याद्यन्तरिनां धारयन्
गार्हपत्यस्योपरि समीप एव स्रुचं धृत्वा ततो मुखमात्रे स्रुचं धारयन् आ-
हवनीयं प्रति हरति । ततो गार्हत्याहवनीययोर्मध्ये स्रुचं नीचैः कृत्वा पु-
नर्मुखमात्र एव धारयित्वाऽऽहवनीयं प्राप्य तत्समीपे उत्तरत उपविश्य
सव्यहस्ते स्रुचं कृत्वा तूष्णीं समिधमाधाय प्रदीप्तायां समिधि द्व्यङ्गुलं
समिधो मूलादतिहस्याग्निं ध्यात्वा गृहीतस्य चतुर्थांशं तूष्णीं जुहोति ।
इदमग्नय इति यजमानस्य त्यागः ।

ततः स्रुकश्चमर्षाशिष्टं पयः पात्रान्तरे कृत्वा तत्रैव निधाय प्रत्यागत्य
पुनः सङ्केतादिना यजमानं पृष्ट्वा तथैव तिष्ठता यजमानेनानुज्ञातः
पुनश्चतुरुन्नोथ तथैव समिधमुपरि धारयंस्तथैवाहवनीये पुनः समिध-
मभ्याधाय सूर्यं मनसा ध्यायंश्चतुर्थांशं हुत्वा पूर्वमन्यत्र पात्रान्तरे कृतं
पयः स्रुचि निनीय तां स्रुचं कूर्चे निधाय गार्हपत्यमवेक्षते । पुनः स्रुच-
मादाय पूर्वाहुनेऽत्तरतः स्रुवत्रयपर्याप्तामाहुतिं प्रजापतिमुद्दिश्य जुहुया-
त् । इदं प्रजापतय इति यजमानस्य त्यागः ।

ततः स्रुचं द्विरुध्वामुत्तिप्य कूर्चे निदधाति । ततः स्रुगग्रं प्राक् प्र-
त्यक् अपमृज्य कूर्चे निमाष्टिं तूष्णीम् । पुनरुत्तानेन हस्तेन तथैव द्विरु-

ददाति द्वादश चतुर्विंशतिं वा ॥ १२ ॥ भूयसीश्च यथा-

भृज्य कूर्चस्य दक्षिणतो भूमौ पाणिमुत्तानं निदधाति । तत उदकं स्पृष्ट्वा गार्हपत्यं गत्वा तत्र समिधमाधाय क्वचित्पात्रे एकं सुवं गृहीत्वा पात्रान्तरे द्वितीयं सुवं स्थापयित्वा तृतीयं सुवं गृहीत्वा पूर्वंगृहीतेन सह तूष्णीं गार्हपत्ये जुहोति । इदमग्नये गृहपतये रयिमते पुष्टिपतय इति मनसा त्यागः । ततश्चतुर्थं सुवं गृहीत्वा द्वितीयवारं पात्रान्तरस्थापितेन सह जुहोति । इदं प्रजापतय इति त्यागः । ततो दक्षिणाग्नावेवमेव वारद्वयं जुहोति । इदमग्नयेऽन्नादायान्नपतये, इदं प्रजापतय इति त्यागौ ।

ततः सुचं गृहीत्वा वहिर्निष्क्रम्वानामिकया सुकस्थं दुग्धं गृहीत्वा प्राश्याचम्य पुनरनामिकयैव गृहीत्वा प्राश्नाति । तत आचम्य पुनरनामिकयैव गृहीत्वा प्रश्नाति । तत आचम्य सुचः सकाशात्सर्वं पयो हस्तेन गृहीत्वा प्राश्य दुग्धलिप्तहस्तं जिह्वया सकृन्निलंढि आस्वादयति ।

तत आचम्याहवनीयसमीपे सुचि दक्षिणहस्तेनोदकं निनीय तथा सुचोत्तरत उदकमुत्सिञ्चति तूष्णीम् । ततोऽपसव्यं कृत्वा सुचमुदकेन पूरत्वा दक्षिणत उत्सिञ्चति पितृतीर्थं तूष्णीम् । ततः सव्यं कृत्वाऽप उपस्पृश्य पुनस्तृतीयवारं सुचं पूरयित्वा प्रागुदीच्यां दिश्यूर्ध्वमुदकमुत्सिञ्चति । पुनः सुचं पूरयित्वा कूर्चस्थाने आहवनीयमपरेण प्राक्संस्थं त्रिर्निषिञ्चति । ततः सुक् सुवमाहवनीये प्रतप्य वेदिमध्ये निधाय गार्हपत्याहवनीयदक्षिणाग्निषु क्रमेण तिस्रः तिस्रः समिध आदधाति तूष्णीम् । अत्राग्न्योरुपस्थानं न भवति ।

ततो गार्हपत्यदक्षिणाग्न्याहवनीयानां क्रमेण पर्युत्तणम् । ततः पत्नीयजमानौ वाचं विसृज्याऽऽचम्याहवनीयं प्रदक्षिणं परीत्य गार्हपत्यदक्षिणाग्नी अन्तरेण यथाप्रविष्टं निष्क्रामतः ।

इति तूष्णोमग्निहोत्रहोमः समाप्तः ॥

अथ तनूहवीषि लिख्यन्ते—

तत्राग्नये पवमानाय प्रथमा इष्टिर्भवति । तत्र विशेषः—उद्धरणाभावः । त्रिध्वप्यग्निष्वग्न्यन्वाधानं, ब्रह्मवरणाभावः, तदभावाद् वृतजपस्याप्यभावः । चतुरासनम् । ब्रह्मा समन्त्रकमहे दैधिषव्य इत्यादिनाऽऽसनं संस्कृत्योपविशति । ततो यजमानस्य व्रतग्रहणं, प्रणीताप्रणयनम्, पात्रासादने अष्टौ कपालानि, दक्षिणार्थं तिस्रा गावः, षड् वा, द्वादश वा, त्रयोदशप्रभृतिपराद्धपर्यन्तमिच्छासंख्या वा । अष्टादशेध्मकाष्ठानि, “पाञ्चदशं सा-

मिधेनीनामिति (२.३.१६) शाङ्खायनोक्तेः । अन्यत्सर्वं प्रकृतिवत् ।

ग्रहणे-अग्नये पवमानाय जुष्टं० । प्रोक्षणे-अग्नये पवमानाय त्वा जुष्टम् । प्राणदाने-अग्निं पवमानं गच्छ । अववाधने-इदमहं पञ्चदशेन वज्रेणेति । उत्तमप्रयाजत्यागे-इदमग्नये सोमायाग्नये पवमानाय देवेभ्य इत्यादि । प्रधानयागे देवतापदमात्रमुपांशु । अग्नये पवमानाय उपांशु अनुब्रूहीति प्रथमस्थानेन । अग्निं पवमानं (उपांशु) यजेति प्रथमस्वरेण । इदमग्नये पवमानाय । ततः स्विष्टकृदादि प्राशिन्नादि च सर्वम् ।

दक्षिणालम्भमन्त्रे ऊर्गसीति पदस्य स्थाने त्रिगवमसीति वा, षड्गवमसीति वा, द्वादशगवमसीति वा, त्रयोदशगवं, पञ्चदशगवं, शतगवं, सहस्रगवमित्यादि परार्द्धपर्यन्तं विकल्पेन हेयम् । अन्यत्प्रकृतिवत् । ब्राह्मणा इमा वस्तिस्त्रो गाः प्रतिगृहीतेति । एवं षट्पक्षे षड्गा दक्षिणाः द्वादश गा दक्षिणाः शतं गाः सहस्रं गा इत्यादि । अत्र भूयसीदानं चतुर्थं पक्षान्तरमेव । न तु भूयसीनां षडादिभिः समुच्चयः ।

व्यूहने-अग्नेः पवमानस्योज्जितिम्, अग्निः पवमानस्तमपनुदस्त्विति । प्रस्तरत्यागे-इदमग्नये सोमायाग्नये पवमानाय देवेभ्य इत्यादि । शेषं प्रकृतिवत्कर्मापवर्गान्तम् । इति प्रथमेष्टिः ।

अथ द्वितीया द्विहविष्का । अग्नये पावकायाष्टाकपालः पुरोडाशः, अग्नये शुचयऽष्टाकपालः । तत्र विशेषः । अग्न्यन्वाधानं, समस्त्रकं ब्रह्मोपवेशनम् । व्रतग्रहणं, प्रणीतादि । पात्रासादने षोडश कपालानि, दक्षिणापक्षाः पूर्वेष्विवत् । अष्टादशोऽधिकाष्टानि । “पाञ्चदशं च सामिधेनीना” मिति शाङ्खायनवचनात् (२. ३. १६) । अन्यत् प्रकृतिवत् । ग्रहणे-अग्नये पावकाय जुष्टम् । अग्नये शुचये जुष्टम् । प्रोक्षणे-अग्नये पावकाय त्वा जुष्टम् । अग्नये शुचये त्वा जुष्टम् । विभज्यालम्भे-इदमग्नेः पावकस्य, इदमग्नेः शुचेः । प्राणदाने-अग्निं पावकं गच्छ, अग्निं शुचिं गच्छ । अववाधने-इदमहं पञ्चदशेन वज्रेणेति । उत्तमप्रयाजत्यागे-इदमग्नये सोमायाग्नये पावकायाग्नये शुचये देवेभ्य इत्यादि ।

प्रधानयागे इयोरपि यागयोरुपांशुदेवतापदम् । अन्यदुच्चैः । अग्नये पावकाय उपांशु अनुब्रूहि । अग्निं पावकं यजाइदमग्नये पावकाय । अग्नये शुचयेऽनु ब्रूहि । अग्निं शुचिं यज । इदमग्नये शुचये । स्विष्टकृदादि प्राशिन्नादि च सर्वम् । दक्षिणालम्भे दाने च पूर्वेष्विवत् । व्यूहने-अग्नेः पावकस्याग्नेः शुचेरुज्जितिम् । अग्निः पावकोऽग्निः शुचिस्तमपनुदतामित्यादि । शेषं कर्मापवर्गान्तं प्रकृतिवत् । इति द्वितीयेष्टिः ।

अथ तृतीयोच्यते । तत्रादित्ये चरुरेकं हविः । तत्र विशेषः-अग्न्यन्वाधा

श्रद्धम् ॥ १३ ॥ धेनुरादित्यस्य ॥ १४ ॥ अनृता-ऽतिथ्यपनोद-

नम् । ब्रह्मवरणाभावः । चतुरासनम् । ब्रह्मोपवेशनं समन्त्रकम् । व्रतप्र-
हणम् । प्रणोताप्रणयनादि । पात्रासादने कपालस्थाने चरुस्थाली । उप-
वेशाभावः । दक्षिणार्थं धेनुः, विशतिरिध्मकाष्ठानि । “सप्तदशादित्यायामि”
ति शाङ्खायनसूत्रात् (२. ३. १७) । पात्र्या अभावः । मेक्षणम् । शेषं प्रकृति
वत् । ग्रहणे—अदित्ये जुष्टम्० । प्रोक्षणे—अदित्ये त्वा जुष्टम् । चरुधर्मा
अन्वारम्भणीयायामुक्ताः । पात्र्यङ्गुलिप्रक्षालननिनयनयोरभावः । प्राण-
दाने—अदितिं गच्छ ।

प्रधानयागे शाङ्खायनसूत्राद्देवतापदमुपांशु (२. ३. १५) । अदित्या अ-
नुब्रूहि । अदितिं यज । इदमदित्यै । ततः स्विष्टकृदादि । भागचतुर्द्धाकर-
णादि सर्वं भवति । दक्षिणालम्भे—धेनुरस्यूर्जमिति । अस्या इष्टेः समृ-
द्धये धेनुं दक्षिणां ब्रह्मण इत्यादि । ब्राह्मणा इयं वो धेनुः प्रति गृह्णीतेति।
व्यूहने—अदित्या उज्जिति० अदितिस्तमपनुदत्विति । प्रस्तरयागे—
इदमग्रये सोमायादित्यै देवेभ्य इत्यादि । अन्यत्कर्मापवर्गान्तं सर्वं प्रकृ-
तिवत् । उद्धरणब्रह्मवरणवर्जमग्न्यन्वाधानादि कर्मापवर्गान्तं सर्वेष्टिषु
सर्वं भवति ।

कर्मापवर्गान्ते शतं ब्राह्मणान् भोजयेत् । “आधाने च पशौ शतमि”
ति परिशिष्टात् । अस्य श्रौताग्नीनामाधानकर्मणः समृद्धयर्थं यथा-
सम्पन्नेन तृप्तिपर्यन्तं भोजनपर्याप्तेनान्नेन शतं ब्राह्मणानहं तर्पयामीति
प्रयोगः । ततोऽन्यानि ब्रह्मणि परिधाय परिहितान्यहृतवासांस्यध्वर्यवे
ददाति यजमानः । आत्मवाससी पत्निवाससी चाध्वर्यो तुभ्यमिति ।
ततो गृहे विद्यमानस्याजस्याग्नीधे दानम् । “संस्थिते दद्याद्भि”ति कण्वपा-
ठात् । इममजमग्नीक्षुभ्यमिति । ततो यजमानस्य तिलकादिमाङ्गल्यमा-
शीर्वादादि ।

अथवा त्रयाणां तनूहविषां स्थाने केवल आग्नेयोऽष्टाकपालः पुरोडा-
शो भवति । तत्र षड् वा द्वादश वा चतुर्विंशतिर्वा पञ्चविंशतिप्रभृति प-
रार्द्धसंख्या वा यथाश्रद्धं गावो दक्षिणा भवन्ति । अप्रापि देवतापदमु-
पांशु । अन्यत्सर्वं तनूहविवत् । इत्येका इष्टिः ॥

अथ द्वितीयेष्टिरदित्यै चरुः पूर्ववत् भवति न कोऽपि विशेषः । शांखायन
सूत्रे त्वस्मिन्पक्षे आग्नेय्यां प्रथमायाऽिष्टौ वैकल्पिकोऽयं विशेषः । तथा-
च सूत्रम् । (२. ३. १०) “आग्नेयी वा द्वयोः पूर्वाऽऽज्येन तनूदेवताः पुर-
स्तात्पुरोडाशस्याग्निं पवमानं पावकं च शुचिं वोपरिष्टादि”ति । तेनाप्रा-
ज्यभागानन्तरं प्रधानयागात्पूर्वमग्नये पवमानायाज्येन याग उपांशुयाग-

पूतिदार्वान्-धीसपक-नाव्युदकानि वर्जयेत्॥१५॥ ब्रह्म
चार्यग्निनित्यधारी क्षीरहोम्यग्निमुपशायी द्वादशरात्रं
षड्गात्रं त्रिरात्रमन्ततः ॥ १६ ॥ १० ॥

वत् । ततः स्विष्टकृदादि ।

अस्मिन्पक्षे अनेनैव क्रमेणात्तमप्रयाजादिषु देवतानां संकीर्तनं कर्तव्यम् ।
अग्नेः पवमानस्याग्नेः पावकस्याग्नेः शुचेरुज्जितम् । अग्निः पवमा-
नोऽग्निः पावकोऽग्निः शुचिस्तमपनुदन्त्विति व्यूहने । शेषं पूर्ववत् ।
इदमग्नये सोमायाग्नये पवमानायाग्नये पावकायाग्नये शुचये देवेभ्य इति
उत्तमप्रयाजे प्रस्तरहोमे च त्यागः ।

शाहस्वायनानां दक्षिणायां विशेषः । “षड् दक्षिणा द्वादश वा अश्वशत-
मानरथवासोऽजाश्चे”ति (२.३.१-२१) । एतास्तु तिसृष्विष्टेषु समं विभज्य
दीयन्त इति तद्भाष्ये । छन्दोगानां तु विशेषः (१) । “धेनुमनडुवाहं वत्सतरौ
वत्सतरमजं च पूर्णपात्रं तत्प्रथमायामिष्टौ दद्यादेवमितरयोरन्यत्राजपूर्ण-
पात्राभ्यामिति । तत्र द्वन्द्वैकवद्भावेनैकवचनान्तं दक्षिणापदमूर्गसीस्थस्य
स्थाने प्रयोज्यम् । धेनुवदुद्वत्सतरीवत्सतरमसीत्युत्तरयोः । शाह्वयनानामपि
द्विगवाश्वशतमसीनि प्रथमायाम् । द्विगवरथवासोऽसोति द्वितीयायाम् ।
द्विगवाजमसीति तृतीयायाम् ।

अथ यजमानस्य नियमा उच्यन्ते । आधःनानन्तरं यजमानो यावज्जीवमनुतं
न वदेत् । अतिधिमागतं नापनुदेत् । दुर्गन्धिकाष्टस्याश्रौ पक्षेपं न कुर्यात् ।
अथवा पूतिदारुशब्देन क्लिन्नं दारु कथ्यते । “न क्लिन्नं दार्वदध्यादि”ति शा-
खान्तरात् । पृथिव्यां गते पकं तिनदुकादि नाश्रीयात् । अग्निहोत्रार्थमुद्धृतेषु-
दकदानं च वर्जयेदिति कर्कः । अथवा नाधि नौकामध्ये यदुदकं तस्य पानं
यजमानो न कुर्यात् । “या अन्तर्नाऽध्यापः स्युर्न तासामाचामेदि”ति तथा
“अन्तर्नाऽध्यापं नाश्रीयादि”ति च सूत्रान्तरे । एतावद्यावज्जीवम् । ततोद्वाद-
शरात्रं वा षड्गात्रं वा त्रिरात्रं वा यजमानो ब्रह्मचारी स्यात् । गार्हपत्या-
वनीयदक्षिणाश्रीनां नित्यं धारणं कुर्यात् । दुग्धेनैवाग्निहोत्रं जुहुयात् ।
अग्निसमीपे भूमौ शयीत । एते नियमास्त्रिरात्रादिकालपर्यन्तं शक्यपेक्षया
ज्ञेयाः । अत्राधिककालपक्षाश्रयणे फलाधिक्यं भवति ।

पुनराधाने चाधानवत्सर्वं भवति । तत्र केनचिन्निमित्तेन विनष्टेष्व-
ग्निषु विनष्टानशानुःसृज्य पुनराधानं कुर्यात् । ब्रह्मचर्याग्नेधारणादयो
नियमा अपि भवन्त्येव ॥ १० ॥

इति चतुर्थस्य दशमी कण्डिका ॥ १० ॥

पुनराधेयमाधानाप्रतिज्ञातस्य ॥ १ ॥ राज्ययशस्का-
मस्य वा ॥ २ ॥ त्रिरात्रावरमग्नीनुत्सृज्य ॥३॥ सद्यो-
वा ॥ ४ ॥ पुनर्वस्वोः ॥ ५ ॥ वर्षासु मध्यन्दिने वा ॥६॥
कुशैराधानम् ॥ ७ ॥ ब्रीह्यपूपमर्कपलाशयोः पक्वं गार्ह-

समाप्तमग्न्याधेयम् । अथ पुनराधेयमुच्यते । आधानानन्तरं सम्बत्सरा-
वर्गागेव यस्य महत्त्वस्य कीर्तेर्हानिर्भवति धनधान्यादिहानिर्वा तस्य पुन-
राधेयं भवति । पुनराधेयमाधानाप्रतिज्ञातस्येति सूत्रम् । प्रतीतः प्रसिद्धो
विषयातो ज्ञातः प्रतिज्ञातः । न प्रतिज्ञातः अप्रतिज्ञातः । आधानेन निमि-
त्तेनाप्रतिज्ञातः अप्रसिद्धो ज्ञातः अप्रतिष्ठ इव जातः आधानाप्रतिज्ञातः ।
तस्येदं भवतीत्यर्थः ।

अथवा प्रतिज्ञातं प्रियम् । “एतद्धास्य प्रतिज्ञाततमं धाम यथा प्रियो
षा पुत्रो हृदयं वे”त्यत्र तथा दर्शनात् (९. १. १. २२) । न प्रतिज्ञातम-
प्रतिज्ञातम् । पुत्रमरणसर्वस्वहानि-प्रतिष्ठाहान्याद्यनिष्टफलदत्वादाधान-
मप्रतिज्ञातमप्रियं यस्यासावाधानाप्रतिज्ञातः । तस्य पुनराधेयं भवतीत्यर्थः ।
तथा राज्यकामस्य यशस्कामस्य वा पुनराधेयं भवति । तत्र पुनराधेय-
करणदिनात्पूर्वं त्रिरात्रचतूरात्रप्रभृति सम्बत्सरपर्यन्तमग्नीनामुत्सर्गः क-
र्त्तव्यः । “सम्बत्सरं पराङ्घ्र्यमुत्सृष्टाग्निर्भवती”स्यापस्तम्बः (५. २७. ४.)
अथवा सद्योऽग्नीनुत्सृज्य पुनराधेयं कर्त्तव्यम् । तत्र सभ्यस्योत्सर्गो न
भवति । अग्नीनुत्सृज्येति बहुवचनस्य त्रिष्वपि उत्सृष्टेषु चरितार्थत्वादिति
कर्कः । अविशेषात्सभ्यस्याप्युत्सर्ग इत्यपरे । तच्च पुनराधेयं वर्षास्वृतौ
भवति । मध्यन्दिने वा पुनर्वसुनक्षत्रे भवति ।

तत्राग्न्याधेयवत्सद्यः सर्वं भवति न द्वयहम् । अमुकनिमित्तं पुनराधेय-
महं करिष्ये इति वरणे । तत्राग्न्यगारकरणं, वपनं, अहतक्षौमपरिधानम्,
गार्हपत्यागारेऽग्नेः स्थापनम्, देवाः पितर इति जपः, यजमानस्य पूर्व-
द्वारेण प्रवेशनम् । दक्षिणद्वारेण पश्याः, अग्नेः पश्चात्तयोरुपवेशनम्,
अरणिप्रदानम्, अजबन्धनं वा, मानादिवरदानान्तम्, चातुष्प्राश्यं वा ।
स्थापितस्याग्नेरुपशमनम्, वाचं यच्छ्वापूर्णाहुतेरिति प्रैषः । वाग्यमनं य-
जमानस्य । ततो गार्हपत्यखरे पञ्च भूसंस्काराः । पुनस्त्रिरुल्लेखनम् ।
सद्योऽग्नय उत्सृष्टाश्चेद् ब्रीहिमयमपूपमर्कपर्णयोः कपालस्थानीययोर्लौकि-
काग्निपक्वमवसथ्याग्निना वा गार्हपत्यस्थानेऽस्मिन्नवसरे निदधाति । त-
तोऽन्वारब्धेऽभ्युत्तणादिशर्करान्तम् ।

तत आहवनीयखरे पञ्च भूसंस्कारान् कृत्वा पुनरुल्लिख्य यवमयमपूपं

पत्यस्थाने निदधात्येवमाहवनीयस्य यावः सद्यश्चेत् ॥८॥
आग्नेयः पञ्चकपाल उपांशु प्रागुत्तमादनुजायात् ॥९॥
तद्वर्जं वा ॥ १० ॥ अग्नीनिति वा प्रथमे प्रयाजेऽनुयाजे

पूर्वापूपवत्पक्वमाहवनीयस्थाने निधायाऽन्वारब्धेऽभ्युक्षणादिशर्करान्तम् ।
त्रिरात्रेपूत्सर्गपक्षेऽपूपाभावः । ततो दक्षिणाग्निखरे प्रकृतिवच्छर्करान्तम् ।
सभ्यखरे गार्हपत्यवदपूपवर्जम् । ततो मन्थनादि । उच्छ्वासोऽपि भवत्ये-
व । कुशैर्ज्वलतोऽग्नेः स्थापनम् । इध्मस्थाने कुशैरेवोद्धरणम् । सम्यम-
न्थनादिस्थापनान्तं भवत्येव । अन्यदग्निहोत्रहोमान्तं सर्वमग्न्याधेयवत् ।
ततस्तनूहविषां स्थाने आग्नेयः पञ्चकपालः पुरोडाशो भवति । त-
त्राग्न्यन्वाधानादि कर्मापवर्गान्तं सर्वमुपांशु भवति । उत्तममनुयाजं वर्ज-
यित्वा । स तूच्चैर्भवति ।

तत्र विशेषः—अग्न्यन्वाधानम्, ब्रह्मवरणाभावः, ब्रह्मणः समन्त्रका-
सनसंस्कारपूर्वकमुपवेशनम्, व्रतग्रहणम्, प्रणीतादि, पात्रासादने पञ्च
कपालानि । दक्षिणार्थं हिरण्यमनड्वान्वा । अष्टादशेध्मकाष्ठानि । ग्रहणे-
अग्नये जुष्टम् । प्रोक्षणे—अग्नये त्वा जुष्टम् । कपालोपधाने—आद्यानि
चत्वार्युपधाय चतुर्थस्य पश्चात्पञ्चममुपदध्यात् । प्राणदाने—अग्निं
गच्छ । प्रथमप्रयाजे—आश्राव्याग्नीन्यजेत्येव प्रैषः । द्वितीयादिषु यज य-
जेत्येव । प्रथमे—इदमग्निभ्य इति त्यागः । इदमग्नय इति द्वितीयादिषु
त्यागः । त्यागे—इदमग्नयेऽग्नये पवमानायाग्नयेऽग्निभ्य आज्यपेभ्यः । अ-
थवा—इदमग्नयेऽग्नय इन्दुमतेऽग्नयेऽग्निभ्य आज्यपेभ्य इति । शाह्वाय
नमते (१)देवेभ्य आज्यपेभ्य इत्येव, न त्वग्निभ्य आज्यपेभ्य इति विशेषः ।
पूर्वेऽपि त्यागाः प्रकृतिवदेव तन्मते । अन्ये त्यागाः प्रकृतिवत् ।

प्रथम आज्यभाग आग्नेयः । द्वितीये—अग्नये पवमानायानुब्रूहि, अग्निं
पवमानं यज । इदमग्नये पवमानाय । अथवा अग्नय इन्दुमतेऽनुब्रूहि ।
अग्निमिन्दुमन्तं यज । इदमग्नय इन्दुमते ।

प्रधानयागे—अग्नयेऽनुब्रूहि । अग्निं यज । इदमग्नये । ततः स्विष्टकृ-
द्वादि प्राशिन्नादि सर्वं भवति । दक्षिणालम्भे—हिरण्यमसीति, अनड्वान्-
नसीति वा । ब्राह्मणा इदं वो हिरण्यं प्रतिगृहीत, अयं वोऽनड्वान् प्र-
तिगृहीतेति वा । प्रथमानुयाजे अग्नीन्यजेत्येव प्रैषः । द्वितीयतृतीययो-
र्यजेत्येव । इदमग्निभ्य इति त्यागः । व्यूहने—अग्नेरुज्जितिम्, अग्निस्त-
पनुदत्विति ।

च ॥ ११ ॥ आज्यभागो द्वितीयोऽग्नये पवमानायेन्दुमते
वा ॥ १२ ॥ हिरण्यं दक्षिणाऽनड्वान्वाऽऽग्न्याधेयिकीश्चे-
च्छञ्छुतेः ॥ १३ ॥ अग्न्याधेयवदन्यत्सद्यः ॥ १४ ॥ अ-

प्रस्तरहोमे—इदमग्नयेऽग्नये पवमानाय वा अग्नय इन्दुमते वा अ-
ग्नयेऽग्निभ्य आज्यपेभ्योऽग्नये होत्रायेति । अन्यत्कर्मापवर्गान्तं प्रकृतिवत् ।
तदन्ते शतब्राह्मणभोजनम् । परिहिताहतवस्त्रदानमध्वर्यवे । ब्रह्मचर्याग्नि-
धारणादिनियमा भवन्ति ।

अत्र शतपथोक्तं(१) हौत्रं लिख्यते ।

आचमनादि । आवाहने—आवह देवान्यजमानाय । अग्निमग्न आवह ।
अग्निं पवमानमावह । अग्निमिन्दुमन्तमावहेति वा । अग्निमावह अग्नीना-
ज्यपानावह अग्निं होत्रायावहेत्यादि प्राकृतम् ।

प्रयाजेषु—प्रथमे अग्नीन्यजेत्युक्ते—ये यजामहे अग्न आज्यस्य व्यन्तु३वौ-
भक् १ । ये० हेऽग्निमाज्यस्य वेतू ३ वौ ३ भक् २ । ये० हेऽग्निनाज्य-
स्य व्यन्तू ३ वौ ३ भक् । ये० हेऽग्निराज्यस्य वेतू ३ वौ ३ भक् ४ । ये०
हे स्वाहाऽग्निं पवमानं स्वाहाऽग्निमिन्दुमन्तमिति वा स्वाहाऽग्निं स्वा-
हाग्नीनाज्यपानं जुषाणो अग्निराज्यस्य वेतू ३ वौ ३ षट् । अग्निं स्तोमेन
बोधयेत्याग्नेयाज्यभागस्य पुरोऽनुवाक्या । ये० हेऽग्निं जुषाणोऽग्निरा-
ज्यस्य वेतू ३ वौ ३ षट् । द्वितीयाज्यभागोऽग्नये पवमानाय वा, अग्नय
इन्दुमते वा ।

तत्र प्रथमे पक्षे—अग्न आयूषि पव० च्छुनो ३म् । ये० हेऽग्निं पवमानं
जुषाणो अग्निः पवमान आज्यस्य वेतू ३ वौ ३ षट् । द्वितीये पक्षे—पह्यु-
षु ब्रवाणि० दुभो ३ म् । ये० हेऽग्निमिन्दुमन्तं जुषाणो अग्निरिन्दुमाना-
ज्यस्य वे तू ३ वौ ३ षट् । आग्नेययागे—अग्निं तं मन्ये० भरो३म् पुरोऽनु-
वाक्या । ये० हेऽग्निसो अग्निर्यो०भरो३ वौ ३ षट् याज्या । स्विष्टकृति-अग्न
तमद्या० ओहो३ पुरो० । ये० हे० अग्निं स्विष्टकृतमयाग्निरग्नेः प्रिया०याडग्नेः
पवमानस्य प्रि० अथवा अयाडग्नेरिन्दुमतः प्रियेति धामान्ययाडग्नेः प्रि-
या० डग्नीनामाज्यपानां प्रिया धामानि यत्तद० हविः । अघाह्यग्ने क्रतो०
भूथो३ वौ ३ षट् ।

अनुयाजेषु—देवं बर्हिरग्नेर्वसुवने वसुधेयस्य वेतू ३ वौ ३ भक् । देवो
नराशंसोऽग्नेर्वसुवने ३ वौ ३ भक् २ । देवो ऽग्निः स्विष्टकृदिति प्रकृ-

पराह्णे मैत्रावरुणी वशाऽनस्तामिते पुरोडाशेडान्तं कृत्वा
रात्रिश्रुतया प्रातश्चरन्ति तत आधानम् ॥ १५ ॥ ११ ॥

सायमाहुत्या ७ हुतायां यजमानोऽग्नी उपतिष्ठते वा-
त्सप्रेण ॥ १ ॥ न वा ॥ २ ॥ तिस्रस्त्रिरुपप्रयन्तोऽस्य प्रत्नां
परिते चित्रावसविति च ॥३॥ सन्त्वमित्युपविश्य ॥४॥

तिवत् । अयमानुयाज उच्चैः । अन्यत्सर्वमुपांशु । सूक्तवाके—अग्निर्ह-
वि०कृत । अग्निः पवमानो ह० षता० कृत । अथवाऽग्निरिन्दुमान्द्वि० ष-
ता० कृत । अग्निर्ह०कृत । अग्रय आज्यपा हविरजुषन्ता० धन्त० कृत ।
अग्निर्हेत्रिणेत्यादि । एकोऽयम्पुनराधेयस्य पक्ष उक्तः ।

अथ पुनराधेयस्य पक्षान्तरमुच्यते—

पूर्वेद्युरपराह्णे मैत्रावरुणां वशामालभ्यास्तमयात्पूर्वं पुरोडाशेडान्तं
कुर्यात् । ततः सद्योऽग्नीनुस्सृज्य यथोक्तं पुनराधेयमिष्टयन्तं कुर्यात् ।
नात्र त्रिरात्रावरमुत्सर्गो नापूपाविति कर्कः । मैत्रावरुण्यां वशायां विशे-
षः । निरूढपशुवद्वृत्तिवर्णनादि कर्मापवर्गान्ता । मित्रावरुणाभ्यां जुष्टं
नियुनज्मि । मित्रावरुणाभ्यां त्वा जुष्टमिति प्रोक्षणे । मित्रावरुणाभ्यामु-
स्त्राया वपायै मेदोऽनुब्रूहि । मित्रावरुणाभ्यामुस्त्राया वपां मेदः प्रेष्य ।
वयायामाज्यभागौ ।

पशुपुरोडाशयामे मैत्रावरुण एकादशकपालः । मित्रावरुणाभ्यां
पशुपुरोडाशस्यानुब्रूहि । मित्रावरुणाभ्यां पुरोडाशं प्रेष्य । हविर्यागे मि-
त्रावरुणाभ्यामुस्त्राया हविषोऽनुब्रूहि । मित्रावरुणाभ्यामुस्त्राया हविः १५ ।
मित्रावरुणयोर्वनस्पतेरुज्जिति० मित्रावरुणौ वनस्पतिस्तमपनुदन्तिवति ।
शेषमनुक्तं निरूढवत् । इति पुनराधेयं समाप्तम् ॥ ११ ॥

इति चतुर्थस्य एकादशी कण्डिका ॥ ११ ॥

अत्र सूत्रक्रमेणाग्निहोत्राङ्गं वात्सप्रोपस्थानमुच्यते ।

सायमग्निहोत्रहोमे समिदसीति समिदाधानानन्तरं यजमानो वा-
त्सप्रेणाग्नी उपतिष्ठते, नोपतिष्ठते वा । तत्रोपस्थानपक्षे आहवनीयसमीपे
स्थित्वोपप्रयन्त इति (३. ११) त्रिः पठित्वा, अग्निर्मूर्द्धा (१२) उभा-
षाम् (१३) अग्रन्ते (१४) अयमिहेत्येता (१५) ऋचो जपित्वाऽस्य प्रत्नामिति
(१६) त्रिर्जपेत् । ततस्तनूपा अग्नेऽसि (१७) इन्धानास्वेति (१८) सकृज्ज-
पित्वा चित्रावसो (१९) इति त्रिर्जपेत् । एतावत्पर्यन्तं तिष्ठन् जपति ।

गां गच्छत्यन्ध स्थेति ॥ ५ ॥ संहितेत्यालभते ॥ ६ ॥ गार्हपत्यं गत्वोपतिष्ठत उप त्वेति ॥ ७ ॥ गां गच्छतीड एहीति ॥ ८ ॥ काम्या एतेत्यालभते ॥ ९ ॥ सोमानमित्यनुदकं

अथाहवनीयसमीप एवोपविश्य सं त्वमग्नि इति (१९) जपेत् । ततोऽन्ध स्थेति (२०) गां प्रति गच्छति । ततः सर्टं०हिताऽसीति (२१) गामालभते । ततो गार्हपत्यसमीपे आगत्य गार्हपत्यमुपतिष्ठते उप त्वाऽग्नि (२२-२६) इत्यत आरभ्य अघायतः समस्मादित्यन्तेन । तत इडऽ एहीति (२७) पुनर्गां प्रति गच्छति । ततः काम्या एतेति (२७) गामालभते ।

तत आगत्यापरेणाहवनीयं प्राङ् तिष्ठन्नग्निमीक्षमाणः सोमानं^७ स्वरणमित्यारभ्य तत्सवितुरित्यन्तं जपित्वा (२८-३५) परि ते दूडम इति (३६) त्रिर्जपेत् । ततस्ततोऽसि तन्तुरसीति (३. ८. २५) पठित्वा इदं मे कर्मेदं वीर्यं पुत्रो यज्ञदत्तशर्माऽनुसन्तनोत्वित्येवं पुत्रनाम गृह्णाति । प्रतिपुत्रं मन्त्रावृत्तिः । अविद्यमाने पुत्रे इदं मे कर्मेदं वीर्यममुकशर्माऽनुसन्तनोत्विति स्वं नाम गृह्णीयात् । अथवा इदं मे कर्मेदं वीर्यममुकशर्माऽहमनु सन्तनवानीति प्रयोगः । तन्तवे त्वा ज्योतिषे त्वाऽनुसन्तनोत्विति वा । एतद्वात्सप्रोपस्थानम् ।

अथवाऽस्योपस्थानस्य स्थाने भूर्भुवः स्वः सुप्रजा इत्यनेनाह (३. ३७) वनीयमुपस्थाय गार्हपत्यमप्यनेनैवोपतिष्ठेत । एतदुपस्थानद्वयं सायमेव भवति न प्रातः ।

अथोपस्थानप्रसङ्गात्प्रवत्स्यदुपस्थानं प्रवसधर्मा आगतोस्थानं चाभिधीयते—

तत्र प्रवासशब्दार्थमाह कारिकाकारः—

“आमान्तरे नगर्यां वा पल्यां वाऽन्यत्र वा क्वचित् ॥

‘सोमामतीत्य चेद्रात्रौ वासः प्रवसनं स्मृतम्’ ।

तत्र प्रवासं करिष्यन्त्यजमानो भूसंस्कारपूर्वकं प्रवत्स्यदुपस्थानार्थमिति गार्हपत्यादाहवनीयदक्षिणाग्नी उद्घृथ्य प्रदीप्तं कृत्वा नर्यं प्रजामिति (३. ३७) गार्हपत्यमुपतिष्ठते । शं^७स्य पशुनि (३. ३७) त्याहवनीयम् । अथर्थं पितुमिति (३. ३७) दक्षिणाग्निम् । ततः सम्याय नम इति सम्यम् । तत आवसथ्याय नम इत्यावसथ्यम् । ततो वाग्यमनम । यथार्थं गमनम् । अग्निसम्बन्धे गृहस्य लुदिपां दर्शनं यावत् तस्य वाग्यमनं भवति । तत ऊर्ध्वं गत्वा वाग्विसर्गः । तथा चोक्तम् (१)—

“अग्न्यन्तिकं समारभ्य तावन्मौनी प्रतिष्ठते ।

यावच्छुदीषि दृश्यन्ते हव्यवाहस्य सन्नन" इति ।

"अनलादर्शनं यावत्तावच्छाह्वयनश्रुतेः(२) ।

स्वबुद्धिकल्पितो देश इति वाजसनेयिनः ॥

बलाद्राजादिपुरुषा यजमानं नयन्ति चेत् ।

न प्रयच्छन्त्युपस्थानावसरं क्रूरचेष्टिताः ॥

तदा कुर्यादुपस्थानं तद्देशगत एव सः" ।

तत्र प्रकारद्वयम्-होमाद्यर्थमुद्धृतान्तसम्भाव्य प्रवत्स्यदुपस्थानेनवोप-
स्थानमिति कःसूत्रे । अनेन वा मन्त्रेण । "इहैव संस्तत्र सन्तं त्वाऽग्ने हृदा
वाचा मनसा वा विभर्मि । तिरो मा सन्तमायुर्मा प्रदासीज्योतिषा वै-
श्वानरेणोपतिष्ठते" इति मन्त्रेणाग्नीनुपतिष्ठेत् । शाह्वयनोऽपि—(३. २१.
७-८) "अनुपस्थाय प्रसर्गे प्रतिदिशमुपस्थानम् । उपस्थायाप्रसर्गे यथा
प्रोष्ये"ति ।

"आगमिष्यामि चाद्यैवेत्यनुपस्थाय निर्गतः ।

दैवात्तत्र स्थितः कुर्यादिदमेवेति केचन ॥

विस्मृत्या बुद्धिपूर्वं वा यातेऽप्येष विधिर्भवेत् ।

वाग्यमनस्य लोपोऽत्र भाष्यकारेण दर्शितः ॥

अरण्यारोपिते वह्नौ प्रविशेद्वा व्रजेत्तु वा ।

उभयत्राप्युपस्थानं नास्ति कौषितकिस्मृतेरिति ॥

अथ प्रोषितस्य यजमानस्य कर्तव्यमुच्यते—प्रवसन्नग्निहोत्रकाले होत्रस्य
विहाराभिमुखो भूत्वा सर्वं याजमानं करोति । पौर्णमासकाले पौर्णमास-
स्य, दर्शकाले दर्शस्य । याजमानमपि न सर्वं किन्तु यदात्मसंस्कारकं
धर्ममात्रं तदेव । यथा वपनविष्णुकप्रणव्रतग्रहणमयीदमिति जपादि, ना-
न्यद् यथा-वेदवन्धनपात्रासादनादि । अन्यत्सर्वं कर्माध्वत्वादिभिर्गृहे कि-
यमाणं मनसा चिन्तनीयम् । तथा च कात्यायनः (कर्मप्र० २. १०. १-२)-

"नित्तिप्याग्निं स्वदारेषु परिकल्प्यत्विजं तथा ।

प्रवसेत्कार्यवान्विप्रो मृषैव न चिरं क्वचित् ॥

मनसा नैत्यकं कर्म प्रवसन्नप्यतन्द्रितः ।

उपविश्य शुचिः सर्वं यथाकालमनुद्वेदि"ति ॥

तेन प्रवसताऽग्निहोत्रादि नित्यं कर्म स्वस्वकाले सर्वं मनसा चिन्त-
नीयम् । तत्राग्निहोत्रे मन्त्रेणाचमनम् । यथादेवतं त्यागः । उपस्थानम् ।
पुनराचमनम् । एतावत्समन्त्रकं कर्तव्यम् । अन्यत्सर्वं मनसा चिन्तनीयम् ।

व्रतोपायनवत् ॥१०॥ पौर्णमासवत्पुत्रनामग्रहणम् ॥११॥
 भूर्भुवः स्वारिति बोधौ ॥१२॥ प्रवत्स्यन्त्सर्वान्नर्येति प्रतिम-
 न्त्रम् ॥ १३ ॥ गच्छति मत्या वाग्विसर्जनम् ॥ १४ ॥
 प्रवसन्त्याजमानं कुर्याद्यथाकालमात्मसंस्काराद्धर्ममात्र-
 त्वाच्छुतेश्च ॥१५॥ एत्य च मत्या वाग्यमनम् ॥ १६ ॥
 समित्पाणिरनुपेत्य कश्चिदुपतिष्ठत आहवनीयगार्ह-
 पत्यदक्षिणाग्नीनागन्मेति प्रतिमन्त्रम् ॥१७॥ समित्परि-
 समूहनानि चोपविश्य ॥ १८ ॥ तृष्णीं वोपस्थानं पूर्व-

दर्शपूर्णमासयोरपि पर्वणि—

“इक्षुतीरविकारांश्च भ्राष्ट्रभृष्टान्यवांस्तथा ।

फलमूलानि चाशनीयात् पर्वणि प्रोषितोऽग्निमान्” ॥

तथा—

“पराग्निपक्वं नाश्रीयाद् गुडगोरसमन्तरा”

इत्याद्युक्तानुसारेण व्रतं कुर्यात् । रात्रौ भूमौ शयीत । तथा—

“असामर्थ्यात् शरीरस्य भक्ष्यद्रव्याद्यभावतः ।

स्वसत्तया पचेदन्नमशनीयात्प्रोषितोऽग्निमान्”ति ॥

प्रातरिष्टिकाले सर्वं कर्म मनसा चिन्तयेत् । प्राङ्मुखो व्रतग्रहणं कु-
 र्यात् । पूर्णपात्रमासाद्य दैव्यायेति प्रोक्षेत् । इदं त्रितायाप्त्यायेत्यारभ्य
 सर्वास्त्यागान् कुर्यात् । प्रयाजानुमन्त्रणानि च । वारद्वयं मयीदमिति ज-
 पश्च स्वस्वकाले । ततः संवर्चसेति केनचित् निनीयमानं पूर्णपात्रं प्रतिगृ-
 ह्य मुखं विमृष्टे । ततो विष्णुक्रमणादि व्रतविसर्गान्तं कुर्यात् । प्राञ्चो विष्णु-
 क्रमा न विहारामिमुखाः । तथा चापस्तम्बः—“प्रवसन् काले विहारामिमुखो-
 याजमानं जपति प्राचो विष्णुक्रमान् क्रामती”ति (४.१६.१८-१९) । भाग-
 भूस्या-हवनीयेक्षण-गार्हपत्योपस्थानानां मनसैव चिन्तनं नानुष्ठानम् ।

एवमिष्टिगतानामपि वेदबन्धनाववाधनात्रपितरो वेद्यालम्भादीनाञ्च
 मनसैव चिन्तनम् । एवं पक्षादिकर्मणोऽपि याजमानं कार्यम् । याजमाने
 कृतेऽपि यदा गृहे इष्टि-पक्षादिकर्मणः समाप्तिं चित्ते जानाति तदनन्तरं
 भुञ्जीत, न ततः प्राक् ।

एवं पितृयज्ञाष्टकादेरपि नित्यस्थ गृहे क्रियमाणस्य याजमानं मनसा
 चिन्तनं च कार्यम् । बहुवृचानां शाङ्खायनसूत्रभाष्ये च सर्वेषां नित्यकर्मणा-

वत् ॥११॥ एत्थ च ॥ २० ॥ गृहा मा बिभीतेति गृहानु-
पैति ॥२१॥ क्षेमाय व इति प्रविशति ॥२२॥ न हिंस्याद्
गृह्यान्कामं श्वः ॥ २३ ॥ १२ ॥

माघयणचातुर्मास्यपशुवन्धाग्निष्टोमानां च प्रवसति यजमानेऽनुष्ठानम् ।
तेषां याजमानं च प्रवसता कर्तव्यमित्युक्तमस्ति ।

आगच्छता यजमानेन यथालाभं यज्ञियवृत्तसमिधो हस्ते गृहीत्वा
छदिर्दशने वाग्यतेन सता आगन्तव्यम् । उपस्थानादर्वाक् पितरं मातरं
गुरुं वा राजानं वा नोपगच्छेत् । स्वयमेव समीपमागतानामेषां नमस्का-
रादिकं न कुर्यात् ।

तत्कालमेव स्नात्वा शुचिभूर्त्वा भूसंस्कारपूर्वकमाहवनीयदक्षिणा-
ग्नी आगतोपस्थानार्थमिति विहृत्य समिधो हस्ते गृहीत्वा स्फयोपग्रह
आगन्तेति मन्त्रेणाहवनीयमुपस्थायोपविश्य तूष्णीं समिधमाधाय परितः
(३. ३८) पतितानि तृणान्यपसार्याग्निमध्ये प्रक्षिपेत् । ततोऽयमग्निर्गृह-
पतिरिति (३. ३९) गार्हपत्यमुपस्थायोपविश्य तूष्णीं समिधमाधाय
परितः पतितानि तृणानि परिसमुह्याग्नौ प्रक्षिपेत् । ततोऽयमग्निः पु-
रीष्य इति (३. ४०) दक्षिणाग्निमुपस्थायोपविश्य तूष्णीं समिधमाधाय
तृणानि परिसमुह्याग्नौ प्रक्षिपेत् । ततः सम्याय नम इति सभ्यं नमस्कु-
र्यात् । आवसथ्याय नम इत्यावसथ्यं नमस्कुर्यात् ।

ततो गृहा मा बिभीतेति (३. ४१) सर्वान् गृहानुपतिष्ठते । क्षेमाय व
इति (३. ४२) गृहान् प्रविशति । ततः पुत्रं दृष्ट्वा “अङ्गादङ्गात्सम्भवसो”ति
(पार० गृ० १. १८) जपति । ततः पुत्रस्य मस्तकमवजिघ्रति प्रजापतेष्ट्वेति ।
असावित्यस्य स्थाने अमुकशर्मन्निति सन्मुद्ध्यन्तं पुत्रस्य नाम गृह्णाति ।
ततो “गवां त्वा हिङ्गारेणावजिघ्रामि सहस्राऽऽयुषाऽमुकशर्मन् जीव शरदः
शतमि”ति मन्त्रेण (पा० गृ० १. १८) सकृत्पुत्रशिरोऽवघ्राय तूष्णीं द्विर-
वजिघ्रति । ततः पुत्रस्य दक्षिणे कर्णे “अस्मे प्रयन्धी”ति जपति (पार०
गृ० १. १८) । ततः सव्ये कर्णे “इन्द्रं श्रेष्ठानीति (पार० गृ० १. १८) जपति ।
पुत्रदर्शनजपादि प्रतिपुत्रमावर्त्तनीयम् । पुत्रस्याशीःप्रार्थना पश्चात् ।
पुत्र्याश्च तूष्णीं मूर्द्धाऽवघ्राणमात्रमेव ।

कठसूत्रे विशेषः—“प्रवसत उपस्थानं याजमानं चेत्येके नेति लौगाक्षिः ।
प्रवसन्यदा हुतं मन्येताथ भुञ्जीत पर्वण्युपोष्य यदा संस्थितं मन्येताथ
भुञ्जीते”ति । तथा—“अनुपस्थाय प्रवसन् प्रवस्यदुपस्थानेन प्रतिदिशमुप-
तिष्ठेते”ति । तथा—“यदाऽग्निहोत्रे संस्थिते वा तन्त्र आगच्छेदाग्नोपस्थान-

उद्धरेति यजमानो ब्रूयात्सायम्प्रातरग्निहोत्रे ॥ १ ॥
 गार्हपत्यादाहवनीयस्योद्धरणमनस्तमितानुदितयोः ॥२॥
 प्रत्यङ्मुखो वा सायं निदध्यात् तस्मिन्त्सायम्प्रातर्होम-
 मेके ॥३॥ नित्यो दक्षिणाग्निः ॥४॥ सर्वे गतश्रियः ॥५॥

मेव स्यान्न नित्यमग्न्युपस्थानं न याजमानमित्येके, विसर्गस्थिते वा तत्र
 आगच्छेदागतेपस्थानेनोपस्थाय यदतीतं याजमानं तज्जपेन्नातीतं जपेदिति
 लौगाक्षिरिति ।

अथवा प्रवत्स्यता प्रवासादागच्छता चाग्नीनामुपस्थानं तूष्णीमेव-
 कर्तव्यम् । गृहा मेत्यादि तूष्णीपक्षेऽपि भवत्येव । प्रवासादागत्य गृ-
 हाणां पुत्रभार्याभृत्यादीनामपराधे सत्यपि क्रोधादिकं न कर्तव्यं, किमपि
 न वक्तव्यम् । सति कारणे श्वः सर्वं कर्तव्यम् ॥ १२ ॥

हति चतुर्थस्य द्वादशी कण्डिका ॥ १२ ॥

अथाग्निहोत्रमुच्यते—

तत्र सायम्प्रातर्यजमानो होमकर्तारं प्रत्युद्धरेति प्रैवं ब्रूयात् । स्वयं-
 कर्तव्यञ्चेत्प्रैषाभावः । अनस्तमिते सूर्ये उद्धरणं कर्तव्यम्, तत्र साय-
 मग्निहोत्रहोमार्थं गार्हपत्यादाहवनीयमुद्धरामीति संकल्प्याहवनीयं ज्व-
 लन्तमुद्धरति । सायमग्निहोत्रहोमार्थं गार्हपत्यादक्षिणाग्निमाहरामीति
 संकल्प्य दक्षिणाग्निमुद्धरति । सायङ्काले प्रत्यङ्मुखो वाऽहवनीयं स्था-
 पयेत् । अस्मिन् पक्षे सायमुद्धृत एव प्रातर्होममप्येके कुर्वन्ति । एके प्रातः
 पुनरुद्धरन्ति । दक्षिणासंहतो दक्षिणाग्निश्चेत्सर्वदा नित्य एव न कदाऽपि
 तस्योद्धरणम् । अनुगतस्य च स्वयोनेराहरणम् । गतश्रियस्तु सर्वेऽग्नयः
 सदा धार्यन्ते । “त्रयो ह वै गतश्रियः शुश्रुवान् ब्राह्मणः क्षत्रियो विजयी
 राजा वैश्यो ग्रामणीरिति ।

अथवा सदाऽऽहवनीयवदेव दक्षिणाग्नेरप्याहरणमेव कर्तव्यम् । के-
 वाश्चिन्मते पौर्णमास्यमावास्ययोरेवाहरणं न सर्वदा । उपवसधान्तं या-
 वत्तस्यैव धारणम् । अथवा यदा नवगृहं कृतं भवति तदा तत्र नवगृहे
 दक्षिणाग्निराहरणीयः, न सर्वदा नाग्युपवसथे । अस्मिन्पक्षे तस्मिन्नव-
 गृहादहे दक्षिणाग्नौ यत्किञ्चित्सम्पद्यते तत्सर्वं पक्षेन्मांसवर्जम् । पक्त्वा
 च ब्राह्मणान् भोजयेत् । पाक्यद्रव्याभावे गोः पयोऽधिश्चयित्वा इति य
 जमानोऽध्वर्युं प्रेष्यति ।

दे० प० १६

सदा वाऽऽहरणम् ॥६॥ एकेषामुपवसथे ॥७॥ नवावासिते
 वा ॥८॥ तस्मिन्पचेयुरमाँसम् ॥ ९ ॥ पात्र्याभावे गोः
 पयोऽधिश्रयितवै ब्रूयात् ॥१०॥ तद् ब्राह्मणं पायायितवै
 ब्रूयात् ॥११॥ अन्तरेणापराग्नी गत्वा दक्षिणेन वाऽप्र-
 दक्षिणमाहवनीयं परीत्योपविशति यजमानः ॥ १२ ॥
 पत्नी च पूर्ववत् ॥१३॥ अपरेणाहवनीयं कूर्चं निदधाति
 कुशान्वा ॥१४॥ परिस्तरणं वा सर्वेषां प्रागुद्वरिभरुदग-
 ग्रान् दक्षिणाग्रान्करोति श्रुतेः ॥ १५ ॥ आहवनीयं प-

ततोऽध्वर्योर्दक्षिणाग्नी गोदुग्धस्याधिश्रयणम् । ततस्तद् ब्राह्मणं पाय-
 यितवा इति प्रैषं यजमानं प्रति ब्रूयात् । ततस्तत्पयो ब्राह्मणांस्त्रीन्पाय-
 येत् । अन्यार्थमुद्ध्यतेष्वग्निहोत्रकाले आगते तेष्वेवाग्निहोत्रहोमः । पशु-
 वरुणप्रघासादावुत्तरवेदावाहवनीये प्रणीते होमकाले आगतेऽतिप्रणीत
 एव होमः । तथाचाहापस्तम्बः—“प्रणीते चेदग्निहोत्रस्य काल एतस्मि-
 न्नेवाग्निहोत्रं जुहुयादेवमन्यत्रे”ति पशुप्रकरणे सूत्रम्(१) ।

अथ प्रकृतमुच्यते—

अनस्तमिते आहवनीयदक्षिणाग्न्योरुद्धरणानन्तरं सन्ध्यावन्दनं कृ-
 त्वा प्रथममग्निहोत्रं जुहुयात् । तत्र यजमानो गार्हपत्यदक्षिणाग्न्योरन्त-
 रालमार्गेणाहवनीयं प्रति गत्वा, अथवा अनयोर्दक्षिणतो गत्वा अप्रदक्षि-
 णमाहवनीयं परीत्य स्वस्थाने उपविश्याचामनि वृष्टिरसीति (४. १५. ४) ।
 ततो घ्राग्यमनं पुनराचमनं यावत् । पत्न्यपि यजमानवदेव सञ्चरेण प्र-
 विश्य गार्हपत्यस्य प्रत्यग्दक्षिणत ईशानाभिमुखी उपविश्य तूष्णीवेवाप
 आचम्य वाचं यच्छति । उपवेशनव्यतिरिक्तं पत्नी किमपि न करोतीति
 सम्प्रदायः । तच्च साधुतरम् ।

ततोऽध्वर्युराहवनीयस्य पश्चात्प्रागग्रमुदगग्रं वा बाहुमात्रमासनपट्ट-
 सदृशं कूर्चं निधाय प्रदक्षिणमाहवनीयस्य परिस्तरणं दर्भतृणैः कुर्यात् ।
 तानि दर्भतृणानि पुरस्तात्पश्चाच्चोदगग्राणि, दक्षिणोत्तरयोः प्रागग्राणि ।
 प्रथमं पुरस्तात्परिस्तरणम्, ततो दक्षिणतः पश्चादुदगिति क्रमः ।
 तत एवमेव गार्हपत्यस्य परिस्तरणम्, ततो दक्षिणाग्नेः ।

ततो हस्तेनोदकमादाय प्रथममाहवनीयस्य पर्युक्षणम् ईशानदिशमा-

युक्ष्योद्धारां निनयत्या गार्हपत्यात् ॥१६॥ तं च ॥१७॥
ततो दक्षिणाग्निम् ॥ १८ ॥ हुते च धारावर्जम् ॥१९॥१३॥

अग्निहोत्रीं दोहयति पुंवत्सामशूद्रेण स्थाल्यामार्य
कृत्यामूर्ध्वकपालायां दक्षिणतः प्राचीमुदीचीं वा ॥ १ ॥
पूर्वेणाहवनीयमाहृत्य गार्हपत्येऽधिश्रयत्युत्तरतो निरु-
ह्याङ्गारान् ॥ २ ॥ एवमन्यत्रापि होमार्थस्याहरणम् ॥३॥
दक्षिणेन वौषधम् ॥ ४ ॥ तृणेनावज्योत्यासिच्यापः पु-
नरवज्योत्य निधायं त्रिरुद्धासयत्युदक् ॥५॥ अस्तमिते
जुहोति ॥ ६ ॥ वैकङ्कतं स्रुक्स्रुवं प्रतप्य पाणिनां
सम्मार्ष्टि ॥ ७ ॥ पुनः प्रतप्योन्नेष्यामत्याह ॥८॥ ओ ३

रभ्य प्रदक्षिणमुदक्संस्थम्, तत आहवनीयादारभ्य गार्हपत्यं यावत्प्रती-
चीमुद्धारां निनयन् गच्छति । ततो गार्हत्यस्य प्रदक्षिणं पथुंक्षणम्, ततो
दक्षिणाग्नेः पर्युक्षणम् । अथवा पूर्वं गार्हपत्यं दक्षिणाग्निं च पयुक्ष्य गा-
र्हपत्यादारभ्याहवनीयं यावत्प्राचीमुद्धारां सन्ततां निनयन् गच्छन्नाह-
वनीयस्य पयुक्षणं कुर्यात् । “उदस्थालीं चैवोदकमण्डलं वाऽऽदाय गार्ह-
पत्यादग्र आहवनीयान्निनयन्नियादि”ति (१२. ४. १. ५) प्रायश्चित्तप्रक-
रणे गच्छतो धारानिनयनदर्शनादिहापि तथैव कल्पनात् ॥ १३ ॥

इति चतुर्थस्य प्रयोदशो कण्डिका ॥ १३ ॥

ततोऽग्निहोत्रीं भुवेति दोग्धारं प्रति प्रेषः । दोग्धा च शुद्रव्यतिरिक्तो
भवति । ततः प्रेषितो दोग्धा वितानस्य दक्षिणतः प्राङ्मुखीं वोदङ्मुखीं
वाऽग्निहोत्रीं गामवस्थाप्य वत्सं संसृज्यापनीय त्रैवर्णिकघटितायामु-
र्ध्वकपालायां मृन्मथ्यां स्थाल्यां पयो दोग्धि । अध्वर्योर्दोहप्रभृति होमस-
माप्तिपर्यन्तं विकल्पेन वाग्यमनं भवति नियमो नेति केचित् । दक्षिणाग्नि-
होमानन्तरं वाग्निसर्गः । ततोऽध्वर्युर्गार्हपत्यात्कतिपयानङ्गारान् दुग्धश्रय-
णार्थमुत्तरतः पृथक् करोति खरमध्य एवोत्तरतो भूमिसंलग्नानेव प्रेरयति
न तूपाटय । ततो गोः समीपे गत्वा दुग्धस्थालीमादाय तामभ्यन्तरे कुर्ध-
न्नाहवनीयं पूर्वेणाहृत्य गार्हपत्यस्य पश्चादुपविश्य पृथक्कृतेष्वङ्गारेषु
तां दुग्धस्थालीमधिश्रयति ।

मुन्नयेति यजमानस्तिष्ठन् ॥९॥ चतुरः स्रुवानुन्नयति ॥१०॥
 स्थाल्यां परिशिनाष्टि तद् ब्राह्मणः पिबेत् ॥११॥ उपरि
 समिधं धारयन्वाक्षीमध्यधि गार्हपत्यादाहवनीयं ह-
 रति मुखमात्रे धारयन् ॥ १२ ॥ मध्ये निगृह्योद्गृह्यो
 पविश्य समिधमादधात्प्राग्निज्योतिषं त्वा वायुमतीं प्रा-
 णवतीं स्वर्गां स्वर्गायोपदधामि भास्वतीमिति ॥१३॥
 प्रदीप्तामभिजुहोत्प्राग्निज्योतिरिति सजूरिति वा ॥ १४ ॥
 अग्निर्वर्च इति ब्रह्मवर्चसकामस्य ॥ १५ ॥ कूर्चं निधाय
 गार्हपत्यमवेक्षते होष्यन्नस्मिन् ॥ १६ ॥ तूष्णीमुत्तरां

ततो गार्हपत्ये परिसृतेभ्योऽन्वद्वर्भतृणमेकं कृत्वा तेन तृणेन स्थालीस्थं
 पयोऽवज्योत्य स्रुवेणापः प्रत्यानीय पुनस्तथैवावज्योत्योदगुद्वास्य निद-
 धाति । ततो हस्तं विसृज्य पुनः स्थालीमादाय तत उत्तरतो निदधाति,
 पुनरपि स्थालीमादाय ततोऽप्युत्तरतो निदधाति । एवं त्रिरुद्वास्य वक्
 कृतं स्रुकस्रुवं गार्हपत्ये प्रतप्य हस्तेनोभयं सहैव । तथा समाष्टि यथोभ-
 योरप्युपरि अधस्ताच्च सर्वहस्तेन सम्मर्शनं भवति ।

अथवा पूर्वं स्रुवमन्तर्वहिश्र हस्तेन संमृज्य पश्चात्स्रुचमपि तथैव
 समाष्टि । ततः पुनः स्रुकस्रुवं गार्हपत्ये प्रतप्योन्नेष्यामीति यजमानं पृ-
 च्छति । यजमानश्च तिष्ठन् ॐ ३ मुन्नयेत्यध्वर्युमनुजानाति । ततोऽध्वर्युः
 सव्ये हस्तेऽग्निहोत्रहवणीमुत्तानां निधाय दक्षिणेन स्रुवमादाय स्थाली-
 तोऽग्निहोत्रहवण्यां स्रुचि चतुरन्नीय स्रुवं स्थाल्यामेव निदधाति । पश्चा-
 वत्तिनः पञ्चकृत्व उन्नयनं कार्यम् ।

ततः प्रादेशमात्रो पालाशादियन्नियवृत्तोद्भवां समिधं स्रुग्दण्डस्यो-
 पर्यङ्गुल्याद्यन्तरितां धारयन्तां स्रुचं गार्हपत्यस्योपरि समीप एव नीचैः
 कृत्वा ततो मुखमात्रे स्रुचं धारयन्नाहवनीयं प्रति हरति । गार्हपत्याहव-
 नीययोर्मध्यदेशे स्रुचं नीचैर्गृहीत्वा पुनरप्युद्धृत्य मुखमात्रे एव धारयित्वा
 आहवनीयं गत्वा तत्समीपे वायव्यां प्राङ्मुपविश्य दक्षिणं जान्वाच्य स-
 ध्येन स्रुचं गृहीत्वा दक्षिणेन समिधमादधाति अग्निज्योतिषमिति । ततो
 दक्षिणेन स्रुचमादायाग्निं प्रदीप्तं कृत्वा प्रदीप्तायां समिधि समिधो मूल-
 भागादङ्गुलद्वयं त्यक्त्वा समिध उपर्याहृति जुहोति अग्निज्योतिरिति
 (३. ६.) मन्त्रेण । गृहीतस्य पयसश्चतुर्थांशं जुहोति । इदमन्नय इति त्यागः ।

भूयसीम् ॥ १७ ॥ भूयिष्ठं स्मृचि ॥ १८ ॥ द्विः प्रकम्प्य
निदधाति ॥ १९ ॥ उपमृज्य स्मृचं, कूर्चं निमार्ष्टि नमो
देवेभ्यः, स्वधा पितृभ्य इति दक्षिणत उत्तानम् ॥२०॥
अप उपस्पृश्य ॥ २१ ॥ इतरयोश्च पुष्टिकाम स्थाल्याः
स्मृवेणेह पुष्टिं पुष्टिपतिर्दधात्विह प्रजां रमयतु प्रजा-
पतिः । अग्नये गृहपतये रयिमते पुष्टिपतये स्वाहेति गार्ह-
पत्ये ॥ २२ ॥ तूष्णीं द्वितीयाम् ॥ २३ ॥ अग्नयेऽन्नादा-
यान्नपतये स्वाहेति दक्षिणाग्नौ ॥ २४ ॥ तूष्णीं द्विती-

अथवा सजूर्द्वेनेति (३. १०) मन्त्रेण रात्र्याऽग्निपदयुक्तेन पूर्वामा-
हुतिं जुहोति । ब्रह्मवर्चसकामस्य यजमानस्याग्निर्वर्च इति (३.९) मन्त्रेण
पूर्वामाहुतिं जुहोति । इति पूर्वाहुतौ त्रयो मन्त्रविकल्पाः ।

एवं पूर्वाहुत स्वल्पां हुत्वा स्मृचं कूर्चं निधाय हस्तं विसृज्य गार्हप-
त्यमन्त्रेक्षते । पुनः स्मृचमादाय प्रजापतिं मनसा ध्यायन् तूष्णीमुत्तरांहु-
तिमग्नेरुत्तरभागे पूर्वाहुत्या संसर्गं कुर्वन् पूर्वाहुतितो भूयसीं जुहोति ।
तूष्णीमिति श्रुतेः स्वाहाकारस्याप्यत्राभावः । इदं प्रजापतये इति व्यागः ।
भक्तार्थं द्वितीयाहुतितोऽप्यति बहु पयः स्मृचि परिशेषयेत् ।

ततः स्मृचमुर्दोर्चीं द्विरुत्क्षिप्य कूर्चं निदधाति । ततः स्मृगग्रमधोमु-
खेन हस्तेन प्रत्यगुपमृज्य कूर्चस्योत्तरभागे पयोलेपं निमार्ष्टि नमो देवे
भ्य इति । तत उत्तानेनैव पुनः स्मृगग्रं प्रत्यक् परिमृज्य कूर्चस्य दक्षिण-
तो भूभावुत्तानं पाणिं निदधाति स्वधा पितृभ्य इति । ततः केवलमुदको-
पस्पर्शनम् । नात्रापसव्यं न दक्षिणाभिमुखता ।

ततो गार्हपत्यं गत्वा तिष्ठन्समिधमाधाय वायव्यां प्राडुपविश्य द-
क्षिणं जान्वाच्य स्थाल्याः स्मृवेण पयो गृहीत्वा इह पुष्टिमिति समित्पाश्वे
जुहोति गार्हपत्येऽग्नौ । इदमग्नये गृहपतये रयिमते पुष्टिपतये । ततो द्वि-
तीयं स्मृचं गृहीत्वा तूष्णीं द्वितीयामाहुतिमुत्तरतो जुहोति । इदं प्रजाप-
तये । तत उत्थायापरेण गार्हपत्यं दक्षिणाग्निं गत्वा तस्माद्वायव्यां स्थितः
समिधमाधाय तत्रैवोपविश्य स्थाल्याः स्मृवेण पयो गृहीत्वा दक्षिणाग्नौ
समित्पाश्वे जुहोति अग्नयेऽन्नादायेति मन्त्रेण । इदमग्नयेऽन्नादायान्नपतये ।
पुनः स्थाल्याः स्मृवेण पयो गृहीत्वा द्वितीयामाहुतिमुत्तरतस्तूष्णीं जुहो-
ति इदं प्रजापतये । सर्वत्र होमः प्रदीप्तेऽग्नौ कर्तव्यः—

“यऽोर्नचिषि जुहोत्यग्नौ व्यङ्गारिणि च मानवः ।

याम् ॥ २६ ॥ अनामिकया द्विः प्राङ्नाति ॥२६॥ उत्स-
प्य निर्लेह्याचम्योत्सिञ्चति देवान् जिन्व पितॄन् जिन्व
तृतीयामुदुक्षति सप्तऋषीन् जिन्वेति ॥२७॥ चतुर्थी कूर्च-
स्थाने त्रिर्निषिञ्चत्यग्नये पृथिवीक्षिते स्वाहा, पृथिव्या
अमृतं जुहोमि स्वाहा, ऽमृते ऽअमृतं जुहोमि स्वाहेति
॥ २८ ॥ स्तुक्स्तुवमाहवनीये प्रतप्य निदधाति ॥ २९ ॥
समिध आदधाति सर्वेषु यथापर्युक्षितः समिदासि स

मन्दाग्निरामयावी च दरिद्रश्च स जायते" ।

इति दोषस्मरणात्(१) । "समिद्धोमेन होव समिद्धा आहुतय"
इति श्रुतेश्च(२) ।

ततः स्तुचमादाय भक्षार्थं बहिरागत्योपविश्यानामिकया स्तुक्स्थं
पयो गृहीत्वा भक्षयित्वाऽऽचम्य पुनरनामिकयैव गृहीत्वा भक्षयित्वाऽऽ
चामति । ततः सर्वं पयो दक्षिणहस्ते कृत्वा प्राश्य पयोलितं हस्तं सकृदेव
निर्लेढि जिह्वयाऽऽस्वादायतीत्यर्थः ।

ततो हस्तं प्रक्षाल्य द्विराचम्य गत्वाऽऽहवनीयसमीप उपविश्य दक्षि
णहस्तेनोदकपात्रमादाय स्तुचमुदकेन पूरयित्वा तदुदकमाहवनीयादुत्त-
रस्यां दिशि स्तुचोत्सिञ्चति देवाञ्जिन्वेति । ततः पुनः स्तुचमुदकेन पूर-
यित्वाऽऽहवनीयस्य दक्षिणतः स्तुचा तदुदकमुत्सिञ्चति पितृतीर्थेन
प्राचीनावीतो दक्षिणामुखः पितॄन् जिन्वेति । ततोऽप उपस्पृश्य पुनस्तृ-
तीयवारं स्तुचं पूरयित्वा प्रागुदीच्यां दिश्यूर्ध्वमुदकमुत्क्षिपति सप्तऋ-
षीन् जिन्वेति । ततश्चतुर्थी स्तुचं पूरयित्वाऽऽहवनीयस्य पश्चात् कूर्च-
स्थाने प्राक्संस्थमुदकसस्थं वा त्रिनिपञ्चति निनयति अग्नये पृथिवीक्षित
इत्यादिभिस्त्रिभिर्मन्त्रैः स्वाहान्तैः । ततः स्तुक्स्तुवमाहवनीये प्रतप्य कुचं
निदधाति ।

ततः पर्युक्षणक्रमेण सर्वेष्वग्निषु तिस्रस्तिस्रः समिध आदधाति ।
पर्युक्षणस्य प्राक् द्वौ पक्षावुक्तौ—पूर्वमाहवनीये, ततो गार्हपत्ये, ततो
दक्षिणाग्नाविति । अथवा गार्हपत्ये दक्षिणाग्नौ आहवनीये चेति । अतो
येन क्रमेणादौ पर्युक्षणं कृतं तेनैव क्रमेण समिध आदधातीत्यर्थः । तत्र
समिदसीत्येतावता मन्त्रेण प्रथमां, समिदसि समिद्धो मे अग्ने दीद्विहीति

मिद्धो मेऽग्ने दीदिहि समेद्धा ते अग्ने दीद्यासामिति
 ॥ ३० ॥ वाग्यतो दोहप्रभृत्याहोमात् क्षीरहोता चेत्
 ॥ ३१ ॥ १४ ॥

द्वितीयाम्, समिद्धा ते अग्ने दीद्यासमिति तृतीयाम् । अथवा सहैव ति-
 स्नस्तिस्नः समिधः सर्वेष्वग्निषु आदधाति, तदा समिदसि समिद्धोमे अग्ने
 दीदिहि समिद्धा ते अग्ने दीद्यासमित्येतावता मन्त्रेण ।

ततो यजमानः पूर्वोक्तेन वात्सप्रेणाग्नी उपतिष्ठते न वा । अथवा
 पात्सस्थाने भूर्भुवः स्वरित्यनेनैवाहवनीयं गार्हपत्यं चोपतिष्ठते, पूर्व-
 माहवनीयं ततो गार्हपत्यमिति । ततः पुनराहवनीयं तूष्णीमुपस्थोय
 तत्समीपे क्षणमुपविशति, इन्द्रायाहवनीयाय नम इति चाह । तत
 उत्थाय गार्हपत्यस्य समीपे शयीत, उपविशति वा यमाय दाह्ने गार्हप-
 त्याय नम इति चाहेति । ततोऽध्वर्युः पूर्वपर्यन्तक्रमेण सर्वेषामग्नीनां
 पर्युत्तणं करोति । ततो यजमानो वाचं विसृज्य विद्युदसीत्यप (४.१५.५)
 आचामति । पत्न्यपि तूष्णीमाचामति । ततो यजमानो यथाप्रविष्टं
 निष्कामति ।

तत्र यद्यपराग्नी अन्तरेण प्रविष्टस्तदाऽऽहवनीयं प्रदक्षिणीकृत्याप-
 राग्नी दक्षिणेनैव प्रत्यङ् निष्कामति । तत्र निष्कमणं कुर्वन् नडाय नैविधा-
 यान्वाहार्यपचनाय नम इति मनसा दक्षिणाग्निमुपस्मरेत् । तत आवस-
 थ्येऽग्नां होमं कुर्यात् । तयो वैश्वदेवम् ।

तदुक्तम्—

“होमं वैतानिके कृत्वा स्मार्त्तं कुर्याद् विचक्षणः ।
 स्मृतीनां वेदमूलत्वात् स्मार्त्तं केचित्पुरा जगुः” ॥

तथा—

“पालाशयः समिधः कार्याः खादिर्यस्तदभावतः ।
 शमीरोहितकाश्वत्थास्तदभावेऽर्कवेतसौ” ॥

तथा—

“पालाशखदिराश्वत्थशम्यदुम्बरजा अपि ।
 अपामार्गाकदूर्वाश्च कुशाश्चेत्यपरे विदुरि”ति ॥

होमद्रव्याण्यात्याह कात्यायनः—

“तैलं दधि पयः सोमो यवागू रोचनं घृतम्” ।
 तरुडुला मांसमापश्च दश द्रव्याण्यकामत” इति(१)

इति सायं होम उक्तः ॥ १४ ॥

इति चतुर्थस्य चतुर्दशी कण्डिका ॥ १४ ॥

प्रातर्जुहोत्यनुदिते ॥ १ ॥ अन्तरेणापराग्नी गत्वा दक्षिणेन वा प्रदक्षिणं गार्हपत्यं परीत्योपविशति यजमानः ॥२॥ पत्नी च यथादेशम् ॥३॥ अप आचामति वृष्टिरसि वृश्च मे पाप्मानः सत्येन व्रतमुपैम्यापः सत्यं मयि व्रतमिति ॥ ४ ॥ वाचं विसृज्य पुनराचामति विसृ-

अथ प्रातर्होमे विशेष उच्यते । यजमानेनोद्धरेत्युक्ते अनुदिते प्रातरग्निहोत्रहोमार्थं गार्हपत्यादितराग्नेरुद्धरणम् । अनुदित एव सन्ध्यामुपास्य होमः कर्तव्यः । य एव रात्रौ सञ्चरो गृहीतः स एव प्रातरिति सम्प्रहायः । पर्युक्षणं प्राक्संस्थमेव । धाराऽपि पाक्संस्थैव । न सायं होमवत्प्रत्यक्संस्थमेतद्द्वयम् । उन्नेष्यामि इत्यस्य स्थाने उन्नयामीति वक्तव्यम् । सूर्यं ज्योतिषं त्वेत्याहवनीये समिदाधानम् । सूर्यो ज्योतिरिति पूर्वाहुतिहोममन्त्रः । सजूर्देवेनेत्यथं वा उषः सूर्यपदयुक्तः । अथ वोषसेत्यस्य स्थाने अहूनेन्द्रवत्येति प्रातः प्रयोज्यम् । ब्रह्मवर्चसकामस्य सूर्यो वर्च इति वा, इति चत्वारो मन्त्रविकल्पाः प्रातः पूर्वाहुतौ । इदं सूर्यायोत त्यागः । स्तुगग्रस्योपरिमार्जनं प्राक्संस्थमेव वारद्वयमपि । समिदसीति समिदाधानम् । भूर्भुव इत्युपस्थानं तु प्रातर्न भवत्येव । केवलं तूष्णीमाहवनीयस्योपस्थानं तत्समीपे आसनं च इन्द्रायाहवनीयाय नम इति च ।

ततो गार्हपत्यं प्रति गत्वा तत्समीपे शयनमासनं वा । यमाय राज इति च । ततः प्राक्संस्थमेव पर्युक्षणं वाचं विसृज्याचमनम् । अतीत्य निष्कामतो दक्षिणाग्नेर्मनसा ध्यानम् । ततो भोजनात्प्राक् सभ्यसमीपे सुहृर्त्तमुपविश्य अनश्नते साङ्गमनाय सभ्याय नम इति वदेत् । ततः सर्वाग्निभ्यो भस्मोद्दधृत्य यत्र राशी कृतो भवति तत्समीपं गच्छेत् । असते पांसवाय भस्मोद्भापाय नम इति च वदेत् । “अथ यत्रैव भस्मोद्दधृतमुपनिगच्छेत्” इति श्रुतेः (२-३.२.५) । भस्मोद्दधृतमुपेयादिति सूत्राच्च (४.१५.३४) । तत आवसथ्येऽग्नौ प्रातर्होमं कुर्यात् ।

अथ सायंप्रातर्होमे दैकल्पिकं सञ्चरान्तरमुच्यते ॥

उत्तरतः सकाशात्पूर्वेणाहवनीयं प्रदक्षिणमागत्य दाक्षिणाग्नेरुत्तरतो गार्हपत्यदक्षिणाग्न्योरन्तरालेन प्रत्यङ्गत्वा गार्हपत्यं प्रदक्षिणं परीत्य स्वस्थाने आगत्योपविश्याचामति । अथवोत्तरतः सकाशादाहवनीयं पूर्वेण दक्षिणाग्निं गार्हपत्यं च दक्षिणेन गार्हपत्यं प्रदक्षिणं परीत्य अप-

दासि वृश्च मे पाप्मानं जह्यपो स्वभृथमभ्युपैमि म-
यि सत्यं गोषु मे वृतमिति ॥ ५ ॥ उन्नयामीत्याह
प्रातः ॥ ६ ॥ प्राक्संस्थः समित्पर्युक्षणं धारा चो-
भयत्र वा ॥ ७ ॥ अग्निशब्दे सूर्यः ॥ ८ ॥ रात्र्युषसा-
ऽहेति वा ॥ ९ ॥ ज्योतिः सूर्य इति वा प्रातः ॥ १० ॥
प्रथमाऽस्तमिते पर्युदयं च स्वर्गकामस्य ॥ ११ ॥ तमोऽभ्य-

रात्र्योरन्तरेण प्रत्यङ्ग निष्क्रम्य स्वस्थाने गत्वापविश्याचामिति । होमान्ते
च यथाप्रविष्टं निष्क्रमणम् । एवमग्निहोत्रे वैकल्पिकं सञ्चरचतुष्टय-
मुक्तम् ।

अथाग्निहोत्रहोमस्य काम्याः काला उच्यन्ते—

स्वर्गकामस्यास्तमितमात्रे उदयसमीपे च होमकालः । आयुष्का-
मस्य सायमन्धकारागमे प्रातरन्धकारे विगच्छति होमकालः । पशुका-
मस्य सायं पशुषु ग्राममध्ये समागतेषु प्रातर्प्रामादनिष्क्रान्तेषु होम-
कालः । श्रीकामस्य सर्वस्मिन्लोके सुप्तेऽप्रबुद्ध एव प्रातर्होमकालः । सा-
यंहोमकालस्तु श्रीकामस्य प्रकृत एव । निष्कामस्य तु—

“शावत् सम्यङ् न भाव्यन्ते नभस्यृक्षाणि सर्वतः ।

न च लोहितिमाऽपैति तावत्सायं तु हूयते” इत्यादि (१) ।

अथ काम्या अग्न्यवस्था अभिधीयन्ते—

यो राजा प्रजाभ्यो बलात्कारेण प्रजा हत्वेवान्नादिकं ग्रहीतुमिच्छति
तस्य प्रथमत एव समिद्धे धूममिश्रेऽग्नौ होमः । यो राजा प्रजा बलेन
ग्रहीत्वैवोपरुध्यैव ताभ्योऽन्नादिकं ग्रहीतुमिच्छति तस्याति बहुलज्वाला-
युक्ते प्रदीप्ततरेऽग्नौ होमः । सर्वेषां ब्राह्मणादीनां श्रीकामानां यशस्का-
मानां वा प्रदीप्ततमेऽग्नौ होमः । यो मित्रभावेन प्रजाभ्योऽन्नादिकं ग्रही-
तुमिच्छति तस्य ज्वालापसरणे जायमाने होमः । यो ब्रह्मवर्चसकाम-
स्तस्य चाकश्यमानेषु देदीप्यमानेष्वङ्गारेषु होमः । निष्कामस्य तु समिद्ध-
तमे एव होमः । “यत्रो एव समिद्धतमं मन्येत तदाहुतीजुहुयादि”ति
श्रुतेः (१.५.३.७) ।

अथ काम्यानि होमद्रव्याण्युच्यते—

स्वर्गकामः पशुकामो वा पयसाऽग्निहोत्रं जुहोति । ग्रामकामो
यवाग्वा, बलकामस्तडुलैः ।

(१) कमपु. १.९.३ ।

दे० प० १७

ये सायं जुहुयाद्विद्यति प्रातरायुष्कामस्य ॥ १२ ॥ अन्तः
पशौ पशुकामस्य सायंप्रातः ॥ १३ ॥ शयाने श्रीकामस्य
प्रातः ॥ १४ ॥ प्रथमसमिद्धे धूप्यमाने प्रजासु निहत्येव सह-
साऽन्नमत्स्यतः ॥ १५ ॥ भूयिष्ठार्चिषि गृहीत्वेव सहसा
॥ १६ ॥ प्रदीप्ततमे श्रीयशस्कामस्य ॥ १७ ॥ अर्चिःप्रत्य-

“त्रीहिश्यामाकनीवारा यवगोधूमशालयः ।

एतेषां तरडुला होम्या यावनालाः प्रियङ्गवः ।”

इन्द्रियकामो दध्ना । तस्य दध्नोऽग्निश्चयणाभावः, तरडुलानां च ।
यवाग्वां ते चोदकासेकपुनरवज्योतनवर्जितं सर्वं भवति । तेजस्कामो
घृतेन जुहोति । एतेषां प्रागुक्तानां कालानामग्न्यवस्थानां होमद्रव्याणां
च मध्ये एकैकेन कालादिनाऽङ्गेन सम्बत्सरं होमे कृते उक्तफलसिद्धिः ।
सायं प्रातर्होममात्रेण वा । तत्राग्न्यवस्थानां सम्बत्सरनिधमो नान्येषाम् ।

अग्निहोत्रहोमे सर्वास्विष्टिषु च गार्हपत्यागारस्य दक्षिणद्वारेण
प्रवेशनं कर्तव्यम् । अयं प्रवेशने सदा नियमः । सर्वदा यजमानः स्वय-
मग्निहोत्रं जुहुयात् । अध्वर्युणा वा होमयेत् । तत्र स्वयं होमपक्षे उन्नयने
उद्धरणे च प्रेषाभावः । अन्यत्समानम् । अमावास्यायां पौर्णमास्यां च
नियमेन स्वयं होमः कर्तव्यः ।

तदुक्तम्—

“सन्ध्याकर्मावसाने तु स्वयं होमं समाचरेत् ।

स्वयंहोमे फलं यत्स्यान्न तदन्येन जायते” ॥

किन्तर्हान्येन हुते फलमित्यपेक्षिते स एवाह—

“होमे यत्फलमुद्दिष्टं जुह्वतः स्वयमेव तु ।

हूयमाने तदन्येन फलमद्धं प्रपद्यत” इति ॥

तथा—(१) “ऋत्विक् पुत्रो गुरुर्धर्ता भागिनेयोऽथ विट्पतिः ।

एतरेव हुतं यत्स्यात्तद्दधुतं स्वयमेव तु” ॥

विट्पतिर्जामाता । अन्यत्प्रसिद्धम् ।

स्मृत्यर्थसारे—

“यजमानः प्रधानं स्यात्पत्नी पुत्रश्च कन्यका ।

ऋत्विक् शिष्यो गुरुर्धर्ता भागिनेयः सुतापतिः ॥

एतरेव हुतं यत्तु तद्दधुतं स्वयमेव तु ।

वाये (ज्वालापसरणे) मैत्रेणान्नमत्स्यतः ॥१८॥ अङ्गारेषु-
चाकश्यमानेषु ब्रह्मवर्चसकामस्य ॥१९॥ पयसा स्वर्गका-
मः पशुकामो वा ॥ २० ॥ गृवाग्वा ग्रामकामः ॥ २१ ॥ त-
ण्डुलैर्बलकामः ॥ २२ ॥ दध्नेन्द्रियकामः ॥ २३ ॥ अनधि-
श्रयणं च श्रुतिसामर्थ्याभ्याम् ॥ २४ ॥ घृतेन तेजस्का-
मः ॥ २५ ॥ संवत्सरं जुहुयादेतेषामेकैकेन कामसंयोगे
॥ २६ ॥ सायंप्रातर्वा ॥ २७ ॥ दक्षिणेन (द्वारेण) प्रवे-
शनमग्निहोत्रेष्टिषु ॥ २८ ॥ सायंप्रातराहवनीयस्यासनो-

पत्नी कन्या च जुहुयाद्विना पर्युत्तणक्रियामिति ॥

"न वै कन्या न युवतिर्नाहपविद्यो न बालिशः ।

होता स्यादग्निहोत्रस्य नार्तो नासंस्कृतस्तथा ॥

नरके हि पतन्त्येते जुह्वतः स च यस्य तत् ।

तस्माद्वैतानकुशलो होता स्याद् वेदपारगः ॥

प्रोषितेऽप्यथवाऽशक्ते स्वामिन्यनधिकारिणि ।

पुत्रो भ्राताऽथवा पत्नी शिष्यो वा जुहुयादिति ॥

सूतके च प्रवासे च अशक्तौ श्राद्धभोजने ।

एवमादिनिमित्तेषु हावयेद्वेति योजयेत् ॥

जन्महानौ वितानस्य कर्मत्यागो न विद्यते ।

शालाग्नौ केवलो होमः कार्य एवान्यगोत्रजैः ॥

शिवविष्णवर्चनं दीक्षा यस्य चाग्निपरिग्रहः ।

स तत्कर्माणि कुर्वीत स्नातः शुद्धिमवाप्नुयात् ॥

सूतके कर्मणां त्यागः सन्ध्यादीनां विधीयते ।

होमः श्रौते तु कर्तव्यः शुष्कान्नेनापि वा फलैः ॥

श्रौते कर्मणि तत्कालं स्नातः शुद्धिमवाप्नुयात् ।

वैतानौपासनाः कार्याः क्रियाश्च श्रुतिचोदनादि"

त्यादिवचनात्सूतके मृतके च तत्कालं स्नात्वा श्रौतस्मात्तंहोमः
स्वयं शुष्कान्नेन फलादिना वा कर्त्तव्यः, दुग्धदध्यादिना त्वसगौत्रेणैव
कारयितव्यः ।

पस्थाने ॥ २९ ॥ शय्याऽऽसनं वा गार्हपत्ये ॥ ३० ॥ सं-
वृजन्मनसोपस्मृत्य दक्षिणाग्निम् (उपतिष्ठते) ॥ ३१ ॥
अनशित्वा प्रातर्मुहूर्त्तं सभासनं सभ्यस्य ॥ ३२ ॥ म-
स्मोद्घृतमुपेयात् ॥ ३३ ॥ स्वयं वा जुहुयात् ॥ ३४ ॥ उप-
वसथे नियमः ॥ ३५ ॥ १५ ॥

“न वद्धयेदवाहानि प्रत्यूहेनाग्निषु क्रियाः ।
न च तत्कर्म कुर्वाणः सनाभ्योऽप्यशुचिर्भवेत्” ॥

शङ्कोऽपि ।

“अग्निहोत्राद्यर्थं स्नानोपस्पर्शान्तत्कालं शौचमि”ति ।

“सुहुतान्यग्निहोत्राणि नयन्ति परमां गतिम् ।

अत्र स्वर्गश्च मोक्षश्च यो यथा गन्तुमिच्छति” ।

“सन्निधौ यजमानः स्यादुद्देशत्यागकारकः ।

असन्निधौ तु पत्नी स्यादुद्देशत्यागकारिका ॥

असंनिधौ तु पत्न्याः स्यादध्वर्युस्तदनुज्ञया ।

उन्मादे प्रसवे चर्त्तौ कुर्वीतानुज्ञया विना ॥

सर्वदा यजमानो वा त्यजेत्तद्दिङ्मुखः शुचिरि”ति ॥

तथा चापस्तम्बः ।

“प्रवसन्विहाराभिमुखो याजमानं जपति प्राचो विष्णुकमान् का-
मती”ति ।

गरुडनः—

“त्यागं तु सर्वथा कुर्यात्तत्राऽप्यन्यतरस्तयोः ।

उभावप्यसमर्थौ चेन्नियुक्तः कश्चन त्यजेत्” ॥ १५ ॥

इति चतुर्थस्य पञ्चदशी कण्डिका समाप्ता ॥ १५ ॥

इति श्रीत्रिरश्विचिस्त्रिंशत्स्थपतित्रिंशत्कतुर्गुम्हायाज्ञिक श्रीप्र-
जापतिसुतेन याज्ञिकदेवेन कृतायां कात्यायन सूत्रपद्धतौ
चतुर्थोऽध्यायः समाप्तः ।

पञ्चमोऽध्यायः ।

चातुर्मास्यप्रयोगः फाल्गुन्याम् ॥ १ ॥ वैश्वानरपार्जन्यौ निरूप्येच्छन् ॥ २ ॥ वैश्वानरो द्वादशकपालश्च रुरुत्तरः ॥ ३ ॥ आग्नेयः, सौम्यश्चरुः, सावित्रो द्वादशकपालोऽष्टाकपालो वा, सारस्वतश्चरुः, पौष्णश्चरुः

अथ चातुर्मास्यानां पद्धतिर्निरूप्यते ।

तत्र प्रथमप्रयोगे मातृपूजापूर्वकमाभ्युदयिकं श्राद्धम् । तेषां प्रारम्भः फाल्गुन्यां पौर्णमास्याम् । शाखान्तराच्चैत्र्यां वैशाख्यां वा । तत्र पौर्णमास्यामिच्छयाऽन्वारम्भणीया । इच्छया वैश्वानरपार्जन्येष्टिः । तत्र वैश्वानरो द्वादशकपालः पुरोडाशः पार्जन्यश्चरुरिति द्वे हविषी भवतः ।

उद्धरणादिकर्मापवर्गान्ते विशेषः । वैश्वानरपार्जन्येष्ट्यर्थमित्युद्धरणे । वैश्वानरपार्जन्येष्टयाऽहम् इति वरणे । पात्रासादाने द्वादश कपालानि । एका चरुस्थाली, दक्षिणाऽन्वाहार्य एव । विंशतिरिध्मकाष्ठानि । एका पुरोडाशपात्री । अन्यत्सर्वं प्रकृतिवत् । यवमयपुरोडाशपक्षे नानाबीजधर्मा उक्ताः । ग्रहणे-अग्नये वैश्वानराय जुष्टं गृह्णामि । प्रोक्षणे-अग्नये वैश्वानराय त्वा जुष्टम्, पर्जन्याय त्वा जुष्टमिति । व्रीहिमयपुरोडाशपक्षे कणान्ते विभाज्यालम्भः । इदमग्नेर्वैश्वानरस्य । इदं पर्जन्यस्य । प्राणदाने-अग्निं वैश्वानरं गच्छ । पर्जन्यं गच्छ । इदमहं सप्तदशेन वज्रेणेत्यवबाधने ।

उत्तमे प्रयाजे-इदमग्नये सोमायाग्नये वैश्वानराय पर्जन्याय देवेभ्य इत्यादि । प्रधानयागे-अग्नये वैश्वानरायानुग्रूहि, अग्निं वैश्वानरं यज, इदमग्नये वैश्वानराय । पर्जन्यायानुग्रूहि, पर्जन्यं यज, इदं पर्जन्याय । ततः स्विष्टकृदादि । प्राशिन्नचतुर्द्धाकरणाद्युभयोः सर्वम् । व्यूहने-अग्नेवैश्वानरस्य पर्जन्यस्योज्जितिम् । अग्निर्वैश्वानरः पर्जन्यस्तमपनुदतामिति । प्रसैतरत्यागे-इदमग्नये सोमायाग्नये वैश्वानराय पर्जन्याय देवेभ्य इत्यादि ।

एवं पूर्वस्यां पौर्णमास्यामिष्टिं कृत्वा प्रतिपदि प्राक्पौर्णमासाद्वैश्वदेवं पर्वं भवति । तत्राष्टौ हवीषि भवन्ति । आग्नेयोऽष्टाकपालः, सौम्यश्चरुः, सावित्रो द्वादशकपालोऽष्टाकपालो वा उपांशु, सारस्वतश्चरुः, पौष्णश्चरुः, मरुद्ग्नयः स्वतवद्भ्यः सप्तकपालः पुरोडाशः, मारुतो वा, वैश्वदेवी पथस्या उपांशु, धाधापृथिवीय एककपाल उपांशु । अत्र प्राचीनप्रव-

प्रपिष्टानाम् ॥४॥ द्विदेवतोऽपि नियमसामर्थ्यात् ॥५॥
 अर्द्धपिष्टं बोभयसामर्थ्यात् ॥ ६ ॥ सौमापौष्णदर्शना-
 च्च ॥ ७ ॥ अपिष्टो वा देवताऽन्यत्वात् ॥ ८ ॥ सोमा-
 पौष्णे वचनात् ॥ ९ ॥ एतानि सर्वत्र ॥ १० ॥ मरुद्भ्यः
 स्वतवद्भ्यः सप्तकपालः ॥ ११ ॥ मारुतो वा ॥ १२ ॥ वै-
 श्वदेवी पयस्या ॥१३॥ यावापृथिवीय एककपालः ॥१४॥

णायां भूमौ कर्म कर्चन्व्यम् । पूर्वं पत्नीयजमानावहते वाससी परिदधाते ।
 तत ऋत्विजां वरणम् । अमुकगोत्रामुकशर्मन् प्रथमजगवदक्षिणे-
 नैष्टिकेन वैश्वदेवपर्वणाऽहं यद्ये, तत्र मे त्वं ब्रह्मा, होताऽध्वर्युराशीघ्रो
 भवेति प्रत्येकं वरणम् । ततो यथासम्भवं तानर्चयेत् ।

ततोऽध्वर्युः पञ्चभूसंस्कारपूर्वकमाहवनीयदक्षिणाग्न्योरैष्टिकवैश्व-
 देवपर्वार्थमिति विहरणं करोति । ततोऽग्न्यन्वाधानम् । ततः शाखाच्छे-
 दः । सन्नमनम् । शाखापरिवासनं तूष्णीम् । शाखामूलान्मन्त्रेणोपवेप-
 करणम् । शाखायां पवित्रबन्धनं च । वैश्वदेवपयस्यार्थं वत्सापाकरणं,
 विश्वेभ्यो देवेभ्यो भागमिति विशेषः । शाखोपगृहणम् । पडासनेप-
 कल्पनम् । ब्रह्मवरणम् । गोत्र शर्मन्नैष्टिकवैश्वदेवपर्वणाऽहं यद्ये तत्र
 भूपत इति विशेषः । व्रतग्रहणमत्र वा । प्रणीताप्रणयनम् । परिस्तरणम् ।

पात्रासादने—शूर्पाग्निहोत्रहवणि, स्फ्यकपालम्, तत्र कपालान्यष्टा-
 विंशतिश्चतुर्विंशति वा, चरुस्थाल्यस्तिस्रः । शम्या कृष्णाजिनम् । उल्ल-
 लमुसलम् । द्रुषटुपलम् । पात्री धान्यम् । पवित्रछेदनानि पवित्रे । शाखो-
 पवेधः । संयवनोदकम् । स्थाली, आज्यं, वेदश्च, दोहनचतुष्टयम्, दक्षि-
 णार्थं ऋषभः । उदकतृणमग्निः । विशतिकाष्टक इध्मः, कुशप्रस्वः प्रस्तरो-
 पसन्नद्धं त्रेधा वहिः । तत्र पूर्वं त्रीन्पूलकानेकैकेन सन्नहनेन पृथग्वद्भ्या
 प्रस्तरमपि पृथग्वद्भ्या पुनस्तान् सप्रस्तरान् श्रीनपि दर्भपूलकान् महता
 एकेन संहनेनैकत्र बध्नीयात् । सुवो जुहूः उपभृत् ध्रुवा च । द्वे प्राशित्र-
 हरण, श्रुतावदानं मेक्षणं च । चतस्रः पाड्यः योर्कं यू नकुशाश्च, पक्ष प-
 रिधयः । वाजिनभाण्डम्, मन्धनचतुष्टयं-तत्राधराणि, प्रमन्थः शकलं,
 द्वे तृणे, कुशास्तीर्णं पीठम् । इडापात्री षड्वत्तं च । अन्तर्द्धानकटः,
 पूर्णपात्रं, कर्मापवर्गा च । क्षुरचतुष्टयं पक्ष । तत्र क्षुरः नवकुशतृणानि,
 त्रेणी शलली, आपश्चेति क्षुरचतुष्टयम् ।

ततः स्फ्योपहितपात्रीकरणम्, शूर्पाग्निहोत्रहवणयोरादम्, वाग्यमनम्,

एतद्वैश्वदेवम् ॥ १५ ॥ प्राचीनप्रवणे ॥१६॥ अहतवासाः
पत्नी च ॥ १७ ॥ ते एव वरुणप्रघासंष्वपि ॥ १८ ॥ त्रेधा
बर्हिः सन्नद्य पुनरेकधा ॥१९॥ कुशप्रस्वः प्रस्तर उपस-
न्नद्धः ॥२०॥ आसाद्याग्निमन्थनम् ॥२१॥ अग्नेर्जानिन्नमि-

प्रतपनं, गमनं पात्रीविले जपः, नानावीजपत्ने उरु वातायेत्युभयोः प्रोक्षणम् ।
उभयोरपद्रव्यमादाय तन्त्रेण निरसनम् । अन्यतरस्मिन्नपद्रव्यमादाय
तन्त्रेण निरसनम् । अन्यतरस्मिन्नपद्रव्याभावे तस्याभिमर्शनम् । उभयो-
रपद्रव्याभावे पृथक् पृथक् तन्त्रेणाभिमर्शनम् । ततो यजुन्तामित्यालम्भनं
भेदेन । ग्रहणे अग्नये जुष्टम् । सोमाय जुष्टम्, चरुः । सवित्रे जुष्टम्
पुरोडाशः । सरस्वत्यै जुष्टम् चरुः । पूष्णे जुष्टं, पिष्टानां चरुः । मरुद्भ्यः
स्वतवोभ्यो जुष्टम्, पुरोडाशः । अथवा मरुद्भ्यो जुष्टम् इति देव-
ताविकल्पः । द्यावापृथिवीभ्यां जुष्टं, पुरोडाशः । एवं सप्त हवींषि गृही-
त्वा भूताय त्वेति भेदेन शेषाभिमर्शनं कुर्यात् । प्राङ्गीक्षणम् । उत्थानम् ।
उत्तरतो गमनम् । हविरासादनम् । पवित्रकरणम् । प्रोक्षणयुत्पवनम् ।
सव्यहस्ते कृत्वा दक्षिणेनोदिङ्गलम् । प्रोक्षणीनामेव प्रोक्षणम् ।

ब्रह्मन् हविः प्रोक्षिष्यामीति प्रैषः । प्रोक्षेत्यनुज्ञातः । अग्नये त्वा जु-
ष्टम् । सोमाय त्वा जुष्टम् । सवित्रे त्वा जुष्टम् । सरस्वत्यै त्वा जुष्टम् ।
पूष्णे त्वा जुष्टम् । मरुद्भ्यः स्वतवोभ्यस्त्वा जुष्टम् । अथवा मरुद्भ्यस्त्वा-
जुष्टम् । द्यावापृथिवीभ्यां त्वा जुष्टम् इति हवींषि प्रोक्ष्य दैव्यायेति
सर्वाणि पात्राणि प्रोक्षति । ततोऽसञ्चरे प्रोक्षणीनां निधानम् ।

कृष्णाजिनादानम् । अवधूननम् । प्रत्यग्ग्रीवस्यास्तरणम् । सव्या-
शुन्ये उल्लखलनिधानम् । पुरोडाशसम्बन्धिनां यवानामावपनम् । मुस-
लादानम् । मुसलावधानम् । कण्डनादि, फलीकरणान्तं कण्डनम् । तु-
पास्तु तावत् स्थाप्यन्ते । ततश्चरुसम्बन्धिनां ग्रीहीणां मन्त्रेणोल्लखल आ-
वपनम् । स इदमिति मुसलावधानम् । अस्मिन्नवसरेऽध्वर्युयजमानयो-
र्वाग्विसर्गः । वितुषीकरणम् । शूर्पमात्तमेव । प्रति त्वेति हविरुद्धपनादि,
स्थापितान् पूर्वोस्तुषानेकत्र कृत्वा सहैव तुषनिरसम् । पाश्यामोष्याभि-
मन्त्रणादिकणनिधानान्तम् । व्रीहिमयपुरोडाशपत्ने पुरोडाशार्थांश्चर्वर्थांश्च
तरडुलान् विभज्य तेषामालम्भनम् । इदमग्नेः सवितुः पूष्णो मरुतां स्व-
तवसां द्यावापृथिव्योश्च । इदं सोमस्य सरस्वत्याश्च ।

ततोऽग्नीधः कपालोपधानम् । अध्वर्योः पेषणम् । आग्नेयस्याष्टौ क-
पालानि । तत एकं चरुस्थानं परिशिष्य सावित्रस्याष्टौ द्वादश वा कपा-

ति शकलमादाय वेद्यां करोति ॥ २२ ॥ वृषणाविति कु-
शतरुणे तस्मिन् ॥ २३ ॥ उर्वद्वयसीत्यधारारणिं तयोः ॥ २४ ॥
आयुरसीत्युत्तरयाऽऽज्यस्थालीं संपृश्य पुरुरवा

लानि । ततश्चरुस्थानद्वयम् । ततो मरुद्भ्यः स्वतवद्भ्यः सप्त कपाला-
नि । तत्रोत्तरत एकम् । ततः पयस्यास्थानम् । ततो द्यावापृथिवीयस्यैकं
कपालम् । तच्च पाणिमात्रम् । तत्र तपसा तप्यस्वेत्यभ्यूहनम् । उपसर्ज-
न्यधिश्रयणम् । यजमानस्याज्यनिर्वापः । वेदवन्धश्च ।

प्रोहणान्ते उपसृष्टादिपरिक्षालनान्तो दोहः । तत ईक्षणान्ति । नाना-
बीजे उभयोरीक्षणम् । ईक्षणानन्तरं पूषणः पिष्टानि पृथक्कृत्यालम्भः । इद-
मग्नेः सवितुर्मरुतां स्वतवसां द्यावापृथिव्योश्च । इदं पूषणः । पिष्टानि पृथक्
कृत्यालम्भः इदं सोमस्य, इदं सरस्वत्याः । ततः पाज्यां पिष्टान्योष्य-
चरुपक्षे पवित्रं कृत्वा अध्वर्वोः संवापः । त्रिः प्रक्षालनम् । पूषचरोः पि-
ष्टानां स्थाल्यामावापः । प्रक्षालनाभावोऽर्थलोपाद्विरोधाच्च । तत उपस-
र्जन्यानयनादि । सर्वंचरुषु भेदेनोपसर्जनीनां निनयनं क्रमेण ।

ततः पिष्टसंयथनम् । विभज्यालम्भः । इदमग्नेः, इदं सवितुः, इदं
मरुतां स्वतवसाम्, इदं द्यावापृथिव्योः । सावित्रः पुरोडाशो म-
हान् कार्यः । “स वै वर्षिष्ठः पुरोडाशो भवती”ति श्रवणात् (२.१.४.) ।
ततः सर्वेषां क्रमेणाधिश्रयणादि । चरुणां प्रथनाद्भिरभिमर्शनयोरभावः ।
पयोवर्जं पर्यग्निकरणम् । श्रपणं, चरुणामधस्ताच्छ्रपणदानम्, नोपरि ।
पयस्यायाश्च । तप्ते पयसि दधिप्रक्षेपः । मा भेरित्यालम्भः । श्रुताभिवा-
सनं पुरोडाशानामेष, न चरुणाम् ।

आप्योदकनिनयनम् । वेदिमानादि प्राणदानान्ते विशेषः । सर्वाणि
संनहनानि त्रिसृज्य दक्षिणश्रोणौ निधेयानि । श्रुतावदानानन्तरं मेक्षणस्य
सम्मार्गप्रतपने । ततो वाजिनभण्डस्य सम्मार्गः । केचिदस्य सम्मार्गं
नेच्छन्ति, उपदेशातिदेशाभावात् । तत्रस्थाभिधारमदत्त्वा दत्त्वा वा वाजि-
नानिपेकः । ततोऽभिधारादिः । प्राणदाने-अग्निं गच्छ, सोमं गच्छ, सवि-
तारं गच्छ, सरस्वतीं गच्छ, पूषणं गच्छ, मरुतः स्वतवसो गच्छ, विश्वा-
न्देवान् गच्छ, द्यावापृथिव्यो गच्छ, वाजिनो गच्छेति । प्राणदानानन्तरं
द्यावापृथिवीयस्याज्येनान्ताच्छ्रादनम् । उत्करे वाजिनस्यासादनम्, आ-
लम्भश्च । हवींषासाद्यालभ्यात्मानमालभ्यापः स्पृष्ट्वाऽग्निमन्थनं करोति ।

तत्राग्नेर्जनित्रमसीति (५. ३.) शकलं गृहीत्वा तूर्णं वेदिमध्ये उद-
ग्नं निदधाति । तत आयुरसीति (५. २.) प्रमन्थमुखेन स्थालीस्थमा-

इत्यभिनिधानं तथा ॥ २५ ॥ ॥ १ ॥

अग्नये मध्यमानायानुवाचयति ॥१॥ मन्थति गा-
यत्रेणेति प्रतिमन्त्रं त्रिः प्रदक्षिणम् ॥ २ ॥ जाते जाता-

ज्यं स्पृष्ट्वा पुरुरवा इति (५. २) तीर्थस्योपरि प्रमन्थं निदधाति । तत-
श्चात्रकीलकस्योपर्योविलीमुद्गग्रां निधाय कश्चिदन्यो यन्त्रं धारयति ॥१॥

इति पञ्चमस्य प्रथमा कण्डिका ॥ १ ॥

ततश्चात्रं नेत्रेण त्रिरुद्धपथ अध्वर्युरग्नये मध्यमानायानुब्रूहीति हो-
तारं प्रत्युक्त्वा गायत्रेणेति (५. २) प्रतिमन्त्रं त्रिः प्रदक्षिणं मन्थति ।
तत ऊर्ध्वं प्रदक्षिणमप्रदक्षिणं चाग्निजन्मपर्यन्तं मन्थति । अग्नौ जाते
जातायानुब्रूहीति होतारं प्रेष्य भवतं न इत्याहवनीये (५. ३) ऽग्निं
प्रक्षिपति । ततः समिधमाधाय तस्मिन्प्रक्षिप्तेऽग्नौ अग्नावग्निरिति (५. ४)
मन्त्रेण स्थाल्याः सकाशाद् गृहीत्वा स्रुवेणाज्यं जुहोति । इदमग्निभ्याम् ।
तत एहि होतरित्यामन्त्रणादि । इदमहं सप्तदशेनेत्यववाधनम् । नव
प्रयाजाः । चतुर्थसप्तमयोः समानयनम् । चतुर्णां प्रयाजानां त्यागा
अनुमन्त्रणानि च प्रकृतिवत् । पञ्चमप्रयाजे इदं द्वाभ्यः । पञ्च मम न
तस्येति, अन्नादो भूयासमिति चानुमन्त्रणं पञ्चमादीनां नवमपर्यन्तानां
सर्वेषाम् । षष्ठे इदमुषासानक्ताभ्याम्, सप्तमे इदं दैव्याभ्यां होतृ-
भ्याम्, अष्टमे इदं तिस्रुभ्यो देवीभ्यः, नवमे इदमग्नये सोमाग्नये सोमाय
सवित्रे सरस्वत्यौ पूष्णे मरुद्भ्यः स्वतवोभ्यो विश्वेभ्यो देवेभ्यो द्यावा-
पृथिवीभ्यां देवेभ्य आज्यपेभ्यो वाजिभ्यश्च न मम । पञ्च ममेत्यादि पृ-
र्ववत् । प्रत्येत्य वाजिनान्तानां हविषां प्रयाजशेषेणाभिघारणम् । आ-
ज्यभागौ ।

प्रधानयागे-अग्नयेऽनुब्रूहि । अग्निं यज, इदमग्नये १ । सोमायाऽनु-
ब्रूहि, सामं यज, इदं सोमाय २ । सवित्रे उपांशु, अनुब्रूहि सवितारम्
उपांशु, यज, इदं सवित्रे ३ सरस्वत्या अनुब्रूहि, सरस्वतीं यज, इदं
सरस्वत्यै, ४ । पूष्णेऽनुब्रूहि पूषणं यज, इदं पूष्णे । ५ मरुद्भ्यः स्वतवो-
भ्योऽनुब्रूहि । मरुतः स्वतवसो यज इदं मरुद्भ्यः स्वतवोभ्यः । अथवा
मरुद्भ्योऽनुब्रूहि मरुतो यज इदं मरुद्भ्यः । विश्वेभ्यो देवेभ्योऽनुब्रूहि,
विश्वान्देवान् यज, इदं विश्वेभ्यो देवेभ्यः ७ द्यावापृथिवीभ्यामनु-
ब्रूहि, द्यावापृथिव्यौ यज, इदं द्यावापृथिवीभ्याम् ८ । द्यावापृथिवीयः

येति ॥ ३ ॥ प्रह्वियमाणायेति प्रास्यन् ॥४॥ भवतन्न इति प्रास्यति ॥ ५ ॥ अग्रावाग्निरिति जुहोति स्थाल्याः सुवेण

सर्वहुतः कार्यः । अपर्यावर्तनं च (४.६. ४.) अग्नये स्विष्टकृत इत्यादि । सप्तकपालस्य पयस्यायाश्च चतुर्द्धाकरणभागाभावः । अन्येषां सर्वं भवति ।

समस्य मार्जनम् । दक्षिणालम्भे ऊर्गसीत्यस्य स्थाने प्रथमजो गौर-सोत्यूहः । अस्यैष्टिकवैश्वदेवपर्वणः समृद्ध्यर्थं प्रथमजं गां दक्षिणां ब्रह्मणे इत्यादि । ब्राह्मणा अयं वः प्रथमजो गौः प्रतिगृह्णीतेति । द्यौस्त्वा द्दात्विति प्रतिग्रहमन्त्रः ।

अनुयाजा नव । तत्र चतुर्थे सप्तमे चोपभृतः समानयनम् । प्रथमस्य पूर्वाद्धे होमः । इदं देवाय वहिषे १ । द्वितीयप्रभृतीनां नराशंसांन्तानां मध्ये होमः । अन्यस्य पश्चाद्धोमः । द्वितीये इदं देवीभ्यो द्वाभ्यः २ । इदं देवीभ्यामुषासानक्ताभ्याम् ३ । इदं देवीभ्यां जोष्टीभ्याम् ।४। इदं देवीभ्यामूर्जाहुतिभ्याम् ५ । इदं देवाभ्यां दैव्याभ्यां होतृभ्याम् ६ । इदं देवीभ्यस्तिसृभ्यो देवीभ्यः ७ । इदं देवाय नराशर्ठं साय ८ । इदं देवायाग्नये स्विष्टकृते ९ ।

ततो धारानुयाजः । इदं देवेभ्यः । स्रुचोरासादनम् । व्यूहने—अग्नेः सोमस्य सवितुः सरस्वत्याः पूष्णो मरुतां स्वतवसम् अथवा मरुतां विश्वेषां देवानां द्यावापृथिव्योरुज्जितिम० । अग्निः सोमः सविता सरस्वती पूषा मरुतः स्वतवसः अथवा मरुतः विश्वे देवा देवापृथिव्यौ तमपनुदन्तु । उपांशुदेवतानामुपांशुस्वारणम्, अन्येषामुच्चैः । प्रस्तर होमे—इदमग्नये सोमायाग्नये सोमाय सवित्रे सरस्वत्यै पूष्णे मरुद्भ्यः स्वतवोभ्यः अथवा मरुद्भ्यो विश्वेभ्यो देवेभ्यो द्यावापृथिवीभ्यां देवेभ्य आज्यपेभ्योऽग्नये होत्राय वाजिभ्यश्चेति । सहशाखया प्रस्तराऽनुग्रह-रणम् । ततस्तृणं प्रास्यात्मानमालभ्यापः स्पृष्ट्वा वाजिनेन यागः कार्यः ।

तत्र वेदिमध्ये जुह्वं निधाय वाजिनस्थालीमुखेनैव वहिषि स्कन्दनं कुर्वन् जुह्वं वाजिनस्य निनयनं करोति । ततोऽनुवाचनम् । वाजिभ्योऽनुग्रहीति । तत उथायातिक्रम्याश्राव्य वाजिनो यजेति प्रैषः । अग्नेः पूर्वाद्धे होमः । “स वै प्रागेवाग्ने जुहोति” इति श्रुतेः (२.४.४.२३) । अनु वषट्कारेऽपि पूर्वाद्धे एव होमः । “स वै प्रागेव जुहोतीति श्रुतेः” (२.४.४.२३) ।

तत उत्तरत उपविश्य स्रुक्स्थेन वाजिनशेषेण दिशो व्याघारयति—दिशः स्वाहा, अग्नेः पूर्वभागे, इदं दिग्भ्यः । प्रदिशः स्वाहा, दक्षिणतः,

॥६॥ नवप्रधाजं नवानुधाजम् ॥७॥ वरुणप्रधासा महा-
विश्र ॥८॥ त्रीणि समिष्टयजूषि जुहोति देवा गातुवि-
दो, यज्ञ यज्ञ,मेष त इति ॥९॥ पशौ च ॥ १० ॥ यौ २॥
आवह इति वा पशौ ॥११॥ एकं वा वैश्वदेवे ॥१२॥ प-
र्वसंस्थासु वपनं वा प्रागन्त्यात् ॥१३॥ अपेरण दक्षि-
णाग्निं दक्षिणं गोदानमुन्दति सवित्रा प्रसूता दैव्या आप
उन्दतु ते तनूं दीर्घायुत्वाय वर्चस इति ॥१४॥ त्र्येण्या
शलल्या विनीय त्रीणि कुशतरुणान्यन्तर्दधात्योषध

इदं प्रदिग्भ्यः । आदिशः स्वाहा, पश्चात्, इदमादिग्भ्यः । विदिशः
स्वाहा, उत्तरतः इदं विदिग्भ्यः । उद्दिशः स्वाहा, अग्निमध्ये, इद-
मुद्दिग्भ्यः । दिग्भ्यः स्वाहा, पूर्वार्द्धे, इदं दिग्भ्यः ।

ततो वहिर्गत्वा स्रुच्यवशिष्टं वाजिनशेषं भक्षार्थं हस्ते कृत्वा होतार
अध्वर्युं उपह्वयस्व ब्रह्मन्नु० अग्नीदु० यजमानोपह्वयस्वेत्येवं कर्मसम्बन्धि-
भिर्नामभिरेतान् पृष्ठा उपहृत इति तैरनुज्ञातो भक्षयति ।

ततोऽध्वर्युर्वाजिनमादायैवमेव होतारं ब्रह्माणमग्नीधं यजमानं च
पृष्ठा ऋतूनां त्वा वाजिनमिति मन्त्रेण वाजिनशेषं भक्षयति । वाज्यहं
वाजिनस्येति वा । वाजे वाजीति वा । ततो ब्रह्मा होतारमध्वर्युमग्नीधं
यजमानं च पृष्ठा भक्षयति । ततोऽग्नीद्वीतारमध्वर्युं ब्रह्माणं यजमानं
च पृष्ठा भक्षयति ।

ततो यजमानो वाजिनं हस्ते कृत्वा होतारमध्वर्युं ब्रह्माणमग्नीधं च
पृष्ठा ऋतूनामिति भक्षयति । मन्त्रास्तु सर्वेषां पूर्वोक्ता एव ।

अथवा यजमानः प्रथमो भक्षयति उत्तमश्च । अस्मिन्पक्षे सर्वैर्यज-
मानः पूर्वं पश्चाच्च वारद्वयं प्रष्टव्यः । यजमानोपह्वयस्व, होतारुपह्वय-
स्वेत्येवम् ।

ततः संवदस्वेत्यादि । स्रुचिर्मोकानन्तरं वा वाजिनयागः । परि-
धिभिः सहोपवेषहोमः । एकं समिष्टयजुः त्रीणि वा । अस्मिन्पक्षे देवा
गातुविदो यज्ञ यज्ञमेष त इति त्रयाणां क्रमेण मन्त्राः । इदं वाताय, इदं
यज्ञाय, इदं यज्ञपतय इति क्रमेण त्यागाश्च । नमः कृतायेति ।

कर्मापवर्गान्ते वपनं वा । तत्र वपनपक्षे दक्षिणाग्निमपरेण प्राङ्मुखं
यजमानमुपवेश्य स्वयमुदङ्मुखो यजमानस्य दक्षिणं गोदानं मस्तकस्य

इति ॥ १५ ॥ इयायुषमिति यजमानो जपति ॥ १६ ॥
शिवो नामेति लोहक्षुरमादाय निवर्त्तयामीति वपति
॥ १७ ॥ एवं पश्चादुत्तरतश्च ॥१८॥ गृहेषु पौर्णमासः स-
मारूढ-निर्मथितयोस्तथा चेत् ॥ १९ ॥ प्रजाकामस्यापि
वैश्वदेवम् ॥ २० ॥ एकेऽधः प्राङ्शायी मध्वाइयृतुजा-
योपायी ॥ २१ ॥ मा०स०स०नृतानि वर्जयेदुदकाभ्यवा-
यं च (उदकप्रवेशं च) प्रागवभृथात् ॥ २२ ॥ ॥ २ ॥

दक्षिणं प्रदेशं सवित्रा प्रसूता (पा० २.१) इत्यनेनाङ्गिराद्रं करोति ।
ततस्त्रोरया शल्लया कातपयान् केशान् पृथक्कृत्य त्रीणि कुशतृणान्यन्तर्द-
धाति ओषध इति । ततस्त्रयायुषमिति (३.६२) यजमानो जपति । ततः
शिवो नामेति (३.६३) ताम्रर (३.१.) चितं क्षुरमादाय निवर्त्तयामीति
(३.६२) केशांश्चिनुनन्ति । एवं पश्चात् , एवमेवोत्तरतः । तत्र इयायु-
षमिति । (३.६२) जपस्य क्षुरादानस्य चाभावः । ततो नापितो वपन
करोति । ततः शतं ब्राह्मणान् भोजयेत् ।

“चातुर्मास्येषु च चत्वारि शतं शतं पर्वणि पर्वणी”ति परिशिष्टात् ।
अस्यैष्टिकवैश्वदेवपर्वणः समृद्धयर्थं यथासम्पन्नेन तृतिपर्यन्तभोजनपर्या-
प्तेनान्नेन शतं ब्राह्मणानहं तर्पयामीति सङ्कल्पः ।

ततः सद्यःपक्षेण पौर्णमासेष्टिः । ततः पक्षादिकर्म. ततो वैश्वदेवादि
नित्यं कर्म । ततो भोजनम् । अहतवाससां वरुणप्रघासार्थं यत्नेन रक्ष-
णम् । नाशादावन्ये अप्यहते ग्राह्ये । प्रजाकामस्यापि केवलं वैश्वदेवं
पर्वं भवतीति कोचत् । नेत्यपरे ।

अथ यजमानश्चातुर्मास्यस्य समर्पि यावत् भूमौ प्राक्शिराः शयीत् ।
मध्वशनीयात् । ऋतुकाले स्त्रियं गच्छेदेव । मांसं नाशनीयात् । अनृतौ
स्त्रियं न गच्छेत् । अनृतं न वदेत् । वरुणप्रघासावभृथपर्यन्तमुदक-
मध्ये प्रवेशमपि वर्जयेत् ॥

(इति याज्ञिक श्रीदेवकृत पद्धतौ वैश्वदेवपर्व समाप्तम्) ॥ २ ॥

इति पञ्चमस्य द्वितीया कण्डिका ॥ २ ॥

आषाढ्यामयन्ते योनिरिति समारोहोदवसाय निर्मथ्य वरुणप्रघासाः ॥ १ ॥ पूर्वैद्युर्दक्षिणाग्नौ निस्तुष भृष्टयवानां करम्भपात्रकरणम् ॥ २ ॥ यावन्तो यजमा-

अथ वरुणप्रघासा लिख्यन्ते । ते च फाल्गुन्यां प्रारम्भपक्षे आषाढ्यां, चैत्र्यामारम्भे श्रावण्यां, वैशाख्यामारम्भे भाद्रपद्याम् । तत्र पूर्वैद्युः पौर्णमास्यां वैश्वदेवपर्वणि परिहिताहतवस्त्राणि प्रत्नात्य शोषयित्वा पत्नीयजमानौ परिदधाते । तत ऋत्विग्वरणम् । गोत्र शर्मन्नेष्टिकेन धेनुदक्षिणेनेति वा । द्वादशगवदक्षिणेनेति वा । ततोऽध्वर्युः पञ्चभूसंस्कारपूर्वकं समारोपार्थमाहवनीमुद्घृत्यारणी गृहीत्वाऽयं त (३.१४) इति मन्त्रेण गार्हपत्ये प्रतपति ततो द्विस्तृष्णीम् । “सकृत्सकृन्मन्त्रेण द्विस्तृष्णीमि”ति शाङ्खायनसूत्रात् (२.१७.२) ।

एवमेवाहवनीयेऽरणी प्रतप्योदवसाय प्राचीनप्रवणे वितानं साधयित्वा गार्हपत्यखरे संस्कारः । मन्थनं, स्थापनम् । ततो भूसंस्कारपूर्वकमाहवनीयदक्षिणाग्न्योरुद्धरणमैष्टिकवरुणप्रघासार्थमिति संकल्पः । वरुणप्रघासार्थमेव सर्वैश्वग्न्यन्वाधानं मन्त्रेण । तत उभयोः समन्त्रकः शाखाच्छेदः । अनुमार्जनम् । “अग्नीन्वाधाय पृथक् शाखे आहरत”इत्यापस्तम्बवचनात् (५.३१.२६) । अत्र वा व्रतग्रहणम् । चतुरासनम् । ब्रह्मवरणम् । धेनुदक्षिणेनेष्टिकेन वरुणप्रघासपर्वणाऽहं यद्ये तत्र भूपत इत्यादि । ब्रह्मणः समन्त्रकमुपत्रेशनम् । अत्र वा व्रतग्रहणम् ।

ततः करम्भपात्रकरणम् । मेघमेघीकरणं च । तत्र मेघकरणमध्वर्योः समन्त्रकम् । प्रतिप्रस्थातुः करम्भपात्रकरणं तृष्णीम् । मन्त्रेण मेघीकरणं च । तत्र सर्वार्थत्वसंयनार्थत्वपक्षयोरध्वर्योरेव प्रणीताप्रणयनं नादृष्टार्थत्वपक्षे ।

दक्षिणाग्नेरुत्तरतो विप्रकृष्टमध्वर्योः पात्रासादनम् । शूर्पाग्निहोत्रहवणि, स्फ्यः कर्परम्, शम्याकृष्णाजिनम्, उलुखलमुसलम्, द्वपदुपलम्, पात्रीधान्यम्, मेघार्था यवा एव । पवित्रे पवित्रच्छेदनानि च, धृष्टिः संयवनार्थं दधि, ऊर्णाश्च । द्वयहपक्षे—उदकृतृणं शम्या च । सद्यःपक्षे त्वनयोः श्व एवासादनप्रोक्षणे । प्रतिप्रस्थाता ऽऽसादितपात्राणां दक्षिणतो दक्षिणाग्नेरुत्तरत एवैतान्येव पात्राण्यासादयति । विशेषस्तु महत्कर्परं, मेघी करम्भपात्रनिष्पत्तिपर्याया यवाः । द्वयहपक्षे उदकृतृणम् ।

उभयोः स्फ्योपहितपात्रीकरणम् । उभयोः शूर्पाग्निहोत्रहवण्यादा-

नगृह्या एकाधिकानि ॥ ३ ॥ प्रजायां वा जातश्रुतेः ॥४॥
 त्रीणि वा नित्यत्वात् ॥ ५ ॥ मेषामिथुनं च ॥ ६ ॥ अनै-
 डकीरूर्णाः प्रक्षाल्याश्लेषयोत्तयोः ॥ ७ ॥ कुशोर्णा वाऽ-
 भावे ॥ ८ ॥ आहवनीयस्य पुस्ताद्वेदी करोति ॥ ९ ॥ प्रा-
 देशोऽन्तरा पृथो वा ॥ १० ॥ रथमाग्युत्तरा ॥११॥ चतु-
 ररत्निर्वा पश्चात्, सप्त प्राची षड्वा, त्रयः पुरस्तात् ॥१२॥

नादि सर्वं समन्त्रकम् । प्रतिप्रस्थातुर्यदसाधारणं करम्भपात्रसम्बन्धि-
 कर्म ग्रहणप्रोक्षणविभज्यालम्भप्राणदानासादनालम्भादिकं तत्सर्वं तू-
 ष्णीम् । यच्च साधारणं मेष्या सह शूर्पाग्निहोत्रहवणयादानप्रतपन-
 पाद्यादिसंस्कारकण्डनपेषणसंयवनादिकं तन्मन्त्रेणैव ।

तत्र प्रथमं प्रतिप्रस्थाता तूष्णीं करम्भपात्रार्थान् यवान् गृह्णाति ।
 यजमानस्य यावन्त्यपत्यानि पुत्रपुत्रीपौत्रप्रपौत्रादीनि तावत्संख्यानि
 एकाधिकानि करम्भपात्राणि भवन्ति प्रत्येकं तूष्णीम् । चतुर्मुष्टिकग्रहणं,
 प्रतिग्रहणं शूर्पं निवापः । द्विप्रजाप्रजैरुप्रजानां चत्वारि भवन्ति । ततो-
 ऽध्वर्युर्मेषार्थं यवान् गृह्णाति, वरुणाय जुष्टमिति ।

ततः प्रतिप्रस्थाता मेष्यर्थं यवान् गृह्णाति मरुद्भ्यो जुष्टमिति । गा-
 र्हपत्यस्य पश्चादेवोभयोर्ग्रहणम् । पृथिव्यास्त्वेति सादनं तु दक्षिणाग्नेः
 पश्चात्, तस्यात्र श्रपणत्वात् ।

ततः पवित्रछेदनाद्युभयोः । प्रोक्षणीसंस्कारः । अध्वर्योरेव ब्रह्मन्-
 हविषी प्रोक्षिष्याव इति प्रेषः । ॐ ३ प्रोक्षतं यज्ञं देवता वर्द्धयतं युवां ना
 कस्य० यजमानं च धत्तम् ॐ ३ प्रोक्षतमित्यूहः (२.२.८) । हरि-
 स्वामिमते वरुणप्रघासेषु क्वचिदप्यूहो न भवति । वरुणाय त्वा जुष्ट-
 मित्यध्वर्योर्हविः प्रोक्षणम् । प्रतिप्रस्थाता तूष्णीं करम्भपात्रार्थान्यवान्-
 त्येकं ग्रहणसंख्यया प्रोक्ष्य मेष्यर्थान्प्रोक्षति मरुद्भ्यस्त्वा जुष्टमिति
 मन्त्रेण । उभयोः पात्रप्रोक्षणम्, असञ्चरे निधानं च ।

कृष्णाजिनादानाद्युभयोः । नात्र कुक्कुटाहननं, अध्वर्युणाऽहूतैव
 पत्नी क्रमेणोभयत्र कण्डनं करोति अग्नीद्धा । शूर्पादानादि तुषनिरस-
 नान्तमुभयोः । फलीकरणं न भवत्येव । स्वयमेवोभयोर्दक्षिणाग्नीं कर्प-
 राधिश्रयणं मन्त्रेण, तत्र नाङ्गाराणां प्राक्करणम्, स्वस्थानस्थेष्वेवाङ्गारेषु
 ध्रुवमसीति (१.१७) कर्परोपधानं, सव्याङ्कुल्याशून्येऽङ्गारनिधानम्, अभ्यू-
 हनाभावः, धर्मा स्थ विश्वायुष इति (१.२२) मन्त्रेणोभयोर्यवतण्डुला-

तेषां मध्ये शङ्कुः ॥ १३ ॥ अपरिमिता वा ॥१४॥ स्फ्या-
द्यासम्मर्शनात्करोति ॥१५॥ उभयोरेक उत्करः ॥ १६ ॥
अपरेण वेदिं प्रतिप्रस्थातुः सञ्चरः ॥ १७ ॥ उत्तरवेदिं
निवपत्युत्तरस्याम् ॥१८॥ शम्यामादाय चात्वालं मिमी-

नामधिश्रयणम् । गार्हपत्यादङ्गारमादाय यथास्वमुभयोर्मन्त्रेण पर्यग्निकर-
णम् । अङ्गारस्य गार्हपत्ये प्रतिप्रक्षेपः । देवो वः सविता श्रपयतु वर्षिष्ठे-
ऽधि नाक इत्युभयोः (१.२२) कर्परस्याधः श्रपणप्रेरणम् । ईपत्तान्
कृत्वा मा भैष्ट मा संविग्ध्वमित्युभयोरालम्भः (१.२३), उद्वासनम् ।
पाऽयामोष्याभिमन्त्रणादि संयवनान्तमुभयोः ।

अध्वर्योर्भेषकरणम् । मेषः सशृङ्ग आण्डयुग्मपुंल्लिङ्गयुक्तः । प्रतिप्र-
स्थातुर्यावद् गृहीतं करम्भपात्रकरणम्, पत्न्या वा । तानि चाङ्गुष्ठप-
र्वमात्राणि एकद्वीनि भाजनाकृतीनि कार्याणि । उत्तानानि च निधेयानि
पात्रत्वात् । ततो मेषीकरणम् । मेषी अशृङ्गा द्विस्तनी पुच्छस्याधः
स्त्रोप्रजननयुक्ता च कार्या । उभावप्यनैडकीरुर्णाः प्रक्षाल्य यथास्वं
मेषमेष्योः शरीरे आश्लेषयतः । अनैडकीनामूर्णानामभावे दर्भमञ्जरी
तूलानि प्रक्षाल्याश्लेषयतः । करम्भपात्राणां प्रत्येकं तूष्णीमालम्भः ।
इदं मरुतामिनि । मेष्याः पाऽयङ्गुलिप्रक्षालनस्थापनं, द्वयहपक्षे ।

ततः शाखाच्छेद उभयोः, प्रगुणीकरणं च । शाखापरिवासन-
मुभयोः । उपवेशकरणमध्वर्योरेव । पवित्रवन्धनमुभयोः । तत आह-
वनीयस्य पुरस्ताद् वेदिमानमुभयोः । तत्र ब्रह्मयजमानयोर्दक्षिणवेदि
दक्षिणेनोपवेशनम्, तत्राध्वर्योरुत्तरा वेदिः, प्रतिप्रस्थातुर्दक्षिणा । तत्रो-
त्तरा वेदिश्चतुररत्निः पश्चात्, तिर्यक् षडरत्निः सप्तारत्निर्वा प्राची दीर्घा,
त्रिररत्निः पुरस्तात्तिर्यक् । तेषां मध्ये शङ्कुः । एतदेकं प्रमाणम् ।

अथवा चतुःशतमङ्गुलानि पश्चात्तिर्यक् अष्टाशीतिशतमङ्गुलानि
प्राची दीर्घा । षडशीत्यङ्गुलानि पुरस्तात्तिर्यक् । अत्रारत्नेश्चतुर्विंशो
भागोऽङ्गुलम् । अत्रापि पुरस्तात् प्रमाणमध्ये शङ्कुः । एतद्वेदेद्वितीयं
प्रमाणम् ।

अथवोक्तमानद्वयोरतिशयेनाधिकप्रमाणा सर्वतो वेदिर्भवति । अयं
तृतीयः प्रकारः ।

प्रतिप्रस्थानुर्दर्शपूर्णमासवद्वेदेः प्रमाणे । तत्र प्राचीनप्रवणे गा-
र्हपत्याहवनीयदक्षिणाग्नीनां खराः पूर्ववत् प्रसाध्याहवनीयस्य पुर-

ते पूर्वेणोत्कर्ठं सञ्चरं परिहाप्य ॥१९॥ शम्यामुदी-
चीं निदधाति पुरस्ताच्च ॥ २० ॥ दक्षिणतः प्राचीमुत्तर-

स्तात् प्रक्रमत्रयमधिकं वा परित्यज्य ततः पुरस्ताद्ध्वयोर्बुध्या वेदिः
कार्या । तस्याः साधनश्लोकाः षडरत्निप्राचीपक्षे—

“नवारत्निमितारज्जुर्लक्षिता षट्स्वतः परम् ।

अर्द्धेऽर्द्धे त्रिषु पाशः स्यात्पशुवेदेः प्रसाधनम्” इति साधयित्वा
प्रकृतिवत्संप्रहौ साधनीयौ, तस्यां वेदावाहवनीयखरस्थाने समचतुर-
स्रा द्वात्रिंशदङ्गुलोत्तरवेदिः साधनीया यावत्प्रमाणेत्याद्युपायेन । वेदि
साधने प्रकारान्तरं च—

“द्वयर्त्नौ लक्षणं कुर्यादर्द्धं साद्धत्रये तथा ।

अर्द्धार्त्नौ ततः साद्धं वेदिः सा पाशुकी मते”ति । अयं पाशधिप-
र्यासेन साधनोपायः ।

ततस्तस्या वेदेः प्रादेशमात्रमन्तरालं पृथमात्रं शाखान्तराद् द्व्यङ्गुलं
त्र्यङ्गुलं चतुरङ्गुलं रथवर्त्म सीतावर्त्मद्युगतरालं परित्यज्य प्रतिप्रस्था-
तुरैष्टिकी वेदिः साधनीया । तन्मध्येऽरत्निमात्रमाहवनीयखरं कुर्यात् ।

अत्र पूर्वमध्वयुः कर्म करोति तमजु प्रतिप्रस्थाता करोति, समन्त्र-
कमेव सर्वम् । उभयोर्वेदिमानानन्तरमग्नीदुभयोर्वेद्योः परिसमूहनं
करोति । उत्करकरणमुत्तरस्यामेव । उभयोः सतृणवजादानादि सतृण-
पुरीषस्थोत्करे प्रक्षेपान्तम् । प्रतिप्रस्थातुरुत्तरामध्वयुर्वेदिमपरेण उत्करे
पुरीषप्रक्षेपार्थः सञ्चरो, नान्यत्र ।

ततोऽध्वयुरेवाह ब्रह्मन्पूर्वो परिग्रहो परिग्रहीष्याव इति । ओं
३ बृहस्पती परिगृहणीतं वेदी सुगावो देवाः सदनानि सन्त्वनयोर्वहि-
षी प्रथेताऽ साध्वन्तर्हिऽस्त्रे पृथिव्यौ देव्यौ देव्यौ स्तां, देवता वद्धयतं
युवां नाकस्य० स्तु । सप्त० यजमानं च भ्रत्तम् ओं परिगृहणीतमित्यूहः (२.
२.१२) । हरिस्वामिमते,वरुणप्रघासेषूहाभावः । तत उभयोः पूर्वपरिग्रहः ।
उभयोर्वेद्यां त्रिरुल्लेखनम् । ततोऽध्वयुरेव हर त्रिस्त्रिरित्याह । अग्नीदुभ-
यत्र लेखाहरणसंमर्शनानि करोति । पूर्वमध्वर्योः । हृत्वा संमृश्य तत
इतरस्य हृत्वा संमृशति । अग्नीध उत्तरवेदिं पूर्वेण वेद्योरन्तरा च प्रति-
प्रस्थातृवेदौ गमनागमनाय सञ्चरः ।

ततोऽध्वयुरेव शम्यां स्फ्यं चादायोत्करात्पूर्वदेशे गमनागमनाया-
न्तराले मार्गं मुक्त्वा वेदिसंलग्नं चात्वालं मिमीते । “वेदेरुत्तरतः प्रक्रम-
मात्रे प्रक्रमत्रये वा परिमिते वे”ति शाखान्तरसूत्रेषु । तत्र प्रथमं पश्चाद्-

तश्च ॥२१॥ स्फ्येनान्तर्लिखति तप्तायनीति प्रतिमन्त्रम्
 ॥२२॥ विदेदग्निरिति चात्वाले प्रहरति स्फ्येनान्वारब्धे
 ॥ २३ ॥ अग्ने अङ्गिर इति पुरीषः हरति ॥२४॥ हस्तेन च
 ॥२५॥ योऽस्यामिति निवपति पूर्वाद्धं शङ्कुसहितम् ॥२५॥
 अग्नीदुत्करवत्तूष्णीं हृतम् ॥ २७ ॥ एवं द्विरपरं
 द्वितीयस्यां तृतीयस्यामिति विशेषः ॥ २८ ॥ अनु-
 त्वेति चतुर्थं यथार्थमाहृत्य सिंहासीति व्यूहत्युत्तर-
 वेदिम् ॥ २९ ॥ शम्यामात्रीं वितृतीयामपरिमितां युग-
 दग्रग्रां शम्यां दक्षिणेन हस्तेन निधाय तदन्तरतः तप्तायनीति (५.९)
 स्फ्येनादकसंस्थां लेखां परिलिखेत् ।

ततः शम्यामात्रमन्तरालं परित्यज्य पुरस्तोदुदग्रग्रां शम्यां वेदिसंलग्नां
 निधाय वित्तायनीत्यन्तरतः (५.९) स्फ्येन परिलिखति । ततो दक्षिणपा-
 श्वं वेद्यन्तसंलग्नां प्रागग्रां शम्यां निधाय तदन्तरतोऽवतान्मा नाथितादिति
 (५.६) स्फ्येन परिलिखति । तत उत्तरपाश्वं प्रागग्रां शम्यां निधाय तद-
 न्तरतोऽवतान्मा व्यथितात् इति मन्त्रेण स्फ्येन प्राक्संस्थं परिलिखति । एवं
 शम्याप्रमाणं चतुष्कोणं चात्वालं परिलिख्य यजमानेऽन्वारब्धे विदेदग्निरि-
 रिति (५. ९) मन्त्रेण स्फ्येन चात्वाले प्रहारं कुर्यात् । प्रहरणानन्तरमेव
 विसर्गः । ततोऽध्वर्युहस्तेन स्फ्येन च पुरीषमादायाग्ने अङ्गिर इत्युत्तर-
 वेदिं (५. ९) प्रति हरति । हरणे मन्त्रः । ततो योऽस्यामिति (५. ९) म-
 न्त्रेण पूर्वाद्धं शङ्कुसन्निधौ वेदेः पूर्वाद्धं पुरीषं निवपति । अग्नोत्तं निहितं
 पुरीषमुत्करवत् पाणिद्वयेन तूष्णीमभिनिदधाति, हस्ताभ्यामधः पीडयती-
 त्यर्थः । ततः पुनः प्रत्यागत्य यजमानेऽन्वारब्धे विदेदग्निरिति (५. ६)
 चात्वाले प्रहृत्य हस्तेन स्फ्येन च पुरीषमादायाग्ने अङ्गिर इति (५.९)
 हत्वा यो द्वितीयस्यामिति वेदिपूर्वाद्धं निवपति । अग्नीदुत्करवत्तूष्णीम-
 भिन्यस्यति । पुनरप्येवं प्रहरणं हरणं च कृत्वा यस्तृतीयस्यामिति (५.९)
 निवपति । अग्नीच्चाभिन्यस्यति । ततोऽग्निं गृहीत्वाऽध्वर्युश्चात्वालं
 खनति । ततश्चात्वालादुत्तरवेदिनिर्माणपर्याप्तं पुरीषं पिटकादौ गृही-
 त्वाऽनुत्वेत्युत्तरवेदि (५. ९) प्रति हरति ।

ततो निवापमकृत्यैव तेन पुरीषेणोत्तवेदिं शम्याप्रमाणां सिंहासीति
 (५. ९) मन्त्रेण कल्पस्वेत्यन्तेन सर्वतः पुरीषं प्रेरयित्वा निष्पा-
 दयतीत्यर्थः । द्वात्रिंशद्भङ्गला शम्या तन्मात्रीम् । वेदेस्तृतीयां क्षेत्र

मार्त्रीं यजमानदशपद्यां वा ॥ ३० ॥ सोमे वोत्तरे व्यप-
स्फुरणश्रुतेरसम्भवाच्च ॥ ३१ ॥ मध्ये नाभिं करोति प्रा-
देशसमां चतुःस्रक्तिम् ॥ ३२ ॥ प्रोक्षत्युत्तरवेदिं सिकता-
श्च प्रकिरति सिंहासीति प्रतिमन्त्रम् ॥ ३३ ॥ ३ ॥

छन्ना वसति ॥ १ ॥ प्रातः पञ्चगृहीतं गृहीत्वाऽग्नी प्र-
णयतीध्माभ्यामुपयम्य ॥ १ ॥ सर्वं वा विभज्य प्राकृतत्वा-
त् ॥ ३ ॥ प्रणयनं सोमाद्वाच्यत्वात् ॥ ४ ॥ प्रकृतेर्वाऽनाम-
त्वात् ॥ ५ ॥ ग्रहणं गुणार्थमुत्तरवेद्यग्निनिधानात् ॥ ६ ॥

फलेन निष्काश्य समचतुरस्रीकृतं यावत्प्रमाणं भवति तावती वा ।
उक्तप्रमाणादधिकतरप्रमाणां वा । तत उत्तरवेदिमध्ये प्रादेशमार्त्रीं सम-
चतुरश्रां नाभिं करोति । उत्तरवेद्या नाभेश्च पूर्वत आरभ्य प्रदक्षिणं शम्य-
या प्रादेशेन चतुर्ष्वपि पार्श्वेषु मानं कार्यम् । ततो लौकिकोदकेन सिंहा-
सीति मन्त्रेण (५. २) शुभ्रस्वेत्यन्तेनोत्तरवेदिं प्रोक्षति । ततः सिकता
उत्तरवेदौ प्रकिरति सिंहासीति (५. १०) मन्त्रेण शुभ्रस्वेत्यन्तेन । तत
उदुम्बरशाखाभिः प्लक्षशाभिर्वा दूर्भैर्वा उत्तरवेदिं सकलां छादयेत् ॥ ३ ॥
इति पञ्चमस्य तृतीया कण्डिका ॥ ३ ॥

सा उत्तरवेदिरेवमाच्छादिता सकलां रात्रिं वसति । ततो रात्रौ
स्वयमेवाग्निहोत्रहोमः । पूर्वपरिवासितयो शाखया पयस्यार्थं वत्सापा-
करणमुभयोः । वरुणाय भागमित्यध्वर्योः । मरुद्भ्यो भागमिति प्रति-
प्रस्थातुः । उभयोः शाखोपगूहनम् । ततः प्रातःकालेऽहतवस्त्रपरिधानम् ।
तत अष्टाविंशतिप्रभृतिकाष्ठकमिध्मं त्रियूनबद्धमध्वर्युराहवनीयेऽधि-
श्रयति । प्रतिप्रस्थाता चैवंविधमेव दक्षिणतो द्वितीयमाहवनीय एवा-
धिश्रयति । उभयोश्चात्वालादाहृत्योपयमनीनामुपकल्पनम् ।

ततोऽध्वर्युराज्यस्थाल्यां तूष्णीमाज्यं निरुप्य गार्हपत्येऽधिध्रित्य
स्रुवं दभरन्तरतो बाह्यतश्च सम्मृज्य जुहूमपि तथैव सम्मृज्याज्यमुद्वास्य
पवित्राभ्यामुत्पूय जुह्वां पञ्चगृहीतं गृहीत्वा कस्यचिद्दहस्ते धारणार्थं
समर्पयेत् । देवदारुपरिधित्रयगुलुरोहिष(१)पुष्पमेषशिरोरोमाण्यपि
कस्यचिद्दहस्ते समर्पयेत् । एकस्मिन् पूर्णपात्रे प्रोक्षणार्थं लौकिकमुदकं
च कृत्वा तदपि कस्यचिद्दहस्ते समर्पयेत् ।

आज्यप्रोक्षणीरुद्यम्याग्नी चाहाग्निभ्यां प्रहियमाणाभ्या-
मनुब्रूहेकस्फययाऽनूदेहीति ॥ ७ ॥ त्रिरुक्तायां यथावे-
दि हरणम् ॥८॥ प्रतिप्रस्थाता स्फयेन लिखत्यावेदि श्रोणे-
रुत्तरवेदेर्वा ॥९॥ वेद्यन्तरे स्थित्वोदङ्कुत्तरवेदिं प्रोक्षती-
न्द्रघोषस्त्वेति प्रतिमन्त्रं प्रतिदिशं यथालिङ्गम् ॥१०॥ द-
क्षिणांशसहितं बहिर्वेदि शेषं निषिञ्चतीदमहं तप्तं वारि-
त्यमुमित्यभिचरन् ॥११॥ नाभ्याः श्रोण्यांसेषु पञ्चगृहीतं
जुहोत्यक्षण्या दक्षिणेऽंसे श्रोण्यांशं श्रोण्यामंसे मध्ये

ततः प्रदीप्ताविष्मौ यथास्वमुद्यम्योपयमनीभिः सिकताभिर्मृद्धिर्वा
शुक्तं कर्परादिकमग्न्योरधस्ताद्धारयति दाहनिवारणाय । एवमाज्यप्रो-
क्षणीरग्नी चोद्यम्याध्वयुंरेव होतारं प्रस्थाह-अग्निभ्यां प्रहियमाणाभ्याम-
नुब्रूहि इति । तत एकस्फययाऽनूदेहीति प्रतिस्थातारं प्रेषयति ।

ततो होत्रा प्रदेवं देश्येत्यस्यां(१) प्रथमायामृचि त्रिः पठितायां सं-
स्थामध्वयुः स्ववेदिं प्रति स्वमग्निं हरति, प्रतिप्रस्थाता च स्ववेदिं प्रति
स्वमग्निं हरति । उभौ स्वस्ववेदी उत्तरेण गच्छतः ।

ततः प्रतिप्रस्थाता स्वाग्निं हरन्नेव सव्यहस्ते कृत्वा आहवनीयख-
रादारभ्याध्वयुंवेदिमध्ये यावत् स्फयेन लेखां करोति, अथवोत्तरवेदिं
यावत्, उत्तरस्या वेदेर्दक्षिणांसं यावत् वा इति त्रयो विकल्पः ।

ततोऽध्वयुंरुत्तरवेदिसमीपे गत्वा विरोधादसामर्थ्याद्दग्निमन्यस्मै प्र-
दायान्यहस्तात् पूर्णपात्रादिस्थं प्रोक्षणयुक्कमादायोत्तरवेदेर्दक्षिणतो वे-
दिमध्ये उत्तराभिमुखः स्थित्वा इन्द्रघोषस्त्वा वसुभिरिति (५. ११)
मन्त्रेण तेन लौकिकेन प्रोक्षणयुक्केन पूर्वभागे उत्तरवेदिं प्रोक्षति । ततः
प्रचेतास्त्वेति पश्चात्प्रोक्षति । मनोजवास्त्वेति दक्षिणतः प्रोक्षति । ततो
विश्वकर्मा त्वेत्युत्तरतः प्रोक्षति । तत उत्तरवेदेर्दक्षिणांससंलग्नं बहि-
र्वेदि इदमहमिति (५. ११) प्रोक्षणीशेषं निनयति । अभिचरत इदमहं
तप्तं धारमुं वैरिणमभि निःसृजामीति मन्त्रे विशेषः । अमुमित्यत्र शत्रो-
र्नामग्रहणम् । तत उदकस्पर्शः । अभिचाराभावे उदकोपस्पर्शनाभावः ।

तत उत्तरत उपविश्य दक्षिणं जान्वाच्य नाभिं दर्भैः परिस्तीर्य यत्र
कचन स्थितं हिरण्यं विलोकयन्नाभ्याः श्रोण्योरंसयोर्मध्ये च पञ्चसु-

धं हिरण्यं पश्यन्ति संपृह्यसीति प्रतिमन्त्रम् ॥१२॥ भूतेभ्य-
स्त्वेति स्रुचमुद्यच्छति ॥१३॥ नाभिं पैतुदारवैः परिदधा-
ति पूर्ववद् ध्रुवोऽसीति प्रतिमन्त्रम् ॥१४॥ अग्नेः पुरीष-
मिति निवपति गुग्गुलु-सुगन्धितेजन-वृष्णेस्तुकाश्रो-
परि शीर्षण्या अभावेऽन्याः ॥१५॥ तेष्वग्निं निदधा-

स्थानेषु पञ्चगृहीतमाज्यं कुशोपग्रहो ऽध्वर्युर्जुहोति सिंपृह्यसीति (५.१२)
नाभेरग्नेयकोणे । इदं० सिंपृह्यै । सिंपृह्यस्यादित्यवनिः स्वाहा, उक्त-
श्रोण्याम् । इदं० सिंपृह्या आदित्यवन्यै ॥२॥ सिंपृह्यसि ब्रह्मवनिरिति
दक्षिणश्रोणी । इदं० सिंपृह्यै ब्रह्मवन्यै क्षत्रवन्यै ॥ ३ ॥ सिंपृह्यसि
सुप्रजावनिरित्युत्तरं०से जुहोति, इदं० सिंपृह्यै रायस्पोषवन्यै ॥ ४ ॥
सिंपृह्यस्यावहेति नाभिमध्ये जुहोति । इदं० सिंपृह्यै ॥५॥ ततो होमा-
धं नीचैः कृतां स्रुचमुर्ध्वां करोति भूतेभ्यस्त्वेति (५. १२) ।

ततो नाभिं प्रादेशमात्रैर्देवदारुपरिधिभिः परिदधाति । ध्रुवोऽसीति
पश्चात् (५, १३) । भ्रुवद्विदसीति दक्षिणतः । अच्युतद्विदसीत्युत्तरतः ।
ततो ऽग्नेःपुरीषमसीति (५, १३) मन्त्रेण गुग्गुलुसुगर्गन्धितेजनवृष्णेस्तु-
कानां नाभेरुपरि मध्ये निधानम् । सुगन्धितेजनं रोहिषपुष्पाणि । वृ-
ष्णेस्तुका मेषरोमाणि । ताश्च मेषस्य शृङ्गान्तराले वर्त्तमाना मस्त-
काद् ग्राह्याः । तदभावे ऽन्यस्मात् प्रदेशात् । ततस्तेषु समभारेष्वग्नि-
स्थापयति । उपयमनीरग्निसन्निधावेवोत्तरत उत्तरवेदावेव निवपति ।
प्रतिप्रस्थाता ऽप्याहवनीयखरे पञ्च भूसंस्कारान् कृत्वा पुनरुत्तरेखनाभ्यु-
क्षणे चाधिके कृत्वा तत्राग्निं स्थापयति । अग्निसन्निधौ खरस्योपर्येवो-
पयमनीर्निवपति ।

“सद्यस्काला वा चरणप्रघासा भवन्ती”ति आपस्तम्बवचनात्स्वशा-
खोक्तद्वयहकालतासम्भवाभावे सद्यस्काला यदा क्रियन्ते तदा पूर्वेषुः
करम्भपात्रमेषमेषीकरणान्तं कृत्वा वज्रप्रोक्षणयादिकं सुगुप्ते देशे निधाय
प्रातरहतवस्त्रपरिधानादि । अध्वर्युप्रतिप्रस्थात्रोः शाखाच्छेदनादि उ-
पगूहान्तम् ।

ततो यजमान वाचं यच्छेति प्रैषः । अध्वर्योस्तृणशम्ययोरासा-
दनम् । प्रतिप्रस्थातुस्तृणस्य । पूर्वसंस्कृतप्रोक्षणीभिर्देव्यायेत्युभयो-
प्रोक्षणम् । तृणाग्रहणम् । ततो वेदिमानायुपयमन्युपनिवपनान्तमिति वि-
शेषः । अत्र कर्मते पूर्वेषुः समारोपाद्यकृत्वैव करम्भपात्रकरणार्थमेव

ति ॥१६॥ उद्धतावोक्षिते दक्षिणम् ॥१७॥ उपयमनी-
रुपनिवपति ॥१८॥ प्रणीताद्यतः ॥१९॥ व्रतोपायनं वाऽ
कृतं चेत् ॥२०॥ नित्येभ्योऽधिकान्यैन्द्राग्रः, पयस्ये वारु-
णी मारुती, काय एककपालः ॥२१॥ नानाऽऽज्यनिर्वपण-

केवलं दक्षिणाग्निमुद्घृत्याध्वर्योस्तूष्णीं करम्भपात्रकरणं निधानान्तम् ।
उदकेनैव संयवनम् । नेदानीं मेषमेघ्योः करणम् ।

तदन्ते दक्षिणाग्निर्लौकिकः । प्रातः समारोपः केवलस्य गार्हपत्यस्य ।
ततो मन्थनम् । नोद्धरणम् । ब्रह्मवरणम् । प्रणीताप्रणयनम् । पञ्चकासा-
दनाद्युपयमन्युपनिवपनान्तं कृत्वा दक्षिणाग्निमुद्घृत्याग्न्यन्वाधानशाखा
रुद्धेदपरिस्तरणपात्रासादनादि । ऐन्द्राग्रानन्तरमध्वर्योर्मन्त्रेण मेषार्थ-
यवग्रहणम् । तमनु प्रतिप्रस्थातुर्मेषार्थं यवश्रेहणम् । इतरहविर्भिः सहैव
करडन-पेषण-संयवन-मेषमेषीकरणो-र्णाश्लेषणानि कृत्वा श्रपणकाले
कुम्भ्योरुदकमध्येऽवधाय श्रपणमिति विशेषः । मेषमेघ्योर्यागसाधनत्वमे-
व कर्ममते शाखान्तरीयसर्वसूत्रेषु च । हरिस्वामिश्रीमन्नन्त्याशिकमते च
होमसाधनत्वम्(१) । उभयमतेऽपि मेषकर्तृत्वमध्वर्योरैव युज्यते मेषी-
कर्तृत्वं च प्रतिप्रस्थातुरेव ।

समन्त्रकमात्रे वित्रेवः(२) । शाखान्तरीयस्पष्टवचनात्करम्भकर्तृत्व-
मपि प्रतिप्रस्थातुः, पत्न्या वा । करम्भपात्राणां च निःसन्दिग्धं होमसा-
धनत्वमेव । तेन तेषां सर्वं तूष्णीमेव । तत्रापि जुहोतीनामपूर्वत्वप-
क्षाश्रयणे निर्वपणवितुषोकरणेषत्तापनपेषणसंयवनानि कृत्वा पात्राणि
कार्याणि प्रतिप्रस्थात्रा पत्न्या वा नाध्वर्युणापात्रनिर्वापे प्रतिप्रस्थातुः क-
र्तृत्वम् । पात्रकरणे तु "पत्न्या" इत्यापस्तम्बः ।

तन्मते पात्रघटनमात्रं पत्न्याः नाधिकम् । तत्र पयस्यया सह प्रदाने
मेषमेघ्योरपि यागसाधनत्वमेव युज्यते । अन्यथैकस्यैव वारुणयागस्य
यागत्वं होमत्वं चेत्यभयरूपतापत्तेः ।

अत्राहापस्तम्बः—“एतस्मिन्काले प्रतिप्रस्थाता तूष्णीं करम्भार्थान्य-
वात्रिर्वपति । यजुषाऽध्वर्युर्मेषार्थान्प्रतिप्रस्थाता तयोरामित्वावद् देवतमा-
मपेषाणां पत्नी करम्भपात्राणि करोति । यावन्तो यजमानस्यामात्याः
सखीकास्तावन्त्येकातरिकान्यामपेषाणां मेषप्रतिकृती भवतो मेषमध्वर्युः
करोति मेषी प्रतिप्रस्थाता स्त्रियाः स्त्रीव्यञ्जनानि पुंसः पुंय्यञ्जनान्यपि

वा पूर्वैद्युरन्वाहार्यपचने विदुषा निवपनान्तं कृत्वा तेषामीषदुपपत्तानां पत्नीकरम्भपात्राणि करोत्यत्रापि मेषश्च मेवीश्च कुर्वन्तीति वाजसवेयकमैन्द्राश्रपर्यन्तानधिश्चित्यैकादशसु कपालेषु मेवीमधिश्रयति अष्टासु मेषं कुम्भीपाकयौ वा भवत इति(१) ।

काठके—“यावन्तो यजमानस्य पुत्रपौत्रा यजमानः पत्नी च प्रतिपिद्धे एकमधिकशृङ्गिणं मेषमशृङ्गां मेवीं शुक्लोर्णाभिराघेष्ट्ये”ति(२) ।

मानवे—उत्तरतो गार्हपत्यस्य प्रतिप्रस्थाता आमयवपिष्टानां दध्ना-करम्भपात्राणि करोत्यङ्गुष्ठपर्वमात्राण्येकादूर्धनिमेषं कृत्वा मेवीश्च करोति । यावन्ति पुँल्लिङ्गानि शक्यन्ते स्त्रीलिङ्गानि मेष्याः प्रतिप्रस्थाता प्रज्ञा-ज्ञात्योर्णाः श्लेषयत” इति ।

अथ प्रकृमुत्तच्यते—उपयमनीनां निवपानन्तरमध्वर्युः प्रणीतार्थमा-सनद्वयमुपकल्प्य प्रणीताप्रणयनं करोति । ब्रह्मवरणोत्तरकालं ततः प्रा-श्वा व्रतग्रहणमकृतश्चेदत्र प्रणीताप्रणयनात्पूर्वं यजमानः कराति । प्रति-प्रस्थातुः प्रणीतापत्नीसन्नहनादीनां सूत्रोक्तानामभावः । तद्वर्जितं सर्व-मध्वर्युकरणानन्तरं समम्भ्रकमेवं करोति । अध्वर्योर्मध्यमाहवनीयवर्जं त्रयाणामग्नीनां परिस्तरणम् । प्रतिप्रस्थातुः स्वाहवनीयस्यैव ।

अध्वर्योः पात्रासादनम् । शूर्पः, कपालानि त्रयस्त्रिंशदेकोनत्रिंशद्वा । स्थाल्यस्तिस्रः, शम्याकृष्णाजिनम्, उलूखलमुसले, दूषदुपलम्, पात्रीधान्यं, शाखोपवेषः, वज्राग्निहोत्रहवणी, पवित्राणि पूर्वमेवासादित प्रोक्षितानि विद्यन्ते, तेन नात्र पुनरासाद्यन्ते । संयवनोदकम् । स्थाली आज्यं च, वेदश्च । दोहनचतुष्टयम् । दक्षिणार्थं धेनुर्वा अश्वो वा । षड् वा गावो द्वादश वा, अग्निः विंशतिकाष्टक इध्मः कुशप्रस्वः प्रस्तरोपसन्नखं त्रेधा बर्हिः स्रुवो जुहः उपभृद्द्वयम् । एका ध्रुवा । समागार्हाणि यानि चेत्यत्र प्राशित्रहरणे, श्रुतावदानमेक्षणे । वाजिनभाण्डम् । चतस्रः पुरो-डाशपाण्यः । योक्त्रम् । पृषदाज्यार्थं दधि । यूनुकुशाः, पक्षे परिधयः । शमीपत्रामभ्राणि करोराणि । मन्थनचतुष्टयम् । कुशास्तुतं पीठम्, इडा-पात्री । षडवचं च । अन्तर्दानिकटः, पूर्णपात्रम् । पक्षे कर्मापवर्गा स-मिदिति । क्षुरचतुष्टयं वा ।

प्रतिप्रस्थातुः पात्रासादनमुच्यते—स्फयाग्निहोत्रहवणी, पवित्राणि स-न्त्येव । शेषमासाद्यते । तद्यथा-स्थाली आज्यं च वेदश्च । दोहनचतुष्टयम्, अग्निः । इध्मो वशतिकाष्टकः, बर्हिः प्राकृतमेव न त्रेधा । स्रुवो जुहः क-

रम्भपात्रहोमार्यमैषीकं शूर्पम् । अर्धपरिमाणदीर्घा एका करम्भपात्री च, उपभृत् ध्रुवा च, श्रुतावदानम् । यूनकुशाश्च । परिधयाः, वाजिनभाण्डम् । शमीपलाशमिश्राणि करीराणि । पक्षे पृषदाज्योपभृत् । पृषदाज्यार्थं दधि ।

ततोऽध्वर्युः पात्रीमपरेण गार्हपत्यं प्रागग्रां निधायाधस्तादुदङ्च स्फयं प्रेरयति । ततः पात्रान्तरे प्रोक्षणीरुन्नोय शूर्पाग्निहोत्रहवण्यादानादि । नानाधीजधर्माश्चरुधर्माश्च त्रैश्वदेवपर्वण्युक्ता एव । तेनात्र विशेषमात्रं लिख्यते ।

ग्रहणे—अग्नये जुष्टम्, सोमाय जुष्टम्, सवित्रे जुष्टम्, सरस्वत्यै जुष्टम्, पूष्णे जुष्टम्, इन्द्राग्निभ्यां जुष्टम्, काय जुष्टम् इति । प्रोक्षण्यः संस्कृता एव सन्त्युभयोरपि । पात्रान्तरात्प्रोक्षणीरग्निहोत्रहवण्यां कृत्वा हविःप्रोक्षणम् । तत्र चतुर्थ्यन्तदेवतापदोच्चारणानन्तरं त्वा जुष्टम् इति विशेषः । उभयोः पात्रप्रोक्षणादि ।

ततः कृष्णाजिनादानादि । अध्वर्युतन्त्र एव कुक्कुटाहननम् । कृष्णान्ते विभज्यालम्भो ब्रौहिमयपुडाशपक्षे । इदमग्नेः सवितुः पूष्ण इन्द्राग्न्योः कस्य च । इदं सोमस्य सरस्वत्याश्च । अग्नीधः कपालोपधाने प्राग्नेयस्याष्टौ सवितुर्द्वादशाष्टौ वा । ऐन्द्राग्नस्य द्वादश, कस्यैकम् । तस्मिंस्तप्यस्वेयूहः । पूर्वमध्वर्योर्राज्यं निरुप्य ततः प्रतिप्रस्थानुराज्यं निर्वपेत् । एवमेव क्रमेण वेदौ करोति । प्रोहणान्तेऽध्वर्योर्वाहणीपस्ययार्थमुपसृष्टादि परित्तालनान्तो दोहः ।

ततः प्रतिप्रस्थानुर्मास्यार्थमुपसृष्टादि परित्तालनाग्नौ दोहः । तत उ-
पसृष्टां प्रवृत्तादित्यादीन् प्रैषान् प्रतिप्रस्थातैव ब्रूयात् इत्यापस्तम्बमूत्रे । तत ईक्षणं पिष्टानां तण्डुलानां च । ईषणान्ते पौष्णविवेकः । तत्र इदमग्नेः सवितुरिन्द्राग्न्योः कस्य च । इदं पूष्णः । चर्वोर्विभज्यालम्भः—इदं सोमस्य, इदं सरस्वत्याः । ततो यथाक्रमं संवापः । संयवनान्तरं विभज्यालम्भे इदमग्नेः, इदं सवितुः, इदमिन्द्राग्न्यो, इदं कस्येति । यथाक्रममधिश्रयणम् । अग्नीध्वर्योर्राज्यमधिश्रित्य दक्षिणतः प्रतिप्रस्थानुरधिभ्रयति । ऐन्द्राग्रादुत्तरं वाहण्याः पयस्यायाः स्थानम् । तदनन्तरं माहृत्याः प्रतिप्रस्थानुराज्यादक्षिणतः, तदुत्तरं कायस्येति सम्प्रदायः ।

पयस्ये वर्जयित्वा पर्यञ्जिकरणम् । यथाक्रमं श्रपणमुभयोः । तप्ते पयसि दधिप्रक्षेप उभयोः । श्रुतालम्भनम् । पुरोडाशानामभिवासनम् । पाण्ड्यङ्गुलिप्रक्षालनस्थापनपक्षे पूर्वस्थापितपाण्ड्यङ्गुलिप्रक्षालनेन सहोभयोः पृथगाप्योदकनिनयनम् । ततोऽग्निमादाय वेदिखननमुभयोः ।

ततो ऽध्वर्योरेव ब्रह्मन्नुत्तरौ परिग्रहौ परिग्रहीष्याव इति प्रैषः । ब्रह्मः
णः पूर्वपरिग्रहवद्ब्रह्मः । हरिस्वामिमते ऊहाभावः । परिगृहीतमित्यनु-
ज्ञातौ उत्तरं परिग्रहं कुरुतः । दक्षिणतः पुरीषमुद्धृत्य प्रत्यक्संस्थमनु-
मार्जनमभयोः । अग्नीदध्वर्योः प्रोक्षणीर्धारयति । प्रतिप्रस्थाता च स्वस्यै
व । ततोऽध्वर्युः स्फयमद्यम्य प्रेष्यति—तत्रोहः—प्रोक्षणीरासाद्येध्मौ
बर्हिषी उपसाद्य स्रुचः संमृडिढ पत्नीं सन्नह्याज्याभ्यामुदेहीति । स्फयो
दक् (१)हार उत्करे उभयोः । अग्नीदुभयत्र प्रोक्षणाद्यासाद्यति । प्रति-
प्रस्थातुर्देशे स्फयेध्मवर्हिषां सादनं प्रणीताभावेऽपि ।

ततः पात्रसंमार्गः । उभयोर्वंदयोस्तृणाग्राणि मूलानि च गृहीत्वा पृ-
थक्पृथक् स्थापयति । यथास्वं तृणैरुभयोः पात्राणि संमार्ष्टि । पूर्वमध्व-
र्योः स्रुचम् । ततः प्रतिप्रस्थातुः स्रुचम् । पूर्वमध्वर्योर्जुह्वं, ततः प्रतिप्र-
स्थातुर्जुह्वम् । तूष्णीं शूषं च । ततो ऽध्वर्योरुपभृतं पृषदाज्योपभृतं च ।
ततः प्रतिप्रस्थातुरुपभृतं पक्षे पृषदाज्योपभृतं च । ततो ऽध्वर्योर्ध्रुवाम्,
ततः प्रतिप्रस्थातुर्ध्रुवाम् । ततस्तूष्णीं प्राशित्रहरणे श्रुतावदानं मेक्षणं चा
ध्वर्योः । ततः प्रतिप्रस्थातुः श्रुतावदानस्य । ततः करम्भपाज्याश्च । ततो
वाजिनमाण्डस्याध्वर्योः । ततः प्रतिप्रस्थातुर्वाजिनभागडस्य । ततः पुरो-
डाशपात्रीणाम् । ततः सन्मार्जनान्युत्करे निरस्यति । आहवनीये प्रा-
सनपक्षे यथास्वं प्रासनम् ।

ततः पत्नीसन्नहनम् । आज्ये उद्गास्य पत्न्याज्ये ऽवेक्षस्वेति प्रैषेण
द्वे अप्याज्ये प्रदर्श्य यथास्वं वेद्योरासाद्यति । ततोऽध्वर्युराज्यमुत्पूय प्रो-
क्षणीश्चेत्पूयाज्यमवेक्षते । ईक्षणान्ते पृषदाज्यार्थं दधि स्थाल्यन्तरे
प्रक्षिप्य दध्न्येवाज्यं पक्षिपेत् । “दध्न्याज्यमानीये”त्यापस्तम्बवचनात् ।

ततो जुह्वामुपभृति च चतुर्गृहीतं गृहीत्वा पृषदाज्योपभृति पञ्चगृहीतं
गृह्णीयात् । ज्योतिरसि विश्वरूपं विश्वेषां देवानां समिदित्यन्तेन । अ-
त्रापि सकृन्मन्त्रस्त्रिर्वा इति कर्कः । अपूर्वस्यैव मन्त्रस्य सङ्ख्यायाश्च विधा-
नात्पञ्चकृत्वोऽपि भवतीति याज्ञिकः । ध्रुवायां चतुर्गृहीतमेव । प्रतिप्रस्था-
तुराज्योत्पवनादि प्राकृतमेवाज्यग्रहराम् । पृषदाज्यपक्षेऽध्वर्युवत् ।

उभयोरिध्मविस्रंसनादि । ब्रह्मन्निध्मौ पौक्षिष्याव इत्यध्वर्योरेव प्रैषः ।
ब्रह्मा च पौक्षितं यज्ञं देवता वदूर्ध्वयतं युवां नाकस्य० यजमानं च धत्तम् ।
ऽपौक्षतमित्यूहितेन मन्त्रेणानुजानाति । यथास्वमिध्म वेद्योः प्राक्ष-
णाम् । उभयोर्वर्हिःसमर्पणम् । प्रगृह्य वेद्यां प्राग्रन्ध्यासादनम् । ब्रह्मन्

म् ॥२२॥ दक्षिणं प्रतिप्रस्थातुः ॥ २३॥ ध्रुवायाः पुरस्ता-
 त्पृषदाज्यमाज्यं दीधीमंश्च पञ्चगृहीतं ज्योतिरसीति
 समिदन्तेन ॥२४॥ अनुयाजार्थं सर्वत्र ॥२५॥ औपभृता-
 सादनम् ॥२६॥ प्रियेण धाम्नेति वाऽविशेषोपदेशात्
 ॥२७॥ उत्तरं वाऽपरकालत्वात् ॥ २८ ॥ प्रतिप्रस्थाता च
 ॥२९॥ न वा ॥३०॥ प्रणीतापत्नीसन्नहनाग्निमन्थनाश्रुत-
 प्रत्याश्रुतप्रैषयजमानवाचनहोतृषदनवरणप्राशिन्नाङ्गु-
 लिपर्वाङ्गनावान्तरेडाभागापरान्धवभृथान्न प्रतिप्रस्थाता
 ॥३१॥ कृतानुकरोऽन्यत्र दक्षिणस्याम् ॥ ३२ ॥ वाजिने
 निषिच्य ॥३३॥ ॥४॥

उभयोः करीराण्यावपति शमीपलाशमिश्राणि ॥१॥
 मेषमिथुनं च ॥२॥ मारुत्यां मेषम् ॥ ३ ॥ सर्वाणि हवीं

वर्हिषी प्रोक्षिष्याव इति प्रैषः । वर्हिषः प्रोक्षणमुभयोः । मूलावसेक उभ-
 योः । पवित्रयोः कृतत्रिहयोः प्रणोतासु स्थापनमुभयोः । चत्वार्यपि
 सन्नहनानि विस्त्रंस्य श्रोत्रौ निधेयानि ।

पञ्चधातुभिः सप्तधातुभिर्वा वेदिं स्तृणीयादध्वर्युः । प्रतिप्रस्थाता च
 प्रकृतिवत् । तत इध्मात्समिधमादायोभयोः प्रस्तरादानादि प्रस्तराभिन्त्या
 सान्तम् । प्रतिप्रस्थाता जुहूमासाद्य दक्षिणवेदौ तूष्णीं शूर्पमासादयति
 प्रस्तर एव प्रतिग्रहपूर्वकं च । अग्नीदुभाभ्यां स्रुचोऽर्पयति । उपभृ-
 दनन्तरं तद्वदेव पृषदाज्योपभृतमासादयति । “उपभृद्वत्पृषदाज्यधानीमि”
 त्यापस्तंबवचनात् ।

ततो ध्रुवासादनान्तमुभयोः । ततः पुरोडाशानां विभस्मीकरणम् । प्र-
 तिप्रस्थातुः करम्भपाज्याः स्थापनम् । वाजिनपात्रस्य स्थापनमुभयोः ।
 पुरोडाशपात्राणां स्थापनमध्वर्योः । एकस्यामेव करम्भपाज्यां करम्भ-
 पात्रसंख्यस्थानेषूपस्तारः । यथास्वं वाजिनपात्रयोः पुरोडाशपात्रीषु च ।
 ततस्तत्रस्थाभिधारमदत्त्वा वा वाजिननिषेक उभयोर्यथास्वम् ॥ ४ ॥

इति पञ्चमस्य चतुर्थी कण्डिका ॥ ४ ॥

ततो यथास्वमुभयोः पयस्ययोः कदीरावापः । ततः शमीपत्राणां च ।
 यथास्वं मेषमिथुनस्य च । अध्वर्युर्मारुत्यामुपस्तीर्य मेषमवदधाति ।
 दे० प० २०

प्युत्तरस्यामासादयति मारुतीं सहाज्यां प्रतिप्रस्थाता
दक्षिणस्याम् ॥ ४ ॥ सम्मार्जनाय प्रेषिते ऽसंमृष्टे प्रतिप्र
स्थाता पत्नीमानेष्यन्नाह केन चरसीति ॥ ५ ॥ संप्रस्तुता-
नाचष्टे ॥६॥ तृणानि वोद्गृह्णाति प्रतिसंप्रस्तुतम् ॥ ७ ॥

प्रतिप्रस्थाता वारुणमुपस्तीर्य मेषीमवदधाति । प्रतिप्रस्थातुः करम्भपा-
त्राणामभिघारः । अध्वर्योराग्नेयादीनामभिघारः । यथास्वं पयस्ययार्वा-
जिनयोश्च । ततो यथाक्रमं यथास्वं हवींष्युद्रास्य कपालानि गणयित्वा
प्राणदानं कुर्यात् । पूर्वं तूष्णीं करम्भपात्राणां प्रत्येकं प्राणदानं प्रतिप्र-
स्थाता करोति । ततोऽध्वर्युराग्नेयादीनां प्राणदानं करोति अग्निं गच्छ,
सोमं ग० संवितारं ग० सरस्वतीं ग० पुषणं ग० इन्द्राग्नीं ग० वरुणं ग० ।
पयस्याञ्जनानन्तरमध्वर्युर्मेषस्य प्राणदानं करोति वरुणं गच्छेति । ततो
मरुतो गच्छेत्युक्त्वा प्रतिप्रस्थाता स्वपयस्यायाः प्राणदानं कृत्वा अने-
नैव मन्त्रेण मेषीमनक्ति । ततः कं गच्छेत्येककपालस्याध्वर्युः । ततः का-
यस्य घृतेनान्ताच्छादनम् । ततो वाजिनं गच्छेत्युभयोर्वाजिनस्याञ्जनम् ।

कपालाञ्जनाद्यात्मालम्भनान्ते विशेषः—अध्वर्युरुत्तरस्यां वेदावाज्य-
स्थाल्यादीनि सर्वाणि हवींष्यासादयति । प्रतिप्रस्थाता च स्वाज्यस्था-
लीमासाद्य करम्भपात्राण्यासादयति ततो मारुतीम् । मेषमेष्योः समन्त्र-
ककरणपक्षे प्रियाभ्यां धामभ्यां प्रियठं० सद आसीदतमित्युहितेन मन्त्रे-
ण पयस्ययोर्यथास्वमासादनम् । काले यथास्वं मेषमेष्योरालम्भः ।
तत उभावुत्करे वाजिनयोरसादनं कुरुतः । ततो ध्रुवा असद-
न्निति वाजिनान्तानामालम्भः । प्रतिप्रस्थाता आज्यस्थालीस्थमाज्य-
मालभ्य करम्भपात्राण्यालभते । ततो जौहवादीनि वाजिनान्तानि ।
तत आत्मालम्भोदकालम्भावुभयोः । ततोऽध्वर्योरेव शकलादानादि
अग्नावश्रिरिति होमान्तमग्निमन्थम् ।

ततो होतृपदनस्थापनमुत्तरस्या वेदेः पश्चात् । ततो होतुरामन्त्रणम् ।
इध्मात्समिदादानमुभयोः । अध्वर्योरेवाग्निभ्यां समिध्यमानाभ्यामनुब्रू-
हीति प्रेषः । सप्तदशनेत्यववाधनम् । उभयोः प्रातप्रणवमिध्मप्रक्षेपः । स-
मित्यरिशेषणमुभयोः । आहवनीयोपवाजनं पूर्वार्घ्यारश्चोभयोः । सम्मार्ग-
प्रेषोऽध्वर्योरेव अग्नीं अग्नीं संमृद्धीति ।

ततः समार्गं अकृत एव प्रतिप्रस्थाता पत्नीसमीपे गत्वा पत्नीं पृ-
च्छति केन चरसीति । स्वभर्तृव्यतिरिक्तं केन पुंसा सह त्वं मथुनसुख-

अनाख्यातमहित ज्ञातिभ्य इति श्रुतेः ॥ ८ ॥ आख्याते
प्रघासिन इत्येनां वाचयति नयन् ॥९॥ करम्भपात्राणि
जुहोति शूर्पेण मूर्द्धनि कृत्वा दक्षिणेऽग्नौ प्रत्यङ्मुखी
जायापती वा, दक्षिणेनाहृत्प तीर्थेन पूर्वेण वेदिमपरेण
वा यद् ग्राम इति ॥१०॥ मोषूण इति यजमानो जपति
॥११॥ अक्रन्कर्मैत्येनां वाचयति प्रतिनयन् ॥ १२ ॥ आगते

मनुभवसीति प्रश्नार्थः । सा प्रत्याह अमुकेनामुकेनेति । यदि लज्जया जा-
रस्य नाम न गृह्णाति तदा प्रतिजारम् एकैकं तृणं हस्तेन गृह्णाति ।
जारश्चेन्न भवति तदा भर्तृव्यतिरिक्तेन न केनापि चरामीति कथयति ।
पत्न्या प्रतिवचने कृते प्रतिप्रस्थाता पत्नीमुत्थाप्य स्वाहवनीयं प्रति
नयन् प्रघासिन इत्यमुं मन्त्रं वाचयति ।

ततः प्रतिप्रस्थाता स्वाया ध्रुवायाः शूर्पं उपस्तीर्य सर्वाणि करम्भपा-
त्राण्यवधाय ध्रुवाया एवोपरिष्ठाद् द्विरभिघार्य पत्नीहस्ते समर्पयति ।
सा च शूर्पं मूर्द्धनि निदधाति । जुहोतीनामपूर्वत्वपक्षाश्रयणे उपस्ताराद्य-
भावं । यथाश्रुतमेव तदा कर्तव्यम् ।

ततः प्रतिप्रस्थाता बाहुगृहीता पत्नी ब्रह्मयजमानयोरुत्तरतोऽग्नेश्च
दक्षिणत इत्येवमन्तरालमार्गेण नीत्वा स्फ्यं च ब्रह्मयजमानयोर्दक्षिणतो
गत्वा द्वयोरप्याहवनीययोः पूर्वमार्गेण नीत्वा चात्वालोत्करयोरन्तराले-
न वेदिमध्ये प्रवेश्य चात्वालवेद्योरन्तरालेन पूर्वेणोत्तरवेदिं गत्वा,
अथवा तीर्थेन प्रवेश्योत्तरां वेदिमपरेण वेद्योरन्तरालेन प्राङ् नीत्वा
दक्षिणेऽग्नौ प्रत्यङ्मुखी तिष्ठन्ती शूर्पमवतार्य हस्तेनादाय यद् ग्रामे
यदरण्य इति मन्त्रेण शूर्पेणैव जुहोति । अथ जायापती प्रत्यङ्मुखौ
तिष्ठन्तौ अनेनैव मन्त्रेण जुहुतो नैकाकिनी पत्नी । “मूर्द्धस्थितेनैव शूर्पेण
होम” इति मन्त्रापस्तम्बौ(१) । इदं प्रघासिभ्यो मरुद्भ्यो रिशादोभ्यः
करम्भेण सजोषोभ्यः इति त्यागो मन्त्रवर्णात् । इदं मरुद्भ्य इत्येतावा-
नेव वा । प्रघासिनो मारुती गायत्री”ति कात्यायनोक्तेः (२) ।

ततो यजमानस्य मोषूण इति जपः । दम्पत्योर्होमपत्ने उभयोरपि
सञ्चरः ।

तदुक्तमापस्तम्बसूत्रे-“अन्तरा वेदी गत्वा यजमानः पत्नी चोत्तरेण चो-

सम्मार्जनाद्याज्यभागाभ्याम् ॥ १३ ॥ सुक्पाणिरास्ते प्रतिप्रस्थाता ॥ १४ ॥ हविर्भिश्चरति ॥ १५ ॥ पयस्याप्रचरणकाले मेषौ व्यतिहरतः ॥ १६ ॥ अन्यतरेणावदानेन सह मेषम् ॥ १७ ॥ सव्येन सुचौ गृहीत्वा प्रतिप्रस्थातुर्वासो

सरां वेदिमेषीके शूर्पे करम्मपात्राण्योप्य शीर्षन्नधि निधाय पुरस्तात्प्रत्य-
ञ्चौ तिष्ठन्तौ दक्षिणेऽग्रे शूर्पेण जुहुतः' इति(१) । अपि वाऽध्वयुः प्रति-
प्रस्थाता वा जुहुयादन्वारम्भेयातामितराविति ।

तत्राध्वर्योर्होमपक्षे करम्मपात्राणामध्वर्योरेव निर्वपणादिहोमप-
र्यन्तं कर्तृत्वं निःसन्देहम् ।

ततो येन मार्गेण पत्नी होमार्थमानीता तेनैव मार्गेण प्रतिनयन्प्रति-
स्थाता अक्रन् कर्मत्यमुं मन्त्रं पत्नीं वाचयति । प्रतिगमने ब्रह्माणमन्तरा
यजमानाद्दक्षिश्च नेयेति विशेषः । ततः पत्नी स्वस्थाने उपविशति ।

प्रतिप्रस्थातरि च वेदिसमीपमागते अग्नीधाऽध्वयुंसन्नहनेनौत्तरवे-
दिकमाहवनीयं संमृज्य प्रतिप्रस्थात्रा सक्तेनेधमसन्नहनेन दक्षिणमाहवनीयं
प्रकृतिवत्संमार्ष्टि । ततो ऽञ्जलिकरणमुभयोः । उत्तराधार उभयोः ।
ध्रुवासमज्जनं सुक्सादानमुभयोः ।

होतृवरणमध्वर्योरेव । प्रतिप्रस्थाताऽध्वर्योः पश्चात्तथा तिष्ठति यथा
होता तन्त्रेणोभयोरंससंमर्शनं कर्तुं शक्नोति । द्वयोरप्यंसयोरुपरि सहैव
प्रादेशं निदधातीत्यर्थः । ततस्त्रयाणां संमृष्टानामुपवेशनम् । ततः सुगा-
दापनादि । उभावपि जुहूपभृतावादाय होमार्थं गच्छतः । आश्रावणं
प्रेषणं च सर्वत्राध्वयुरेव करोति न प्रतिप्रस्थाता ।

उभयोर्नैव प्रयाजाः । चतुर्थसप्तमयोः समानयनमुभयोः । अध्वर्योः
सप्तमे निःशेषं समानयनम् । पृषदाज्यग्रहणपक्षे प्रतिप्रस्थातुरपि । त्यागा-
स्तु वैश्वदेवपर्वण्युक्ता एव । उत्तमप्रयाजे विशेषः—इदमग्रये सोमायाग्नये
सोमाय सवित्रे सरस्वत्यै पूषण इन्द्राग्निभ्यां वरुणाय मरुद्भ्यः काय
देवेभ्य आज्यपेभ्यो वाजिभ्यः । पञ्च मम न तस्येत्यादि । प्रत्यागत्य
यथास्वं वाजिनान्तानो प्रयाजशेषेणाभिघारणमुभयोः । तत आज्यभागौ ।
सर्वत्र वषट्कारानन्तरमेव क्रमेण होमो न सह "वषट्कृते तु जुहुत"
इति पुनः श्रवणात् (२. ५. २. ३१)

आज्यभागानन्तरं प्रतिप्रस्थाता सुक्पाणिरास्ते । सुचौ हस्ते

दक्षिणेन मरुद्भ्योऽनुवाचयति ॥१८॥ वारुणीवदवदानम्
॥१९॥ हविर्मिश्रित उभौ स्विष्टकृत्प्रभृति ॥ २० ॥ इडा-

धारयित्वोपविशतीत्यर्थः । ततो ऽध्वर्युर्हविर्भिः प्रचरति । अग्नये ऽनुब्रूहि ।
अग्निं यज, इदमग्नये १ । सोमायानुब्रूहि, सोमं यज, इदं सोमाय २ । स-
वित्रे उपांशु अनुब्रूहीति प्रथमस्वरेण, सवितारं यज, इदं सवित्रे ३ । सर-
स्वत्या अनुब्रूहि, सरस्वतीं यज, इदं सरस्वत्ये ४ पूष्णेऽनुब्रूहि, पूषणं
यज, इदं पूष्णे ५ इन्द्राग्निभ्यामनुब्रूहि, इन्द्राग्नी यज, इदमिन्द्राग्नि-
भ्याम् ६ ततो ऽध्वर्युप्रतिप्रस्थातारौ मेषौ व्यतिहरतः । तत्राध्वर्युः स्व-
पयस्यायाः सकाशान्मेषीं निःकाश्य प्रतिप्रस्थात्रे समर्पयति । प्रतिप्रस्था-
ता च मेषमध्वर्यवे समर्पयति ।

ततोऽध्वर्युर्मेषं वारुण्यामवदधाति । प्रतिप्रस्थाता मारुत्यां मेषीम् ।
ततोऽध्वर्युः वरुणायानुब्रूहि इत्युक्त्वा जुह्वामुपस्तीर्य वारुण्याः पयस्याया
द्विरवद्यति । तत्र प्रथमावदानेन सहाखण्डं मेषमवदधाति, द्वितीयाव-
दानेन सह वा । अत्र जुह्वां प्रक्षेप एव साहित्यम्, ग्रहणे ऽनियमः ।
पुनरुपरिष्ठात्सकृदभिघार्यावदाने प्रत्यभिघार्यातिक्रम्याश्राव्य वरुणं यजे-
त्युक्त्वा वषट्कृते जुहोति, इदं वरुणाय ।

ततोऽध्वर्युः सव्यहस्ते स्रुचौ कृत्वा दक्षिणहस्तेन प्रतिप्रस्थातुरुत्तरी-
यवस्त्रमन्वारम्य मरुद्भ्यो ऽनुब्रूहीत्याह । ततः प्रतिप्रस्थाता जुह्वामुपस्तीर्य
द्विरवद्यति । तत्र प्रथमेन द्वितीयेन वाऽवदानेन सहाखण्डां मेषीमवदधा-
ति जुह्वां सह दक्षिणतीत्यर्थः । तत उपरिष्ठात्सकृदभिघार्यावदाने प्रत्यभि-
घार्यातिक्रामति । अथाध्वर्युरेवाश्राव्य मरुतो यजेत्याह । वषट्कृते
प्रतिप्रस्थाता जुहोति, इदं मरुद्भ्यः । ततो ऽध्वर्युः काय उपांशु अनु-
ब्रूहीत्याह । उपस्तीर्य सर्वं पुरोडाशं जुह्वामवधाय द्विरभिघार्योत्थायाश्रा-
व्याह कमुपांशु यजेति प्रथमेन स्वरेण । इदं काय ।

ततो ऽध्वर्युरेवाग्नये स्विष्टकृते ऽनुब्रूहीत्याह । उभयोरुज्ज्वामुपस्तारः ।
यथास्वं सर्वहविषामुत्तराद्धादेकप्रत्यवायमवदानम् । द्विरभिघार
उभयोः । अनतिक्रमणं च । ततो ऽध्वर्युरेवाश्राव्याग्निं स्विष्टकृतं यजे-
त्याह । वषट्कृते उभौ जुहुतः । अर्पां स्पर्शः । पश्य स्रुचावासाद्य
सञ्चाराभ्युत्तणमुभयोः ।

ततो ऽध्वर्युरेव सर्वहविर्भ्यः प्राशित्रमवद्यति न प्रतिप्रस्थाता ।
प्राशित्रं ब्रह्मणे दशवेडापाज्यामुपस्तीर्य सर्वहविर्भ्यं इडामवदाय प्रतिप्र-
स्थात्रे समर्पयति । प्रतिप्रस्थाता स्वपयस्याया द्विरुपर्यवदाया-

मवदाय प्रतिप्रस्थात्रे प्रयच्छति ॥२१॥ तत्र प्रतिप्रस्थाता
मारुत्याः ॥२२॥ स्रुचौ व्यूहतोऽध्वर्यु ॥२३॥ समासिच्य

ध्वर्यवे इडां प्रत्यर्पयति । ततो ऽध्वर्युर्द्विरभिवार्य आद्येभ्यः पञ्च-
म्यो हविर्भ्यः षडवत्तब्रह्मयजमानभागचतुर्द्धाकरणान् करोति, नैन्द्रा-
ग्रपयस्ययोः ।

ततो होतुरिडासमर्पणादि मयीदमिति जपान्तम् । इडामुपहूय पवित्रे
समस्य पूर्वं मार्जनम् । तत इडाभक्षणादि । “उपहूय मार्जयन्त” इति
गृहमेधीयवदत्रापि (२. ५. २. ४०) श्रवणात् । सूत्रकृता तु केनाभिप्राये-
ण न सूत्रितम् इति स एव वेद । प्रतिप्रस्थाता स्ववेदिमपरेण स्वकी-
यपवित्रे समस्य मार्जनं करोति । तत इडाभक्षः । प्रस्तरे पवित्रकरणमु-
भयोः । भागपरिहारो ऽध्वर्योः । दक्षिणां चात्वालोत्करावन्तरेण वेद्यामा-
नीयालभते । ऊर्गसीत्यस्य स्थाने धेनुरसीति विशेषः । अश्वोऽसीति वा,
षड्गवमसीति वा, द्वादशगवमसीति वा । अस्य वरुणप्रघासपर्वणः
समृध्यर्थं धेनुं दक्षिणां ब्रह्मण इत्यादि । ब्रह्मणा इयं वो धेनुः प्रतिगृह्णीते-
ति । अयं वोऽश्वः, इदं वः षड्गवम्, इदं वो द्वादशगवमिति वा । वा-
रुण्याः स्थापनमवभृथार्थम् ।

ततो हविःशेषानुदगुद्वास्योल्मुकसमासाद्युभयोर्धारानुयाजान्तम् ।
तत्र विशेषः । ब्रह्मन्प्रस्थास्यावः समिधमाधायान्नोऽ अग्नीत् सम्मृड्हीति
प्रैषः । अग्नीध उभयत्र समिदाधानम् । संमार्गश्च । ॐ प्रतिष्ठतमिति
ब्रह्मणोऽनुज्ञायामूहः । यजमानस्य समिदनुमन्त्रणम् । एते वामश्री समि-
धौ ताभ्यां वर्द्ध्यां चा च प्यायेथाम् इत्यूहः । पृषदाज्योपभृतः पृषदाज्यं
जुह्वामुपभृति च विभज्यानीयाऽऽज्योपभृतमधः कृत्वा ऽनुयाजा यष्टव्या
इति । “स सुवोरेवाध्वयुः पृषदाज्यं व्यानयत्” इत्यादिश्रुत्यर्थः ।
(२. ५. २. ४.)

आपस्तम्बसूत्रे तु विशेषः—“पृषदाज्यं जुह्वामानीय पृषदाज्यधान्या-
मुपभृतं कृत्वा तेन नवानुयाजान्यजती”ति(१) । उभयोर्नवानुयाजाः ।
चतुर्थसप्तमयोः समानयनम् । प्रतिप्रस्थातुः स्वाज्येनैवानुयाजाः पक्षे ।
तस्यापि पृषदाज्येन भवति । द्वितीयानुयाजप्रभृति यज यजेति प्रैषः ।
अविशेषश्रवणादिति सम्प्रदायः । नेति श्री अनन्तयाज्ञिकः । त्यागास्तु
वैश्वदेवपर्वणयुक्ताः ।

वाजिनभक्षः ॥ २४ ॥ अध्वर्युविकारात्प्रतिप्रस्थाता भक्षेषु
॥ २५ ॥ मत्रावरुणश्च होत्रध्वर्युविकारात् ॥ २६ ॥ समिष्ट-
यजूंषि तूष्णीं दक्षिणस्थाम् ॥ २७ ॥ वारुणीनिष्काषेणा-

धारानुयाज उभयोः । अत्र नियमेनाध्वर्योरेव स्रुग्व्यूहनं न यजमान-
स्य । अग्नेः सोमस्य सवितुः सरस्वत्याः पूष्ण इन्द्राग्न्योर्वरुणस्य कस्य
उज्जितिमिति । अग्निः सोमः सविता सरस्वती पूषेन्द्राग्नी वरुणः कस्तम-
पनुदन्तु यमिति । अत्रोपांशुदेवतानामपांशुच्चारणम्, अन्येषामुत्तमस्वरेण ।
शूर्पं जुह्वा उपरि निधाय प्रतिप्रस्थातुर्व्यूहनम् । मरुतामुज्जिति० मरु-
तस्तमपनुदन्तु यमयम्० । अभ्युदय परिष्वज्जनाद्युभयोः । सह शाखया
प्रस्तरहोमान्तम् । इदमग्नये सोमायाग्नये सोमाय सवित्रे सरस्वत्यै पूष्णे
इन्द्राग्निभ्यां वरुणाय मरुद्भ्यः काय देवेभ्यः आज्यपेभ्यो ऽग्नये होत्राय
वाजिभ्यो न मम । तृणप्रहरणप्रैषोऽनुप्रहरतमिति । तृणप्रक्षेपात्मालम्भो-
दकालम्भा उभयोः ।

तत उभयोर्वाजिनयागो व्याघारणान्तः । उभौ वाजिनशेषावेकत्र
कृत्वा तन्त्रेण वाजिनभक्षः । अध्वर्योरनन्तरं प्रतिप्रस्थाता उपहवे भक्षे-
च । ततः संवदस्वेत्यादि अध्वर्योरेव । परिधिप्रक्षेप उभयोः । अध्वर्युं
सक्तस्यैवोपवेशस्य होमः । संस्रवाहुतिरुभयोर्धुरि निधानं च । अध्वर्यो
स्तिस्त्रुभिः स्त्रुग्भिः संस्रवहोमः । तत्र धुरि निधाने घृताच्य स्थ धुर्यो पात्
सुम्ना स्थ सुम्ने मा धत्तेति तिस्त्रुणामपि धुरि निधानम् । पृषदाज्यग्रह-
णपक्षे प्रतिप्रस्थातुरप्येवम् । यजमानस्योत्तरां वेदिमालभ्य दक्षिणस्था
आलम्भः । प्रतिप्रस्थाता स्ववेदिसमीप एवोपविशति ।

अध्वर्युरेव गार्हपत्यं गत्वा ऽदग्धाहुतिपर्यन्तं पत्नोसंयाजादि कृत्वा
सन्ध्येनावृत्य दक्षिणाग्नौ आहुतित्रयं जुहोति । पिष्टलेपहोमपक्षे पूर्वदिन-
स्थापितपिष्टलेपान्सर्वानद्यतनपिष्टलेपैः सहाध्वर्युरेव जुहोति, प्रतिप्र-
स्थातुरपरान्निहोमप्रतिषेधात् । इदं विश्वेभ्योः देवेभ्य इत्युच्चार्य्य त्या-
गः । ततो वेदयोक्त्रमोकादि समिष्टयजुरन्तम् । अध्वर्युरुत्थाय ध्रुवया
त्रीणि समिष्टयजूंषि जुहोति देवा गातुविद इवि प्रथमम्, इदं वाता-
य १ । यज्ञ यज्ञं गच्छेति द्वितीयम्, इदं, यज्ञाय २ एष ते यज्ञ
इति तृतीयम्, इदं यज्ञपतये ३ । प्रतिप्रस्थाता त्रीणि समिष्टयजूंषि
तूष्णीमेव जुहोति । ततोऽवभृथगमनाथं चत्वालसमीप आग-
त्योर्ध्वं हीति (= २३) यजमानं वाचयति विधश्चिदिति ब्रूहीत्येवम् ।
यजमानः स्वरेण पठति । ततो वारुणीनिष्काषं जुह्वं स्रुवमाज्यस्थालीं

वभृथम् ॥ २८ ॥ तूष्णीमेत्याभ्यवेत्य मज्जयत्यवभृथेति
 ॥ २९ ॥ जायापती स्नातोऽमज्जन्तौ ॥ ३० ॥ अन्योन्यस्य
 समिधं श्रुतावदानं स्पर्धं वहिर्मुष्टिं परिधानार्थानि वस्त्राणि चादाय
 तूष्णीमेव नद्यादिस्थवहदुदके यत् स्थावरोदकं तत्प्रति यन्ति ।
 नद्यादिस्थस्थावरोदकाभावे ऽन्यदुदकमभि प्रतिगमनम् । नात्र साम-
 गानम् । अत्र स्रुकूस्रुवाज्यादि पूर्वसंस्कृतमेव ग्राह्यम्, अनपवृक्तत्वा-
 दिति हरिस्वामिनः । अवभृथस्यापूर्वत्वादेव संस्काराभाव इत्यपरे ।

तत्राश्वयुर्बाहुगृहीतं यजमानं तूष्णीमेवोदकमध्ये प्रवेशयति । ततः
 स्वयमप्सु प्रविश्य हस्तगृहीताया एवाज्यस्थाल्याश्चतुर्गृहीतमाज्यं
 जुह्वां गृहीत्वाऽपः परिस्तोर्यं समिधमाधाय तस्या उपर्यग्नेरनीकमित्य-
 ष्चाहुति (८. २६) जुहोति, इदमग्नये । पुनश्चतुर्गृहीतं गृहीत्वा ऽऽश्रा-
 ब्य समिधो यजेत्याह । ततो यज यजेति वहिर्वजिताश्चतुरः प्रयाजा
 न्यजति । समानयनाभावः ।

षडाहुतिपक्षे उत्तमप्रयाजत्यागे इदं वरुणाय देवेभ्य आज्यपेभ्य
 इति पञ्च ममेति । दशाहुतिपक्षश्चेदिदमग्नये सोमाव वरुणाय देवेभ्य
 आज्यपेभ्य इति । ततो जुह्वामाज्यस्थाल्या एवोपस्तोर्यं वारुणीनिष्कापं-
 द्विरवदाय वरुणायानुब्रूहीति प्रेष्यति । सकृदुपरिप्रादभिघार्यावदाने प्रत्य-
 भिघार्याऽऽश्राब्य वरुणं यजेत्युक्त्वा वषट्कृते जुहोति, इदं वरुणाय ।
 पुनर्जुह्वामुपस्तोर्यं सर्वं निष्कापं जुह्वां प्रतिक्षिपन्नग्नीवरुणाभ्यामनुब्रू-
 हीति प्रेष्यति । तत उपरिप्राद् द्विरभिघार्याश्राब्याग्नीवरुणौ यजेत्युक्त्वा
 वषट्कृते जुहोति, इदमग्नीवरुणाभ्याम् ।

अयं षडाहुतिपक्षो वाजसनेयिनां नियमेन । इतरेषां तु यजमानेच्छु-
 या दशाहुतिपक्षोऽपि भवति । तत्र वहिर्वजिताश्चत्वारः प्रयाजाः । ततो
 द्वावाज्यभागौ प्रकृतिवद् ध्रुवायाः । तदर्थं ध्रुवाऽप्यत्र प्रयोज्या । ततो
 वरुणाग्नीवरुणयागौ । ततो द्वावनुयाजौ । तावपि विशेषानुपदेशात्
 प्रकृतिवदौपभृतेन । तदर्थमुपभृदपि प्रयोज्या । एवं दशाहुतयः ।

अत्र हरिस्वामिभाष्ये विशेष उक्तः । एतदङ्गिरसामयनमिति(१) एत-
 द्दशाहुत्यात्मकमयनमङ्गिरसामङ्गिरसः पुत्रपौत्राणां मनुष्याणाम् । अ-
 त्रापि संस्कृतैरेवाज्यपुरोडाशमात्रैरपो गत्वा चतुर्गृहीत्वा जुह्वामुपभृति
 ध्रुवायाश्च क्रमेण प्रकृतिवत्त्रीणि चतुर्गृहीत्वा विष्टन्त एवाङ्गप्रधानसा-

पृष्ठे धावतः ॥ ३१ ॥ अन्ये वाससी परिदधाते ॥ ३२ ॥ पूर्वे
दद्यादधिकृतेभ्यो यस्मा इच्छेत् ॥ ३३ ॥ यथेतमेत्याहव-
नीये समिदाधानं देवानां समिदसीति ॥ ३४ ॥ पत्नी च
गार्हपत्ये तूष्णीम् ॥ ३५ ॥ धेनुर्दक्षिणाऽश्वः, षड् वा,
दश वा ॥ ३६ ॥ ५ ॥

धारणानग्निसंस्कारान्परिधिपरिवाजनसंमार्गान्प्लुकुर्वन्तो हस्तधृतैरे-
वाज्यहविर्भिश्चरेयुः ।

तत्रापि चेध्मसामिधेनीहोत्रार्षेयवरणानि न कुर्युः शाखान्तरे तदभा-
वस्य स्पष्टत्वात् । अत्रापि (४.४.५.१३.) तमेतया च समिधैतया चाहृत्या
समिन्धे देवेभ्यो जुहवानीतीध्मसामिधेन्यर्थस्थान्यथा सिद्धत्वादिति ।
तेनास्मिन्पक्षे प्रकृतिवद् ध्रौवेणाज्यभागौ औपभृतेनानुयाजौ, प्रयाजप्रधा-
नयागादिकं तूक्तप्रकारेण भवति । अनयोः पत्नयोः यजमानेच्छया एकं
कञ्चन पक्षं कृत्वा निष्काषस्थालीमवभृथेति (३ । ४८) मन्त्रेणोदक-
मध्ये मज्जयति ।

ततः पत्नीयजमानौ मज्जनमकुर्वन्तौ स्नानं कुर्वन्ते । अन्योन्यं पृष्ठ-
शोधनं क्षालनं कुरुतः । ततो ऽन्ये वाससी परिदधाते । पूर्वपरिहिते वा-
ससी प्रक्षाल्य पञ्चानामृत्विजां मध्ये यस्मै दातुमिच्छति तस्म दद्यात् ।
ततस्तूष्णीमेव प्रत्यागत्य चात्वालोत्करावन्तरेण प्रविश्याहवनीये देवानां
समिदसीति (८. २७) मन्त्रेणैकां समिधमादधाति । पत्नी च तूष्णीं
गार्हपत्ये समिधमादधाति ।

ततो वर्हिर्होम उभयोः । प्रणीताविमोकराक्षभागावर्ष्यारिव । पूर्ण-
पात्रनिनयनं चाध्वर्योरिव । वेद्योरन्तराले प्राञ्चो विष्णुकमाः । “अन्तरा
वेदेर्विष्णुकमा” इत्याथर्वणे दर्शनात् । एकस्या उत्तरस्या वेदेरस्यै प्रति
प्राथै इत्यवेक्षणम् । औत्तरवेदिकाहवनीयस्यैव संज्योतिषेति (२. २५)
केचित् । द्वयोरपि वेद्योर्द्वयोरप्यन्योरवेक्षणमिति युक्तम् । ब्राह्मणं तर्प-
यित्वा इत्येव प्रेषः । एकस्यैव तर्पणम् । वचनं विनाऽऽरादुपकारका-
ङ्गस्य प्रतिप्रस्थातुरप्राप्तेः । औत्तरवेदिक एवाहवनीये उपस्थानमाहुतिर्वा
समिदाधानं चेति । ततः पात्निकं वपनम् । शतब्राह्मणसंकल्पः । ततो गा-
र्हपत्याहवनीयौ समारोह्य स्वस्थानं गत्वा निर्मथ्य पुनरुद्धृत्य पौर्णमा-
सेष्टिं कृत्वा पक्षादिकर्म वैश्वदेवादि निरयं च कुर्यात् ।

इति पञ्चमस्य पञ्चमी कण्डिका ॥ ५ ॥

देवकृतकात्यायनपद्धतौ वरुणप्राधासाः ॥

कार्तिक्यां साकमेधा ब्रह्म ॥ १ ॥ पूर्वेषुः पूर्वा-
 ह्येऽग्नयेऽनीकवते पुरोडाशः ॥ २ ॥ मरुद्भ्यः सान्तपने
 भ्यो मध्यन्दिने चरुः ॥ ३ ॥ समिष्टयजुरन्तं भवति ॥४॥
 बर्हिरनुप्रहरणवर्जं वा ॥ ५ ॥ इधमस्थाने शकलपरिधि
 निधाय मरुद्भ्यो गृहमेधिभ्यः सायं चरुः पयसि ॥ ६ ॥

सथ साकमेधा उच्यन्ते ।

ते च फाल्गुन्यामारम्भे कार्तिक्यां भवन्ति चैत्र्यामारम्भे मार्गशी-
 र्ष्याम्, वैशाख्यामारम्भे पौष्याम् । तत्र पौर्णमास्यामृत्विग्वरणम् । गोत्र०
 शर्मन्नेष्टिकेन ऋषभदक्षिणेन साकमेधपर्वणाऽहं यद्ये तत्र त्वं मे ब्रह्मा भवे-
 त्यादिना ब्रह्महोत्रध्वयवर्गिनीध्राणां वरणम् । ततो गार्हपत्यात्समारोपार्थं
 माहवनीयमुद्धृत्यायं ते योनिरिति वरुणप्रघासवद् गार्हपत्याहवनीययोः
 समारोपः । तदवसानं देशान्तरे गमनं मन्थनं स्थापनम् । साकमेधार्थ-
 मित्यग्न्योविहरणम् । अस्मिन्पक्षे तस्मिन्नेव विहारे ज्यम्भकान्तं सकलं
 पर्वं कार्यम् । अग्न्यन्वाधानं तु प्रतीष्टि पृथगेव । पृथगेवोद्धरणमिति
 सम्प्रदायः । अत्र पूर्वाहणेऽग्नयेऽनीकवते पुरोडाशोऽष्टाकपाल उद्-
 धरणादिकर्मापवर्गान्तः । अन्वाहार्यो दक्षिणा । तत्रानीकवदिष्ट्यर्थमि-
 त्युद्धरणे । साकमेधार्थसाधारणोद्धरणपक्षे प्रतीष्टयुद्धरणाभावः ।
 अनीकवदिष्ट्याऽहं यद्ये इति वरणे ।

पात्रासादनेऽष्टौ कपालानि, विंशतिरध्मकाष्ठानि । अन्यत्सर्वं प्रकृ-
 तिवत् । ग्रहणे-अग्नयेऽनीकवते जुष्टम् । प्रोक्षणे अग्नयेऽनीकवते त्वा जु-
 ष्टम् । अग्निमनीकवन्तं गच्छ । सप्तदशेन वज्रेणैत्यववाधनम् । उत्तमप्र-
 याजे-इदमग्नये सोमायाग्नयेऽनीकवते देवेभ्य आज्यपेभ्य इति । प्रधान-
 यागे अग्नयेऽनीकवतेऽनुब्रूहि अग्निमनीकवन्तं यज । प्राशिन्नादि सर्वम् ।
 व्यूहने अग्नयेऽनीकवत उज्जितिम् अग्निरनीकवांस्तमपनुदत्विति । शेषं
 कर्मापवर्गान्तं प्रकृतिवत् ।

इत्यनीकवदिष्टिः ।

प्रतीष्टिविहारपक्षे पुनरुद्धृत्य मरुद्भ्यः सान्तपनेभ्यो मध्यन्दिने-
 चरुः । सान्तपनीयेष्ट्यामत्युद्धरणपक्षे । सान्तपनीयेष्ट्याऽहं यद्ये
 इति वरणे ।

पात्रासादने-कपालस्थाने चरुस्थाली, दक्षिणा अन्वाहार्यः, नोप
 वेषः, विंशतिरध्मकाष्ठानि, श्रुतावदानम् मेक्षणम्, पात्र्याऽ अभावः,
 शेषं प्रकृतिवत् । ग्रहणे-मरुद्भ्यः सान्तपनेभ्यो जुष्टम् । प्रोक्षणे मरुतः

सान्नाय्यवत् ॥ ७ ॥ तूष्णीं वा ॥ ८ ॥ एकचोदनाच्च ॥ ९ ॥

अपचित्वाऽभिघार्योद्वास्य शरावयोरुद्धरति पात्रयोर्वा ॥ १० ॥

सान्तपनेभ्यस्त्वा जुष्टम् । मरुतः सान्तपनान् गच्छ । सप्तदशेन वज्रेणेत्य-
वयाधने । उत्तमप्रयाजे इदमग्नये सोमाय मरुद्भ्यः सान्तपनेभ्यो देवेभ्य
इत्यादि । मध्यन्दिने प्रधानयागः । मरुद्भ्यः सान्तपनेभ्यो ऽनुब्रूहि,
मरुतः सान्तपनान्यज्ज, इदं मरुद्भ्यः सान्तपनेभ्यः । ततः स्विष्टकृ-
दादि । चतुर्द्धाकरणानामभावः ।

द्यूहने—मरुतां सान्तपनानामुज्जितिम् । मरुतः सान्तपनास्तम-
पनुदन्विति । प्रस्तरहोमे इदमग्नये सोमाय मरुद्भ्यः सान्तपनेभ्यो-
देवेभ्य इत्यादि । समिष्टयजुरन्तं कर्म स्थाप्यते । बर्हिर्होमादि कर्मापव-
गान्तं श्वोभूते दर्विहोमानन्तरमेव भवति नेदानीम् । अथवा बर्हिर्होमो ब्रा-
ह्मणतर्पणप्रैषो ब्राह्मणतर्पणं नमःकृतायेति चेति पदार्थचतुष्कवर्जमन्यत्सर्व
कार्यम् । बर्हिर्होममात्रवर्जमन्यत्सर्वं कर्मापवगान्तं समापनीयमिति
कर्कः । तत्राय एव पक्षो युक्त इति हरिस्वामिभिरतिप्रवलयुक्तिभिर्दृढीकृत-
मस्तीति स एव पक्षोऽस्माभिराद्रियते ।

इति सान्तपनीया समिष्टयजुरन्ता ।

ततः सायंकाले प्राग्निहोत्रहोमाद् गृहमेधीयेष्टिः । तत्र मरुद्भ्यो
गृहमेधिभ्यश्चरुर्भवति । तत्र पूर्वमिधमस्थाने प्रणीतानां पश्चादनियत-
संख्यानां यज्ञियवृक्षशकलानां परिधीनां च निधानम् । नाग्यन्वाधानं
पशुपुरोडाशवत्तन्त्रमध्यपातात् । आहवनीय एवाग्यन्वाधानमित्यन्ये ।
शाखां तूष्णीं छित्वा तथा यावत्स्वं गवां वत्सानामपाकरणं तूष्णीम् ।
अमन्त्रकं ब्रह्मण उपवेशनम् आसनस्य संस्कृतत्वात् । न व्रतग्रहणमवि-
स्तृप्तत्वात् । परिस्तरणाभावः ।

पात्रासादने-शुर्पाग्निहोत्रहवणि, स्थालीकृष्णाजिनम्, उलुखलमुस-
लम्, पात्रीधान्यं, पवित्रल्लेदनानि पवित्रे, स्थाली आज्यञ्च, वेदश्च,
वोहनपवित्रम्, एकमिधमकाष्ठम्, प्रस्तरमात्रं बर्हिः, सुवो जुहः, मेक्षण-
म्, द्वे शरावे पात्र्यौ वा योक्त्रम्, गूनकुशाः, परिधयः, कुशास्तुतं पी-
ठम्, इडापात्री । स्फयोपहितपात्रीकरणादि । ग्रहणे मरुद्भ्यो जुष्टम् ।
पयोवाहुल्यापेक्षया वहूनां व्रीहीणां ग्रहणम् ।

प्रोक्षणे मरुद्भ्यो गृहमेधिभ्यस्त्वा जुष्टम् । कुक्कुटाहननवर्जितं कृ-
ष्णाजिनादानादि कणनिधानान्तं कण्डनम् । आज्यनिर्वापवेद्वन्धौ ।
ईक्षणान्ते चरुस्थालीमादाय तस्यां दोहनपवित्रं निधाय तत्रैव पवि-

आसेचने मध्ये कृत्वा सर्पिरासिञ्चत्पाज्यार्थम् ॥ ११ ॥
यावदुक्तमतः ॥ १२ ॥ स्तरणयजुषा वेदिमभिमृश्य

प्रवति चरुपात्रे यावत्स्वं गा दोहयित्वा तरडुलान्प्रज्ञात्पय पवित्रवति च-
रुपात्रे पयोमध्ये संवापः । घर्माऽसीत्यधिश्रयणम् । पर्यग्निकरणम् । उद-
कस्पर्शः । देवस्त्वेति श्रपणम् । माभेरित्यालम्भः । स्फ्यमुद्यम्य प्रोक्षणी-
रासादयेभ्यं बर्हिरुपसादय स्रुचंठं० संमृड्ढीत्यादि प्रैषः । न स्फ्योदकप्र-
हारः । न पाणयोश्चनेजनम् । अपरेण प्रणीतानां स्फ्येधमवर्हिषां सादनम् ।
स्रुवजुह्वमेक्षणसंमार्गः । शरावयोः पाड्योर्वा संमार्गः । संमार्जनापा-
सनम् । पत्नीसन्नहनाद्याज्यावेक्षणान्तम् । इधमवेधोः प्रोक्षणम् । बर्हिः
प्रतिगृह्य वेधां निधाय ब्रह्मन्वर्हिः प्रोक्षिष्यामि । बर्हिरसि स्रुचे त्वा
जुष्टमिति प्रस्तरमात्रवर्हिषः प्रोक्षणम् । मूलावसेकः । प्रणीतासु पवि-
त्रनिधानम् ।

वर्हिविस्त्रंस्य तूष्णीं प्रस्तरग्रहणम् । ब्रह्मणे समर्पणम् । सन्नहनं वि-
स्त्रंस्य दक्षिणस्यां वेदिश्रौणौ निधायान्यैर्बर्हिर्भिरवच्छादयति । ततो
गार्हपत्यसमीपे गत्वा शरावयोः पाड्योर्वा स्थापनम् । चरुमभिघार्थो
दगुद्धास्य प्राणदानम् । मरुतो गृहमेधिनो गच्छेति, प्राकृतं च विकृता-
(१. ५. ४.) विति न्यायात् । ततः शरावयोः पाड्योर्वा सशेषं चरोरुद्ध-
रणम् । उद्धृतयोर्मध्ये गत्वा कृत्वा तयोराज्यस्थाल्याज्यस्य विभज्या-
सेकः । तत आदनौ स्रुकुस्रवं चादाय वेदिसमीपे आगत्य बर्हिवेदि श्रो-
दनादेः स्थापनम् ।

तूष्णीं स्तृताया वेदेरभिमर्शनम् । समित्प्रस्तरादानम् । कल्पनो-
ल्मुकोद्गृहनाभावः । परिधिपरिधानं संमन्त्रकम् । परिधिमुपस्पृश्य स-
मिन्निरसनम् । सूर्यस्त्वेति (२. ५.) जपः । शकलाधानम् । आवृत्यौ-
दनयोरसादनम् प्रियाम्यां धामभ्यां प्रियठं० सद आसीदतमिति ।
प्रियेण धाम्नेत्येवमनूहितेनैवेत्यपरे ।

ततः स्तृताया एववेदेर्द्वे तृणे आदाय विधृतयोः स्तरणं सवितु-
रिति (२. ५.) । प्रस्तरस्तरणम् । अभिन्यासः । प्रतिगृह्य सव्याशुभ्ये
प्रस्तरे असि जुह्वर्नाम्नेति (२. ६.) स्फ्योपग्रहेण जुह्वा आसादनम् ।
सर्वालम्भे पूर्वमोदनस्थयोर्राज्ययोरालम्भः, ततो दक्षिणौदनस्य ।
आत्मालम्भोवकालम्भौ ।

होतृपदनस्थापनम् । एहि होतरित्यामन्त्रणम् । समन्त्रकं होतृवर-
णम् होतुरपवृक्तत्वात् । होतुरामन्त्रणवरणे न भवत इति केचित् ।

तूष्णीं वा कृतत्वात्परिधिपरिधानम् ॥ १३ ॥

शकलान्याधाय मत्योद्घृतावासादयति ॥ १४ ॥

स्वस्वस्वस्व च सम्माष्ट्यनुद्वास्य वा सम्मार्जनम् ॥ १५ ॥

आज्यभागाभ्यां चरत्याग्नेयं दक्षिणात् सौम्यमुत्तरात् ॥ १६ ॥

गृहमेधिस्विष्टकृतौ चाज्यभागवत्समावदानौ ॥ १७ ॥

अप्रत्यभिघारणं च ॥ १८ ॥ अनुद्घृत्य वा सहितमाज्य-

माधिश्रयति ॥ १९ ॥ उद्वास्योभयमासादयति ॥ २० ॥ न

होतर्यासनं संस्कृत्योपविष्टे सत्यध्वर्युः स्रुवं स्रुचं चाददान एवाग्नेयेऽनु-
ब्रूहीत्याह । ततो दक्षिणादोदनाद्यतुर्गृहीतमाज्यं जुह्वामवदायातिक्रम्या-
श्राव्याग्निं यजेत्युक्त्वा षषट्कृते जुहोति । ततः सोमायानुब्रूहीत्युक्त्वौ-
त्तरौदनस्थादाज्याद्यतुर्जुह्वं गृहीत्वाऽतिक्रम्याश्राव्य सोमं यजेत्युक्त्वा-
षषट्कृते जुहोति । ततो मरुद्भ्यो गृहमेधिभ्योऽनुब्रूहीत्युक्त्वा दक्षिणौद-
नस्थादाज्याज्जुह्वामुपस्तोर्यं तत एव मध्यात्पूर्वाद्धावदाय तत एव सकृ-
दुपर्यभिघार्यातिक्रम्याश्राव्य मरुतो गृहमेधिनो यजेत्युक्त्वा षषट्कृते
जुहोति इदं मरुद्भ्यो गृहमेधिभ्यः ।

ततोऽग्नेये स्विष्टकृतेऽनुब्रूहीत्युक्त्वा उत्तरौदनस्थादाज्यादुपस्तोर्यं-
उत्तरस्थौवोदनस्य द्विरवदाय तत्स्थादेवाज्यादुपरि सकृदभिघार्या-
तिक्रम्याश्राव्याग्निं स्विष्टकृतं यजेत्युक्त्वा षषट्कृते जुहोति इदमग्नेये
स्विष्टकृते । उदकस्पर्शः ।

एत्य जुह्वा आसादनम् । न सञ्चराभ्युक्षणम् । न प्राशिषावदानम् ।
इडावदानं षडवत्तस्य च । ब्रह्मयजमानयोश्चेति न इवाभाति । ततश्च
पवित्रप्रतिपत्यन्ते भागपरिहारः शक्तसभागान्ते भागावेक्षणं भागप्राशनं
च क्रियते । दक्षिणादोदनादिडापाज्यामुपस्तारः । तत एव दक्षिणतो म-
ध्याच्चावदानम् । तत एव द्विरभिघारः । नात्र चतुर्द्धाकरणभागादि ।
इडासमर्पणादि मयोदं जपान्तम् । उपहूय पूर्वं मार्जनम् । तत इडाभ-
क्षणमृत्विजामेव न यजमानस्य । तत उपनीतानां यजमानगृह्याणामृ-
त्विजां च नियमेनौदनप्राशनम् । बहुश्चेदोदनस्तदाऽन्येषामपि ब्राह्म-
णानां प्राशनम् ।

ततः सशर्षा स्थालीमपिधाय दर्विहोमार्थं सुगुप्तदेशे निदधाति ।
ततः पवित्रप्रत्तिपत्तिः । नाग्निसम्प्रार्गः । मरुता गृहमेधिनामुज्जितिमिति
जुह्वा एव व्यूहनम् । अभ्युक्ष्य परिष्यञ्जनम् । आश्राव्य सूक्तवाकप्रैषः ।

प्य ॥ २६ ॥ प्रातर्वा शेषभावात् ॥ २७ ॥ मातृभिर्वत्सा-
न्सःसृज्य निवान्या वत्सं बध्नाति ॥ २८ ॥ यवाग्वा-
ऽग्निहोत्रहोमः ॥ २९ ॥ प्रातर्हुत्वाऽहुत्वा वा स्थाल्या द-
र्व्याऽऽदत्ते पूर्णा दर्वीति ॥ ३० ॥ ऋषभमाह्वयितवै ब्रू-
यात् ॥ ३१ ॥ रुते जुहोति ॥ ३२ ॥ अव्याहरति ब्रह्मा
जुहुधीत्याह ॥ ३३ ॥ देहि म इति जुहोत्यृषभो दक्षिणा ॥ ३४ ॥ ६ ॥

बर्हिर्होममात्रपरिशेषपक्षे च सान्तपनीयायाः समाप्तत्वेन तन्त्रमध्य-
पाताभावाद्गन्धवाधानब्रह्मवरणसमन्त्रकासनसंस्कारोपवेशनव्रतग्रहण-
सर्वार्थप्रणीताप्रणयनव्रतग्रहणान्वाहार्यपचनाहवनीयकल्पनोपवाजनसं-
मार्गाद्यग्निसंस्कारहोत्रामन्त्रणवरणदक्षिणादानसमार्गप्रणीताविमोक्तव्रत-
विसर्गा भवन्ति ।

इति गृहमेधीया ॥

रात्रौ यवाग्वा सायं प्रातरग्निहोत्रहोमः । वत्सानां स्वस्वमातृभिः सं-
योगः । निवान्यावत्सस्य पृथग्वन्धनम् । तस्याः पित्र्येष्टौ मन्थार्थदुग्धा-
र्थत्वात् । या स्वयं मृतवत्सा परकीयेण वत्सेन दुह्यते सा निवान्येत्यु-
च्यते । प्रातरहुतेऽग्निहोत्रे हुते वा दर्विहोमः । तत्र ब्रह्मणस्तूष्णीमासन-
संस्कारः । दक्षिणतो ब्रह्मयजमानयोरुपवेशनम् । वैकङ्कतदर्व्याः समार्ग-
प्रतपने । आहवनीयं परिस्तोर्यं समिधमाधाय स्थाल्याः सकाशादर्व्या
श्रोदनं गृह्णाति पूर्णा दर्वीति (३.४८) । ऋषभमाह्वयितवा इति यजमानपु-
रुषं प्रति प्रेषः । स प्रेषित ऋषभेण शब्दं कारयति । ऋषभेण शब्दे कृते
जुहोति । ऋषभे शब्दमकुर्वति ब्रह्मा जुहुधि इत्याह । ततो यद् द्रव्यं गृहीतं
तद्देहि म इति (३.३६) मन्त्रेण आहवनीये जुहोति । इदमिन्द्राय । स एव
ऋषभो दक्षिणा ब्रह्माध्वयुभ्याम् । अस्य दर्विहोमस्य समृध्यर्थमृषभं
दक्षिणां ब्रह्मणेऽध्वर्यवे चाहं सम्प्रददे ।

तदेवमयं दर्विहोमो होममात्र एव भवति सान्तपनीयतन्त्रान्तःपा-
तात् । “परतन्त्रोत्पत्तयो जुहोतिमात्रा” इत्युक्तत्वात् ६. १०. २९ । बर्हि-
र्होममात्रोत्कर्मपक्षे तु सर्वजुहोतिधर्मयुक्तोऽयं दर्विहोमो भवति त-
न्त्रान्तःपाताभावात् । अतः परं सान्तपनीयासमाप्तिः । बर्हिर्होमादिनमः
कृतायेत्यन्तं सर्वं पदार्थञ्चतुष्टयं वा । बर्हिर्होममात्रं वा कर्ममते । अहुतं
चेदुद्धृत्याग्निहोत्रहोमः प्रतोष्टुद्धरणपक्षे ।

इति सान्तपनीया ।

इति पञ्चमस्य पक्षीकण्डिका ॥ ६ ॥

मरुद्भ्यः क्रीडिभ्यः सप्तकपालः ॥ १ ॥ अदित्यै चरु-
रन्यत्रापि ॥ २ ॥ समानबर्हिषी वा कालकर्मैकत्वात् ॥ ३ ॥
महाहविरुद्वसाय निर्मथ्य ॥ ४ ॥ पूर्वैशुर्वा ॥ ५ ॥ नित्ये-

अथ क्रीडिनीया द्विद्विष्केष्टिरुच्यते । तत्र मरुद्भ्यः क्रीडिभ्यः सप्तकपालः,
अदित्यै चरुः । इमे हविषी समानतन्त्रे भवतः । प्रतीष्ट्युद्धरणपक्षे क्रीडि-
भ्यादित्येष्वर्थमित्युद्धरणे । क्रीडिन्यादित्येष्विभ्यामहं यद्ये इति वरणे ।
पात्रासादने सप्तकपालानि, एका चरुस्थाली, दक्षिणाऽन्वाहार्यः, श्रुता-
वदानान्तरं मेक्षणम्, विंशतिरिभ्रकाष्ठानि । पुरोडाशपाऽपेका, अन्य-
स्सर्वं प्रकृतिवत् ।

प्रहणे मरुद्भ्यः क्रीडिभ्यो जुष्टम्, अदित्यै जुष्टम् । प्रोक्षणे मरुद्-
भ्यः क्रीडिभ्यस्त्वा जुष्टम्, अदित्यै त्वा जुष्टम् । नानाबीजपक्षे तद्ध-
र्मा उक्ताः । एकबीजपक्षे कणान्ते विभज्यालम्भः इदं मरुतां क्रीडिना
म्, इदमदित्याः । प्राणदाने—मरुतः क्रीडिनो गच्छ, अदितिं गच्छ ।

सप्तदशो न वज्रेणेत्यववाधने । उत्तमप्रयाजे इदमग्नये सोमाय मरुद्-
भ्यः क्रीडिभ्योऽदित्यै देवेभ्य इत्यादि । प्रधानयागे मरुद्भ्यः क्रीडिभ्यो-
ऽनुब्रूहि मरुतः क्रीडिनो यज इदं मरुद्भ्यः क्रीडिभ्यः । अदित्या अनु-
ब्रूहि अदितिं यज, इदमदित्यै । मेक्षणेन चरोरवदानम् । स्विष्टकृदादिपु-
रोडाशस्य प्राशिन्नेडाव्यतिरिक्तं न भवति । चरोस्तु सर्वं भवत्येव ।

व्यूहने मरुतां क्रीडिचामदित्या उज्जितिम्, मरुतः क्रीडिनोऽदितिस्त-
मपनुदन्तु । प्रस्तरहोमे इदमग्नये सोमाय मरुद्भ्यः क्रीडिभ्योऽदित्यै
देवेभ्य इति । अन्यत्कर्मापवर्गान्तं प्रकृतिवत् । इति क्रीडिन्यादित्येषु ।

अथ महाहविरुच्यते तत्राष्टौ हवीषि भवन्ति । आग्नेयोऽष्टाकपालः ।
पुरोडाशः, सौम्यश्चरुः, सावित्रो द्वादशकपालोऽष्टाकपालोवा उपांशु देव-
ताः, सरस्वत्यै चरुः, पूष्णे चरुः, ऐन्द्राग्नौ द्वादशकपालः, माहेन्द्रश्चरुः वै-
श्वकर्माण एककपाल उपांशुदेवतः । तत्र पूर्वमहतवस्त्रपरिधानम् । प्राची-
नप्रवणेऽग्नीनां नयनम् । प्रतीष्ट्युद्धरणपक्षे गार्हपत्यस्यैव नयनम् । आह-
वनीयदक्षिणाग्न्योरुद्धरणम् । तत्र महाहविरर्थं गार्हपत्यादिति संकल्पः ।
अग्न्यन्वाधानम् । व्रतग्रहणं वा । चतुरासनम् । ब्रह्मवरणम् । महाहवि-
षाऽहं यद्ये तत्र भूपत इति । अत्रवा व्रतग्रहणम् । ततः षट्कासादनाद्यु-
पयमन्युपनिवपनान्तं वरुणप्रघासवत् । एकस्फ्ययेति प्रैषोऽग्नीध्रं प्रति ।
एकोत्तरा वेदिर्न दक्षिणा । एकस्यैवाग्नेः प्रणयनम् । तत्राग्नये प्रहियमा-

भ्योऽधिकान्यैन्द्राग्नौ, माहेन्द्रश्चरु, वैश्वकर्मण एककपा-

णायेति प्रेषः । ततो द्विरासनम् । प्रणीताप्रणयनम् । पूर्वमकृतश्चेत्प्रणी-
ताप्रणयनात्पूर्वं व्रतग्रहणम् ।

पात्रासादनेऽग्निहोत्रहवणी, स्फयः, पवित्राणि सन्त्येव, अन्यदासा-
द्यते—शूर्पं कपालानि त्रयस्त्रिंशदेकोनत्रिंशद्वा । चरुस्थास्यश्चतस्रः,
शम्याकृष्णाजिनम्, उल्ललमुसलम्, दूषटुपलम्, पात्रीधान्यम्,
धृष्टिः संयवनोदकम्, स्थाल्याज्यम्, वेदश्च दक्षिणार्थं ऋषभः, अग्निः,
विंशतिरिध्मकाष्ठानि, कुशप्रस्तरोपसन्नद्धं त्रेधा वर्धिः, स्रुवो जुह्वः, उपभृ-
त्पृषदाज्योपभृच्च, ध्रुवा । संमार्गाह्राणि यानि चेत्यत्र । द्वे प्राशित्रहरणे,
श्रुतावदानं मेक्षणम्, पुरोडाशपाऽयश्चतस्रः, योत्तत्रं यूनकुशाश्च, पत्ने
परिधयस्त्रयः, पृषदाज्यार्थं दधि, मन्थनचतुष्टयम्, कुशास्तृतं पीठम्,
इडापात्री षडवचं च, अन्तर्धानकटः, पूर्णपात्रम्, पत्ने कर्मापवर्गा स
मित्, वपनपत्ने क्षुरचतुष्टयं च ।

ततः स्फयोपहितपात्रीकरणम् । पात्राग्तरे प्रोक्षणीः कृत्वा शूर्पाग्निहो-
त्रहवण्योरादानादि । ग्रहणे अग्रये जुष्टम्, सोमाय जुष्टम्, सवित्रे जु०,
सरस्वत्यै जुष्टम्, पूष्णे जु०, इन्द्राग्निभ्यां जु०, महेन्द्राय जु०, विश्वकर्मणे
जु०, नानावीजपत्ने तद्धर्मा वैश्वदेवपर्वण्युक्ताः । प्रोक्षण्यः संस्कृता एव ।
हविः प्रोक्षणे—अग्रये त्वा जुष्टम्, सोमाय त्वा जुष्टम्, सवित्रे
त्वा जुष्टम्, सरस्वत्यै त्वा जुष्टम्, पूष्णे त्वा जुष्टम्, इन्द्राग्निभ्यां त्वा
जुष्टम्, महेन्द्राय त्वा जुष्टम्, विश्वकर्मणे त्वा जुष्टम् । एकवीजपत्ने
कणान्ते विभज्यालम्भः इदमग्नेः सवितुः पूष्ण इन्द्राग्न्योर्विश्वकर्मणश्च ।
इदं सोमस्य सरस्वत्या महेन्द्रस्य च ।

कपालोपधाने आग्नेयस्याष्टौ कपालानि । सावित्रस्याष्टौ द्वादश वा ।
पेन्द्राग्नस्य द्वादश । विश्वकर्मण एकम् । तत्र तपसा तप्यस्वेत्यभ्युहनम् ।
ईक्षणं पिष्टानां तण्डुलानां च । ततः पूष्णे पिष्टानि पृथक्कृत्यालम्भः ।
इदमग्नेः सवितुरिन्द्राग्न्योर्विश्वकर्मणश्च । इदं पूष्णः । ततश्चरुणां तण्डु-
लान्विभज्य प्रत्येकमालम्भः । इदं सोमस्य, इदं सरस्वत्याः, इदं महेन्द्र-
स्य, संयवनानन्तरं विभज्य पुरोडाशानामालम्भः । इदमग्नेः, इदं सवितुः,
इदमिन्द्राग्न्योः, इदं विश्वकर्मणः । सपृषदाज्यं वरुणप्रघासवदाज्यग्रह-
णम् । प्राणदाने—अग्निं गच्छ, सोमं गच्छ, सवितारं गच्छ, सरस्वतीं
गच्छ, पूष्णं गच्छ, इन्द्राग्नी गच्छ । महेन्द्रं गच्छ, विश्वकर्मणं
गच्छेति । प्राणदानानन्तरं घृतेनैककपालान्ताच्छादनम् । हवींष्यासाद्या-

१७० देवयाज्ञिकपद्धतिसहिते कातीयश्रौतसूत्रे— [५ । ७

लः ॥ ६ ॥ उत्तरवेद्याग्निप्रणयनमन्थनपृषदाज्यं च
वरुणप्रघासवत् ॥ ७ ॥ ऋषभो दक्षिणा ॥८॥ ॥७॥

पितृयज्ञ उपांशु चरणम् ॥१॥ पुरस्तादुपचारः॥२॥

लभ्यात्मालम्भोदकालम्भौ कृत्वाऽग्निमन्थनं शकलादानादिहोमान्तं
वैश्वदेववत् ।

ततो होतृषदनस्थोपनहातुरामन्त्रणादि । अववाधने सप्तदशेन वज्रे-
णेति । नव प्रयाजा वैश्वदेववत् । त्यागास्तत्रैवोक्ताः । उत्तमे प्रयाजे
इदमग्नये सोमायाग्नये सोमाय सवित्रे सरस्वत्यै पूष्णे इन्द्राग्निभ्यां महे-
न्द्राय विश्वकर्मणे देवेभ्य इत्यादि । तत आज्यभागौ ।

प्रधानयागे—अग्नयेऽनुब्रूहि अग्निं यज । सोमायानुब्रूहि सोमं यज ।
सवित्रे उपांशु अनु० सवितारं यज । सरस्वत्या अनु० सरस्वतीं यज । पूष्णे-
ऽनु० पूषणं यज । इन्द्राग्निभ्यामनुब्रूहि इन्द्राग्नी यज । महेन्द्रायाऽनुब्रूहि
महेन्द्रं यज । विश्वकर्मणे उपांशु अनुब्रूहि । जुह्वामुपस्तीय सर्वमवदाय
द्विराभघार्यातिक्रम्याश्राज्य विश्वकर्माणं यज । सर्वहोमः । अपर्यावर्त्तनं
च । इदं विश्वकर्मणे ।

ततः स्विष्टकृदादि । ऐन्द्राग्नस्य चतुद्धाकरणभागषडवत्ताभावः ।
अन्येषां सर्वं भवति । दक्षिणालम्भे ऋषभोऽसीत । अनुयाजा नव पृष-
दाज्येन । त्यागा वैश्वदेवपर्वण्युक्ताः । व्यूहने—अग्नेः सोमस्य सवितुः सर-
स्वत्याः पूष्णे इन्द्राग्नयोर्महेन्द्रस्य विश्वकर्मणे उज्जितिमनु० अग्निः सोमः
सविता सरस्वती पूषेन्द्राग्नौ महेन्द्रो विश्वकर्मा तमपनुदन्विति । उपांशु-
देवतानामुपांशुच्चारणमन्येषामुच्चैः । प्रस्तरहोमे इदमग्नये सोमायाग्नये
सामाय सवित्रे सरस्वत्यै पूष्णे इन्द्राग्निभ्यां महेन्द्राय विश्वकर्मणे देवेभ्य
इत्यादि । त्रीणि समिष्टयजूंषि । उक्तादन्यत्सर्वमत्र वरुणप्रघासवत्
कर्मापवर्गान्तम् । इति महाहविः ।

सप्तमी कण्डिका ॥ ७ ॥

अथ पित्र्येष्टिरुच्यते । सा चापराहणे भवति । तत्र त्रीणि हवींषि
भवन्ति । पितृभ्यः सोमवद्भ्यः षट्ककपालः पुरोडाशः, सोमाय वा पि-
तृमते, इति प्रथमहविषि देवताविकल्पः । पितृभ्यो वहिषद्भ्यो घानाः ।
पितृभ्योऽग्निष्वातेभ्यो मन्थः । अपत्नोकः । पत्नीकर्तृकपदार्थवर्जितोऽयं
पितृयज्ञो भवतीत्यर्थः । .

ब्रह्मयजमानयोश्च ॥३॥ पूर्ववद्वा ॥४॥ अपत्नीकः ॥५॥
दक्षिणाग्निराहवनीयवत् ॥ ६ ॥ पूर्वैणाहवनीयं प्रणीताः

दक्षिणाग्निरत्राहवनीयवद् भवति । सर्वमाहवनीयकार्यं दक्षिणाग्नौ कर्तव्यम् । तत्र पूर्वं सर्वेषामृत्विग्यजमानानामपसव्यकरणम् । प्रतीष्टयुद्धरणपक्षे प्राचीनावीती पञ्चभूसंस्कारान्कृत्वा दक्षिणाग्निमुद्धरति पितृयज्ञार्थं गार्हपत्यादिति दक्षिणामुखः । ततो यज्ञोपवीती प्राङ्मुख आहवनीयमुद्धरति । अश्वर्युर्यजमानो वा यः पिण्डदानं करिष्यन् भवति तस्य नीविकरणम् ।

दक्षिणाग्नौ दक्षिणामुखस्याग्न्यन्वाधानं नान्यत्र । षडासनोपकल्पनम् । आहवनीयस्य पुरस्ताद् ब्रह्मवरणम् । प्राङ्मुखो यजमानो दक्षिणामुखो ब्रह्मा पितृयज्ञेनाहं यद्ये तत्र भूपत इति । ततो ब्रह्मा उत्थाय दक्षिणेनाहवनीयमागत्य दक्षिणाग्नेः पुरस्तात्प्राङ्मुखो दक्षिणाग्न्यभिमुखः समन्त्रकं दक्षिणाग्रमासनं संस्कृत्योपविशति । उत्तरेण यजमानः । अथवा ब्रह्म वरणस्थानादुत्थायाहवनीयं दक्षिणेन गत्वा दक्षिणाग्निमुत्तरेण दक्षिणे न वा गत्वा दक्षिणाग्नेः पश्चात्प्राङ्मुख उपविशति । तत उत्तरतो यजमानः प्राङ्मुख एव । एवं ब्रह्मयजमानयोरुपवेशनस्थानविकल्पः । दक्षिणाग्नेः पुरस्तात्पश्चाद्वा । यदा पुरस्तादुपविशतः तदा वक्ष्यमाणेषु कालेषु पुनःपुनर्विपर्यासं कुरुतः । यदा चादौ पश्चादुपविशतस्तदा इष्टि समाप्तिपर्यन्तं तत्रैवोपविशतो न वक्ष्यमाणं विपर्यासं कुरुतः ।

ततो व्रतग्रहणम् । ततो गार्हपत्यदक्षिणाग्नौ अन्तरेण गत्वा दक्षिणाभिमुखस्तिष्ठन् दक्षिणाग्निमीक्षमाणोऽप उपस्पृश्य व्रतमुपैत्यग्ने व्रतपत इदमहमिति वा । ततः स्वासन उपविशते ।

ततोऽश्वर्युश्चमसमुदकेन पूरयित्वा गार्हपत्यस्य पुरस्ताद्दक्षिणाग्रं निधाय दक्षिणामुख आलभते भूतस्त्वेति । ब्रह्मन्नप इत्यादि (२. ३. १) । अत्र सर्वमपसव्येन दक्षिणाभिमुखेनोपांशु च कर्तव्यम् ।

पूर्वैणाहवनीयं प्रणीताः परिहृत्य दक्षिणाग्नेः पुरस्ताद्दक्षिणाग्रं चमसं निदधाति । अत्राहवनीयात्पूर्वेण प्रणीतादिनयनं आहपत्याहवनीययोरव्यवायार्थम् । एवं यत्किञ्चिदत्रार्थवत्स्फ्यतृणाभिस्तुक्स्तुवाज्यादि दक्षिणाग्निं प्रति नीयते तत्सर्वमाहवनीयं पूर्वैर्णैव नेयम् । अत्र दक्षिणा दिक् प्राची, प्रतीची दक्षिणा, उतरा प्रतीची, प्राची उदीचीत्येवं दिशां विपर्यासो ज्ञेयः । तेनात्र दक्षिणां दिशं प्राचीं विचित्य तत आरभ्य प्रदक्षिणं प्राक्संस्थं परिस्तरणं कर्तव्यम् । दक्षिणत उत्तरतश्च प्रागग्राणि तृणानि ।

परिहरति ॥ ७ ॥ अर्थवच्च ॥ ८ ॥ पितृभ्यः सोमवद्भ्यः
षट्कपालः ॥ ९ ॥ सोमाय वा पितृमते ॥१०॥ पितृभ्यो
बर्हिषद्भ्यो धानाः ॥११॥ पितृभ्योऽग्निष्वात्तेभ्यो मन्थः

पूर्वापरयोर्दक्षिणाग्राणि । यच्चात्र प्राक्संस्थं दक्षिणाग्रमित्येवमाद्युच्यते
तत्र प्राकृता दिशो ज्ञेयाः, न विपर्यस्ताः । एवमेकस्यैव दक्षिणाग्नेः
परिस्तरणं नेतरयोः ।

ततः पात्रासादनं गार्हपत्यदक्षिणाग्न्योरुत्तरतः प्राक्संस्थं दक्षिणाग्रा-
णामासादनम् । शूर्पाग्निहोत्रहवणि, स्फ्यः, भर्जनसप्तमानि षट्कपालानि ।
शभ्याकृष्णाजिनम्, उलुखलमुसलम्, द्रुषदुपलम्, पात्रीधान्यम्, यत्राः,
पवित्रार्थो धृष्टिः, संयवनोदकम्, संयवनार्थं निवान्यापयश्च । तां पूर्वं
दुग्ध्वा तत्पय आसाद्यते । स्थालीमाज्यं च, वेदश्च, दक्षिणार्थोऽन्वा-
हार्यः, उदकतृणमग्निः, इष्मकाष्ठान्यष्टादशैव, बर्हिः स्रुवो जुहूः, उप-
भृद्भ्रुवा, गोकर्णाकारं श्रुतावदानम्, पुरोडाशपाऽयस्तिस्त्रः ॥ एकै-
कशो हवींश्यासाद्यतीत्यापस्तम्भवचनात् । परिधयस्त्रयः कुशास्तीर्णं
पीठम्, उदपात्रम्, एकशलाकापक्षे प्राशित्रहणे इडापात्री च ।

ततो गार्हपत्यस्य पश्चाद्दक्षिणाग्रां सहविष्कां पात्रीं निधाय दक्षि-
णाग्रं स्फ्यमधः प्रेरयेत् । ततः शूर्पाग्निहोत्रहवयोरादानम् । गार्हपत्ये
प्रतनम् । उदकालम्भः । गमनम् । गार्हपत्यस्य पश्चाद्दक्षिणामुख उपविश्य
पीथीविले धूरसीत्यादि जपति । तत्रोहः—पितृणामसि बह्निमं पि
तृहृतममिति । हविष ईक्षणम् । अपद्रव्यनिरसनम् । आलम्भनम् ।

ग्रहणे—पितृभ्यः सोमवद्भ्योजुष्टं गृह्णामि, सोमाय पितृमते जुष्टं-
गृह्णामीति वा । अस्मिन्पक्षे एतत्सर्वमपसव्येन कर्तव्यमिति शाह्वा-
यनः (३. १६. ११-१३) । प्राचीनावीत्येता देवता यजति पितृमन्तं
परिहाष्येति । पितृभ्यो बर्हिषद्भ्यो जुष्टम् । पितृभ्यो ऽग्निष्वात्तेभ्यो
जुष्टम् । पितृतीर्थेनाग्निहोत्रहवण्यां प्रक्षेपः । ग्रहणं प्रकृतिवस्त्रिर्मन्त्रेण
चतुर्थं तूष्णीमिति । शेषाभिर्मर्शनम् । दक्षिणाया ईक्षणम् । उत्थानम् । उ-
त्तरतो गत्वा गार्हपत्यदक्षिणाग्न्योरुत्तरतो हविषामादनं पृथिव्यास्वेति ।
उभयोरत्र श्रपणत्वात् ।

प्रोक्षणयुदिङ्गने यज्ञपतिं देवपितृयुवमिति । प्रोक्षणे—पितृभ्यः सोमव-
द्भ्यस्त्वा जुष्टम् । सोमाय वा पितृमते त्वेति वा । पितृभ्यो बर्हिषद्भ्य-
स्त्वा जुष्टम् । पितृभ्यो ऽग्निष्वात्तेभ्यस्त्वा जुष्टम् । देव्याय पिऽयाय
कर्मणे शुन्धभ्वन्देवपितृयज्यायै इति (१. १३) पात्रप्रोक्षणे ऊहः । प्रति

॥१२॥ चतुर्वा ग्रहणम् ॥१३॥ गार्हपत्यस्य पुरस्तादवहन-
नपेषणे ॥१४॥ दक्षिणाद्धे कपालोपधानम् ॥१५॥ धाना-
भर्जनं दक्षिणाग्नौ ॥ १६ ॥ अपणपेषणाविपर्यासेऽपि ध-
र्माः ॥१७॥ अभिमृद्धार्याः पिष्ट्वा निवान्यादुग्धे स-

पात्रप्रोक्षणपक्षे तु यानि केवलप्रधानार्थानि पात्राणि तेषु पित्र्याय कर्मणे
शुन्धध्वं पितृयज्याया इति मन्त्रः । वज्राज्यस्थालीवेदवेदितृणाभिस्तुव-
जुहूपद्भुवा इधमवर्हिः परिधय आज्यं होतृषदनमित्येतेषु देव्याय पि-
त्र्याय । शेषेषु पित्र्यायेति । आहवनीयं पूर्वेण हत्वा ऽसञ्चरे प्रोक्षणी-
निदधाति ।

ततः कृष्णाजिनादानम् । अवधूननम् । अपां स्पर्शः । दक्षिणाग्ने
रुत्तरतो गार्हपत्यस्य पुरस्तादुदग्ग्रीवस्य कृष्णाजिनस्यास्तरणम् । सव्या-
शुन्ये उलुखलनिधानम् । हविरावपने अग्नेस्तनूरसि वाचो विसर्जनं पि-
तृवीतये त्वा गृह्णामीति (१. १५) । गृह्ण प्रावेति (१. १५) मुसला-
दानम् । स इदमित्यवधानमन्त्रे ऊहः स इदं पितृभ्यो हविरिति (१. १५) ।

अध्वर्युहत्थाय दक्षिणामुखोऽवहननं कुर्वन् हविष्कुदाह्वानं करोति ।
अग्नीत् कुक्कुटाहननं कृत्वा दक्षिणामुखस्तिष्ठन्नवहन्ति । शूर्पादानादि
सकृत्फलीकरणान्तम् । एकवीजपक्षे विभज्यालम्भः । इदं पितृणां वर्हि-
षदां पितृणामग्निष्वात्तानां च । (१. २०) अध्वर्योः पुनः कृष्णाजिनादा-
नादि पेषणारम्भः । तत्र धान्यमसि धिनुहि पितृनिति (१. २०) विशेषः ।

अग्नाधो दक्षिणाभिमुखोपविष्टस्य कपालोपधानम् । उपवेषमादाया-
ङ्गारणामुत्तरतः करणम् । आ पितृयजं वहेत्यङ्गारस्याहरणम् (१. १६) ।
गार्हपत्यस्य दक्षिणाद्धे कपालोपधानम् । ध्रुवमसीति (१. १७) मध्य-
मम्, उत्तरतो द्वितीयम्, दक्षिणतस्तृतीयम्, मध्यमस्य पश्चाच्चतुर्थम्,
तस्मादुत्तरतः पञ्चमम्, मध्यमात्पूर्वं षष्ठम्, ततो दक्षिणाग्नौ कर्परो-
पधानं प्रथमकपालधर्मेण । तत्राङ्गारणां प्राक्करणाभावः । स्वस्थानस्थाना
मङ्गारणामुपर्येव कर्परोपधानम् । अग्ने ब्रह्मेत्यङ्गारस्य (१. १८) कर्प-
रस्थोपरि निधानम् । अभ्यूहनाभावः कर्परे । उदकोपसर्जनीनां गार्हप-
त्येऽग्निश्रयणम्, निवान्यादुग्धस्य दक्षिणाग्नौ । यजमानस्याज्यनिर्वापः ।

वेदधन्धे ऊहः देवपितृभ्यो वेदोऽभवदिति (२. २ ।) । अध्वर्युर्गार्ह-
पत्यस्य पुरस्तादुदग्ग्रीवं कृष्णाजिनमास्तीर्य तत्र प्रोहणाग्ने पेषणं कृत्वा
पिष्टानामोक्षणं करोति । ततः पात्र्यां संवापं कृत्वा केवलां पात्रीं गृहीत्वा
पूर्वेणाहवनीयं गत्वा वेदिमध्ये उपविशति, गार्हपत्यस्योत्तरतो वा ।

कृन्मथित एकशलाकया मन्थः ॥१८॥ अग्रहणं मन्थस्य ततोऽर्धाः पिठ्ठन्तीति श्रुतेः ॥१९॥ अग्रहणं वा चोदितत्वात् ॥ २० ॥ दक्षिणेन दक्षिणाग्निं परिवृतमुदगद्वारं, तन्मध्ये वेदिं करोत्यवान्तरदिकसूक्तिमाप्त्यान्ते ॥२१॥

अग्नीत् स्फथं गृहीत्वोपसर्जनीः प्रागुद्वास्यानीय निनयति । अध्वर्योः प्रतिग्रहणादि । आज्यस्य पुरोडाशस्य च गार्हपत्ये ऽधिश्रयणम् । धानार्थानां यवानां दक्षिणाग्नौ कर्परे । तत्र घर्मा स्थ विश्वायुष (१. २२) इत्यूहः ।

ततो गार्हपत्यादङ्गारभादाय तेनैवाज्यपुरोडाशयोर्दक्षिणाग्न्यधिश्चित-धानानामुपर्यग्निकरणम् । गार्हपत्येऽङ्गारस्य प्रतिप्रक्षेपः । उदकालम्भः । पुरोडाशश्रयणम् । देवस्वेति दक्षिणाग्न्यादीप्तानां तृणानां कर्परस्याधस्तात्प्रेरणम् देवो वः सविता श्रपयत्विति । मा भेरिति (१. २३) पुरोडाशस्यालम्भः । मा भैष्ट मा सेविग्ध्वमिति धानानाम् । ततो धानानामुद्वासनम् । विभज्यालम्भः । इदं पितृणां बर्हिषदाम् । इदं पितृणामग्निध्वात्तानाम् ।

ततो धान्यमसि धिनुहि पितृ (१. २०) नित्यग्निध्वात्तानां भागं दृषद्योष्य तस्यं पेपणं प्रोहणान्तम् । पिष्टानामीक्षणम् । धानानां सपवित्रपात्र्यां संवापः पिष्टानाम् । ततो ऽग्नीन्निवानोदुग्धं प्रागुद्वास्य तत्रैवोपविष्टस्याध्वर्योर्हस्ते पवित्रयोरुपरि निनयति । प्रतिग्रहमन्त्रे ऊहः । सम्पय ओषधीभिः समोषधयो रसेन । सठं० रेवज्जगतीभिः पृच्यता ७ संमधुमन्मधुमतीभिः पृच्यतामिति ।

ततः (१. २१) एकशलाकया सकृदप्रदक्षिणं मन्थनं जनयत्यै त्वेत (१. २२) मन्त्रेणेति जीर्णैः सम्प्रदायः । मन्थ आड्वालिताः सकवः । सकृदुपमथितः सकृदाड्वालितः । अतः पूर्णपात्रादौ पूर्वं दुग्धं निनीय तन्मध्ये धानापिष्टं प्रक्षिप्यैकशलाकया सकृदाड्वालनं क्रियत इति रहस्यम् । एवंप्रथममेवैतद्धविः । अतो विहितं संयवनं कृत्वा पुरोडाशरूपः क्रियत इति न युक्तम् । अतः पूर्वं गर्तवति पात्रेऽग्नीधो निवान्यादुग्धनिनयम् । पवित्राभ्यां प्रतिग्रहणम् । ततः पिष्टानां तत्र संवापः । ततो जनयत्यै त्वेति (१. २२) शलाकयाऽऽड्वालनमिति क्रमो वचनात् । ततः पात्र्यङ्गलिप्रक्षालनम् । अतमेरुरिति (१. २३) । पुरोडाशस्याभिवासनम् । गार्हपत्यादभितपनम् । आहवनीयं पूर्वेण दक्षिणत आरभ्योदकसंस्थं निनयनम् ।

दक्षिणाग्निं मध्ये ऽस्याः करोति ॥२२॥ प्रणीताऽनुहरणं
ब्रह्मयजमानौ चानुगच्छतः ॥ २३ ॥ स्फयादानादि करो-
ति ॥२४॥ यज्ञोपवीत्याज्यग्रहणे ॥२५॥ द्विर्वोपभृति ॥ २६ ॥
प्रागग्रन्थि बर्हिः ॥ २७ ॥ विस्त्रुस्य यूनं चाग्रे गृहीत्वा
त्रि स्तृणन्नग्निं पर्येति ॥२८॥ प्रस्तरमात्रं शिष्ट्वा तावत्प्र-
तिपर्येति ॥२९॥ तं स्तृणात्यविधृतिम् ॥३०॥ प्राक्स्रुं

तत आहवनीयं पूर्वेण गत्वा दक्षिणेन दक्षिणाग्निमर्थात्परिमाणमुद्-
ग्वारं चतुष्कोणं परिवृतं कृत्वा तन्मध्ये दर्शपौर्णमासिकीं वेदिं कुर्यात् ।
तत्र प्रकृतिवद्वेदिमानम् । वेदिपरिसमूहनम् ।

उत्करकरणम् । ततो वेदिमध्ये दक्षिणाग्निखरं कृत्वा तत्र सकृत्परि-
समूहनादीन् पञ्च संस्कारान् कृत्वा कर्परादिनोपर्यधिश्रितकर्परसहितमेव
दक्षिणाग्निमानोय मध्ये स्थापयेत् । प्रणीतानामनुहरणं कृत्वा दक्षिणा-
ग्नेः पुरस्तात्स्थापनम् । ब्रह्मयजमानयोश्चानुगमनम् ।

ततो वेदिमध्ये स्थापिते दक्षिणाग्नावन्वाहार्याधिभ्रयणम् । ततः स-
तृणवज्रादानम् । तत्रोहः—आददेऽध्वरकृतं देवपितृभ्य इति (१. २५) ।
ततो वेद्यां प्रागग्रस्य तृणस्य निधानम् । प्रहरणादि पृथिवि देवपितृयज-
नोति (१. २६) । अपारहं पृथिव्यै देवपितृयजनादित्यूहः (१. २६)
सतृणपुरीषस्योत्करं करणान्तम् ।

पूर्वपरिग्रहः । तत्र सुगा वो देवाः पितरः सदनानि सत्त्वस्यामित्यूहः ।
लेखाकरणमध्वर्योः । हरणसंमर्शने अग्नीदेव करेति नाध्वर्युः । खननम् । उत्त-
रपरिग्रहः । दक्षिणत आरभ्योदकसंस्थमनुमार्जनम् । प्रोक्षणीप्रैषः । तत्र
पत्नीं सन्नह्येति न भवति । स्फयोदकहरणम् । पाण्योरवनेजनम् ।
अपरेण प्रणीतानामध्वर्योः स्फयासादनम् । इध्मावर्हिषोर्दक्षिणाग्नेः
रग्नीधः सादनम् । तत्रापि पश्चादिध्मं पूर्वं बर्हिः । सुवादीनां संमार्गः ।
संमार्जनानां प्रासनम् ।

आज्योद्घासनम् । आहवनीयं पूर्वेणानीयाध्वर्योः त्रे निधानम् । अद्-
ध्वेनेत्यध्वर्युराज्यमवेक्षते । आज्यसंस्कारस्यानिषेधात् । तत्र सुहृद्वैपि-
तृभ्य इत्यूहः कार्यः । ततो ऽग्नीद्वेद्यामाज्यमासादयति प्रोक्षणीनामुत्त-
रतः । तत आज्योत्पवनम् । प्रोक्षण्युत्पवनम् । आज्यावेक्षणम् ।

अध्वर्युः सव्यं कृत्वाऽऽज्यानि गृह्णाति । चतुर्जुहामुपभृत्यष्टकृत्वो-
द्विर्वा । चतुर्ध्रुवायाम् । तत्रैव मन्त्रस्योहः प्रियं देवपितृणामनाध्वर्युः देवपि

स्थं हविरासादनम् ॥ ३१ ॥ सामिधेनीप्रैषाद्याऽऽज्यभा-
गाभ्यां यज्ञोपवीतिनः सर्वे ॥३२ ॥ पश्चात्परीतो ब्रह्मय-
जमानौ पुरस्तादग्नीत् ॥३३॥ आश्राव्य सीद होतरित्ये-

तृयजनमसीति (१. २१), ध्रौवाज्यस्य देवपित्रर्थत्वात् । ततो ऽध्वर्युरप-
सव्यं कृत्वेध्ववेदिप्रोक्षणं करोति । बर्हिषः प्रतिग्रहणम् । दक्षिणाग्रं प्राग्र-
न्थिमर्धमासाद्य प्रोक्षति । मूलाग्रसेकः । प्रणीतासु पवित्रकरणम् ।

ततो बर्हिर्विस्त्रंस्य सन्नहनं विस्त्रंस्योभयमग्रे गृहीत्वोत्तरापरकोणा-
दारभ्य प्रदक्षिणं त्रिः परितः स्तृणन्नग्निं पर्येति । स्वासस्थां देवपितृभ्य
इत्यूहः (२. २) । सकृदेवात्र मन्त्रः । सकृदेव सर्वं बर्हिरादाय सान्तत्येन
स्तरणात् । विच्छिद्य पुनरादाय स्तरणे हि द्रव्यभेदान्मन्त्रावृत्तिरुक्ता,
नात्र तथा । तस्मात्सकृदेव मन्त्रेण स्तरणं द्विस्तृष्णोम् । अत एवाह
सम्प्रदायकारः सकृन्मन्त्र इति । अत्र स्तरणं कुर्वता सन्नहनं दक्षिणश्रोणि-
देशे प्राकृते स्थाने स्तरणीयम् । एवमप्रदक्षिणं त्रिः परिस्तीर्य प्रस्तरमात्रं
बर्हिः शिष्टा त्रिरेव प्रतिपर्येति । ततः सकृदितरथावृत्तिः ।

तत इध्मात्समिधमादायाहवनीयकल्पनम् । उलमुकौदूहनम् । परि-
धिपरिधानम् । मित्रावरुणौ त्वा पुरस्तात्परिधत्तामित्यूहः (२. ३) स्पृ
श्यास्पृश्ययोराधानम् । सूर्यस्त्वा दक्षिणतः पात्वितोक्षमाणजपे (२. ५)
ऊहः । सम्प्रदायपद्धतौ मित्रावरुणौ त्वा सूर्यस्त्वेत्यनयोरूहो नास्ति ।
कर्कभाष्ये तु लिखितोऽस्ति । आवृत्य विधृत्योः स्तरणं विनैव दक्षि-
णाग्रस्य प्रस्तरस्य स्तरणम् ।

ततो जुहा आसादमम् । ततः पूर्वामुपभृतं, ततः पूर्वां ध्रुवाम् । तत
उत्थायाज्यस्थालीं स्रुवं चादाय पूर्वेणाहवनीयं गार्हत्यसमीपे गत्वा पुरो-
डाशविभस्मीकरणादि कपालोद्घासनान्ते विशेषः । यस्ते प्राणः पशु० ष्टः
पितृणां विष्टाम० इत्यूहः (२. ८. १४) । पितृन्सोमवतो गच्छ । सोमं
पितृमन्तं गच्छेति वा । पितृन्बर्हिषदो गच्छ । पितृन्गिन्स्वात्तान् गच्छेति ।

ततः कपालाञ्जनम् । आहवनीयं पूर्वेण गत्वा कर्पराञ्जनम् । प्रत्या-
गत्य कपालान्युद्घास्य तथैव गत्वा कर्परोद्घासनम् । हविरादि सर्वं प्रयो-
जनवत्पूर्वेणाहवनीयं नयेत् । तत आज्यस्थालीपुरोडाशादीनामासा-
दनं प्राक्संस्थम् । सर्वेषामालम्भः । आत्मालम्भः । उद्कालम्भः ।

उत्तरेण वेदिं होतृषदनस्थापनम् । एहि होतरित्यामन्त्रणम् । ततः
सर्वेषां सव्यकरणम् । यदि पुरा ब्रह्मयजमानौ पुरस्तादुपविष्टौ भवत
स्तर्हि तत उत्थाय वेदिं दक्षिणेन गत्वा पश्चात्प्राङ्मुखानुपविशतः । अग्नी

व ब्रूयात् ॥३४॥ अपवर्हिषः प्रयाजा अनुयाजाश्च ॥३५॥
असमानयनं वा बर्हिःसंयोगात् ॥३६॥८॥

प्रत्यगतीत्य जुहोति ॥१॥ हविर्भिश्चरिष्यन्तः प्रति-
विपर्यन्ति ॥२॥ सर्वेभ्योऽवच्यति यथापूर्वं ॥ सोमवद्भ्यो

पश्चिमपाश्चाद्दक्षिणपाश्चिनागत्य पुरस्तात्तिष्ठति ।

ततो ऽग्नये सभिध्यमानायानुब्रूहीति (३. १. १.) प्रैषः । यजमानस्य
सन्तन्वन्निति प्रैषः (३. १. ६) । इदमहं तृतीयेनेत्यववाधनम् (३. १. २) ।
पञ्चदशानामिध्मकाष्ठानां समं त्रिधा विभक्तानां प्रतिप्रणवं प्रक्षेपः । एक-
स्यानुयाजार्थं परिशेषणम् । वेदेनाग्नेरुपवाजनम् ।

पूर्वाधारः । अग्निसंमार्गप्रैषः । अग्निसंमार्गः । अञ्जलिकरणम् । उत्त-
राधारः । तत्रास्कन्नमद्य देवपितृभ्य आज्यर्थां संप्रियासम् (२. ८),
देवपितृभ्य इन्द्र आज्येन हविषा भूत् स्वाहेत्यूहः (२. ८) । एत्य ध्रुवासम-
खनम् । स्रुचोर्निधानम् । इध्मसन्नहनान्यादायाश्चाव्य सीद् होतरित्येव
प्रैषः । न होतृवरणम् ।

स्रुगादापने पठिते जुह्वपभृतावादाय प्रत्यगतिक्रम्याश्चाव्य समिधो
यजेत्याह । बर्हिर्वर्जिताश्चत्वारः प्रयाजाः । त्यागा अनुमन्त्रणानि च
पूर्ववत् । चत्वारो ममेत्यनुमन्त्रणस्याप्यभावः । उत्तमे प्रयाजे अष्टगृहीत-
पक्षे समानयनम् । द्विर्गृहीतपक्षे जौहवशेषेणैव । तत्र इदमग्नये सोमाय
पितृभ्यः सोमवद्भ्यः पितृभ्यो बर्हिषद्भ्यः पितृभ्योऽग्निष्वात्तेभ्यो देवेभ्य
आज्यपेभ्यः, पञ्च मम न तस्येत्यादि ।

तत आज्यभागौ । आज्यभागानन्तरं सर्वे अपसव्यं कुर्वन्ति । यदि
ब्रह्मयजमानो पुरस्तादागत्य पश्चादुपविष्टो भवतस्तर्हि तथैव प्रत्यागत्य
पुरस्तात्प्रत्यङ्मुखोऽपविशतः । अग्नीदक्षिणपाश्चिना गत्वा वेदेः पश्चा
त्प्राङ्मुस्तितिष्ठति । यदि च प्रथमत एव पश्चादुपविष्टो तर्हि तत्रैव तिष्ठतः ।
अग्नीदपि पुरस्तादेव तिष्ठति ।

इति पञ्चमस्य षष्टमी कण्डिका ॥ ८ ॥

ततोऽध्वर्युः पितृभ्यः सोमवद्भ्योऽनुब्रूहीत्याह । ततो जुह्वामुपस्तीर्य
गोकर्णाकारेण शृतावदानेन पुरोडाशधानामन्थेभ्यः क्रमेण मध्यादेकैकम-
वदानं गृह्णात्वा सहैव जुह्वां प्रक्षिप्योपरिष्ठाद् द्विरभिघारयति । ततः सर्व-
हविःस्ववदानक्रमेण प्रत्यभिघारणं कृत्वा तत एवोत्थायानतिक्रम्याश्चाव्य

मध्यात्सकृत्सकृत्सहावदधाति ॥ ३ ॥ द्विरभिघारण-
मनातिक्रमणं च ॥ ४ ॥ सोमाय वा पितृमते ॥ ५ ॥ एवं ब-
र्हिषद्भ्य उत्तरतो धाना-मन्थ-पुरोडाशानाम् ॥ ६ ॥ अ-
ग्निष्वात्तेभ्यो दक्षिणतो मन्थ-पुरोडाश-धानानाम् ॥ ७ ॥
पुरस्तादग्नये कव्यवाहनाय यथापूर्वं स स्विष्टकृत् ॥ ८ ॥
ओ३ं स्वधेत्यस्तु स्वधेति वा ऽऽश्रुतप्रत्याश्रुते, स्वधा नम
इति वषट्कारः ॥ ९ ॥ मन्थमुपहूय होताऽध्वर्युर्ब्रह्माऽग्नी-
द्वघ्नयं निदधति ॥ १० ॥ प्राशिन्नमवदायेडां वा सर्वे
प्राश्नन्ति वा ॥ ११ ॥ वेदिं त्रिः परिषिञ्चत्युदपात्रेणाध्व-

येत्यस्य स्थाने ॐ स्वा३धा इत्याह । अस्तु स्वा ३धा इत्यग्नीप्रत्या-
श्रावयति ।

ततः पितृन् सोमघतो यजेत्यध्वर्युराह । स्वा३धा नम इति होत्रा वषट्कृते
दक्षिणामुखो बहिर्वेदि स्थित एव जुहोति । इदं पितृभ्यः सोमवद्भ्यो न
मम । उपस्तरणमवधानं प्रत्यभिघारणं होमश्च सर्वं पितृतीर्थेन कर्तव्यम् ।

अथवा सोमाय पितृमतेऽनुब्रूहि । सोमं पितृमन्तं यजेति विकल्पः ।
सव्येन यागः । तत उपविश्य पितृभ्यो बर्हिषद्भ्योऽनुब्रूहीत्याह । जुह्वा-
मुपस्तारः । धानामन्थपुरोडाशानामुत्तर(१)प्रदेशात्क्रमेणैकैकमवदानम-
वदाय सहैवावदधाति । ततो द्विरभिघारः । अवदानक्रमेण प्रत्यभिघारः ।
नातिक्रमणम् ।

तत एवोपोत्थाय ॐ ३०स्वा३धा । अस्तु स्वा३धा । पितृन् बर्हिषदो
यज । वषट्कृते पितृतीर्थेन जुहोति । इदं पितृभ्यो बर्हिषद्भ्यः ।

तत उपविश्य पितृभ्योऽग्निष्वात्तेभ्योऽनुब्रूहि । जुह्वामुपस्तार्य मन्थ-
पुरोडाशधानानां दक्षिणदेशादेकैकमवदानं क्रमेणावदाय सहैव स्रुच्यव-
धाय द्विरभिघार्यावदानक्रमेण हवींषि प्रत्यभिघार्यं नातिक्रामति । तत ए-
वोत्थाय ॐ ३०स्वा३धा, अस्तु स्वा३धा, पितृन्ग्निष्वात्तान्यजेत्याह ।
वषट्कृते पितृतीर्थेन होमः । इदं पितृभ्योऽग्निष्वात्तेभ्यः ।

ततोऽग्नये कव्यवाहनायानुब्रूहि । जुह्वामुपस्तार्य पुरोडाशधानानाम-
न्थानां पूर्वस्मात्प्रदेशात्क्रमेणैकैकमवदानं श्रुतावदानेनावदाय सहैव
स्रुच्यवदधाति । ततो द्विरभिघारयति । न हविषां प्रत्यभिघारः । तत
एवोपोत्थाय ॐ ३०स्वा३धा । अस्तु स्वा३धा । अग्निं कव्यवाहनं यज ।

र्युयजमानो वा ॥ १२ ॥ स्रक्तिषु पित्रवनेजनं परिषिच्य
परिषिच्य पूर्ववदुत्तरापरस्यां प्रथमम् ॥ १३ ॥ सव्ये स-
मवदाय सर्वेभ्यो यथाऽवनित्तं पिण्डान्ददात्यसावेतत्त
वषट्कृते पितृतीर्थेन पूर्वार्द्धे इतराहुतिभिरसंसृजन् जुहोति ।

ततः स्रुचोर्निधानम् । सञ्चराभ्युक्षणम् । ततो मन्थैकदेशं होतुर्हस्ते
समर्पयति । होता चेडोपहृतेत्यादि तस्मिन्नुपहृत इत्यन्तं पठित्वा तं म-
भ्यमवघ्रायाध्वर्यवे प्रयच्छति । अध्वर्युस्तमवघ्राय ब्रह्मणे प्रयच्छति ।
ब्रह्मा तमवघ्रायाग्नीध्रे प्रयच्छति । अग्नीत्तमवघ्रायोत्तरे प्रक्षिपति । एता-
वदेव कुर्वन्ति । न प्राशिन्नेडाषडवत्तभागानिति । अथवा प्राशिन्नादि
सर्वमवदाय भक्षणकालेऽवघ्राणमात्रं कुर्वन्ति न भक्षणम् । अथवा दर्शपू-
र्णमासवत् प्राशिन्मिडां चावद्यन्ति भक्षयन्ति चेति पक्षत्रयम् ।

ततो मार्जनमवघ्राणपक्षेऽपि । पवित्रयोः प्रस्तरे करणम् । अ-
ध्वाहार्यमभिघार्योत्रास्यान्तरा ब्रह्मयजमानौ हृत्वा वेद्यां निधायालभते ।
ततोऽपसव्येनैव दानम् । अस्य पितृयज्ञस्य समृद्ध्यर्थमध्वाहार्यं दक्षिणां
ब्रह्मणे इत्यादि ।

ततोऽध्वर्युयजमानयोर्मध्ये येन पूर्वं नीवीकरणं कृतं भवति स इदानीं
मुदपात्रमादाय वेदेरुत्तरापरश्रोणोरारभ्याप्रदक्षिणं परिषिच्योपविश्यो-
त्तरापरश्रौणौ यजमानस्य पितरमवनेजयति । अमुकसगोत्र यजमानपि-
तरमुकशर्मन्त्रवनेनिदधेति ।

ततः प्रदक्षिणमितरथाऽऽवृत्तिं कृत्वा पुनर्दक्षिणापरकोणादारभ्योद्-
पात्रेणाप्रदक्षिणं वेदिं परिषिच्य दक्षिणापरकोणे यजनानस्य पितामहमवने
जयति । अमुकसगोत्र यजमानपितामहामुकशर्मन्त्रवनेनिदधेति ।

ततः प्रदक्षिणमितरथाऽऽवृत्तिं कृत्वा पुनः पूर्वदक्षिणकोणादारभ्याप्र-
दक्षिणमुदपात्रेण वेदिं परिषिच्य पूर्वदक्षिणकोणे यजमानप्रपितामहमव-
नेजयति, अमुकसगोत्र यजमानप्रपितामहामुकशर्मन्त्रवनेनिदधेति । ततः
प्रदक्षिणमितरथाऽऽवृत्तिः ।

ततः पुरोडाशस्यावदानमात्रं गृहीत्वा सव्ये पाणौ कृत्वा पुनर्धाना-
नामवदानमात्रं गृहीत्वा सव्ये पाणौ कृत्वा ततो मन्थस्यावदानमात्रं गृही-
त्वा सव्ये पाणौ कृत्वा मिश्रीकृत्य पिण्डत्रयं वर्धनीयात् ।

तत उत्तरापरस्यां स्रक्तौ यजमानस्य पित्रे पिण्डं ददाति दक्षिणामुखं
उपविष्टः । अमुकसगोत्र यजमानपितः अमुकशर्मन्नेतत्तऽ इति । इदममु-
कसगोत्राय पित्रेऽमुकशर्मणे ।

इति ॥१४॥ उत्तरपूर्वस्यां पाणी निमृष्टे ऽत्र पितर इति
 ॥१५॥ यज्ञोपवीतिनः सर्वे निष्क्रम्योदश्वोऽक्षत्रमीमद-
 न्तेत्याहवनीयमुपतिष्ठन्ते द्वाभ्याम् ॥१६॥ मनो न्वाह्वा-
 मह इति गार्हपत्यं तिसृभिः ॥१७॥ प्राचीनावीती
 प्रविश्यामीमदन्तेति दाता जपति ॥१८॥ अवनेज्य पूर्व-
 वत्प्रदक्षिणम् ॥१९॥ नीवीं विस्रथंस्य नमो व इत्यञ्जलिं
 करोति षड् वा नमस्कारान् ॥२०॥ गृहान्नः पितरो दत्तेति

ततो दक्षिणापरस्त्रकौ यजमानपितामहस्य पिएडदानम् । अमुकस-
 गोत्र यजमानपितामहामुकशर्मन्नेतत्त, इति । इदं प्रपितामहायामुक-
 शर्मणे ।

ततः पूर्वदक्षिणस्त्रकौ यजमानप्रपितामहाय पिएडदानम् । अमुकसगो-
 त्र यजमानप्रपितामहामुकशर्मन्नेतत्तऽ इति । इदं प्रपितामहायामुकशर्मणे ।
 तत उत्तरपूर्वकोणे पाणी निर्माष्टि । अत्र पितर इति मन्त्रेण (३. ३१) ।
 ततः सर्वे सयजमाना ऋत्विजः सव्यं कृत्वोत्तरद्वारेण परिवृतमध्याग्नि-
 ष्क्रम्य पश्चादवलोकनमकुर्वन्त आहवनीयं पूर्वेण गत्वोत्तरत आहवनीय-
 समीपे आगत्याक्षत्रमीमदन्त इति द्वाभ्यामृग्भ्यामाहवनीयमुपतिष्ठन्ते ।

साकमेधार्थोद्धरणपक्षे मध्यमाहवनीयस्यैवोपस्थानम् । तस्यैव सर्व-
 साधारणत्वात् । श्रौत्तरवेदिकस्य महाहविरर्थमेव प्रणीतत्वेनापवृक्त-
 त्वात् । ततो गार्हपत्यं प्रतिपरेत्य मना न्वाह्वामह इति तिसृभिः सर्वे ऋ-
 त्विजः सयजमाना गार्हपत्यमुपतिष्ठन्ते । ततः सर्वेऽपसव्यं कृत्वा परिवृतं
 प्रविशन्ति । ततोऽव्युर्वा यजमानो वा यः पिएडदाता सोऽमीमदन्तेति
 जपति ।

तत उदपात्रं गृहीत्वोत्तरापरश्रोणेरारभ्य प्रदक्षिणं वेदिं परिषिच्यो-
 त्तरापरश्रोणिपिएडे पितरं पूर्ववदवनेजयति । ततोऽप्रदक्षिणमितरथा
 वृत्तिः । ततो दक्षिणापरकोणादारभ्य प्रदक्षिणं परिषिच्य पितामहं पूर्व-
 वदवनेजयति । ततोऽप्रदक्षिणमितरथावृत्तिः । ततः पूर्वदक्षिणकोणादा-
 रभ्य प्रदक्षिणं वेदिं परिषिच्य प्रपितामहमवनेज्याप्रदक्षिणमितरथावृत्तिं
 कृत्वा नीवीं विस्रथंस्य नमो व इति प्रतिमन्त्रं षडञ्जलीन्कुर्यात् । तत्र मन्त्र-
 त्रिभागः । नमो वः पितरो रसायेत्येकः । शोषायेति द्वितीयः । जीवायेति
 तृतीयः । स्वधाया इत्यन्तश्चतुर्थः । घोरायेति पञ्चमः । नमो वः पितरो
 मन्यवे नमो वः पितरः पितरो नमो व इत्येव मन्त्रः षष्ठः । ततो गृहान्नः

च ॥२१॥ ब्रह्मामन्त्रणादि प्राक् स्मृत्यूहनात्प्रयाजवत्
 ॥२२॥ यज्ञोपवीतिविपर्ययम् ॥२३॥ न प्रस्तरमादत्ते ॥२४॥
 अनुप्रहरेत्युक्ते न किञ्चनानुप्रहरति ॥२५॥ तूष्णीमात्मानर्ठं
 संप्रसृशति ॥२६॥ उपसृश्य परिधीनानुप्रहरति ॥२७॥
 शंखन्तं भवति ॥२८॥ बर्हिःपरिध्यग्नौ प्रास्यति ॥२९॥
 हविरुच्छिष्टं च ॥३०॥ अप्सु प्राश्यं वा ॥३१॥३॥

पितर इति देष्मेत्यन्तं जपति । जोवपितृकस्य महापितृयज्ञे पितुः पित्रा-
 दिभ्य एव पिण्डदानं भवति ।

“उद्वाहे पुत्रजनने पित्र्येष्ट्यां सौमिके मखे ।

येभ्य एव पिता दद्यात्तेभ्यो दद्यात्सदा सुतः” इति स्मृतेः ।

ततः सर्वे सव्यं कुर्वन्ति । ततो यदि ब्रह्मयजमानौ हविःप्रचारकाले
 पुरस्तादागत्योपविष्टौ भवतस्तदेदानीमुत्थाय वेदिं दक्षिणेन गत्वा प-
 श्चात्प्राङ्मुखानुपविशतः । नो चेत्तत्र स्थितावेव । अग्नीत्पश्चिमपार्श्वं
 दक्षिणेनागत्य पूर्वपार्श्वं तिष्ठति ।

तत उल्मुके समस्य समिधमादाय ब्रह्मन्प्रस्थास्यामीत्याह । बर्हिर्व-
 र्जितौ द्वानुयाजौ । देवान्यजेति प्रैषः । धारानुयाजहोमः । ततः स्रुचौ
 स्वस्थाने सादयति । ततोऽपसम्यं कृत्वा समाप्तिपर्यन्तं कर्म कुर्वन्ति ।

व्यूहने-पतृणां सोमवतां पितृणां बर्हिषदां पितृणामग्निष्वात्तानामु-
 ज्जितम् । पितरः सोमवन्तः पितरा बर्हिषदः पितरोऽग्निष्वात्तास्तमपनु-
 दन्त्विति विशेषः । पक्षे सोमस्य पितृमतः सोमः पितृमानिति सोमवतः
 स्थाने । जुह्वमभ्युदय तथा परिध्यजनम् । आलभ्याश्राव्य सूक्तवाकप्रैषः ।
 न प्रस्तरप्रहरणम् । सूक्तकान्तेऽग्नीदनुप्रहरेत्याह । अध्वयुः किमपि नानु-
 प्रहरति प्रस्तरतृणादिकम् । तूष्णीमात्मालम्भः । उदकालम्भः ।

ततः सम्बदस्वेत्यादि शम्योर्ब्रहीत्यन्तम् । परिधिप्रहरणकाले परि-
 धीनामुपस्पर्शनमेव, न प्रहरणम् । ततः संस्रवाहुतिः । धुरि निधानम् ।
 वेद्यालम्भः । पिष्टलेपहोमपक्षे तद्धोमः । आज्यहोमपक्षे त्वभाव एव ।
 होतुर्वेदविमोकः । आवेदे स्तरणम् । न समिष्टयजुर्होमः । बर्हिषस्तूष्णीं
 परिधीनां चाग्नौ प्रक्षेपः । प्रणीताविमोकः । राक्षसभागः । व्रतविसर्गः ।
 हविरुच्छिष्टानां ध्रौवस्य चाग्नौ प्रक्षेप उदकेवा, प्राशनं वा । ततः सर्वेषां
 सव्यकरणमुदकोपस्पर्शनं च । इति महापितृयज्ञः ।

इति पञ्चमस्य नवमी कण्डिका ॥ ९ ॥

त्रैयम्बकान्निर्वपति रौद्रानेककपालान् यावन्तो यज-
मानगृह्या एकाधिकान् ॥१॥ चतुरो वा ॥२॥ उदङ्मुखः
सर्वम् ॥३॥ देशांश्च ॥४॥ जुहोतयोऽवषट्कारान् ॥५॥
अक्तान्वा ॥६॥ पात्र्यां कृत्वा दक्षिणाग्न्युल्मुकमादाय

अथ त्रैयम्बका जुहोतय उच्यन्ते । तत्र प्रतीष्टिविहारपक्षे एकस्यैव
दक्षिणाग्नेरुद्धरणम् । साधारणविहारपक्षे च यः पित्र्यायां वेदिमध्ये प्र-
णीतः स एवानोय स्वस्थाने स्थापनीयः । अत्रोदीची प्राचीवत् । प्राची
दक्षिणा, दक्षिणा प्रतीची, प्रतीच्युत्तरेत्येवं दिग्विपर्ययः । अत्र सर्वं कर्मो-
दङ्मुखेन कर्तव्यम् ।

अत्र मतद्वयम् । दर्विहोमा दर्शपूर्णमासधर्मका इति कात्यायनः ।
अपूर्वा इति जैमिनिः । तत्र दर्शपूर्णमासधर्मा दर्विहोमा इति पक्षाश्रयणे
त्रैयम्बकेषु शतरुद्रियादिवदन्यन्वाधानाद् कर्मापवर्गान्तं सर्वं तूष्णीं भ-
वति । यथा कर्ममताजुसारिणः कुर्वन्ति । अपूर्वपक्षे यावदुक्तमेव भवति
नाधिकम् । तदा चाध्वर्युरेक एव सर्वं करोति । यथाश्रुतमिति हरि-
स्वामिनः ।

तत्र ब्रह्मयजमानो दक्षिणाग्नेः पुरस्तात्प्रथङ्मुखावुपविशतः । उत्तरो
ब्रह्मा गार्हपत्यस्य दक्षिणतः प्रत्यक्संस्थान्युदगग्राणि पात्राणि, दक्षिणो य-
जमानः । ततोऽध्वर्युर्गार्हपत्यस्य दक्षिणतः प्रत्यक्संस्थमुदगग्राणि पात्रा-
ण्युपकल्पयति—शुर्पाग्निहोत्रहवणि, स्फ्यः, प्रजासंख्यया एकाधिकानि कपा-
लानि, शम्या कृष्णाजिनम्, उलूखलमुसलम्, दूषदुपलम्, पात्रीधान्यं,
व्रीहयो यवा वा, पवित्रार्थं धृष्टिः, संयवनोदकम्, मध्यमपलाशपत्रम् ।
श्रृतावदानम्, महापात्री, दण्डशिक्ष्यादि ।

ततो गार्हपत्यस्य पश्चादुदगग्रां पात्रीं निधायोदगग्रं स्फ्यं तस्याधः
प्रेरयित्वा शुर्पाग्निहोत्रहवण्यादानम् । प्रतपनम् । पात्रीसमीपे गमनम् ।
पात्रीविलालम्भः । हविष ईक्षणम् । अपद्रव्यनिरसनम् । अपद्रव्याभावे
हविषोऽभिमर्शनं वा । हविष आलम्भनम् ।

प्रजासंख्यात एकाधिकानां चतुर्मुष्टिकानां ग्रहणम् । द्विप्रजाप्रजैकप्र-
जानां चत्वारि चतुर्मुष्टिकानि । शेषाभिमर्शनम् । उत्तरत ईक्षणम् । उत्थानं,
गार्हपत्यं दक्षिणेन हविरोसादनम् । पवित्रकरणम् । प्रोक्षणीसंस्कारः ।
ब्रह्माण्मीक्ष्णादिसङ्केतेन पृष्ठा तथैवानुज्ञातो हविः प्रोक्षति यावद् ग्रहणम् ।
पात्रप्रोक्षणम् । असञ्चरे प्रोक्षणीनां निधानम् ।

चतुष्पथे पलाशपत्रमध्यमेन होमः ॥७॥ सर्वेषामवदानः

कृष्णाजिनादानम् । अवधूननम् । गार्हपत्यमपरेण दक्षिणश्रीवस्या स्तरणम् । सव्याशुन्ये उल्लखलनिधानम् । हविरावपनम् । मुसलादानम् । मुसलावधानम् । उत्तरामिमुखस्तिष्ठन्नवहन्ति । अग्नीदभ्युदङ् तिष्ठन्नेवावघातं करोति । शूर्पादानम् । हविरुद्वपनं, निष्पवनं, विवेचनम् । पुनः कृष्णाजिनादानादि । गार्हपत्यस्य पश्चात्पुनः कण्डनम् । उद्वपनम् । पुनर्निष्पवनम् । तुषनिरसनम् । पाड्यामावापः, त्रिःफलीकरणम् । कण-निधानम् ।

पूर्ववद्दक्षिणश्रीवं कृष्णाजिनमास्तीर्य सव्याशुन्ये उदगग्रां दृषदमुप-धाय शम्यामधः प्रत्यगग्रां प्रेरयिस्वोपर्युपलामुपधाय हविरावापं कृत्वा पेषणं प्रोहणान्तम् । अग्नीदुपवेषमादाय गार्हपत्यस्य पश्चादुदङ्मुख उपविश्य गार्हपत्यस्योत्तरार्द्धे प्रत्यक्संस्थानि कपालानि प्रथमकपाल-धर्मणोपदधाति प्रतिपुरोडाशमेकैकम् । तत्राङ्गाराणां दक्षिणत उदूह-नम्, उत्तरतः कपालोपधानस्य विधानात् । कपालानामङ्गारैरभ्यूह-नम् । उपसर्जन्यधिश्रयणम् ।

अध्वर्योः पिष्टानामौक्षणम् । पाड्यां संवापः । उपसर्जनीनिनयनादि संयवनान्तम् । यावद्गृहीतं पुरोडाशकरणम् । विभज्यालम्भः । अधि-श्रयणाद्यभिवारान्तम् । आप्योदकनिनयनम् । पलाशपत्रशृतावदान-महापात्रीणां संमार्गः । पुरोडाशानां विकल्पेन प्राणदानम् । ततः पात्रीं स्थापयित्वा तस्यामेकस्यामेव सर्वान्पुरोडाशानुद्वास्य कपालान्युद्वासयेत् ।

ततो दक्षिणाग्नेरुलमुकमादाय पात्रीशृतावदानपलाशपत्रनलिकाऽऽसन दण्डशिक्याद्युपयुक्तं सर्वमादाय ब्रह्मयजमानाग्नीध्वर्यवः सपत्नीका उदीच्यां दिशि चतुष्पथे गत्वा तत्र परिसमूहनादि कृत्वा तमानीत मुलमुकमुदङ्मुख उपसमादधाति । तस्य पुरस्तात्प्रत्यङ्मुखौ ब्रह्मय-जमानौ पूर्ववदुपविशतः । तयोरुत्तरतो ब्रह्मा दक्षिणो यजमानः ।

ततोऽध्वर्युरग्निं परिस्तीर्य समिधमाधाय पलाशपत्रे सर्वेषां पुरोडा-शानामतिरिक्तवर्जितानामुत्तरार्द्धात्सकृत्सकृद्वदाय प्राणदानं कृतं चेद-न्नोपस्ताराभिघारावपि कृत्वा तस्मिन्नग्नौ जुहोति । एष ते रुद्र भागः सह स्वस्त्रेति । इदं रुद्राय ।

अक्तेषु मिश्रणमिति (११) । अङ्गनं प्राणदानम् । तद्धि प्राक् विक-ल्पेन विहितम् । अक्त्विति (८) । तत्राक्तेषु कृतप्राणदानेषु पुरोडा-शेषु मिश्रणमुपस्तारप्रत्युपस्ताररूपं सर्वं कुर्यात् । “स आज्यस्योपस्तीर्ये

सकृत्सकृदतिरिक्तवर्जम् ॥८॥ अक्तेषु मिश्रणम् ॥९॥ एष
 त इति जुहोति ॥१०॥ अतिरिक्तमाखुत्कर उपाकिरत्ये
 त इति ॥११॥ आगम्यावरुद्र मदीमहीति जपन्ति ॥१२
 अग्निं त्रिः परियन्ति पितृवत्सव्योरुनाघानास्यम्बक-
 मिति ॥१३॥ देववच्च ॥१४॥ एतेनैव दक्षिणानाघानाः
 ॥१५॥ कुमार्यश्चोत्तरेणोभयत्र पतिकामा भगकामा वा
 ॥१६॥ रौद्रान्यजमानोऽञ्जलिनोदस्यत्यगोः प्रापणम्
 ॥१७॥ प्रतिगृह्णात्येनानशक्य उपस्पर्शनम् ॥१८॥ मृतयोः
 कृत्वा वेणुयष्ट्यां कुपे वाऽऽसज्योभयतः स्थाणुवृक्षवा
 शबल्मीकानामन्यतमास्मिन्नुत्क्षेपणवदासजत्येतत् इति
 त्युपस्ताराभिधारा प्रकृत्य “सैषाऽऽज्येन मिश्राऽऽहुतिर्हृतये” इति श्रुतेर्मि-
 श्रणशब्देनोपस्ताराभिधाराबुच्येते ।

ततो ऽतिरिक्तं पुरोडाशमुत्तरस्यां दिशि गत्वा आखुत्करे करोति ।
 आखुभिस्तकीर्णै पांसुराशौ प्रवेशयति । अन्तर्हितं करोतीत्यर्थः । एष ते
 रुद्र भाग० आखुस्ते पशुरिति । सर्वेऽपि तत्र गच्छन्ति ।

ततः प्रस्थागम्यावरुद्रमदीमहीति सर्वे जपन्ति (३. ५८) । ततः
 सर्वे दक्षिणपाणिना सव्यानूरुन् कुट्टयन्तः सर्वे ऽग्निमप्रदक्षिणं त्र्यम्ब-
 कमिति त्रिः परियन्ति । सकृन्मन्त्रः, वारद्वयं तूष्णीम् । ततो ऽनेनैव
 मन्त्रेण प्रदक्षिणं हस्तेनैव दक्षिणानूरुन् कुट्टयन्तोऽग्निं त्रिः परियन्ति ।
 नात्रापसव्यकरणमविहितत्वात् ।

यजमानकुमार्यश्चात्तरेण त्र्यम्बकमिति मन्त्रेण पतिवेदनमित्यनेनो-
 भयविधमपि परिगमनं सहैव कुर्वन्ति पतिकामाः सौभाग्यकामा वा ।
 वचनात्कुमार्या अपि मन्त्रपाठः ।

ततो रौद्रान्पुरोडाशान्यजमानोऽञ्जलौ कृत्वा ऊर्द्धोस्तथा उत्तिपति
 यथोर्ध्वमुखोऽपि गौर्न प्राप्नोति । तान् क्षिप्तानघस्ताःपततो यजमानः
 पुनरञ्जलिना प्रतिगृह्णाति । पततो धारयतीत्यर्थः । यदा ग्रहीतुं न शक्नो-
 ति तदा यावन्तो भूमौ पतितास्तावतामुपस्पर्शनं करोति ।

ततः पुरोडाशान्समं विभज्य शिष्ययोः कृत्वा ते च शिष्ये वंशयष्ट्यां
 कुपे यद्विषयवृक्षदण्डे वंशपात्रद्वययुक्ते (वेणुनिर्मितभाजनद्वययुक्तो दण्ड-
 विशेषो वीवधापरपर्यायः कुप इति भावः इति माधवाचार्यः)

११९॥ कृत्तिवासा इति ॥ २० ॥ अनपेक्षभेत्योपसपृशन्त्य-
॥ २१ ॥ २० ॥

शुनासीरीयमतः ॥१॥ यदेच्छेत् ॥२॥ पौर्णमासध-

या उभयतो बध्वोत्तरस्यां दिशि गत्वा वृद्धे वा स्थाणौ वा वंशे वा
घलमीके वा एतत्त इति मन्त्रेण (३. ६१) ताच्छुभद्रयं तगोचमवलग-
पति यथा गौरूर्ध्वमुखोऽपि न प्राप्नुयात् । कृत्तिवासा इत्यनेन (३. ६२)
निश्चलीकरोति । तत्रापि सर्वं आयाति ।

ततः सर्वं प्रदक्षिणमावृण्य पश्चादत्रलोकनमकुर्वन्तो गृहं प्रत्यागत्य
रादप्रक्षालनादि कृत्वा ऽऽचम्याप उपस्पृशन्ति । ततः पात्तिकं यथोक्तं
पनम् । शतब्राह्मणभोजनसंकल्पः । साकमेधार्थं साधारणोद्धरणपक्षे
गार्हपत्यमध्यमाहवनीयौ समारोप्य गृहान् गत्वा मथित्वा पौर्णमासेष्टि
पक्षादिं कृत्वा वैश्वदेवादिनित्यं कृत्वा भोजनादि कुर्यात् ।

देवात्सायंकालाद्वर्गाद्यदि पर्वसमाप्तिर्न भवति तदाऽग्निहोत्रहोमः
पौर्णमासेष्टयनन्तरमेव कर्तव्यः क्रमानुग्रहात् । प्रतीष्टिविहारपक्षे गार्ह-
पत्य एव समारोप उद्भृत्य वा । तदानीमुद्भृतस्यानपवृक्तस्याहवनी-
यस्याभावात् । केचिन्महाहविराहवनीयोपस्थानान्तं कृत्वा प्राग्गत-
विसर्गात्तस्मिन्नेव विहारे पिड्यां ज्यंवाकांश्च कृत्वा प्रतिपदि कर्माप-
वर्गान्तं कुर्वन्ति ।

अस्मिन्पक्षे पिड्यायां ज्यम्बकेषु च ब्रह्मवरणं व्रतविसर्गश्च न
भवति, महाहविर्मध्य एवान्तर्भावात् । शाह्यायनभाष्यकारस्य (३.
१७) याज्ञिकानां चायमेव पक्षोऽभिमतः । इति साकमेधाः ।

इति पञ्चमस्य दशमी कण्डिका ॥१०॥

अथ शुनासीरीयसंज्ञं चतुर्थं पर्वं प्रदर्शयते । तच्चचातुर्मास्यानामुत्सर्गपक्षे
साकमेधसमनन्तरं तत्कालमेव भवति । शाखान्तरात् द्वयहे ज्यहे चतु-
रहे वा । अथवा मार्गशीर्ष्यां पौष्यां माघ्यां फाल्गुन्यां वा यदा इच्छा-
भवति । तथा चापस्तम्बः—“ततो द्वयहे ज्यहे चतुरहेऽर्धमासे मासि
चतुर्षु वा मासेषु शुनासीर्येण यजेते”ति । मानवे—“शुनासीर्यं चतुर्षु
मासेषु सद्यश्चतुरहे वा मासि वा वैश्वदेवेन व्याख्यातमि”ति । काटके—
“शुनासीर्यं चतुर्थ्यां मासि चतुर्षु वा मासेषु शुनासीर्येण यजेते”ति ।

तत्राप्यौ हवीषि भवन्ति । आग्नेयो ऽष्टाकपालः, सौम्यश्चरुः, सा-

दे० प० २५

र्मा बर्हिर्वर्जम् ॥ ३ ॥ नित्येभ्योऽधिकानि शुनासीराभ्यां
द्वादशकपाल इन्द्राय वा शुनासीराय ॥ ४ ॥ वायव्यं प-

वित्रो द्वादशकपालो ऽष्टाकपालो वा, सारस्वतश्चरुः, पौष्णश्चरुः, शुना-
सीराभ्यां द्वादशकपालः, वायव्यं यो यवागूर्वा, सौर्य एककपाल इति ।
तत्र पूर्वमहतवस्त्रपरिधानं दम्पत्योः । प्राचीनप्रवणे वितानसाधनम् ।

ऋत्विग्वरणम् । अश्वपङ्गवसीरदक्षिणेन वा अश्वौष्टारद्वयद-
क्षिणेन वा सीरगवदक्षिणेन वा अश्वौष्टारगवदक्षिणेन वा शुनासीरीयप-
र्वणा ऽहं यक्ष्य इति चतुर्णां वरणम् । शुनासीरीयपर्वार्थमित्याहवनीय-
दक्षिणाग्न्योरुद्धरणम् । अग्न्यन्वाधानम् ।

वायव्यपयःपक्षे शाखाच्छेदः, परिवासनम्, उपवेशकरणम्, पवि-
प्रबन्धनम् । वत्सापाकरणम्, वायवे भागधिति गोः स्पर्शने विशेषः । उ-
पगृहनम् । षडासनोपकल्पनम्, ब्रह्मवरणम्, शुनासीरीयपर्वणाऽहं
यक्ष्य इति ।

पात्रासादने—शुर्पाग्निहोत्रहवणि, स्फत्रः कपालानि त्रयस्त्रिंशत्,
एकोनत्रिंशद्वा । स्थाल्यस्त्रिंशः, शम्याकृष्णजिनम्, उल्लुल
मुसलम्, दृषदुपलम्, पात्रीधान्यम्, पवित्रार्थो धृष्टिः, संयवनोदकम्,
स्थाली आड्यञ्च, वेदश्च, दोहनचतुष्टयम्, दक्षिणार्थं षड्भ्रनडुद्-
द्धिर्युक्तं सीरं हलम्, श्रीष्टारौ वोढारौ महान्तौ वलीवर्दी, सौर्यस्य
श्चेतोऽश्वः, तदभावेऽश्वेतो गौः, उदकतृणमग्निः, विंशतिकाष्ट इध्मः, कुश
प्रस्वः प्रस्त्रोपसन्नद्धं त्रेधा बर्हिः, स्रुत्रो जुहूः, उपभृद् ध्रुवा, समार्गा-
र्हाणि यानि च, तत्र शृत्वावदानमेतन्ने, पुरोडाशपात्रश्चतस्र इति
विशेषः योक्त्रं यूनकुशाश्च, परिधयः पीठम्, इडापात्री षडवत्तम्,
अन्तर्द्धानकटः पूर्णपात्रम्, पक्षे कर्मापवर्गा समिच्च ।

वपनाभावः । मन्थनं विकल्पेन । “न मथन्त्यग्निम्” (२. ६. ३. ३.)
“तेषां वै चतुर्ध्वग्निं मन्थन्तां”ति (१२. ५. २. ८.) विहितप्रतिषिद्ध-
त्वात् । तत्रामन्थनपक्षे सर्वं पौर्णमासवत् । मन्थनपक्षे वैश्वदेववज्रव-
प्रयोज्यादि सर्वमिति बहुचब्राह्मणे श्रूयते तत्सूत्रे च । तथा च ब्राह्मणे—
“यद्वै श्वदेवस्य तन्त्रं तत्तन्त्रं यद्यु न मथ्यते पौर्णमासमेव तन्त्रं भवती”ति
(५. ११. ३) । सूत्रे च—“(१)समानमन्थद् वैश्वदेवेन पौर्णमासं त्व
मथ्यमान” इति । आश्वलायनः—“समानां वैश्वदेव्ये”ति ।

यः ॥५॥ लौकिकम् ॥३॥ प्रतिधुकृश्रुतेः ॥७॥ नाविरोधात्
॥८॥ प्रकृतिदर्शनाच्च ॥९॥ यावगूर्वा ॥१०॥ सौर्य एकक-

स्फयोपहितपत्रोकरणादि । ग्रहणे विशेषः-अग्नये जुष्टं गृह्णामि,
सोमाय, सवित्रे, सरस्वत्यै, पूष्णे, शुनासीराभ्यां जुष्टम् । यवागुपक्षे
वायवे जुष्टम्, सूर्याय जुष्टम्, प्राक्षणे अग्नये स्वा जुष्टमित्यादि ।
कणान्ते विभज्यालम्भः । इदमग्नेः सवितुः पूष्णः शुनासीरयोः सूर्यस्य
च । इदं सोमस्य सरस्वत्याश्च । यवागुपक्षे वायोश्च ।

यथोक्तं कपालोपधानम् । एककपाले तप्यस्वेत्यभ्यूहनम् । ईक्षणान्ते
पौष्णस्य विभज्यालम्भः इदमग्नेः सवितुः शुनासीरयोः सूर्यस्य च,
इदं पूष्णः । चर्चाविभज्यालम्भः इदर्थं सोम्यस्य, इद सरस्वत्याः । यवागु-
पक्षे इदं वायोः । संघवनानन्तरं पुण्डोशानां विभज्यालम्भः इदमग्नेः,
इदं सवितुः, इदर्थं शुनासीरयोः । इदर्थं सूर्यस्य ।

प्राणदाने-अग्निं गच्छ । सोमम्, सवितारम्, सरस्वतीम्,
पूष्णम्, शुनासीरौ गच्छ । यवागुपक्षे वायुं गच्छ, सूर्यं गच्छ, एक
कपालस्याज्येनान्ताच्छ्रदानम् । इदमहं सप्तदशेन वज्रणेः यववाधनम् ।
पञ्चप्रयाजा अमन्थनपक्षे ।

उत्तमे प्रयाजे इदमग्नये सोमाय सवित्रे सरस्वत्यै पूष्णे शुनासीराभ्यां
वायवे सूर्याय देवभ्य इत्यादि । तत आज्यभागौ ।

प्रधानयागे-अग्नयेऽनु० अग्निं यज, सोमायानु० सोमं यज, सवित्रे
उपांशु अनु० सवितारं यज, सरस्वत्या अनु० सरस्वतीं यज, पूष्णेऽ
ऽनु० पूष्णं यज, शुनासीराभ्यामनु० शुनासीरौ यज ।

वायोः पयोहविःपक्षे इदानीमेव दोहः, उपसृष्टाप्रेषः, स्थाल्या
दानम्, अग्निश्रयणाभावः, पवित्रस्य स्थाल्यां निधानम्, षड्गवदोहः,
परिक्षालनोदकासेकः, न श्रपणम्, वायुं गच्छेति प्राणदानम्, आसा-
दनं वेधाम्, आलम्भः, वायवे उपांशु अनुब्रूहि, वायुम् उपांशु यज इदं
वायवे, यवागुपक्षेऽप्येवमेव यागः, सूर्याय उपांशु अनुब्रूहि, तत्र जुहामुप-
स्तीर्य कृत्स्नमेककपालमवधाय द्विरभिघार्यातिकम्पाश्राव्य सूर्यं उ-
पांशु यज इदं सूर्याय ।

ततः स्विष्टकृदादि प्राशित्रादि सर्वं सर्वेषाम् । शुनासीर्यस्य पयसश्च
भागः ङवत्तचतुर्द्धाकरणानामभावः । समस्य मार्जनम् । दक्षिणालम्भे-
सीराश्वमसीति वा सीरगवमसीति वा ओष्टरगवमसीति वा । अस्यैष्टि-
कशुनासीरीयपर्वणः समुध्यर्थं पङ्क्तिभरनडुद्भिद्युक्तं सीरं श्वेतमश्वं च

पालः ॥ ११ ॥ सीरद्वै० षड्योगं दक्षिणा ॥१२॥ ओष्टारौ
वा ॥१३॥ श्वेतोऽश्वः सौर्यस्य ॥१४॥ अभावे गौः ॥१५॥
संवत्सरेऽसौः फाल्गुन्युददृष्टे शुनासीरीयेणैष्टा सोमेन

दक्षिणाम्, अथवा ओष्टारौ अश्वं दक्षिणाम्, अश्वाभावे तस्य स्थाने
श्वेतमिनि प्रयोगः । ब्राह्मणा इदं वः सीराश्वं प्रतिगृहीत, सीरगवं वा,
ओष्टाराश्वम्, ओष्टारगवं वेति ।

अमन्थनपक्षे त्रयोऽनुयाजाः । व्युहने-अग्नेः सोमस्य सवितुः सर-
स्वत्याः पूष्णः शुनासीरयाः, वायोः, सृधंस्योज्जिति० । आग्निः, सोमः, स-
वित्ता, सरस्वती, पूषा, शुनासीरी वायुः सूर्यः तमपनुदन्तु । अत्रोपांशु-
देवतानामुच्चारणमुपांशु कर्तव्यम् अन्यासामुच्चैः ।

प्रस्तरहोमे इदमग्नये सोमायाग्नये सोमाय सवित्रे सरस्वत्यै पूष्णे
शुनासीराभ्यां वायवे सूर्याय देवेभ्य इत्यादि । परिधिभिः सहोपवेष-
होमः । एकं समिष्टयजुः । कर्मापवर्गान्ते षपनाभावः । अन्ते शत
ब्राह्मणभोजनम् ।

इति शुनासीरीयम् ।

अथ यो यजमानः चातुर्मास्यैः सम्वत्सरं व्याप्तुमिच्छति तस्य फा-
ल्गुनशुक्लपतिपदि शुनासीरीयम् । तत आगामिन्यां पौर्णमास्यामग्नि-
ष्टोमः कार्यः, अग्नीवामीयः पशुर्वा आग्नेयो इष्टिर्वा ।

एतच्च फाल्गुन्यां चातुर्मास्यामारम्भपक्षे । चैत्र्यारम्भे चैत्रशुक्ल
प्रतिपदि शुनासीरीयं वेशाख्यां सोमादि । एतत्सोमादिकमुत्सर्गपक्षेऽप्येव ।

अथ चातुर्मास्यानामावृत्तिपक्षे विशेष उच्यते । आवृत्तिपक्षे फा-
ल्गुन्यां पौर्णमास्यां शुनासीरीयं कृत्वा प्रातर्वैश्वदेवं पर्वं कुर्यात् । चैत्र्या-
दावप्यारम्भे एवमेव ज्ञेयम् । एवं प्रतिवर्षं यावज्जीवं कर्त्तव्यम् । आ-
वृत्तिपक्षे द्वादशपशुसोमानामभावः ।

इति श्री त्रिरिचित्संभ्राट्स्थपतिमहायज्ञिक श्रीप्रजापतिवृत्त देवहृत कात्यायन
पद्धतो ऐष्टिकानि प्रतिपर्वं चातुर्मास्यानि ।

अथ पशुसहितानि चातुर्मास्यान्यभिधीयन्ते । तेषु चातुर्मास्य हवि-
र्धागाः पशुयागश्चोभयं प्रधानमेव तथापि महत्वात्पशोस्तन्त्रं भवति ।
तत्र यत्कर्म पशुना न विरुध्यते तच्चातुर्मास्यानां भवति । यथाऽहतवस्त्रप
रिधानादि । विरोधे तु पाशुकमेव । एकादश प्रयाजानुयाजादि ।

तत्र वरणे विशेषः । सपशुना वैश्वदेवपर्वाणा चातुर्मास्येन पशुदक्षिणेनाहं यक्ष्ये इति ब्रह्महोत्रध्वर्युमैत्रावरुणप्रतिप्रस्थात्रग्रीधां वरणम् । ततः परिसमूहनादिपूर्वकमाहवनीयदक्षिणाग्न्योरुद्धरणम् । सपशुवैश्वदेवपर्वार्थमिति । अग्न्यन्वाधानम् । चतुरासनम् । ब्रह्मवरणम् । प्रथमजगवपशुदक्षिणेन सपशुवैश्वदेवपर्वाणाहं यक्ष्ये तत्र भूपते० । प्रतग्रहणम् । ततो यूपाहुत्यादिकर्मापवर्गान्तं निरूढपशुवत्कर्त्तव्यम् ।

वैश्वदेवः पशुः सद्यो द्व्यहकालीनो वा । संमार्गान्ते समार्जनास्थापनम् । नियोजने विश्वेभ्यो देवेभ्यो जुष्टं नियुनक्ति । प्रोक्षणे विश्वेभ्यस्त्वा देवेभ्यो जुष्टं प्रोक्षामि । विश्वान्देवान्गच्छेति वपाप्राणदाने ।

विश्वेभ्यो देवेभ्यश्छागस्य वपायै मेदसोऽनुब्रूहि, विश्वेभ्यो देवेभ्यश्छागस्य वपां मेदः प्रेष्य । वैश्वदेवहविषां निर्वापः । तत्र वपामार्जनान्ते शाखाच्छेदनादि वैश्वदेवपयस्यार्थं वत्सापाकरणं शाखोपगृहणान्तम् । मानवे दर्शनात् । पशुपुरोडाशमनु पात्रासादने—

शुभं कपालानि एकचत्वारिंशत् द्वाचत्वारिंशद्वा चरुस्थात्यस्तिस्रः, कृष्णाजिनम्, उलुखलमुसलम्, पात्रीधान्यम्, शाखोपवेषः, संयवनोदकम्, दोहनचतुष्टयम्, दक्षिणार्थः प्रथमजो गौः श्रुतावदानम्, मेक्षणम्, वाजिनभाण्डम्, पुरोडाशपोष्यः पञ्च । एतावदासाद्य पात्रान्तरे प्रोक्षणीरुनीय शर्पाग्निहोत्रहवण्योरादानादि ।

ग्रहणे पूर्वं पशुपुरोडाशस्य ग्रहणम् । विश्वेभ्यो देवेभ्यो जुष्टं गृह्णामि । तत आग्नेयादीनां वैश्वदेवपर्वहविषां घात्रापृथिवीयान्तानां ग्रहणं सादनान्तम् । ततः पात्रान्तरात्प्रोक्षणीरादाय यथागृहीतं प्रोक्षणम् ।

कृष्ण जिनादानादिकण्डनं कणान्तम् । सर्वत्र विभज्यालम्भे अग्नेरिति पदात् पूर्वं विश्वेषां देवानामिति पदप्रयोगः । अन्यदैष्टिकवत् । प्रोक्षणान्ते पयस्यार्थमुपसृष्टादि परिक्षालनान्तो दोहः ।

कपालोपधाने वैश्वदेवस्य द्वादश कपालानि, अन्येषामैष्टिकवत् । तप्ते पयसि दधिप्रक्षेपः । तत्रस्थाभिघारमदत्त्वा वाजिननिषेकः । आप्त्यान्ते पूर्वस्थापितवेदमूलाग्रैः श्रुतावदानमेक्षणवाजिनपात्रपुरोडाशपात्रीणां संमार्गः । ततः संमार्जनापासनम् । प्राणदानं पूर्वं पशुपुरोडाशस्य विश्वान्देवान् गच्छेति । तत आग्नेयादीनां वाजिनान्तानाम् । उक्तेरे वाजिनासादनम् ।

पशौ त्रिकल्पादकृतं चेदिह नियोगतो मन्थनम् । पशुपुरोडाशयागे विश्वेभ्यो देवेभ्यः पुरोडाशस्यानुब्रूहि । विश्वेभ्यो देवेभ्यः पुरोडाशं प्रेष्य । अत्र स्विष्टकृदर्थं पशुपुरोडाशस्योपभृति नावदेयम् । तत आ-

मनेयादीनां घावापृथिवीयान्तानां पूर्ववत्प्रचारः ।

ततोऽग्नये स्विष्टकृतेऽनुब्रूहीत्युक्त्वोपस्तीर्य पशुपुरोडाशादीनां सर्व-
धामुत्तरार्द्धादिकप्रत्यवायमवदाय द्विरभिघार्यातिक्रम्याश्राव्याग्निं ७ स्वि-
ष्टकृतं यजेति प्रैषः । यजप्रैषः स्विष्टकृत् । ततः प्राशिन्नादि सर्वम् ।
सर्वेषां पशुपुरोडाशमारुतपयस्यानां भागपडवत्तवतुर्द्धाकरणानाम
भावः । पशुपुरोडाशेऽन्ते समस्य मार्जनम् ।

ततो दक्षिणादानम् । पशुप्रथमजगवमसीति विशेषः । अस्य स
पशुवैश्वदेवपर्वणः समृध्यर्थं पशुप्रथमजगवं (१)दक्षिणां ब्रह्मण इत्यादि ।
ब्राह्मणा इदं घः पशुप्रथमजगवं प्रति गृह्णीतेति । द्यौस्त्वा ददात्त्विति
प्रतिग्रहमन्त्रः ।

मानवे—विशेषः “पशुमद्भिश्चातुर्मास्यैर्यजन्ति तेषां व्रतं काल
दक्षिणं यथाहविर्यज्ञियानामिध्मावर्हिः पौर्णमासीनिवर्तनं च । तस्य
तस्य पुरस्तात्पाशुक्या चान्वारम्भणीये”ति । अत एवाह सम्प्रदायकारः—
'पाशुकेऽन्ते पूर्वदक्षिणे”ति । तेन केवला पूर्वदक्षिणैव युक्ता । शाह्वा-
यनस्तूभयदक्षिणामुक्तवान् (१४. १०. २२-२३) ।

ततः पशुविशसनादि । पशुयागे विश्वेभ्यो देवेभ्यश्छागस्य हविषो
ऽनुब्रूहि । विश्वेभ्यो देवेभ्यश्छागस्य हविः प्रेष्येति । एकादशानुयाजाः
प्रेष्यप्रैषाश्च । वहिस्त्रेधा । पुष्पितानां काशानां प्रस्तरः । समिष्टयजू-
षि त्रीण्येव । व्यूहने विश्वेषां देवानां वनस्पतेरुज्जतिम्, विश्वे देवा
वनस्पतिस्तमपनुदन्विति ।

पशुदेवतावनस्पतिसंकीर्तनमात्रम् । प्रासङ्गिकानामावाहना-
दिषु कीर्तनाभावः । सूच्यध्यूहनस्याप्यभाव एव । सूक्तावाकान्ते
शम्योर्वाकान्ते वा वाजिनयागः, मानवे दर्शनात् । सह शाखया प्रस्तरा-
नुग्रहणम् । परिधिभिः सहोपवेषहोमः । हृदयशुलान्ते वपनम् ।
अन्यत्सर्वं निरूढवत् । इति सपशुदैश्वदेवपर्व ।

अथ सपशुवरुणप्रघासा उच्यन्ते । तत्र सपशुवरुणप्रघासार्थमित्याह-
घनीयदक्षिणाग्न्योरुद्धरणम् । अग्न्यन्वाधानम् । अत्र वा व्रतग्रहणम् ।
ततो ब्रह्मवरणम् । सपशुवरुणप्रघासपर्वणाहं यद्ये तत्र भूपत इति ।
व्रतग्रहणमत्र वा । तत पेष्टिकवदध्वर्तुप्रतिप्रस्थात्रोर्यथास्वं करम्भ-
पात्रमेषमेषीकरणम् । ततो यूपाहुत्यादि स्वरुनिष्पत्यन्तम् । ततः
षड्ढोताराहुतिः । ततो वेदिमानाद्युत्तरवेदिच्छादानान्तप्रध्वर्योः । वेदि-

पशुनेष्टया वा यजेत् पौर्णमास्याम् ॥ १६ ॥ आशुत्तिरनी-
जानस्य ॥ १७ ॥ फाल्गुन्युपवसथे शुनासीरीयं प्रातर्वै-
श्वदेवम् ॥ १८ ॥ सपशुषु पशुनन्त्रं प्राधान्यात् ॥ १९ ॥ वृ-

मानादिसम्मर्शनान्ते खरे सप्तभूसंस्कारान्तं प्रतिप्रस्थातुः ।

ततः श्वोभूते उभयोर्दिग्माधानम् । पञ्चगृहीनग्रहणाद्युपयमन्युप-
निवपनान्तमुभयोः । अथवा वेदिमानादि उपयमन्युपनिवपनान्तं सर्वं
श्वोभूत एव कर्तव्यम्, पशोर्वरुणप्रघासानां च विकल्पेन सद्यः
कालत्वविधानात् । ऐष्टिकवद्गृहाः । हरिश्चामिमते ऊहाभावः ।

ततः प्रणीताप्रणयनम् । अकृतं चेद् व्रतग्रहणम् । मध्यमाहवनीय-
वर्जमध्वर्योः परिस्तरणम् । प्रतिप्रस्थातुः स्वाग्नेः ।

अध्वर्योः पात्रासादनम् । शम्याद्ववदुपलम्, स्थाली आज्यं च,
वेदश्च, दक्षिणार्थः, अग्निः, इध्मचतुष्टयम् । वहिश्चतुष्टयम्, सुवपञ्च-
कम्, उखापञ्चकम् । मन्थनचतुष्टयम् । प्राशित्रहरणे, षडवत्तम्, यो-
षकम्, यूनकुशाः कुशास्तीर्णं पीठम्, इडापात्री, अन्तर्धानकटः, पूर्ण-
पात्रम्, क्षुरचतुष्टयं च ।

प्रतिप्रस्थातुरपि कृतानुकरत्वात्तत्र कतिपयपात्राणामासादनम् ।
स्थाली आज्यं च, वेदश्च, अग्निः, इध्मा वहिः, सुवो जुहः । करम्भ-
पात्रहोमार्थं शूर्पम्, उपभृद् ध्रुवा च, करम्भपात्री च, यूनकुशाः,
पालाशास्त्रयः परिधयः, एतावदासादनीयम् । तत उभयोरपि पात्रप्रो-
णादि । ततः प्रोक्षणयः संस्कृता एव । पात्रप्रोक्षणम् । असञ्चरे
निधानम् ।

कुक्कुटाहननादि आत्मात्मभान्तमध्वर्योर्निरूढवत् । पात्रसंमार्ज-
गान्ते संमार्जनानां रक्षणम् । प्रतिप्रस्थातुर्ध्रुवासादनान्तरमाज्यस्थालीं
सूर्वं करम्भपात्रीं चादाय गार्हपत्यसमीपे गत्वा तस्योत्तरत आज्यस्थालीं
करम्भपात्रीं च निधायोपस्तीर्य करम्भपात्राणि तत्रोत्तानानि निधाय
प्रत्येकं तूर्णीं प्राणदानं कृत्वा स्ववेदावेव वाऽऽज्यस्थालीमासाद्य करम्भ-
पात्राणि चासाद्याज्यस्थाल्याज्यालम्भं कृत्वा तूर्णीं करम्भपात्राणां
ततो जौहवादेश्चालम्भं कृत्वाऽऽत्मालम्भोदकालम्भं च करोति ।

ततोऽग्निमादाय यूपवटपरिलेखनाद्यग्निमन्थनान्तम् । अत्र वारुणः
पशुः । तस्योपाकरणम् । नियोजने वरुणाय जुष्टं नियुनक्ति । प्रोक्षणे
वरुणाय त्वा जुष्टम् । प्रोक्षणाद्यग्निस्मागप्रैषान्तम् ।

ततोऽकृतेऽग्निसंमार्गे केन चरस्यति प्रश्नादि । पत्न्याः प्रथानयन

वेद्युर्वैश्वदेवे पाशुकम् ॥ २० ॥ सद्यो वा ॥२१॥ वैश्वदेवः
पशुः ॥२२॥ पशुपुरोडाशमनु हवींषि निवंपति ॥२३॥
तेषां स्विष्टकृद् भूयस्त्वात् ॥२४॥ यथोक्तमविरुद्धम् ॥२५॥
हृदयशूलान्ते वपनम् ॥२६॥ वरुणप्रधामेषु वारुणः ॥२७॥
महाहविषि माहेन्द्रः ॥२८॥ शुनासाराभ्यां चतुर्थः ॥२९॥

पर्यन्तः करम्भपात्रहोमः । तत उभयत्राग्निसंमार्गादि । होतृवरणान-
न्तरं पुनराश्राव्य यजमानवरणम्, अग्निर्ह दैवीनामिति । दण्डप्रदा-
नम् । एकादश प्रयाजाः प्रेष्यप्रैषाः । प्रतिप्रस्थाता नवमदशमयोः प्रया-
जयोर्नानु जुहोति । तस्य पशोरभावेन तयोरप्राप्तेः । अष्टावेव प्रयाजानि-
ष्ट्वा तिष्ठति । अध्वर्युणा सह स्तुचौ सादयति । उभयोः स्वाहाकृति-
यागद्याज्यभागान्तम् ।

अथवा पशोराज्यभागयोर्विकल्पप्रतिप्रस्थातुराज्यभागानन्तरं
पाणौ स्रग्भारणत्रिधानाच्च पशुपुरोडाश एव यजप्रैषावाज्यभागो कर्त्तव्यौ
नेह । अध्वर्योर्वपायापो मार्जनान्तः । तत्र वरुणाय छ्वागस्य वपायै
मेदसोऽनुब्रूहि, वरुणाय छ्वागस्य वपां मेदः प्रेष्येति विशेषः । इदं वरुणाय
वपामार्जनान्ते पशुपुरोडाशो वारुणोऽष्टाकपालः । तमनु वरुण-
प्रघासहविषां निर्वापः तत्र पूर्वमुभयोः शाखाल्लेदादि । ऐष्टिकवद्वारुणो
माहृत्योः पयस्ययोरर्थं वत्सापाकरणादि शाखोपगुहनान्तम् । “हुतायां
वपायां चात्वाले मार्जयित्वा वारुण्यै वत्सानपाकरोती”ति मानवै
दर्शनात् । ततो यजमान वाचं यच्छेति प्रैषः ।

ततोऽध्वर्योः पात्रासादनम्-शूर्पम् कपालान्येकचत्वारशत्, सप्त-
त्रिंशद्वा, स्थाल्यस्तिस्रः, उलूखलमुसलम्, पात्रीधान्यम्, शाखोपवेषः,
संयवनोदकम्, दोहनचतुष्टयम्, दक्षिणार्थं धेनुः श्रुतावदानम्,
वाजिनभाण्डम्, पञ्च पुरोडाशपात्र्यः, शमीपलाशमिश्राणि करीराणि,
पक्षे कर्मापवर्गा समित् । प्रतिप्रस्थातुः पात्रासादनम्—दोहनचतुष्टयम्,
श्रुतावदानम्, वाजिनभाण्डम्, शमीपलाशमिश्राणि करीराणि ।

ततोऽध्वर्योः पात्रान्तरे प्रोक्षणीरुन्नीय शूर्पाग्निहोत्रहवण्येरादा-
नादि । गृहणे पूर्वं पशुपुरोडाशस्य गृहणम् । वरुणाय जुष्टं गृहणा-
मीति, तत आग्नेयादीनामैष्टिकवत् । पात्रान्तरात्प्रोक्षणीः स्तुचि कृत्वा
वरुणाय त्वा जुष्टमिति पशुपुरोडाशं प्रोक्ष्याग्नेयादीनां प्रोक्षणम् । ततः
पात्राणां प्रोक्षणमुभयोः ।

ततः कृष्णाजिनादानादि । विभज्यालम्भे सर्वत्रेदं वरुणस्याग्ने रित्येवमग्नेः पूर्वं वरुणपदोच्चारणम् । कपालोपधाने अष्टौ कपालानि वारुणस्य, अन्येषामैष्टिकवत् । प्रोहणान्ते उभयोरुपसृष्टादि परित्तालान्तौ दोहौ । ततश्चक्षुषे त्वेतीक्ष्णादि उभयोरालम्भोदकालम्भनान्तम् । आप्त्यान्ते स्थापितैर्वेदाप्रमूलैः श्रुतावदानमेक्ष्णाजिनपात्रद्वयपुरोडाशपात्रीणां संमागः । पशावकृतं चेदिह नियमेनाग्निमन्थनम् ।

तत एतर्द्धं होतृमैत्रावरुणावित्यादि । अत्रोभयोरुर्द्धपभृतोरादानादि यज्ञप्रैषयोरोज्यभागयोर्यागौ । ततः स्रुक्पाणिरास्ते प्रतिप्रस्थाता । ततोऽध्वर्युर्जुह्वामुपस्तीर्य पुरोडाशस्थाघघन्नाह वरुणाय पुरोडाशस्यानुब्रूहीति । ततः सकृदभिधारः नोपभृति स्विष्टकृदर्थमवदानम् । अतिक्रम्य वरुणाय पुरोडाशं प्रेष्येति प्रेषः । तत आग्नेयादीनां कायाजानामैष्टिकवद्यागः ।

प्रतिप्रस्थानुरपि तद्वन्मारुतीयागः । ततोऽध्वर्युरग्नये स्विष्टकृतेऽनुब्रूहीत्युक्त्वा जुहामेवोपस्तीर्य पशुपुरोडाशादीनां सर्वहविषामुत्तराद्धादवदाय द्विरभिधार्यातिक्रम्योभयोरपि ऐष्टिकवत्स्विष्टकृद्यागः । प्रतिप्रस्थाताऽप्यत्रैष्टिकवत्स्विष्टकृदर्थमवदाय तथैव जुहोति ।

ततः प्राशिवादिसर्वमैष्टिकवत् । वारुणस्य चतुर्द्धाकरणादि सर्वं भवति । उपहूय मार्जनम् । तत इडाभक्षः । भागपरिहारः ततो दक्षिणादानम्, धेनुरसीति विशेषः सपशुवरुणप्रघासपर्वणः समृद्धयर्थं धेनुं दक्षिणामिति ।

ततः पशुविशसनादि । वरुणं गच्छेति प्राणदाने । वरुणाय छागस्य हविषोऽनुब्रूहि वरुणाय छागस्य हविः प्रेष्य । व्यूहने वरुणस्य वनस्पतेरुज्जितिम् । वरुणो वनस्पतिस्तमपनुदताम् । अन्यहविर्देवतानामत्र सङ्कीर्त्तनं भवति, आवाहनादाविव ।

अध्वर्योरेकादशानुयाजाः प्रतिप्रस्थानुर्नवैव । तस्य नराशंसादूर्द्धं नवमदशमौ न भवतः अतस्तयोर्ह्यमानयोस्तत्रैव तिष्ठति किमपि न करोति, पुनरेकादशे हुतेऽध्वर्युमनुजुहोति । एवं तस्य नवानुयाजा भवन्ति । धारानुयाज उभयोः ।

समिष्टयजुरन्ते उरुर्द्धं हीति वावचनाद्यवभृथः समिदाधानान्तः । तत उभयोर्बर्हिर्होमः । ततः शूलावभृथः समिदाधानान्तः । ततो वपनम् । ततः प्रणीताविभोकाद्याहयनीयोपस्थानान्तम् । इह वा शूलावभृथो, वपनं, ततो व्रतविसर्गः । वैष्णव्याहुतिः । ततो भागप्राशनादि कर्मापवर्गान्तम् । शतसङ्कल्पः । समारोप्य प्रवेशनम् । ततः पौर्णमासम् ॥

इति सपशुवरुणप्रघासाः ॥

अथ सपशुसाकमेधा उच्यन्ते। तत्र सपशुसाकमेधपर्वणाऽहं यद्य इति वरणे। समारोपादि क्वैडिन्यादित्येष्ट्यन्तमैष्टिकवत्। महाहविषि माहेन्द्रः पशुः। अष्टकपालो माहेन्द्रः पशुपुरोडाशः। तत्र पाशुकवैश्वदेवत्वसर्वम्। नियोजने महेन्द्राय जुष्टं नियुनक्ति। महेन्द्राय ह्यगस्य वपायै, महेन्द्राय ह्यगस्य वपां मेदः।

पशुपुरोडाशमनु आग्नेयादि वैश्वकर्मणपर्यन्तानां महाहविर्हविषां निर्वापः। तत्र महेन्द्राय जुष्टम्। तत आग्नेयादीनि। विभज्यालभ्ये इदं महेन्द्रस्याग्नेरित्येवं सर्वत्राग्निपदात्पूर्वं महेन्द्रपदम्। महेन्द्राय पुरोडाशस्यानु०। महेन्द्राय पुरोडाशं प्रेष्य। ऋषभो दक्षिणा। तस्य पशुपुरोडाशपात्रासादन आसादनम्। इडान्ते दानम्। पशुयागे महेन्द्राय ह्यगस्य हविषोऽनु० महेन्द्राय ह्यगस्य हविः प्रेष्य। व्यूहने-महेन्द्रस्य वनस्पतेरुज्जितिम्, महेन्द्रो वनस्पतिस्तमपनुदताम्। अग्न्यादीनामत्र न कीर्तनम्। कर्मापवर्गान्तं निरूढवत्। अत्रापि हृदयशूलान्त एव वपनम्। ततो यथोक्तं पित्र्या। ततस्त्रैयम्बका उदकोपस्पर्शान्ताः। शतसङ्कल्पः। समारोप्य प्रवेशनम्। ततः पौर्णमासेष्ट्यादि ॥

इति सपशुसाकमेधाः।

अथ सपशुशुनासीरीयम्। सपशुशुनासीरीयेण पर्वणाऽहमिति वरणे। दक्षिणाकीर्त्तनमैष्टिकवत्। अत्र शुनासीराभ्यां पशुः। तत्र शुनासीराभ्यां जुष्टम्०। शुनासीराभ्यां ह्यगस्य वपायै मेदसोऽनु०। शुनासीराभ्यां ह्यगस्य वपां मेदः प्रेष्य। पशुपुरोडाशादिमनु आग्नेयादि सौर्यान्तानां शुनासीरीयहविषां निर्वापः।

तत्र पूर्वं शाखाच्छेदादि, वायव्यपयोऽर्थं वत्सापाकरणाद्यपगूहनान्तम्। ततो यजमान वाचं यच्छेति प्रैषः। ततः पात्रासादनादि। अत्र शुनासीरीयदक्षिणाया आसादनम्। ग्रहणे शुनासीराभ्यां जुष्टमिति पशु पुरोडाशग्रहणम्। तत आग्नेयादीनां विभज्यालभ्ये इदं शुनासीरयोऽग्नेरित्येवं सर्वत्राग्निपदात्पूर्वं प्रयोज्यम्।

प्रधानयागे शुनासीराभ्यां पुरोडाशस्यानुब्रूहि। शुनासीराभ्यां पुरोडाशं प्रेष्य। प्रचारकाले एव वायवे दोहं कृत्वा यागः। यजप्रषो हविषां स्विष्टकृत्। पशुपुरोडाशे अन्ते दक्षिणादानमैष्टिकवत्।

पशुयागे शुनासीराभ्यां ह्यगस्य हविषोऽनु० ह्यगस्य हविः प्रेष्य। व्यूहने शुनासीरयोर्वनस्पतेरुज्जितिम्। शुनासीरौ वनस्पतिस्तमपनुदन्तिवति। अत्र हृदयशूलान्ते वपनाभावः। यथाप्राप्तस्यैव वपनस्य कालान्तरविधानात्। न चात्र प्राप्तिरस्यैष्टिके। अन्यत्सर्वं सपशुवैश्वदेववत् ॥

इति सपशुशुनासीरीयम् ॥

पुरस्ताद्वा पर्वणः, पर्वणोऽन्ते वा ॥ ३० ॥ ११ ॥

अथवा सर्वेषु पर्वसु पर्वसु पर्वारम्भात्प्रागेव स्वः स्वः पशुः पृथक् तन्नः कर्तव्यः । तत्रापि पर्वदक्षिणैवेति सम्प्रदायकारः । पशोरपि चातुर्मास्यपर्वशब्देनैवाभिधानात् पशुसमाप्त्यनन्तरं पत्रं । अस्मिन्पक्षे साकमेधेषु महाहविषः प्राक् पशुः । अथवा सर्वपर्वणामन्ते पृथक्तन्नः सवः सवः पशुर्भवति । अस्मिन्पक्षे महाहविषोऽनन्तरं पित्र्येष्टेः प्राक् पशुः । (अथवा सर्वपर्वणामन्ते) अत्रापि पर्वदक्षिणैव । अस्य पशोर्हविर्यज्ञविधत्वात्त्रिरूढपशुवत्सर्वम् ॥

इति पाशुकानि चातुर्मास्यानि ॥

कठानां पञ्चाहिकानि पठ्यन्ते । तत्र फाल्गुनशुक्लैकादश्यां वैश्वदेवं पर्वं । तस्मिन्नेवाहनि वरुणप्रघासार्थमुद्घृत्य करम्भपात्रकरणादुत्तरवेदिद्धादानान्तम् । द्वादश्यां वरुणप्रघासाः । त्रयोदश्यामनीकवत्यादि गृहमेधीयान्तम् । चतुर्दश्यां दर्विहोमादिसाकमेधसमोत्तिः । पौर्णमास्यां शुनासीरीयमिति । एवं पाशुकान्यपि पञ्चाहिकानि भवन्ति । कठानां च प्रतिपद् आरभ्य क्रियन्त इति पठ्यते ।

इति पञ्चाहिकानि ।

अथैकाहिकान्यैष्टिकानि चातुर्मास्यानि लिख्यन्ते । तत्र पञ्चानामृत्विजां वरणम् । गोत्र० शर्मन् प्रथमजगवधेन्वृषभोष्टाराश्वदक्षिणैरैकाहिकैरैष्टिकैश्चातुर्मास्यैरहं यद्य इति । अत्र महत्वाद्धारुणप्रघासिकं तन्नं भवति ।

अहतवस्त्रपरिधानम् । समारोपः । उद्वसानम् । मन्थनम् । गार्हपत्यस्थापनम् । ऐकाहिकैष्टिकचातुर्मास्यार्थमित्युद्धरणम् ।

अग्न्यन्वाधानं सर्वेषु । समन्त्रकं चातुस्यार्थं ब्रह्मवरणम्, गोत्र० शर्मन्नेकाहिकैरैष्टिकैश्चातुर्मास्यैरहं यद्य इति । ततोऽध्वर्युप्रतिप्रस्थात्रो र्यथास्वं करम्भपात्रमेधमेषीकरणम् ।

तत इध्मस्याने शकलपरिधिनिधानम् । उभयोः शाखाच्छेदादि पवित्रबन्धनान्तम् । उपवेशकरणमध्वर्योरेव । ततोऽध्वर्योर्वैश्वदेशपयस्यार्थं वत्सापाकरणम्, विश्वेभ्यो देवेभ्यो भागम् । ततो वारुणपयस्यार्थं वरुणाय भागम् । ततः प्रतिप्रस्थातुर्मारुत्यर्थम् मरुद्भ्यो भागमिति ।

ततोऽध्वर्योर्गृहमेधिचरुश्रपणार्थदुग्धार्थं अयाणां वत्सानां यथास्वं वा तृष्णीमपाकरणम् । ततो वायव्यपयोऽर्थं वत्सापाकरणं वायवे भागमिति । उभयोः शाखोपगृहणम् । ततो व्रतग्रहणमत्रवा । ततः षट्कासादनादि । उभयोरुपयमन्युपनिधपनान्तम् ।

द्वयहपक्षे पूर्वेषुरुत्तरवेदिद्यादानान्तं कृत्वा प्रातरग्निप्रणयनादि कर्तव्यम् । अकृतं चेदत्र व्रतग्रहणं कृत्वा प्रणीताप्रणयनम् । मध्यमवर्जमध्वर्योः परिस्तरणम् । प्रतिप्रस्थातुः स्वाग्नेः ।

अध्वर्योः पात्रासादनम् । शूर्पे कपालानि सप्ततिः षट्षष्टिर्वा, चरुस्थाल्यः सप्त, शभ्याकृष्णाजिनम्, उलूखलमुसलम् दूषदुपलम्, पात्रीधान्यम् शाखोपवेपः, संयवनोदकं बहु, स्थाल्याज्यं च, वेदश्च, दोहनचतुष्टयम्, तत्र तिस्रः स्थाल्यः, दक्षिणार्थं प्रथमजगवधेन्वृषभोऽष्टाराश्वाः, अग्निः । विंशतिरिध्मकाष्ठानि, कुशप्रसूपस्तरोपसन्नद्धं त्रेधा वहिः, स्रुवो जुहूः, उपभृष्टपृषदाज्योपभृच्च, ध्रुवा प्राशित्रहरणे, श्रुतावदानमेक्षणो, वाजिनपात्रद्वयम्, एकादश पुरोडाशपात्र्यः, योक्रं यूनकुशाश्च, परिधयः, पृषदाज्यार्थं दधिपयस्यार्थं च शमीपलाशमिश्राणि करीराणि, मन्थनचतुष्टयम्, पीठं कुशास्तीर्णन्, इअपात्री षड्वत्तम्, अन्तर्धानकटः, पूर्णपात्रम्, पक्षे कर्मापवर्गा समित, वपनपक्षाङ्गीकारे क्षुरचतुष्टयम् ।

प्रतिप्रस्थातुः पात्रासादनम् । स्थाली आज्यं वेदश्च, दोहनचतुष्टयम्, अग्निः, इध्मो विंशतिकाष्ठकः, प्राकृतं वहिः, स्रुवो जुहूः, शूर्पमुपभृद्ध्रुवा, श्रुतावदानम्, करम्भपात्री, वाजिनपात्रम्, यूनकुशाः, परिधयः, शमीपत्राणि करीराणि च ।

ततोऽध्वर्योर्गार्हपत्यस्य पश्चात्प्रागग्रं धान्यपात्रं निधायाधस्तात्स्फ्यस्य प्रेरणम् । पात्रान्तरे प्रोक्षणीरुन्नीक्ष शूर्पाग्निहोत्रहवण्येरादानादिग्रहणं सादनान्तम् । नानाबीजपक्षे तद्धर्मा वैश्वदेवपर्वण्युक्ताः ।

ग्रहणे विशेषः अग्नये जुष्टम् पुरो०, सोमाय जुष्टम् चरुः, सवित्रे जुष्टम् पुरो०, सरस्वत्यै जुष्टम् चरुः, पूष्णे जुष्टम् पौष्णश्चरुः, मरुद्भ्यः स्वतवोभ्यो जुष्टम् पुरोडाशः, द्यावापृथिवीभ्यां जुष्टम् पुरो०, काय जुष्टम् पुरो०, मरुद्भ्यः सान्तपनेभ्यो जुष्टम् चरुः, मरुद्भ्यो गृहमेधिभ्यो जुष्टम् चरुः, मरुद्भ्यो क्रीडिभ्यो जुष्टम् पुरो०, अदित्ये जुष्टम् चरुः, महेन्द्राय जुष्टम् चरुः, विश्वकर्मणे जुष्टम् पुरो, शुनासीराभ्यां जुष्टं पुरो०, वायोर्यवामूपक्षे वायवे जुष्टम्, सूर्याय जुष्टम् पुरोडाशः ।

अत्रैकादश पुरोडाशाः, सप्त चरवः, द्वे पयस्ये, एकं पयो यवामूर्वा, एवमेकविंशतिर्हवीषि अध्वर्योर्भवंति, प्रतिप्रस्थातुश्च मारुतो पयस्या एकं हविर्भवतीति । प्रोक्षणे त्वा जुष्टमिति ग्रहणमन्त्रे विशेषः । एकबीजपक्षे कणान्ते विभज्यालम्भः । इदमग्नेः सवितुः पूष्णे मरुतां स्वतवसां द्यावापृथिव्योरिन्द्रान्योः कस्याग्नेरनीकवतो मरुतां क्रीडिनां विश्वकर्मणः शुनासीरयोः सूर्यस्य च, इदं सोमस्य सरस्वत्या मरुतां सा-

न्तपनानां मरुतां गृहमेधिनामदित्या महेन्द्रस्य च । यवामूपक्षे वायो
श्चेत्यधिकं पदम् ।

क्रमेण कपालोपधानम् । अन्तराऽन्तरा चरुस्थानकरणं च । एककपालेषु
तप्यस्वेत्यभ्यूहनमन्त्रः । प्रोहणान्ते चाध्वर्योर्वैश्वदेवपयस्यार्थं दोहः ।
ततो वारुणपयस्यार्थं द्वितीयः ततः । प्रतिप्रस्थातुर्मास्यार्थं दोहः । ईक्षणां
तण्डुलानां पिष्टानां च । तदन्ते पूषणः पिष्टं पृथक्कृत्यालम्भः ।

तत्र पूषपदवर्जं पूर्ववन्निर्देशः । इदं पूषण इति पूषपिष्टानाम् । तत
श्चरुणां तण्डुलान् विभज्यालम्भः । इदं सोमस्य, इदं सरस्वत्याः, इदं म-
रुतां सान्तपनानाम्, इदं मरुतां गृहमेधिनाम्, इदमदित्याः, इदं महे-
न्द्रस्य । यवामूपक्षे इदं वायोरिति च । ततः पात्र्यां पिष्टानां संवापः ।

चरुणां स्थालीषु क्रमेणावापः । त्रिः प्रक्षालनम् । सान्तापनसंवा-
पानन्तरं गृहमेधिचरुस्थाल्यां शाखापवित्रं निधाय तत्रैव तिस्रो गा दोह-
यित्वा गृहमेधितण्डुलानुदकेन त्रिः प्रक्षाल्य दुग्धमध्ये संवपति । पवि-
त्रवति संदेह्य तं चरुं श्रपयति । 'चरुर्होव स यत्र क्वच तण्डुलानावप-
न्ती'ति (२. ५. ३. ४) ध्रुतेः । ततः प्राकृतम् ।

पुरोडाशानां विभज्यालम्भः-इदमग्नेः, इदं सवितुः, इदं मरुतां स्वत-
वसाम् अथवा मरुताम्, इदं द्यावापृथिव्याः, इदमिन्द्राग्न्याः, इदं कस्य
इदमग्नेरनीकवतः, इदं मरुतांःक्रीडिनाम्, इदं विश्वकर्णः, इदं शुनासो-
रयोः, इदं सूर्यस्य । ततो यथाक्रममधिश्रयणम् । गृहमेधिचरोरपि घर्मोऽसी-
त्यधिश्रयणं पर्यग्निकरणं च भवति पयसः श्रपणार्थत्वात् । अग्नीधः क्र-
मेणाज्यद्वयाधिश्रयणम् । पयोवर्जं पर्यग्निकरणमध्वर्योः । प्रतिप्रस्थातुः
स्वाज्यस्य श्रपणम् । तप्तेषु पयःसु दधिक्षेपो यथास्वम् । शृतालम्भः ।
अभिवासनम् । अध्वर्योर्मेषसम्बन्धिपात्र्यङ्गलिप्रक्षालनम् । उदकेन सहा-
प्त्योदकदानम् । करम्भमेषीपात्र्यङ्गलिप्रक्षालनं प्रतिप्रस्थाताऽध्वर्युम-
नुनिनयति ।

ततः खननाद्युभयोः । पात्रसम्मार्गोऽध्वर्युपात्राणां पूर्वं सं-
मार्गस्तत इतरस्य । स्रुचौ जुहौ शूर्पम् उपभृतौ पृषदाज्योपभृतु ध्रुवे
प्राशिन्नहरणे शृतावदानमेक्षणे । प्रतिप्रस्थातुः शृतावदानम्, वाजिन
पात्राणि, करम्भपात्री, पुरोडाशपात्र्यश्चेति ।

संमार्जनापासनम् । पत्नीसंनहनादि वरुणप्रधासवत्सर्वम् । प्राणदाने
विशेषः पूर्वं प्रतिप्रस्थातुः करम्भपात्राणां प्राणदानम्, ततोऽध्वर्यो-
राग्नेमादीनाम् अग्निं गच्छ, सोमं गच्छ, सवितारं गच्छ, सरस्वतीं

गच्छ, पूषणं गच्छ, मरुतः स्वतवसो गच्छ, विश्वान्देवान् गच्छ, द्यावापृथिव्यौ गच्छ, इन्द्राग्नी गच्छ, वरुणं गच्छेति मेघे, मरुतो गच्छेति प्रतिप्रस्थाता मरुतीमक्त्वा मेषीमनक्ति मरुतो गच्छेति। कं गच्छ, अग्निमनीकवन्तं गच्छ, मरुतः सान्तपनान् गच्छ, मरुतो गृहमेधिनो गच्छ मरुतः क्रीडिनो गच्छ, अदितिं गच्छ, विश्वकर्माणं गच्छ, शुनासीरौ गच्छ, यवागूपत्ने वायुं गच्छ, सूर्यं गच्छ, वाजिनो गच्छेति द्वयोः पृथक् प्रतिप्रस्थातुरपि वाजिनो गच्छेति ।

कपालाञ्जनम् । उद्धासनम् । आज्यस्थालीपूर्वकमासादनादि । प्रतिप्रस्थातुराज्यस्थाल्यनन्तरं स्ववेदौ करम्भपाठ्यासादनम् । अध्वर्योः सान्तपनीयं चरुमासाद्य गृहमेधिचरुं गार्हपत्यसमीपात्स्वयमेवानीय तूष्णीं वेदिमभिमृश्याहवनीये शकलान्याधाय चरुमासोदयति ।

ततः क्रैडिन्याद्यासादनादि आत्मालम्भोदकालम्भान्तम् । ततोऽग्निमन्थनम् । हेतुष्वदनस्थापनादि संमार्गप्रैषान्ते करम्भपात्रहोमः ततः संमार्गाद्याज्यभागान्तमुभयोः । मरुतां गृहमेधिनामत्रावाहनोत्तमप्रयाजस्विष्टकृन्निगदेषु कोर्त्तनाभावः। सुक्तवाकव्यूहनयोस्तु भवति ।

ततः प्रतिप्रस्थाता हस्ते स्तुचौ गृहीत्वोपविशति । अध्वर्योराग्नेयादि हविःप्रचारः । तत्र प्रैषाः अग्नयेऽनु०, अग्निं यज, सोमायानु०, सोमं यज, सवित्रे ऽनु० सवितारम्, पूष्णेऽनु० पूषणम्, मरुद्भ्यः स्वतवद्भ्योऽनु०। मरुतः स्वतवसो यज, विश्वेभ्यो देवेभ्योऽनु० विश्वान्देवान्यज, द्यावापृथिवीभ्यामनु० द्यावापृथिव्यौ यज । इन्द्राग्निभ्यामनु० इन्द्राग्नी यज, मेषमेष्ट्योर्विपर्यासः। वरुणायानु० वरुणं यज मरुद्भ्यो ऽनु० मरुतो यज, कायानु०, कं यज, अग्नयेऽनीकवतेऽनु०, अग्निमनीकवन्तं यज, मरुद्भ्यः सान्तपनेभ्योऽनु०, मरुतः सान्तपनान्यज, मरुद्भ्यो गृहमेधिभ्योऽनु० मरुतो गृहमेधिनो यज ।

गृहमेधियाने स्थाल्या एवोपस्ताराभिघारौ न ध्रुवायाः । मरुद्भ्यः क्रीडभ्योऽनु० मरुतः क्रीडिनो यज, अदित्या अनु० अदितिं यज, महेन्द्राया नु० महेन्द्रं यज, विश्वकर्माणेऽनु० विश्वकर्माणं यज, शुनासीराभ्यामनु ब्रूहि शुनासीरौ यज । पयःपत्ने इदानीमेव दोहः । प्राणदानासादनालम्भाः । वायवेऽनु० वायुं यज । सूर्यायानु० सूर्यं यज ।

तत उभयोः स्विष्टकृदादि सर्वं बरुणप्रवासवद् भागपरिहारान्तम्। गृहमेधिचरोर्न प्राशिन्नावदानम् । वारुणीपयस्यावदानानन्तरं प्रतिप्रस्थात्रे समर्पणम् । मरुतीपयस्यावदानानन्तरमनीकवदादीनामिडान्तमवदानम् । इडामुपह्वय पूर्वमार्जनम् । ततो भक्षणम् ।

दक्षिणांलम्भे प्रथमजगवधेन्वृषभोष्टाराश्वमसीति विशेषः । अमा-
पामैकाहिकानामैष्टिकानां चातुर्मास्यानां समृद्धयर्थं प्रथमजं गां धेनुसृष-
भमोष्टारौ अश्वं च दक्षिणां ब्रह्मणे इत्यादि । ब्राह्मणा इदं वः प्रथमजगव-
धेन्वृषभोष्टाराश्वं प्रतिगृह्णीतेति ।

उदगुद्रासनं हविःशेषाणां, गृहमेधिचरुशेषप्राशनं यथोक्तम् । वारु-
णीपयस्याशेषस्यावभृथार्थं सुगुप्ते देशे स्थापनम् । ततो गृहमेधिचरु-
शेषाद्द्विहोमो यथोक्तः । ततोऽपराह्णे यथोक्ता पित्र्या । तत्र ब्रह्मवरणत्र-
तग्रहणयोरभाव इति विशेषः । ततस्त्रैयम्बका यथोक्ता उदकोऽस्पर्शना-
न्ताः । तत उलमुकसमासाद्युभयोः कर्मापवर्गान्तं वरुणप्रघासवत् ।

व्यूहने-अग्नेः सोमस्य सवितुः सरस्वत्याः पूष्णो मरुतां स्वतवसां वि-
श्वेषां देवानां द्यावापृथिव्योरिन्द्राग्न्योर्धरुणस्य कस्याग्नेरनीकवतो मरुतां
सान्तपनानां मरुतां गृहमेधिनां मरुतां क्रीडिनामदित्या महेन्द्रस्य विश्व-
कर्मणः शुनासीर्योर्वायोः सूर्यस्योज्जितम् । अग्निः सोमः सविता सर-
स्वती पूषा मरुतः स्वतवसो विश्वेदेवा द्यावापृथिव्यौ इन्द्राग्नी वरुणः
कोऽग्निरनीकवान्मरुतः सान्तपना मरुतो गृहमेधिना मरुतः क्रीडिनोऽदिति
महेन्द्रो विश्वकर्मा सुनासीरौ वायुः सूर्यस्तमपनुदन्त्विति । अत्रोपांशुदे-
वतानामुपांशुच्चारणमन्येषामुच्चैः । मरुतामुज्जितम् । मरुतस्तमपनु-
दन्त्विति । प्रतिप्रस्थातुर्ब्यूहनम् ।

सूक्तवाकान्ते वा वाजिनयागः । समिष्टयजुरन्तेऽवभृथः । ततः प्रत्ये-
त्य समिदाधानम् । ततो बर्हिर्होमादि नमः कृतायेत्यन्तं वरुणप्रघास-
वत्समापनीयम् । अन्ते चत्वारि शतानि ब्राह्मणान्भोजयेत् ।

इत्थैष्टिकान्यैहिकानि चातुर्मास्यानि ।

अथ पाशुकान्यैकाहिकानि चातुर्मास्यानि लिख्यन्ते ॥

तत्र समारोपादि कर्मापवर्गान्तं पाशुकवरुणप्रघासवत् । विशेषः
प्रथमजगवधेन्वृषभोष्टाराश्वदक्षिणैः सपशुभिरैकाहिकैश्चातुर्मास्यैरहं
यक्ष्य इति वरणे । ब्रह्महोत्रध्वर्युं मैत्रावरुणप्रतिप्रस्थात्राग्नीधानां वरणम् ।
अहतवासःपरिधानम् । समारोपः उदवसानं मन्थनम् । सपश्वैकाहिक-
चातुर्मास्यार्थमित्युद्धरणम् । सर्वेषु समन्त्रकमग्न्यन्वाधानम् । ब्रह्मवरण-
म्, व्रतग्रहणम् । करम्भपात्रमेषमेषीकरणं यथोक्तम् । यूपाहुस्यादि षड्-
होताराहुत्यन्तम्, वेदिमानाद्युभयोः । संमर्शनान्ते चात्वालमानाद्युभयो
रुपयमत्युपनिवपनान्तम् ।

सद्यो द्वयहं वा पशुर्भवति । तत्र द्वयहपक्षे उत्तरवेदिच्छादनान्तं पूर्वेषुः।
प्रातरग्निप्रणयनाद्युपयममन्युपनिवपनान्तम् । ततः प्रणीताप्रणयनादि ।

प्रागकृतं चेद्ब्र व्रतग्रहणम् । अध्वर्योः प्रतिप्रस्थातुश्च पाशुकवरुणप्रघास-
वत्पात्रासदनादि वपामार्जनान्तम् । विशेषः पेन्द्रग्नः पशुस्तत्रेन्द्राग्निभ्यां
जुष्टमित्यादिनिरूढवत्प्रयोगः । समार्गप्रैषानन्तरं करम्भपात्रहोमः ।
वपामार्जनान्ते पशुपुरोडाशपेन्द्राग्नेो द्वादशकपालः । तमनु सर्वेषां चा-
तुर्मास्यहविषां निर्वापः ।

तत्र पूर्वनिधमस्थाने शकलपरिधिनिधानम् । उभयोः शाखाच्छेदनादि
पेष्टिकवद्धत्सापाकरणं शाखोपगूहनान्तम् । ततो यजमान वाचं यच्छेति
प्रैषः । ततः पात्राणामासादनम् । शूर्पं द्व्यशीतिरष्टासप्ततिर्वा कपालानि,
स्थाल्यः सप्त, उल्लखलमुसलम्, पात्रीधान्यम्, शाखोपवेषः, संयवनेद-
कम्, दोहनचतुष्टयम्, तत्र स्थाल्यस्तिस्रः, शृतावदानमेक्षणम्, वाजि-
नभारण्डद्वयम्, द्वादश पुरोडाशपात्र्यः, शमीपत्रकरीराणि, कर्मापवर्गा
चेति । प्रतिप्रस्थातुः पात्रासादनम् । दोहनचतुष्टयम्, शृतावदानम्,
वाजिनभारण्डम्, शमीपत्रकरीराणि ।

ततो हविर्ग्रहणादि । इन्द्राग्निभ्यां जुष्टमिति पुरोडाशग्रहणम् । तत
आग्नेयादि सौर्यान्तानाम् । आप्त्यान्ते वाजिनपात्रे पुरोडाशपात्रीशृताव-
दानमेक्षणसम्मार्गः । सन्मार्जनापासनम् । विभस्मीकरणाद्यात्मालम्भ-
नान्तम् । पशावकृतं चेदिह नियोगतो मन्थनम् । एतर्द्धं होतृमैत्रावरुणा
विति प्रैषः । सुचावादायोभयोर्यजप्रैषावाज्यभागौ । ततः प्रतिप्रस्थाता
सुकपालिरास्ते । अध्वर्योः पूर्वं पशुपुरोडाशयागः ।

तत आग्नेयादिभिः सौर्यान्तैः । ततो यजप्रैषः सगुणः स्थिष्टकृद्यागः ।
प्राशिन्नादिभागपरिहरणान्तम् । पेष्टिकवद्धत्तिणादानम् । प्रथमजगव-
धेन्वृषभेऽष्टारश्वमसीति । सपश्वैर्काहिकानां चातुर्मास्यानां समृद्ध्यर्थ-
मिति च । शाङ्गायनमते पशुदक्षिणाऽपि भवति । ततो दर्विहोमः ।

ततः पशुविसशनादिभिः प्रभावयतादित्यन्तम् । ततः पिड्या । ततश्चै-
यम्बका उदकोपस्पर्शान्ताः । ततो जुह्वां पृषदाज्यमादायोपविश्य पृच्छ-
तीत्यादि धारानुयाजान्तम् । व्यूहने-इन्द्राग्न्योर्वनस्पतेरुज्जितिम् ।
इन्द्राग्नी वनस्पतिस्तमनुदन्त्विति । आग्नेयादीनामावाहनादिष्विव
व्यूहनेऽपिसङ्कीर्तनाभावः ।

सहशाखया प्रस्तरानुप्रहरणम् परिधिभिः सहोपवेषहोमः । हृदयशु-
लावभृथसमिदाधानान्ते वपनम् । पाशुकवरुणप्रघासवत्सर्व कर्मापवर्गा-
न्तम् । चत्वारि शतानि ब्राह्मणा भोज्याः ।

इत्यैष्टिकाकानि पाशुकानि चातुर्मास्यानि ।

- ८० (१) पाणिनिव्याकरणे वादरत्नम् । न्यायव्याकरणाचार्य मीमांसक शिरोमणि पं०
सूर्यनारायणशुक्लेन विरचितम् । (तत्र च न्यास परिष्कारपरिशिष्ट भेदेन प्रकरण
त्रयम् यत्र पञ्चन्यून सार्धशतसुत्रेषु १४६ महताटोपेन न्यासाविचारिताः तत्र
प्रथमं प्रकरणं सुद्वितं प्रथमो भागः । [व्या० वि १०] रू० १—८
- ८० (२) पाणिनीव्याकरणे वादरत्नम् । द्वितीयोभागः रू० १—४
- ८१ गणितकौमुदी । [हिन्दीभाषाटीकासहिता] प्रथमापरीक्षापाठ्यनिर्द्धारितगणित-
संग्रहपुस्तकम् । [गणितविभागे १] रू० ०—६
- ८२ छन्दः कौमुदी । [हिन्दीभाषाटीकासहिता] प्रथमापरीक्षापाठ्यनिर्द्धारितछन्द-
संग्रहपुस्तकम् । [छन्दोविभागे ३] रू० ०—६
- ८३ योगदर्शनम् । महर्षिप्रवरपतञ्जलिप्रणीतम् । तत्र (१) भोजवृत्तिः, [२] भावा-
गणेशवृत्तिः, [३] नागोजीभद्रवृत्तिः, [४] मणिप्रभा, [५] योगचन्द्रिका,
[६] योगसुधाकराख्य टीका षट्कसमेतम् । सटिप्पण । [योग० विभागे १] रू० २—०
- ८४ रघुवंशमहाकाव्यम् । श्रीकालिदासविरचितम् । म० म० मल्लिनाथकृत
सञ्जीविनीटीका तथा परीक्षोपयोगि सुधाऽऽख्यव्याख्या सहितः । १ से ४ सर्गः
मूल्यम् रू० १—४—० तथा १ से ६ सर्गः रू० १—८ तथा ६ से १० सर्गः । रू० १—८
- ८५ योगदर्शनम् । पं० श्रीबलदेवमिश्रकृत योगसूत्रप्रदीपिकाख्यव्याख्यया सहितम् ।
सटिप्पण । [योग वि० २] रू० १—०
- ८६ काव्यमीमांसा । राजशेखरविरचिता । साहित्याचार्य पं० श्रीनारायणशास्त्रि
खिल्ले कृत काव्यमीमांसा—चन्द्रिका टीका सहित [१ से ६ अध्याय] प्रथमो-
भागः । [काव्यविभाग १३] रू० ०—८
- ८७ नागानन्दनाटकम् । श्रीहर्षदेवप्रणीतम् । काशीविश्वविद्यालयाध्यापकेन एम० ए०
साहित्याचार्य पण्डित श्री बलदेव उपाध्यायेन स्वप्रणीतया भावार्थदीपिकाख्यया
व्याख्यया समलङ्कृत्य बृहत् भूमिका हिन्दीभाषानुवादादिभिः सनाथीकृत्य
सम्पादितम् । [नाटक विभागे १] रू० १—४
- ८८ मेघदूतकाव्यम् । महाकवि श्रीकालीदास विरचितम् । मल्लिनाथकृत सञ्जीविन्या,
चारित्रवर्द्धनाचार्य विरचित चारित्रवर्द्धिन्या तथा साहित्याचार्य पं० श्री नारायण-
शास्त्री खिल्लेकृत भावप्रबोधिनीव्याख्या टिप्पण्या च सहितम् । [काव्य० ४] रू० १—८
- ८९ जागदीशिव्यधिकरणम् । न्यायाचार्यश्रीशिवदत्तमिश्रविरचित गंगाख्यव्याख्या
टिप्पणी सहितम् । (न्यायविभागे २) रू० २—०
- ९० काव्यकल्पलतावृत्तिः । श्रीअमरचन्द्रयतिनिर्मिता अरिसिंहकृतसूत्रसहिता ।
(अलङ्कारविभागे ४) रू० १—४
- ९१ वैयाकरणसिद्धान्तचन्द्रिका । श्रीरामाश्वमप्रणीता । श्रीसदानन्दकृत-सुबोधिन्या,
श्रीलोकेशकरकृत-तत्त्वदीपिकया व्याख्यया च सहिता । पं० श्रीनवकिशोरशास्त्रिणा-
निर्मितया चक्रधराख्य महत्या टिप्पण्या अव्ययार्थमालया लिङ्गानुशासनप्रक्रियया
उणादिकोषेण च सहिता । (व्या० वि० ११) पूर्वार्द्धम् । रू० २—८ उत्तरार्द्धम् । रू० २—८
- ९२ त्रिपुरारहस्यम् (महात्म्यखण्डम्) साङ्ख्ययोगशास्त्राचार्य श्रीमुकुन्दलाल
शास्त्रिणा संशोधितम् । साहित्याचार्य खिल्ले-इत्युपाख्य पं० श्रीनारायणशास्त्रिणा
निबद्धाभ्यां भूमिकाऽध्यायानुक्रमणिकाभ्यां च सहितम् । (पुराणेतिहास वि० १) रू० १—०
- ९३ आपस्तम्बधर्मसूत्रम् । श्रीमद्भरदत्तमिश्र विरचितया उज्ज्वलाख्यया वृत्त्या
संवलितम् । (कर्मकाण्डविभागे ७) रू० ४—०
- ९४ अद्वच्छेदकत्वनिरुक्तिः । श्रीजगदीशतर्कालङ्कारकृताः । न्यायाचार्य श्रीशिवदत्त-
मिश्रविरचित गंगाख्यव्याख्या टिप्पणी सहितः । (न्यायवि० १३) रू० १—४

- १५ संस्कारदीपकः । म० म० पण्डित श्रीनित्यानन्दपन्त पर्यतोऽथ चितः । संपूर्णः ।
(कर्मकाण्ड वि० ८) ह० ८-०
- १६ वर्षकृत्यदीपकः । कालनिर्णयत्रतोद्यापनसहितः । म० म० पं० नित्यानन्दपन्त-
पर्वतीय विरचितः । (कर्मकाण्ड वि० ९) ह० ३-०
- १७ श्रौतसूत्रम् । श्रीमन्महर्षि-लाठ्यायनप्रणीतमग्निष्टोमान्तम् । (कर्म० वि० १०) ह० २-०
- १८ नलचम्पूः अथवा दमयन्तीकथा । महाकविश्रीत्रिविक्रमभट्टविरचिता । विषमपद-
प्रकाशाख्यव्याख्यया सहिता । भावबोधिनी टिप्पणी सहिता । (का० वि० १५) ह० १-४
- १९ श्रीब्रह्मसूत्रम् । श्रीभगवन्निम्बार्क महासुनीन्द्रविरचित वेदान्तपारिजात सौरभा-
ख्यसूत्रवाक्यार्थेन श्रीश्रीनिवासाचार्यचरणप्रणीत श्रीवेदान्तकौस्तुभभाष्येन च
सनाथीकृतम् । (श्रीनिम्बार्कभाष्यम्) (वेदान्त वि० १०) ह० ३-०
- १०० वाग्वल्लभः । सर्वथाऽपि नवीनोऽपूर्वः प्रौढः परमोपयोगितया नियतमुपादेयतमदृष्ट-
न्दोनिबन्धः, श्रीमता देवज्ञाप्रेसरेणागममार्मिकेण कविपुङ्गवेन दुःखभञ्जनविदुषा
विरचितः, तत्सुतेन बहुशास्त्रगारेण कविचक्रवर्तिना महामहोपाध्यायेन देवोप्रसाद
पण्डितप्रवरेण कृतया वरवर्णिन्या टीकयोपस्कृतः । (छन्दः शास्त्र वि० ४) ह० २-०
- १०१ सिद्धान्तलक्षणम् । श्रीजगदीशतर्कालङ्कारकृतम् । न्यायाचार्य श्रीशिवदत्तमिश्र-
विरचित गंगाख्यव्याख्या टिप्पणी सहितम् । (न्याय विभागे ४) ह० १-०
- १०२ वेदभाष्यभूमिकासंग्रहः । (सायणाचार्यविरचितानां स्ववेदभाष्यभूमिकानां
संग्रहः) । [वेद० वि० ६] ह० २-०
- १०३ माधवोद्यधतुवृत्तिः । श्रीमत्सायणाचार्यविरचिता । (व्या० वि० १२) ह० ६-०
- १०४ बौधायनधर्मसूत्रम् । श्रीगोविन्दस्वामिप्रणीतविवरणसमेतम् । [कर्म० वि० ११] ह० ४-०
- १०५ ताण्ड्यमहाब्राह्मणम् । सायणाचार्यविरचितभाष्यसहितम् । (प्रथमोभागः)
(वेद वि० ६) ह० ६-०
- १०६ न्यायमञ्जरी । जयन्तभट्टकृता । न्याय-व्याकरणाचार्याण पं० सूर्यनारायणशास्त्रिणा
कृतया टिप्पण्या समेता । द्वितीयोभागः । [न्या० वि० १६] ह० ३-०
- १०७ शारदातिलकम् । श्रीमद्राधवभट्टकृतपदार्थादर्शटीकासहितम् ।
(तन्त्रशा० वि० १) ह० ६-०
- १०८ मन्त्रार्थदीपिका । म० म० श्रीशश्टनविरचिता । (वेद० वि० ७) ह० २-०
- १०९ शब्दशास्त्रप्रकाशिका । श्रीमज्जगदीशतर्कालङ्कारविनिर्मिता । श्रीकृष्णकान्त-
विद्यावागीशकृतया कृष्णकान्तीटीकया श्रीमद्रामभद्रसिद्धान्तवागीशविरचितया
रामभद्राटीकया च समलङ्कृता । न्यायाचार्य काव्यतीर्थ पं० हुण्डिराजशास्त्रि-
कृतया छात्रोपयुक्तया विषमस्थलटिप्पण्या मूलकारिकाधीन च सहिता ।
(न्या० वि० १६) ह० ४-०
- ११० योगदर्शनम् (पातञ्जलदर्शनम्) भगवत्पतञ्जलिविरचितं, राघवानन्दसरस्वतीकृत-
“पातञ्जलरहस्याख्य”टिप्पणीयुक्तया द्वादशदर्शनकाननपञ्चाननवाचस्पतिमिश्रवि-
रचितया “तत्त्ववैशारद्या”व्याख्यया भूपितेन विज्ञानमिश्रनिर्मित“योगवार्त्तिक”-
सद्भासितेन मधुपुरीयकापिलमठस्थस्वामिहरिहरानन्दारण्यकृतभास्वतीवृत्त्या
सहितेन भगवच्छ्रीकृष्णद्वैपायनव्यासदेवोपज्ञ-“सांख्यप्रदचन” भाष्येणोद्धोति-
तम्, प्रदेशविशेषेषु श्रीमन्माध्वसम्प्रदायाचार्य-दार्शनिकसार्वभौम-साहित्य-
दर्शनाद्याचार्य-तर्करत्न-न्यायरत्न-गोस्वामिदामोदरशास्त्रिणा विहितया टिप्पण्या
“पातञ्जलप्रभा”नामिकया भूमिकया च संवलितम्, एतदीयसंशोधनसम्पादन-
कर्मीकृतं च । (योगशास्त्रविभागे ३) ह० ६-०

प्राप्तिस्थानम्—चौखम्बा संस्कृत पुस्तकालय, बनारस सिटी ।

45992 45991